

# ગુજરાત વિદ્યાપીઠ ગ્રંથાલય

[ ગુજરાતી કૌપીરામિટ વિભાગ ]

અનુક્રમાંક ૨૦૭૪ વર્ગીક

પુસ્તકનું નામ ૨૪૪૫૨ ચરિત્ર

વિષય લ઼૨: ૨૪૫૫૨ ૨૪૫૫૨





THE GUJARAT VERNACULAR SOCIETY'S SERIES.

---

# LIFE OF AKABAR.

COMPILED BY

R. S. MAHIPATRAM RUPRAM NILKANTH, C. I. E.

PRINCIPAL, P. R. TRAINING COLLEGE,

HONORARY SECRETARY, G. V. SOCIETY.

&c.

&c.

&c.

---

*Sixth Edition—1000 Copies.*

---

AHMEDABAD.

THE GUJARAT VERNACULAR SOCIETY'S OFFICE.

---

Samvat 1964—A. D. 1908.

---

*( All Rights Reserved. )*

---

*Price Eight Annas.*



---

AHMEDABAD.

Printed at the "HITECHHU" Printing Press.

---

ગુજરાત વર્નાક્યુલર સોસાયટીમખંધમાળા.

## અકબર ચરિત્ર.

---

રચનાર,

રા. સા. મહીપતરામ શ્વરામ નીલકંઠ, સી. આઈ. ઇ.

અિન્સપાલ, ગુજરાત ટ્રેનિંગ કોલેજ,

અ. વ. સોસાયટીના આનરરી સેક્રેટરી,

વગેરે, વગેરે, વગેરે.

---

આવૃત્તિ છઠ્ઠી—નકલ ૧૦૦૦.

છપાવી પ્રસિદ્ધ કરનાર

ગુજરાત વર્નાક્યુલર સોસાયટી—અમદાવાદ.

( સર્વ પ્રકારના હક ગુ. વ. સોસાયટીને સ્વાધીન છે. )

સંવત ૧૯૬૪—સને ૧૯૦૮.

---

કિંમત આઠ આના.

---

સરકારી ધારા પ્રમાણે રજીસ્ટર કરાવી આ પુસ્તક સંબંધી  
 સર્વ હક ગુજરાત વર્નાક્યુલર સોસાયટીએ પોતાને  
 સ્વાધીન રાખ્યા છે.

---

૨૦૭૪

ગુજરાત વિધાપીઠ ગ્રંથાલય  
 અમદાવાદ  
 ગુજરાતી કૉપીરાઈટ-સંગ્રહ

૨૦૨૨૪૬ સંકલન અમદાવાદ

“ હિતેન્દ્ર ” પ્રેસમાં છાપ્યું.

## અનુક્રમણિકા.

**ઉપોદ્ધાત. પૃષ્ઠ ૧-૧૧.**

મુગલ રાજ્યની સ્થાપના વેળા ભરતખાંડની અવસ્થા—બાબર-હુમાયુ.

**પ્રકરણ ૧ જી. પૃષ્ઠ ૧૧-૧૭.**

અકબરનો જન્મ—બાલ્યાવસ્થામાં હુમાયુનો ઇતિહાસ—હિંદ ઉપર સ્વારી અને ફતેહ—હુમાયુનું મૃત્યુ.

**પ્રકરણ ૨ જી. પૃષ્ઠ ૧૭-૩૧.**

બહેરામખાનનો કારભાર.

**પ્રકરણ ૩ જી. પૃષ્ઠ ૩૧-૫૦.**

બહેરામખાનનો બળવો અને પરાજય—ઇલાહી વર્ષ નવમા લગીનો હેવાલ—માળવા, ખાનદેશ, ચુનારગઢ, વગેરેપર સ્વારીઓ; અને અમલદારોનાં ખંડ યુદ્ધમાં પકડાયેલા બંધીવાનને ગુલામ કરવાની મના—બત્રાણકરની માફી—જજીઆવેરાની માફી.

**પ્રકરણ ૪ થું. પૃષ્ઠ ૫૧-૬૮.**

૧૦ મું વર્ષ—હાથીનો શિકાર—આગ્રાગઢ—અલીકુલી, ખાન-જમાન વગેરે ઉઝબેક સરદારોનાં ખંડ—૧૧ મું વર્ષ—આસફખાનનું ખંડ—કાબૂલના મીરજાં હકીમની લાહોરપર ચઢાઇ મીરજાંનો બળવો—૧૨ મું વર્ષ—ખાનજમાનનો છેલ્લો બળવો અને નાશ—કુરક્ષેત્રમાં જોગી અને સંન્યાસી લોકોનું યુદ્ધ—ચિતોડગઢનો ઘેરો—૧૩ મું વર્ષ—વાઘનો શિકાર—રણથંભોરપર સ્વારી—૧૪ મું વર્ષ—ફાથપુર—કલિંજરનો રાજા—સલીમનો જન્મ—૧૫ મું વર્ષ—મારવાડ અને વાંકાનેરના મહારાજાને તાબે થવું—ગધેડાનો શિકાર—૧૬ મું વર્ષ—ટાટા ઉપર સ્વારી.

**પ્રકરણ ૫ મું. પૃષ્ઠ ૬૯-૮૫.**

ઇલાહી વર્ષ ૧૭ મું તથા ૧૮ મું—ગૂજરાત વિજય—ખંડખોર મીરજાંઓનો નાશ—નગરકોટ ઉપર સ્વારી—રાજા ખીરબલ—ગૂજરાતમાં બળવો—ખેડુતોનું રક્ષણ.

**પ્રકરણ ૬ કું. પૃષ્ઠ ૮૬—૧૦૯.**

૧૯ મા વર્ષથી ૨૯ મા વર્ષ સુધી—બહારા અને બંગાળાનો વિ-  
જય—રાણા કીકાનું બંડ—બીજા બંડ તથા પરચૂરણ—ધર્મચર્યા-  
વસ્તિપત્રક—કેટલાક કરની માફી—બંગાળા અને બહારમાં ફરીને  
બંડ—મીરજા હકીમની સ્વારી—સતીનો અટકાવ—મહાભારતનું  
ખાષાંતર—ગૂજરાતમાં બળવો.

**પ્રકરણ ૭ મું. પૃષ્ઠ ૧૦૯—૧૨૩.**

અકબરશાહના ધર્મ સંબંધી ફેરફાર—ફૈઝી, અબુલ ફઝલ, ખીર-  
બલાદ અકબરના મિત્રો—દાર પીવાની મનાઈ, વગેરે—સલીમનું  
લગ્ન—બંગાળાના બંડની સમાપ્તિ.

**પ્રકરણ ૮ મું. પૃષ્ઠ ૧૨૪—૧૩૭.**

૩૦ મા વર્ષથી ૩૭ મા વર્ષ સુધી—મીરજા હકીમનું મરણ—  
કાશ્મીર દેશ જીતી લીધો રાશનીઆ અને યુસુફઝાદ પહાણો સાથે  
ઝઘડો ને તેમાં ખીરબલનું મરણ—સિંધ દેશને વશ કર્યો—રાજા  
ઝોડરમલ અને રાજા ભગવાનદાસનાં મૃત્યુ, વગેરે પરચૂરણ.

**પ્રકરણ ૯ મું. પૃષ્ઠ ૧૩૭—૧૫૯.**

૩૮ મા વર્ષથી ૫૦ મા વર્ષ સુધી—દક્ષિણ દેશપર સ્વારી—  
ચાંદબીબીની બહાદુરી—દુકાળ—દક્ષિણનાં રાજ્યો જોડે ફરીને વિ-  
ઝલ—અહમદનગરનો બીજો ઘેરા અને જય—ખાનદેશને ખાલસા  
કર્યો—સલીમનું બંડ—અબુલ ફઝલનું ખૂન—પરચૂરણ—સલીમની  
બદયાલ—અકબરની માનું મરણ—દાનિયાલનું મરણ—અકબરશાહનું  
મૃત્યુ.

**પ્રકરણ ૧૦ મું. પૃષ્ઠ ૧૬૦—૧૯૩.**

અકબરની રાજનીતિ પોર્તુગીસોના ધર્મ પાળવાની રૈયતને  
જૂટ--ધર્મ સંબંધી વિચારમાં ફેરફાર—વિદ્યાને ઉત્તેજન—ધર્મ વિશે  
સંવાદ—કેટલાક મુસલમાની રિવાજની અને હિંદુ વહેમોની મનાઈ-  
હિંદુઓપર કૃપા—મુસલમાનોની છતરાળ—અકબરનો નવો ધર્મ પ્રસાર્યો  
નહિ—વસુદાતની પદ્ધતિ—સુખા કે ઇલાકા—ફોજમાં સુધારો—  
મહેલખાતું અને દરબાર—પ્રજામત પૂછવાનો ચાલ પાડ્યો નહિ.

# અકબર ચરિત્ર.

ઉપોદ્ધાત.

મુગલ રાજ્યની સ્થાપના બેળા ભરતખંડની અવસ્થા.

બાબર-હુમાયુ.

અકબરના દાદા બાબરે આવી દિલ્હીનું રાજ્ય જીત્યું તે બેળા, તથા બાબર અને હુમાયુના સમયમાં, હિંદના રાજ્યો અને હિંદની પ્રજા કેવી દુર્દશાને પામ્યાં હતાં તે જાણવા વિના, અકબરના અમલની ખૂબી સમજાય નહિ. ઇસ્વી સનના આઠમાં સૈકાને આરંભે મુસલમાનોએ આરબી સમુદ્રની વાટે આવી, સિંધ દેશ જીતી લીધો; પરંતુ ચાળીશેક વર્ષ જ તે દેશ તેમને કબજે રહ્યો. ત્યારપછી રજપૂતોએ તેમને મારી કાઢ્યા. અગીઆરમાં સૈકાના પહેલા ભાગમાં ગીજનીના સુલતાન મહમુદે ભરતખંડ પર ધણીક સ્વારીઓ કરીને ઘણા પ્રાંતો લૂટ્યા, દેવળો તોડ્યાં, મૂર્તિઓ ખંડન કરી, લાખો માણસને હત્યા, અને લાખોને ઝાલી ગુલામ કરી વેચ્યા; પરંતુ તેના સ્થાયી અમલની મર્યાદા માત્ર પંજબ સુધી હતી, તેથી તે હિંદનો પાદશાહ ગણાતો નથી. ત્યારકેડે લગભગ ૨૦૦ વર્ષ સુધી એટલે શાહાજીની મહમ્મદ ઘોરીના વખત લગી, મુસલમાનોએ ધન હરણ કરવાને હિંદના પ્રાંતો પર સ્વારીઓ કરી; પણ લશ્કરી થાણાં બેસાડી સ્થાયી રાજ્ય સ્થાપવાનો પ્રયત્ન કોઈએ કર્યો નહિ. ઘોરી શાહે ધણીક સ્વારીઓ કરી, તેમાં પ્રથમ પરાજય પામી

તેને પાછા જવું પડ્યું. પણ તે પછો દૃઢ ને આમહી હતો. હારથી નાહિમેદ ન થતાં ફરી ફરીને વધારે ફોજ લઈ આવવા લાગ્યો, ને અગ્રે ફતેહ પામ્યો. દિલ્હીના શરા મહારાજ પૃથુરાજને હરાવીને તથા હજીને તેનું રાજ્ય લઈ લીધું; અને પછી તેની પડોશમાંનાં ખીબાં ફટલાંક રાજ્યો જીતી, ત્યાં લશ્કરી થાણાં ખેસાડ્યાં. દિલ્હીમાં તેણે કુતુબુદ્દીન નામે સેનાપતિને મૂક્યો હતો તેણે, પાદશાહ કાબૂલમાં મરણ પામ્યો તેવારે શુલતાન પદધારણ કરી સ્વતંત્રપણે અમલ કરવા માંડ્યો. એના વખતથી હિંદુસ્તાનમાં સ્વતંત્ર મુસલમાની રાજ્યોનો આરંભ થયો ગણાય. એ કુતુબુદ્દીને અને તેની પાછળ તેની ગાદીએ ખેસનાર પાદશાહોએ ખીબા મુસલમાન હાકેમોને તથા દેશી રાજ્યોને જીતી દિલ્હીની પાદશાહીનો વિસ્તાર વધાર્યો. કુતુબુદ્દીનના વખતથી હિંદની પ્રજાની કમ્પજ્જીનો આરંભ થયો. ઇસ્વીસન ૧૧૯૩ માં નારાયણના યુદ્ધમાં અફગાન એટલે પહાણ સેના જય પામી ત્યારથી કુતુબુદ્દીન અમલ કરવા લાગ્યો. સન ૧૫૨૬ માં આબરે પાણીપતના રણમાં હજીમ લોદીનો પરાજય કર્યો ત્યારસુધી એ રાજ્ય બિન્ન બિન્ન મુસલમાન વંશને હાથ રહ્યું. એ ૩૩૩ વર્ષો હિંદુ રાજ અને પ્રજાને મહા વિપત્તિનો કાળ હતો. પહાણપરાં દેશી રાજ્યો પાયમાલ થઈ ગયાં, અને લોક મહા દુઃખ અને સંતાપ પામ્યા. આ મોટી આફતના સમયનો હેવાલ કોઈ હિંદુ અંધ-માંથી જડતો નથી; અને મુસલમાની પુરતકોમાં લખ્યો છે તે મુસલમાન અધિપતિઓને અતિ લાજ લગાડે છે. એ મુદતમાં તેમણે એ મુખ્ય હેતુ પાર પાડવાનો પ્રયત્ન લાગલાગટ કર્યો:—૧ હિંદુ રાજ્યને જીતી લેવાનો અને ૨ હિંદુ ધર્મનો નાશ કરવાનો. પહેલી આખતમાં તેઓ ફતેહ પામ્યા, પણ ખીબામાં તેમનો સકળ શ્રમ વ્યર્થ ગયો. ભરતખંડના લોકને વટાણી મુસલમાન કરવાની કોશીશમાં ધર્મોધ થઈ, તેમણે લાખો હિંદુના પ્રાણ લીધા, દેવળો તોડ્યાં, મૂર્તિઓ બામી, તીર્થો અબડાવ્યાં,

તથાપિ તેમની મતલબ હાંસલ થઇ નહિ. પ્રત્યેક પ્રાંતના લોક પોતાના પૂર્વજોના ધર્મને પ્રેમથી વળગી રહ્યા; અને મનાઇના હુકમ, તિરસ્કાર, મરણનો તથા જૂટવાનો ભય, અને જીજ્ઞાસા વેરાનો ભાર ત્રાસ છતાં, હિંદુઓ પોતાના ધર્મની ક્રિયા કરતા રહ્યા. પ્રથમની પ્રત્યેક કારકીર્દીમાં મૂર્તિપૂજક ધર્મનો અને કારકોનો જડમૂળથી નાશ કરવાને સ્વારીઓ કરવામાં આવતી. એ અર્થે જંગલીપણે કરેલી હજારો હિંદુની કતલનો અને હજારોને ગુલામ કર્યાનો હેવાલ મુસલમાની પ્રેયોમાં બડાઇ સાથે લખેલો છે. વખતે કાંઇ દયાળુ અને મોટા દીલનો પાદશાહ રહેમ દર્શાવતો, તો તેની ખાજી થનાર અધિપતિ બમણો ફેર કરતો. મુસલમાની અદાલતમાં હિંદુના લગ્ન વિધેના, વારસા સંબંધીના, તથા બીજા જૂના ધારા માન્ય કરવામાં આવતા નહિ. એ બાબતમાં ન્યાતના બદાબરતે કરીને લોકનું રક્ષણ થતું. વેરા ઉધરાવનારા અને હિસાબ રાખનારા કારકુન, સરકારી કાગળ લખનારા અને નોંધનારા નવીશન્દા વગેરેની નીચામાં નીચી હલકી પાયરીની પદવીની સરકારી નોકરી તેમને આપવામાં આવતી નહિ. દેશની વિદ્યાની અને દેશના વેપારની માઠી વહે થઇ હતી. મુગલાઇ અમલ બેઠો તેવારે પ્રજા એવી દુર્દશામાં હતી.

તૈમૂર નામે મોટા તાતાર એટલે તુર્કવિજયી પાદશાહની ઓલાદમાં બાબર જન્મ્યો હતો. બાબરના પરદાદાનો પરદાદો તૈમૂર હતો. તૈમૂરના વિશાળ રાજ્યના ભાગ થયા હતા, તેમનો એક ભાગ બાબરના દાદા અબુસૈયદને કબજે હતો. બાબરના આપતું નામ ઉમરશેખ મીરજાં હતું. અબુસૈયદે કાબૂલ, બક્ષ, એશિયાઇ તુર્કસ્તાન, વગેરે મધ્ય એશિયાના ધણાક દેશો જીતી લીધા હતા. તેના કાળ થયો તેવારે તેનો મુલક તેના પુત્રોમાં વહેંચાઇ ગયો. એ કુવરામાં ઉમરશેખ મીરજાં ત્રીજો હતો, અને તેને ભાગે ફરધાના નામે તુર્કસ્તાનનો નાનો પથ્થર રસાળ પ્રાંત આપ્યો. ત્યાં સને ૧૪૮૩ ના ફેબ્રુઆરી માસની ૧૪ મી તારીખે



બાબરનો જન્મ થયો. તેની મા જીંઘીસખાનના કુળની મુગલાણી હતી. આપ તુર્ક હોવાથી બાબરને પણ તુર્ક ગણવો જોઈએ. વળી તેની માની જાતના લોકને તે ધિક્કારતો. એમ છતાં એને અને એના વંશજોને હિંદમાં મુગલ ગણ્યા છે, એનું કારણ એ હતું કે એના રાજ્યની સ્થાપના શ્યાની પૂર્વે અફઘાનીસ્તાનની વાટે મુગલો વારે વારે સ્વારીઓ કરતા તેથી તે રસ્તે ચઢી આવનારા સર્વેને હિંદના લોક મુગલ કહેવા લાગ્યા. આ બૂલ ભાગવાનો પ્રયત્ન ન કરતાં બાબરે અને તેના વંશજોએ એ નામ કબૂલ રાખ્યું.

બાબર બાર વરસનો થયો તેવારે તેના પિતાનું મૃત્યુ થયું. બાબર શબ્દનો અર્થ તુર્કી બોલીમાં વાધ છે. એનું નામ જહીરૂદ્દીન મહમદ હતું. ઉપનામ પ્રમાણે બહાદૂરીમાં તે ખરેખરે વાધ હતો. બાર વરસની નાની ઉંમરે તે આપની ગાદીનો ધણી થયો તેવારે એનું નાનકડું રાજ્ય અનેક બળવાન શત્રુઓથી ઘેરાયલું હતું. એમાંના ધણાખરા તેના કાકા અને પિતરાઈ હતા. વળી ઉસબેક લોક આખું તુર્કસ્તાન જીતી લેવાની તૈયારી કરતા હતા. બાબરનો સ્વભાવ તેના આપની પેઠે ઉદાર, ભલો અને નિરાંતે બેસી રહેવું ગમે નહિ એવો ચંચળ હતો. એને સ્વભાવથી વિદ્યા ઉપર ધણો પ્રેમ હતો. તૈમૂરની ઓલાદના શાહ-જહા સદા લડાલડીમાં મગ્યા રહેતા તોપણ વિદ્યાબ્યાસ કરતા. બાબરને પણ તેના આપે ભણાવ્યો હતો. મોટપણે વિદ્યામાં વધારો કરેલો જણાય છે; કેમકે તેણે પોતાનું જીવનચરિત્ર મોટી છટાથી લખ્યું છે. એ બહુ વખણાય છે, અને દુનિયાના એ પ્રકારના ઉત્તમ ગ્રંથોમાં તેની ગણના થાય છે. એ પુસ્તકમાં તેણે લખ્યું છે કે બાર વરસની ઉંમરે તે પોતાના રાજ્યનું રક્ષણ કરવાને યુદ્ધે ચઢ્યો, ને તેમાં જય મળવાથી તેનો લોભ વધ્યો, તેથી શત્રુનાં રાજ્યો જીતી લેવા લાગ્યો. પંદર વરસનો થયો તેવારે તેના પરાક્રમી પૂર્વજ તૈમૂરના પાટનગર સમરકંદનો

તે ધણી થયો. સમરકંદ જીતવાપર લાગેલો હતો તેવામાં તેના મૂળ રાજ્ય ફેરધાનામાં બળવો થયો, અને તેની પડતી થવા લાગી. વળી થોડા વખત પછી પાછી ચડતી થઈ. એમ ચડતી પડતી વારાફરતી ત્યાર પછીનાં આઠ વર્ષ લગી થયા કીધી. એક વખતે તો બધું ખોઈ તેને પર્વતોમાં ભરાઈ બેસવું પડ્યું. તુર્કસ્તાનમાં ફતેહ પામવાની આશા રહી નહિ, તેવારે તે કાબૂલ ભણી વળ્યો. ત્યાં તેના પિતરાઈ ભાઈનો અમલ હતો, તેને તેના વજીરે મારી કાઢ્યો હતો. બાબરે સને ૧૫૦૪ માં જઈ કાબૂલ વશ કર્યું. અહીં તેને ધણીક લડતો લઢવી પડી. તેમાંથી નવરો પડતાં કેટલીક સ્વારીઓ તેણે તુર્કસ્તાનપર કરી; પણ તેમાં તેને ટકાઉ જય મળ્યો નહિ ત્યારે તેણે ભરતખંડપર નજર કરી. દિલ્હીની પાદશાહી એ વેળા દુર્દશામાં હતી. ઇબ્રાહીમ લોદી પાદશાહ હતો, તે જુલમી અને નબળો હતો. પ્રાંતોના હાકેમ સ્વતંત્ર થઈ ગયા હતા. બંડો થતાં, અને રાજ્ય અવ્યવસ્થામાં હતું. દૌલતખાન લોદી પંજબનો સૂબેદાર હતો, તેણે ફૂટી બાબરને એ સઘળી હકીકત જણાવીને હિંદની પાદશાહી જીતી લેવાની સૂચના કરી. તૈમૂરની તરફથી પોતાને દિલ્હીનો પાદશાહ થવાનો હક છે એવું માની, તેણે કેટલીક સ્વારીઓ કરી, તેમાંની છેલ્લીમાં તે યશ પામ્યો. ઇ. સ. ૧૫૨૬ માં તે દિલ્હીપર ચઢ્યો. ૧૬ મી એપ્રિલે પાણીપતના રણમાં બાબરની અને ઇબ્રાહીમ લોદીની સેના વચ્ચે સંગ્રામ થયો, તેમાં લોદીની સેના હારી, અને તે રણમાં પડ્યો. વડા શાહજહા હુમાયુને આગ્રા લેવા મોકલી, બાબરે પડે તા. ૧૦ મીને રાજ દિલ્હીમાં પ્રવેશ કરી ત્યાં પોતાની આજીવ વર્તાવી. એ દિવસથી મુગલાઈ રાજ્યનો પ્રારંભ થયો.

બાબરે અને તેની ફેજે ધાર્યા જેવું સહેલું કામ અહિં નહતું. તેમના સમજવામાં એમ હતું કે ઇબ્રાહીમને જીત્યાથી હિંદની આખી

પાદશાહી હાથ આવશે, પણ એ તેમની બૂલ હતી. દિલ્હીના વાઘ્ય કૌશ્યમાં દિલ્હી અને પંજબની વચ્ચે આવેલા સાંકડા પ્રદેશ ઉપર માત્ર મૈયત સુલતાનનો હુકમ મનાતો. પૂર્વ અને દક્ષિણે આવેલા બાકીના પ્રાંતો બંડખોર હાકેમોને હાથ હતા, તેઓને યુદ્ધ કરી જીતવાનું હતું. એથી લશ્કર નાઉમેદ થયું અને સખત તાપથી અકબરનું. એ જોઈ માણ રાજ્યના અમીર ઉમરાવોને આશા થઈ કે તૈમૂરની પેઠે બાબર ધન લેઈ પાછો જશે. પણ બાબર તો રાજ્ય સ્થાપી ધર માંડી હિંદ-માં જ રહેવા આવ્યો હતો. તેણે પોતાના જોદ્દાને બોધ કર્યો તે પાર પડ્યો. પછી ધણાક બળવાખોર સુબેદારોને તેણે વશ કર્યા, અને શાહા-નંદા હુમાયુને ચાર માસમાં જવાનપુરનો સૂબો તથા બહાર અને બં-માળાનો ધણાક ભાગ જીત્યો. માણ પાદશાહી લૂટી થઈ જવાથી રાજ-સ્થાનનાં રજપૂત રાજ્યો જોરપર આવ્યાં હતાં. બાબરને હિંદનો પાદશાહ માનવાની ના કહી, તેઓ ચિતોડના રાણા સંગની આગેવાની તળે દિલ્હી ભણી મોટું સૈન્ય લેઈને લઢવા આવ્યા. સિક્કિ આગળ બાબરે તે-મને અટકાવ્યા. અહિં બાબરની સ્થિતિ ધણી ધારતી ભરેલી હતી. તેની ફ્રોજમાં માણ રાજ્યના સ્વાર ભળ્યા હતા, તેમાંના ધણાક રાણા અંગજીને મળ્યા અને ધણાક ચાલતા થયા. રાણાજી મોટો શૂરવીર, યુદ્ધમાં કુશળ, અને કસાયેલો સરદાર હતો; અને રાજપુત્રો સ્વદેશના અને સ્વધર્મના રક્ષણને અર્થે મરણિયા થઈ ઉશ્કેરાયા હતા. કાબૂલના કોઈ મુસલમાન જોશીએ બાબરને હારવાનું ભવિષ્ય વર્ણવ્યું હતું. બાબરે પરમેશ્વરની પ્રાર્થના કરી દારૂ ન પીવાની અને દાઢી વધારવાની પ્રતિજ્ઞા કરી. આટલાથી ન અટકતાં તેણે પોતાની ફ્રોજના સરદારોને બોલાવી તેમને પાનો ચઢે એવું ભાષણ કર્યું. એથી ઉશ્કેરાઈ તેઓ મરણિયા થઈ અંપલાવવાને તૈયાર થયા. રણમાં લશ્કરને હિલું રાખી સિપાઈઓને હિંમત આપવાને તેઓમાં બાબર ફર્યો અને પોતાના મનની દૃઢતા

તેમનામાં જગાડી. સંગ્રામ ધણા જ જોશથી ચાલ્યો. રજપૂતોની બહાદુરી જોઈ બાબર અચરજ પામ્યો, પણ અંતે તુર્કી જોદ્દા જીત્યા, રજપૂતો રણ મૂકી નાહા, અને રાજસ્થાને બાબરનું ઉપરીપણું સ્વીકાર્યું. અહિંથી પરવારી બાબરે કેટલાક મુસલમાન સરદારોને વશ કર્યા. આ મોટો જય કરીને તે આગ્રે ગયો. ધણા શ્રમથી અને ઉનાળાના તાપથી તેની તબીબત બગડી, તે બાણી હુમાયુનું તેની પાસે આવ્યો. પણ પિતાની ચાકરી કરવા ન પામતાં પોતે એટલો માદો પડ્યો કે હકીમોએ તેની આશા મૂકી. આ લોકમાં એવો વહેમ ચાલતો હતો કે મરવા પડેલા માણસને બદલે બીજો આદમી પોતાનો જીવ આપવા કબૂલ કરે તો મરવા પડેલો જીવે. બાબરે આ વહેમને આધીન થઈ પોતાના દોકરાને ઉગારવાની ઇચ્છા કરી. ઉમરાવોએ તેને વાર્યો; પણ તેમનું કહેવું ન માનતાં તેણે હુમાયુના ખાટલાની ત્રણ પ્રદક્ષિણા કરી, ફેરા ફરતાં તેણે પરમેશ્વરની પ્રાર્થના કરી માગ્યું કે “ હે પ્રભુ ! આ પુત્રને ઉગાર, એનો મંદવાડ મને આપ, અને એને બદલે મારો પ્રાણ લે. ” કેટલાક વખત સૂધી શાંત રહી તે બોલી ઉઠ્યા કે, “ રોગ મેં લીધો, મેં લીધો ! ” દારના વ્યસનથી અને હિંદના તાપથી તેનું શરીર નબળું પડી જઈ તે મંદવાડ ભોગવતો હતો તેવામાં આ ક્રિયાથી તેના મન પર એટલી અસર થઈ કે રોગ વધી તે ખાટલે પડ્યો; અને ૧૫૩૦ ના ડિસેમ્બર માસની ૨૬ મી તારીખે તેણે દેહ છોડ્યો. મુલા પહેલાં તેણે આજ્ઞા આપી હતી તે પ્રમાણે તેના શબને કાબૂલ લઈ જઈ દાટયું. ત્યાં તેની કબર અઘાપિ પૂજાય છે. બાબરનો સ્વભાવ અને તેની બુદ્ધિ વખણાય છે. વખતે ફૂરતા વાપરતો પણ સામાન્ય રીતે તે ઉદાર મનનો, રસીલો, દૃઢ, શૂરો અને આગ્રહી હતો.

હુમાયુનું સાગ્ને થયો અને તેના બાપની ગાદીએ બેઠો. એનો જન્મ કાબૂલમાં ઇ. સ. ૧૫૦૯ માં થયો હતો, અને એનું પૂરું નામ નાસરુદ્દીન

મહમ્મદ હુમાયુ' હતુ. એને ત્રણ ભાઈ હતા--કામરાન, હિંદાલ અને મીરજ અશ્કરી. મરતી વેળા બાબરે એ ત્રણેને કાંઈક મુસક આપવાને કહ્યું હતું. કામરાનને તેના બાપે કાળૂલ અને કંદહારનો હાકેમ નીમ્યો હતો તેથી તે પ્રાંત તેને કબજે હતા. એમાં પંજબ ઉમેરી હુમાયુ'એ તેને સંતોખ્યો. અફઘાનિસ્તાન અને પંજબ ગયાથી હુમાયુ'ની સત્તા લૂટી થઈ. તે જોઈ પોતાને કબજે રાખવાની તેની ઇચ્છા હતી; પણ તેમ કરવામાં તેનું કાવે તેનું ન હતું. હુમાયુ'ની પાસે જળરૂં લશ્કર હતું; પણ તેમાં ઉમેરો કરવાનો તથા મરણ પામે તે જોદ્દાને હામે નવા આણવાનો લાગ એ પ્રાંતો જવાથી તેને હાથ રહ્યો નહિ. હિંદના મુસલમાન સિપાઈ ભાડુતીઆ થઈ ગયા હતા અને ભરોસો રાખવા જોગ ન હતા. યુદ્ધકળામાં બાબરના જેવો ચતુર હુમાયુ' ન હતો. હિંદાલને શંભલ પ્રાંત અને મીરજ અશ્કરીને મેવાડનો ઉત્તર ભાગ આપ્યો. આ પાદશાહનો અમલ ખેસતાં બુદ્ધિખંડના રજપૂત રાજાએ બળવો કર્યો. દિલ્હીના પાદશાહો જેઠે રજપૂતો વારેવારે ટક્કર લેતા. એ દેશની રાજધાની કબિજરને મુસલમાનો ધણીવાર ઘેરતા અને રજપૂતો અતિ શૂર અને દંઢતાથી તેનો બચાવ કરતા. હુમાયુ' એ લોકને જીતવા ગયો, એટલે બંગાળામાં બચજીત અને બાબુર નામે અફઘાન હાકેમોએ બંડ કર્યું. પાદશાહે તેમને જીત્યા એટલે ચુનારગઢના શેરખાંએ બળવો કર્યો. તે કિલ્લો તેને આપવો કરી હુમાયુ'એ તેની જેઠે સલાહ કરી. આ કામથી તે પરવાયો, એટલે ગૂજરાતના પાદશાહ બહાદુરશાહ ઉપર તેને ચઢવાની જરૂર પડી; કેમકે તેના શત્રુને મદદ આપી બહાદુર સામે થયો. ગૂજરાતના પાદશાહે ચિતોડને ઘેરો ધાલ્યો હતો તે વેળા તેના પર સ્વારી કરવાનો સારો જોગ હતો; પણ તેમ કર્યાથી કાફરને આશરો મળે માટે હુમાયુ'એ તેમ કર્યું નહિ. ઇ. સ. ૧૫૩૪ માં મદેસરમાં બહાદુર મૌર-આબંદ છાવણીમાં હતો ત્યાં જઈ હુમાયુ'એ તેને ઘેર્યો; અને તેની ખોરા-

ક્રુતી આવક અંધ પાડી. પછી ખીજે વરસે માર્ચ મહિનામાં હલ્લાં કરી તેનો પરાજય કર્યો. બહાદુર નાશી ગૂજરાતમાં આવ્યો અને દિવ બેટમાં ભરાઈ બેઠો. હુમાયુએ તેના રાજ્યનો કબજો લીધો. માત્ર ચાંપાનેરનો મઠવી સામો થયો. હુમાયુએ તેને ઘેર્યો, અને કોટમાં લોહાની મેખો ખોસી તેપર ચઢી ગઠ જીત્યો. એ વેળા અંગાળામાં શેરખાંએ સ્વતંત્ર રાજ્ય સ્થાપવાની કોશિશ કરવા માંડી. મીરજાં અશ્કરીને ગૂજરાત સોંપી હુમાયુ તેની પૂઠે ગયો. સને ૧૫૩૭. ચુનારગઠ જીતી ચઢગલી આગળ ગંગા ઉતરી પાદશાહ અંગાળામાં પેઠો. ત્યાંનું ગૌડ નગર જીત્યું, પણ શેરખાં તેને હાથ આવ્યો નહીં. લુહકૌશલ્યમાં તે હુમાયુથી ચઢીઆતો હતો. તેણે તેને જાણી જોઈને ગંગાપાર આવવા દીધો ને પોતે ત્યાંથી દૂર રહ્યો. હવે ગંગામાં પૂર આવ્યું ને પાદશાહને ગૌડ આગળ ચોમાસું ગાળવું પડ્યું. દસેરા પછી તે આગળ વધવા લાગ્યો તેવારે માલૂમ પડ્યું કે શેરખાં ઉત્તરે તેની અને દિલ્હીની વચ્ચે ધુસી તેની ખોરાકીને આવતી અટકાવે છે. એ જોઈ પાદશાહ પોતાની ફેજના કેટલાક ભાગને ઉત્તર ભણી મોકલ્યો પણ શેરખાંએ તેને મોંઘીર આગળ હરાવ્યો. ત્યાર પછી શેરખાંએ આગળ આવી તેનો માર્ગ રોક્યો. એકદમ તેના ઉપર હુમલો ન કરતાં હુમાયુએ માસ પોતાની છાવણીમાં પડી રહ્યો તેથી શેરખાંને પોતાની છાવણીના મોરચા બાંધવાનો સમય મળ્યો. ત્યાં ૧૫૩૮ ના જૂનની ૧૫ મી તારીખે રાતમાં બહાર આવી, તેણે સંગ્રામ કરવાની ગોઠવણ કરી; ને પ્રાતઃકાળે પાદશાહી લશ્કરપર હલ્લાં કરી. નદીપાર ઉતરવાને હુમાયુએ હોડીઓનો પ્રયત્નનાવવા માંડ્યો હતો તે પૂરો થયો નહોતો; ને શેરખાંનો હુમલો એવો જબરો હતો કે પાદશાહી ફેજની ખરાબી થઈ. હુમાયુએ પોતાનો ઘોડો નદીમાં નાખ્યો, અને ઘોડો અને સ્વાર બંને ડૂબવાની તૈયારીમાં હતાં તેવામાં કોઈ બી-સ્તીએ વાયુ મશકવડે શાહને ઉગાર્યો. તેના ઉત્તમ કસાયલા જોદા માર્યા

ગયા અને તેની બેગમ દુશ્મનને હાથ પકડાઇ. પણ શેરખાંએ તેણીને આભરસર આગ્રે મોકલી. હુમાયુ' પણ સહીસલામત આગ્રે પોહ્યાં. ત્યાં તેણે સર્વ અવ્યવસ્થા જોઇ. પરાજયથી અને લશ્કરના નાશથી તેનું વજન ધટી ગયું. હિંદાલ તેનું રાજ્ય લેવાને કાવતરું કરતો હતો; કામરાન કાબુલથી આવ્યો હતો, પણ તેનાપર પણ વિશ્વાસ રખાય એવું ન હતું. પરંતુ શેરખાંનું બળ જોઇ તેઓએ માંહામાંહનો અણબનાવ માંડી વાળ્યો, અને યુદ્ધને માટે સજ્જ થયા. ઉતાવળે તેમના ઉપર ચઢી ન આવતાં શેરખાં પોતાના રાજ્યની પાકી ગોઠવણ કરવામાં પડ્યો. તેની રાહ જોતાં થાકી ૧૫૪૦ ના એપ્રિલ માસમાં હુમાયુ', હિંદાલ, અને અશ્કરી તેની ભણી ગયા, ને કામરાન લાહોર ગયો. ૧૬ મી મેએ કનોજ આગળ ગંગાને કાંઠે શેરખાંએ હુમલો કરી તેને હરાવ્યો. ત્યાંના પૂલ ઉપર અને નદીમાં મુગલ સૈન્ય નાહું ને ઘણું ખર્ચ માર્યું ગયું. હુમાયુ' પડે મુશ્કેલીથી બચ્યો. તેનો ઘોડો ધવાણો તેવારે એક નોકરે તેને હાથીપર બેસાડી નદી ઉપર આવ્યો. હાથી નદી તરી ગયો, પણ સામો કાઠો એવો હતો કે હાથીથી તેપર ચઢાયું નહિ. તેના બે સિપાઇએ એ જોઇ પોતાના માથાની પાધડીઓને ગાંઠ બાંધી નીચલો છંડા પાદશાહને હાથે પોહ્યાંઆડ્યો, ને તેવડે તેને એંચી લીધો. અહિં તેને હિંદાલ અને અશ્કરી આવી મળ્યા. ત્રણે ભાઇ નાસતા આગ્રે આવ્યા. ત્યાંનો ખજાનો તથા જે થોડી ફૅજ રહી હતી તે લેઇ તેઓ લાહોર ગયા, પણ કામરાને તેમને આશ્રય આપ્યો નહિ. પંજાબ પ્રાંત શેરખાંને આપી તે કાબુલ જતો રહ્યો. હુમાયુ' સિંધ ભણી વળ્યો. તે દેશ એ વેળા હુસેન આર્ધુન નામે હાકેમને કબજે હતો. હુમાયુ એ તેને પોતાના પક્ષમાં લેવાની મેહેનત કરી તે વ્યર્થ ગઇ. એ હાકેમે પાદશાહને જેવું તેવું માન આપ્યું, પણ પછી સામો થઇ તેને સિંધમાંથી જવાની જરૂર પાડી. કમનસીબ પાદશાહ હવે સિંધના રણની વાટે જોધપુરના માલદેવ રાજાને શરણે

જવા નીકળ્યો. રણમાં ભૂખ તરસથી તે અને તેની નાની ફોજ મહા પીડા પામ્યાં. અતિ દુઃખ વેદી બેઠપુર પોહ્યાંચો તેવારે ત્યાંના રાજાએ મદદ આપવાની ના કહી પાછો કાઢ્યો. આવ્યો તે જ વારે તે બિચારો પાછો જવા નીકળ્યો. તાપ પુષ્કળ પડતો હતો અને ઝાડ વગરના રેતીના રણમાં તેના દુઃખનો પાર ન હતો. કોઈ ઠેકાણે ઉંડા કૂવા આવે ત્યાં થોડાં ઝૂંપડાં બાંધી કંઈક અંગના અને જળરા લઢવૈયા ભૂટારા રહેતા હતા તેઓ પાણી કાઢવા દે નહિ. તેમની જોડે જીવંત કરવું પડતું અને વખતે હાર ખાઈ ભૂખ્યા તરસ્યા બીજા મુકામ ભણી ચાલ્યાં જવું પડતું હતું. સ્વારીમાં શ્વારો, ઉંટ, ગર્ભવંતી બેગમ, તેની ચાકરડીઓ અને બીજાં બધરાં હતાં, તેથી વધારે આપદા પડી. ચાલતાં ચાલતાં થાક, તરસ, અને ચોરના હુમલાથી ધણાં માણસ માર્ગમાં મરી ગયાં. બહુ બહુ દુઃખ વેદી માત્ર સાત સ્વારો સહિત પાદશાહ અમરકોટ પોહ્યાંચો. ત્યાંના ભલા રાજા જરાણાપ્રસાદે તેને આશ્રય આપ્યો. અહિં અમર કીર્તિ પામનાર પ્રતાપી અકબરનો જન્મ થયો.

## પ્રકરણ ૧ છું.

અકબરનો જન્મ—બાલ્યકાલમાં હુમાયુનો ઇતિહાસ—  
હિંદ ઉપર સ્વારી અને ફતેહ—હુમાયુનું મૃત્યુ.

ઉપલા પ્રકરણમાં દર્શાવેલી દુર્દશામાં પાદશાહ હુમાયુ અમરકોટના રાજાને ત્યાં મેમાન હતો, તેવારે તેની બેગમે હીજરી સને ૯૪૯ તા. ૫

\* એ રાજાનું નામ સર ઇ. ઇલિયટના મંથમાં દરૈસાસ લખ્યું છે.



મી રજબને રવિવારે (ઇ. સ. ૧૫૪૨, અકબર તા. ૧૫ મીએ) મહાન જલાલુદ્દીન મહમ્મદ શેખઉલ અકબરને જન્મ આપ્યો. એ વેળા ટાટાનો સૈયદઅલી શીરાજી, તે વેળાનો સૈયુલ ઇસ્લામ, પાદશાહને આશીર્વાદ દેવાને આવ્યો હતો તેના અંગનાં પવિત્ર વસ્ત્રોનાં ઝભલાં શાહજહાને કરાવ્યાં. કેટલોક વખત અહીં રહ્યા પછી અમરકોટ અને ખીજ રજપૂત રાજના સ્વાર લેઇને સિંધના જુન નામે પરગણામાં હુમાયું ગયો. ત્યાં તેની સામે થવાને સિંધનો હાકેમ શાહહુસેન ખોતાની ફેજ લેઇને આવ્યો. એની વચ્ચે એક લઘાઇ થઇ તેમાં એઉ તરફ હાની થઇ. એથી કંટાળી હુમાયું એ કંદહાર જવાનો વિચાર કર્યો. તા. ૭ મી મોહરમ હી. સને ૯૫૦, ૧૨ મી એપ્રિલ ૧૫૪૩ ને દિવસે તેનો નિમકહલાલ વજીર બેહરામખાન ગૂજરાતથી આવ્યો, તેણે વચ્ચે પડી સલાહ કરાવી. શાહ હુસેને હુમાયુંને કંદહાર જવાને ધન, ઊંટ સ્વારો વગેરે આપ્યાં પણ તે જ વખતે મીરજાં અશ્કરી અને મીરજાં કામરાનને એ ખબર મોકલી. કામરાન એ વેળા કાબૂલમાં અમલ કરતો હતો, અને અશ્કરી કંદહારમાં કરતો હતો. હુમાયું કંદહાર ભણી જતો હતો તેને અટકાવવાને અને પકડવાને મીરજાં અશ્કરી ફેજ સહિત સામે આવ્યો. એની બેઠે લઘવા જેટલું સામર્થ્ય એ વેળા પાદશાહમાં ન હોવાથી થોડાક સ્વાર અને બેગમને લેઇ હુમાયું ઇરાન તરફ નીકળ્યો. એ વેળા તાપ બહુ પડતો હતો અને અકબરનું વય માત્ર એક વરસનું હતું. માટે તેને છાવણીમાં કેટલાક સરદારોને હવાલે કરી ત્યાં જ રાખ્યો. થોડા દિવસમાં મીરજાં અશ્કરી આવ્યો, તેણે બાળ કુમારને લેઇ છાવણીનો કબજો કર્યો. ભત્રીજાને અશ્કરી કંદહાર લેઇ ગયો અને તેની પત્ની સુલતાન બેગમને સોંપ્યો. કાકીએ ઘણી માયાથી તેની સંભાળ લીધી. કંદહારથી એ શાહજહાને પછી કાબૂલ લેઇ જવામાં આવ્યો.

ધરાનના શાહ તમરપે હુમાયુને માન આપી પોતાના દરબારમાં પરોણા રાખ્યો, અને તેનું રાજ્ય પાછું જીતી લેવાને ફાજ આપી, સને ૧૫૪૪ માં પાછો જવા દીધો. હુમાયુએ પ્રથમ તેના ભાઈ મીરજી અશ્કરી કનેથી કંદહાર ત્રણ માસ ઘેરો ધાલીને જીતી લીધું, અને શરત પ્રમાણે તે નગર ધરાની શાહને આપ્યું. ધરાની લશ્કરનો સેનાપતિ શાહ તમરપનો બાળકુમાર શાહ મુરાદ હતો. કાબૂલ જીતવા જવાની ધરાની લશ્કરે ના પાડી તેવારે હુમાયુ ત્યાં એકલો જવા નીકળ્યો. માર્ગમાં તેને સમાચાર મળ્યા કે મુરાદશાહ મરી ગયો, અને કંદહારના લોક ધરાનીઓથી નારાજ થાય છે. એ પરથી તેણે પાછા ફરી કાંઈ યુક્તિ કરી કંદહાર તેમની કનેથી પાછું લીધું ને ધરાની ફાજ પાછી સ્વદેશ ગઈ. કંદહારગઢ બેહરમખાને સોંપી કાબૂલ ઉપર તે ચડ્યો. કામરાન પોતાની સેના લેઈ સામો લઢવા આવ્યો પણ તેની ફાજ ફરી જઈ હુમાયુને આવી મળી, ને કામરાન નાશી ગીજની ગયો. હુમાયુએ કાબૂલ લીધું. કામરાનના જીલમથી શેહેરના લોક બહુ નારાજ થયા હતા તેથી આ વેળા ખુશી થઈ તેમણે શેહેરમાં હુમાયુ પેઠો તે રાત્રે રોશની કરી પોતાની ખુશી દર્શાવી. કામરાનની બેગમે શાહબદા અકબરને લાવી તેના માખાપને હવાલે કર્યો. માતા મરિયમ મકાની બેગમ અને પીતા હુમાયુ કુમારને જોઈ અતિ આનંદ પામ્યાં. એ વેળા તેનું વય ચાર વરસ એ મહિના અને પાંચ દિવસનું હતું. હિંદાલને કામરાનની પૂઠે મોકલી હુમાયુએ એક વરસ કાબૂલમાં થાક ખાધો ને અકબરને સુનંત કરાવી. કામરાન ગીજનીમાં પેસવા પામ્યો નહિ, તેથી ત્યાંથી નાસતો સિંધમાં ગયો. બીજે વરસે હુમાયુએ બદખશાન પ્રાંતપર સ્વારી કરીને ત્યાંના હાકેમને હરાવી પ્રાંત તાબે કર્યો. તેના બદખશાન ગયાની વાત જાણી કામરાને એકાએક ગુપચુપ આવી કાબૂલનો કબજો કર્યો. એથી અકબર તેને હાથ આવ્યો. હુમાયુએ ઝંટ પાછા ફરી કાબૂ-

લને ઘેરું. કામરાન અને તેના સાથીઓ બહુ જોરથી અને હઠીલાઈથી લડ્યા, પણ જીતવાનો લાગ જોયો નહીં તે વારે કામરાને હુકુમ કર્યો કે શાહજહાં અકબરને કોટ પર લાવી ત્યાં બંદુકની ગોળીઓ અને તોપના ગોળા હુમાયુના લશ્કરમાંથી પુષ્કળ આવે છે ત્યાં રાખો. પણ અકબરની આયા. માહમઅકે તેને પોતાની છાતીમાં ચાંપી શત્રૂ ભણી ઉભી રહી ઠહુ, “લો મારો.” તેણીએ અકબરને બચાવી લીધો. કામરાનને કાબૂલ છોડી નાસવું પડ્યું. હુમાયુ અને હિંદાલ તેની પાછળ પડ્યા. કેટલાક વર્ષ લગી ભાઈઓ વચ્ચે મારામારી રહી. સને ૧૫૫૧ માં કામરાને હુમાયુની છાવણી ઉપર રાતમાં હલ્લો કર્યો. તેમાં હિંદાલ માર્યો ગયો. હુમાયુ એથી ધણો દીલગીર થયો. હિંદાલને રજીયા સુલતાનના નામે એક દીકરી હતી તેને પાદશાહે અકબર વેરે પરણાવી. ખીજે વરસે કામરાન પકડાયો. તેનો પ્રાણ ન લેવો ને તેના અપરાધ માફ કરવા એવી ઇચ્છા પાદશાહે કરી; પણ તેના અમલદારોની હઠને લીધે તેણે તેની આખો ફેડાવી. અકબરની ઉંમર ઘણી નાની છતાં, હુમાયુએ તેને ગીજનીનો હાકેમ નીમી ત્યાં અમલ કરવા કેટલાક અનુભવી અને ચતુર સરદારો જોડે મોકલ્યો.

હવે અફઘાનિસ્તાનમાં હુમાયુનો અમલ પૂરો જામ્યો. તેની સામા મનાર કોષ રહ્યું નહીં, તેથી હિંદ જીતવાનો તેણે મનસૂયો કર્યો. એ કામ કરવાનો આ વેળા સારો લાગ હતો. સૂરકુળના શાહજહાં માંહે-માંહે વઢતા હતા, તેથી રાજ્ય નબળું પડી અવ્યવસ્થામાં હતું, ને લોક રાજકર્તાથી કંટાળેલા હતા, આગ્રેથી અને દિલ્હીથી હુમાયુના મિત્રોએ આ સમાચાર જણાવી તેને સ્વારી કરવાને સૂચવ્યું; પરંતુ પાછલી વાત સંભારીને તે વિચાર કરવા લાગ્યો. કામ ભારે જોખમનું હતું. સૂરકુળના શાહજહાં અને પહાણ લોક સામાન્ય ભય જોઈ સંપડી

એકત્ર થઇ જાય અને અફઘાનિસ્તાનની તેની તોફાની પ્રજા બંડ કરે, તો તે અતિ ધાર્તીમાં આવી પડે. આ ગુચ્ચવણમાં તેનું મન ગોળાતું હતું. તેવામાં કોઇ અમીરે એ દેશની જુની રીત પ્રમાણે શુકન જોવાની સૂચના કરી તે હુમાયુને ગમી. પાદશાહ એક દિવસે કેટલાક સાથીઓ જોડે શિકાર કરવાને ફરતો હતો તેવારે એ શુકન આ પ્રમાણે જોયા:— તેમને પેહેલો જે આદમી મળ્યો તેનું નામ દૌલત હતું, બીજો મળ્યો તેનું નામ મુરાદ હતું, અને ત્રીજો મળ્યો તેનું નામ સાદત હતું. દૌલત એટલે ક્ષેમકુશળ કે ઉદય અને વૃદ્ધિ, મુરાદ એટલે ઇચ્છા, અને સાદત એટલે સિદ્ધિ કે ફતેહ. એ ઉપરથી હુમાયુએ એમ માન્યું કે ઇશ્વર ઇચ્છા મને યશ આપવાની છે. એથી હિંદમાં જય મળવાની સર્વે નક્કી આશા થઇ.

હવે યોગ્ય તૈયારી કરી ૧૫૫૩ ના નવેંબર માસમાં હુમાયુ ઉપડ્યો. પેશાવરને મુકામે બેહરામખાન અને શાહજહાં અકબર કંદહાર અને ગીજનીમાં કસાયલા જોદ્દા સહિત તેને આવી મળ્યા. સિંધુ ઉતરી લાહોર પોહ્યાંત્યાં સૂધી કોઈ સામું થયું નહિ અને મુગલો બીન હરકતે લાહોરમાં પેદા. પંજાબ, જલધર, સરહિંદ, અને હિસાર પ્રાંતો હુમાયુને હાથ આવ્યા. દિલાપુર આગળ કેટલાક અફઘાન લઢવા ઉભા પણ હાર્યા, અને તેમની છાવણી મુગલોએ લૂંટી અને ખાયડીઓ હરણુ કરી. સિકંદરશાહ સૂરને હાથ દિલ્હી હતી, તેણે પંજાબના સૂબેદાર તાતારખાને ૩૦૦૦૦ ફોજ આપી સામે મોકલ્યો. સરહિંદની પાસે મચ્છીવાડના રણમાં બેહરામખાન અને અકબરે તેને હરાવી નસાડ્યો. મુગલ સેના દિલ્હી ભણી ચાલી. સિકંદર પડે મોટું તોપખાનું, ૮૦૦૦ સ્વાર અને હાથીઓ લેઈ તેમને પાછા કાઢવાને આવ્યો. એને મળવાને બેહરામખાન આગળ વધ્યો; પણ શત્રુની મોટી સંખ્યા જોઈ તેણે

હુમાયુ' પાસે મદદ માગી. પાદશાહે તરુણ અકબરને સ્વારો આપી મોકલ્યો. મુગલ છાવણીના મોટા સરદારો તેને સામા લેવા ગયા. આ કુમક આવ્યા પછી પણ મુગલ ફોજની સંખ્યા પદાણુ લશ્કરથી વ્યથે હિસ્સે હતી. તેમ છતાં તેઓ યુદ્ધ કરવાને મેદાન પડ્યા. ૧૮ મી જુન ૧૫૫૫ ને દિવસે સંગ્રામ થયો. હરોળની સરદારી અકબરે લેઈ હલ્લાં શરૂ કરી. પદાણુ ફોજ હારી, તેમાંના હબ્બરો સિપાઈ રણમાં પડ્યા, અને સિકંદર પર્વતમાં નાઠો. હુમાયુએ યુદ્ધનો હેવાલ લખાવી પ્રગટ કર્યો, તેમાં જય મેળવનાર અકબરને દરવી તેને બહુ શાખાશી આપી. આ જયથી મુગલ રાજ્યની પુનઃ સ્થાપના થઈ. પંદર વરસ લગી દેશ-વંદો અને સારી નરસી સ્થિતિ ભોગવ્યા પછી, હુમાયુએ સને ૧૫૫૫ ના જુલાઈ માસમાં પાછો દિલ્હીમાં પગ મૂક્યો. દિલ્હીની જુમા મસજિદમાં ફરીને તેને નામે ખુલ્લો વંચાયો અને ત્યાંની ટંકશાળમાં તેના સિકકા પાડ્યા. તે રાજ્યને થાળે પાડવાના કામમાં લાગેલો હતો તેટલામાં તેનું એકાએક અકાળ મૃત્યુ થયું. સને ૧૫૫૬ ના જાન્યુઆરી માસની ૨૧ મી તારીખે સૂર્યાસ્તે પાદશાહી પુસ્તકશાળાની અગાશીમાં જઈ થોડીવાર ફરી પાછો ઉતરે છે, તેવામાં પાસેની મસજિદમાં નીમાજ પઢવા જવાની યાંગ પોકારી તે સાંભળી. તેને માન આપવાને શાહ બીજા પગથિયાપર ઊઠો. યાંગ પૂરી થતાં અણિયાળી લાકડી લાથમાં હતી તે ઉપર ટેકવી ઉઠવા જાય છે કે લાકડી ખસી ગઈ અને આરસનાં લીસાં પગથિયાં ઉપરથી પાદશાહનો પગ લપસી ગયો, તેથી તે ઉંચી સીડી-એથી નીચે પડ્યો. પડતાંવાર તે અચેત થઈ ગયો તેથી નોકરો તેને ઉંચકી મેહલમાં લેઈ ગયા. થોડીવાર પછી ભાન આવેથી તે બોલ્યો. તેને સાંજે કરવાની હકીમેતની મેહનત છુટી પડી. એ વેળા શાહબંદો અકબર પંજાબમાં હતો, તેને બોલાવવાને બીજા દહાડે માણસ મોકલ્યાં. ૨૪ મી જાન્યુઆરી ૧૫૫૬, ૧૫ મી રબીઉલ અવ્વલને દિવસે તે દેવ-

લોક પામ્યો. “હુમાયુ” બાદશાહ અઝ બામ ઉફતાદ” એ વાક્યમાં એના મરણની તારીખ આવે છે; પણ એમાં એક વરસ ઓછું કહ્યું છે એમ અણુલ ફઝલ કહે છે. એ વખત એની ઉંમર ૫૧ વરસની હતી. હુમાયુનાં લક્ષણમાં કેટલીક ખોડ છતાં, તે ઉદાર અને ભલો હતો. તે સ્વભાવે ધણો શરો હતો; પણ સેનાપતિના કામમાં બાબર કે શેરખાને પોહાંએ તેવો ન હતો. ધણીકવાર પોતાના ભાઈઓને અને બીજા બંડ-ખોર સરદારોને દયા કરી તેણે માફી બક્ષી હતી. વિદ્વાન અને બુદ્ધિમાન માણસોને તે માન અને આશ્રય આપતો, અને ગુણની છુજ જાણતો. તે પઠે ભણેલો હતો અને કવિતા જોડી શકતો. શાહબંદા અકબરને ભણાવવાપર તેણે યોગ્ય લક્ષ દીધું હતું, અને નાનપણથી તેને સરકારી તથા લશ્કરી કામમાં નાખી રાજકાજનો અનુભવી કર્યો હતો.

## પ્રકરણ ૨ જી.

### ખેહરમખાનનો કારભાર.

અકબરના અમલતું પેહેલું વર્ષ:—આ બાદશાહે ઈલાહી નામે નવો સને ચલાવ્યો. ૧૦ મી ( ૧૧ મી ) માર્ચ ઈ. સ. ૧૫૫૬, હીજરી સને ૯૬૩ તા. ૨૭ મી રબીઉ-આખરે તેનો આરંભ થયો. પિતાનું મરણ થયું તેવારે અકબરનું વય ૧૩ વરસ અને ચાર માસનું હતું. ખેહરમખાન જેડે પંજબમાં તેના પદાણુ શત્રુઓને જીતવાના કામમાં લાગ્યો હતો તેવારે એ માદા સમાચાર જાણી અકબર ભારે શોક પામ્યો. મુગલ ફોજના સરદારોની સંમતિથી ખેહરમખાને પોતાની કઠાલોની છાવણીમાં તુરત અકબરની દુવાઈ ફેરવી, અને જુવાન પાદશાહે તેને ખાન-ખાનાનનો ઇલકાગ આપી મુખ્ય વજીર નીમી કુલ અધિકાર સોંપ્યો.

મુગલ પાદશાહનો અમલ હજી ભરતખંડના થોડા જ ભાગમાં સ્થાપન થયો હતો. સિકંદરશાહ સૂર હારી ઉત્તરના પર્વતોમાં ભરાયો હતો, પણ તેની સત્તા વિનાશ પામી ન હતી. જુની પદાણુ ફ્રાન્સનો ઉત્તમ ભાગ હજી તેની સેવામાં હતો. સુલતાન મહમદ સૂર અદાલી અને તેનો હિંદુ વજીર હિમુ પૂર્વમાં પૂર જોરપર હતા. મધ્ય, પશ્ચિમ અને દક્ષિણ હિંદનાં હિંદુ અને મુસલમાની રાજ્યો સ્વતંત્ર અને જબરમાં હતાં. વળી નારાજ થયેલા માજી પદાણુ રાજ્યના સરદારો અને સિપાઈઓ દેશમાં પુષ્કળ હતા. તેની જોડે નવો પાદશાહ ઉન્મરે આવેલો નહિ, ને તેની મુગલ સેના તમામ એકઠી કરે તોએ ત્રીશ હજારથી વધારે ન હતી, તથા તેના સરદારો પૂરા કઠ્ઠાગરા ન હતા. પદાણુ લશ્કર એક લાખથી વધારે હતું. હિંદુસ્તાનમાં એ વર્ષે લગભગ દુકાળના વખત જોટલી મોંઘવારી હતી, ને તેમાં દિલ્લીમાં તો પૈસા ખરચતાં અજ મળતું નહિ. માણસ માણસને મારી ખાતા. આ સંકટમાંથી તેને ઉગારનાર અને તેના રાજ્યને મજબૂત કરનાર બહાદુર, બુદ્ધિમાન, અને દઢ મનનો બેહરામખાન હતો. તે સ્વભાવે કઠણ અને એટલો ગર્વિષ્ટ હતો કે પાદશાહને પણ લેખવે નહિ; તોપણ ચતુર અકબર તેના ગુણપર નજર રાખી તેને વળગી રહ્યો, અને કિશોર વયમાં છતાં પોતાની વિશાળ બુદ્ધિ, શરતા અને ચપળતાવડે શત્રુઓને જીતવાને તત્પર થયો.

અકબર રાજ્યાસને બેઠો ત્યાર પછી થોડા વખતમાં શાહ અબુલ મ'આલી નામે સૈયદના ઉપર બંડ કરવાનો શક જવાથી ખાનખાનાને તેને પકડી મારી નાખવા માંડ્યો; પણ તરૂણ પાદશાહે તેને અટકાવ્યો. અમલના આરંભમાં ગુનો સાબિત થયા વિના માત્ર શક ઉપરથી સૈયદને મારવો એ ઠીક નહિ એમ કહી તેનો પ્રાણુ ઉગાર્યો. હવે સુલતાન સિકંદરસરનો નાશ કરવાને પાદશાહી ફ્રાન્સ કામે લાગી. શિવાલિક પર્વ-

તની તળેટી કને તેની સેના પડી હતી તેને હરાવી; પણ તે પડે નાસી  
કુંગરોમાં ભરાયો. છ માસ સુધી મુગલ ફોજ તેની કેડે પડી, પણ તે  
હાથ આવ્યો નહિ. નગરકોટનો રાજા રામચંદ્ર (ખીજી નામ ધરમચંદ)  
એ કુંગરી મૂલકમાં સંદેશી મોકલે હતો તે પાદશાહને તાબે થયો. વર્ષા-  
ઋતુ બેઠાથી પાદશાહે લશ્કર સહિત જલધરમાં આવી પાંચ મહિના  
લગી મુકામ કર્યો.

તાર્દીબેગ નામે મોકલે અને હુમાયુનો માનીતો સરદાર દિલ્હીમાં  
કામ ચલાવતો હતો તેણે તે શહેરમાં અકબરની આજુ ફેરવી, તેને નામે  
ખુલ્લો ભણાવ્યો અને ખીજા સરદારોની સાહ્યતાથી ત્યાં અને આસપા-  
સનાં પરગણાંઓમાં બંદોબસ્ત રાખ્યો. હુમાયુના વખતથી મુનીમખાન  
કાબૂલનો સૂબેદાર હતો તથા તેનો ખીજો શાહજહાં મીરજાં મહમદ  
હકીમનો અતાલિક એટલે રક્ષક હતો. હુમાયુનો જનાનો પણ કાબૂલમાં  
હતો. કંદહાર શહેર અને તેના તાબાના પ્રાંતો બેહેરામખાનને જગીર-  
માં આપ્યા હતા. બદખ્શાન પ્રાંતનો હાકેમ મીરજાં સુલેમાન હતો  
તેણે બળવો કરી કાબૂલ ઉપર સ્વારી કરી; અને મુનીમખાનની પાસે  
તે શહેરનો બચાવ કરવા બેગ લશ્કર ન હોવાથી તે તેને નમ્યો. આ  
બનાવ કાબૂલમાં બન્યા તેવામાં દિલ્હીથી સમાચાર આવ્યા કે સુલ-  
તાન સૂરની ફોજે, તેના સેનાપતિ હિમુની સરદારી નીચે, આગ્રા ઉપર  
સ્વારી કરી છે. આગ્રાના હાકેમ સિકંદરખાં ઉસબેગથી તે નગરનો  
બચાવ થઈ શક્યો નહિ, તેથી શહેર ખાલી કરી દિલ્હી ગયો. હિમુ તેની  
પાછળ પડ્યો. હિમુ દિલ્હીની નજીક આવ્યો તેવારે તાર્દીબેગ વગેરે સર-  
દારો મુગલ સેના લઈ તેની સામા જીલ્લ કરવા ગયા, ને સંગ્રામ થયો  
તેમાં હાર્યા. તાર્દીબેગ નાઠો અને હિમુએ દિલ્હી શહેર પોતાને કબજે  
કર્યું. આ સમાચાર આવ્યા પછી તાર્દીબેગ અને ખીજા નાસી આવેલા  
મુગલ સરદારો પડે પાદશાહી છાવણીમાં આવ્યા. રાજધાનીનું રક્ષણ



કરવાને વધારે કાશીસ ન કરતાં ઝટ તેને છોડી દીધાને માટે બેહુરામખાને તાર્દીબેગનો શિરચ્છેદ કરાવ્યો, અને તેના મુખ્ય સાથીઓને કેદ કર્યા. આ સળથી મુગલ સરદારોના મનપર સારી અસર થઇ. પાદશાહના કુવા ખ્વાજા ખીજરખાનને કેટલુંક લશ્કર આપી સિકંદર સૂરની પાછળ લાગ્યા રહેવાનું કામ સોંપી અકબર અને બેહુરામખાન હિમુની સામા ગયા.

હિમુ મૂળે ગરીબ ગાંધી હતો. એ સ્થિતિમાંથી તે પોતાના બુદ્ધિબળવડે સુલતાન અદિલ સૂરની નોકરીમાં ચઢતો ચઢતો તેનો મુખ્ય વજીર અને સેનાધિપતિ થયો. દિલ્હી હાથ આવેથી કુલાઈ જઈ તેણે વિક્રમાજીત નામ ધારણ કર્યું. તેની જોડે ધરતામ્યુત્રથી મંગાવેલું તોપખાનું, દોઢ હજાર કે તેથી વધારે યુદ્ધ કરવાને શીખવેલા હાથી, પુષ્કળ ઘોડેસ્વાર અને પાળાનું મોટું સૈન્ય હતું. તે લઈ તે પાદશાહી ફાજને જીતવાને ચડ્યો. તેની હરોળમાં તોપખાનું હતું તે પાણીપતના રણમાં પોહ્યાંમ્યું તેવારે અકબરની હરોળે તેના ઉપર હુમલો કરી તેને જીતી લીધું. એ ખબર જાણી હિમુ નાખુશ થયો, પણ હિન્મત ન હારતાં આગળ વધ્યો. પોતાની ફાજના સરદારોને બોલાવી ભાષણ કરી તેમને પાનો ચઢાવ્યો, મસ ધન આપવાનાં વચન આપ્યાં, અને પ્રત્યેકને બેસવાને હાથી આપ્યો. પોતે પોતાના હવા નામે હાથીપર સ્વાર થઈ સંગ્રામને માટે સેનાને ગોઠવી. જમણે અને ડાબે હાથે એ જળરી દુકડીઓ રાખી પડે ૫૦૦ હાથી અને ૨૦૦૦૦ રજપૂત અને અફઘાન એટલે પહાણ સ્વારો સહિત મધ્ય ભાગે રહ્યો. શુક્રવાર તા. ૨ જી મોહોરમ હી. સને ૯૬૪ (ઇ. સ. ૧૫૫૬ તા. ૫ મી નવેમ્બરે) સંગ્રામ થયો. મુગલ ફાજના હુસેન કુલીખાં વગેરે સરદારોએ શત્રુના કેટલાક હુમલા પાછા વાળ્યા પછી, અકબરના લશ્કરનો મધ્ય ભાગ ખાનખાનની સરદારી નીચે હતો તેના ઉપર હિમુ જાતે પોતાના હાથીઓ સહિત

ધસ્યો. મુગલોએ તેના ઉપર તીરનો વરસાદ વરસાવ્યો. તેમાંનું એક તીર તેની આંખમાં બોકાઈ અંદરના ભાગમાં પેદું. હિમુ અચેત થઈ હૈદામાં પડ્યો. તે બ્લેઈ તેની સેના નાઉમેદ થઈ નાસવા લાગી, ને મુગલ ફેળે પાછળ પડી તેમાંના ઘણા માણસને વાઢી નાંખ્યા. અચેત થઈ પડેલો હિમુ મુગલોને હાથ આવ્યાથી તેને અકબરની હજૂરમાં આણ્યો. બેહે-રામખાને તરૂણ પાદશાહને કહ્યું કે આ કાફર દુશ્મનનો શિરચ્છેદ કરી ગાંઝી કહેવાઓ. અકબર કહે એ અચેત મુડદાલ થયો છે, એના ઉપર હાથ કરવામાં શો માલ છે ? એનામાં શુદ્ધિ અને કૌવત હોત તો હું તેમ કરત. પછી બેહેરામે પડે તેનું ડોકું વાઢી નાંખી કાબૂલની ભાગોળે લટકાવવાને મોકલ્યું ને તેના શરીરને દિલ્હીના દરવાજા પર મૂકવાને મોકલ્યું. શત્રુનું દળ દિલ્હી ભણી નાહું, તેની પૂઠે સિકંદરખાન ઉશ્ચએકને મોકલી મુગલ ફેળે તે રાત્રે પાણીપતના રણમાં મુકામ કર્યો. બીજે દહાડે ત્યાંથી ઉપડી દિલ્હી જવાની આજ્ઞા થવાથી મુગલસૈન્ય વચમાં અટક્યા વિના ત્યાં ગયું. પાદશાહ તે રાજ્યધાનીએ પોહોંચ્યા તેવારે નગરવાસીઓ આવકાર દેવાને સામા તેડવા આવ્યા. દિલ્હીમાં એક માસ મુકામ રાખ્યો તે દરમિયાન બહુવામાં આવ્યું કે માજી સુલતાન શેર-શાહનો ગુલામ હાજીખાન મેવાડ દેશના અલવાર નગરનો કબ્જો કરી ત્યાં પોતાનો અમલ બેસાડવાનો યત્ન કરે છે, અને હિમુનો બાપ અને ખટલો પણ ત્યાં છે. ગુલામ હાજી શરે અને હોંશીઆર સેનાપતિ હતો, માટે તેને તુરત જીતવાની જરૂર હતી. નાસિરુલમુલ્ક પીરમહમ્મદને વીણી કાઢેલું લશ્કર આપી તેની ઉપર પાદશાહે મોકલેલો, તેની સામે થવાને ન થોભતાં હાજીખાન નાઠો; અને અલવાર તથા તેની આસપાસના મેવાડના પ્રાંતો પાદશાહી અમલદારોને કબ્જો આવ્યા. દેવતી માબરી નામે હિમુનું જન્મસ્થળ હતું ત્યાં પદાણુ લોક નાહા. પાદશાહી ફેળે ત્યાં જઈ તેમના ઉપર હુમલો કર્યો. ગઢ મજબૂત હોઈ, લઢાઈ જખરી

પ્રથમ, પણ અંતે મુગલો જીત્યા. હાજીખાન અજમેર ભણી નાઠો; અને દિમુનો ધરડો બાપ, અને તેનો તમામ કબીલો, અને ખજનો મુગલોને હાથ આવ્યો. તે ડોસાને મુસલમાન થવાની શરતે જીવતદાન આપવાનું નાસિરુલમુલકે કહ્યું. ડોસાએ જવાબ કીધો કે “આજે એંશી વરસ અયાં હું મારા પોતાના ધર્મ પ્રમાણે પરમેશ્વરને પૂજું છું, તે હવે કેમ છોડું? શું તમારો ધર્મ સમજ્યા વિના, મોતના ભયને લીધે સ્વી-કારું?” નાસિરુલમુલકે એ ઉત્તર ધ્યાનમાં ન લેતાં તે વૃદ્ધ પુરૂષના અગમાં તરવાર ભોંકી તેનો પ્રાણ લીધો. અકબરના માણસો એવા અધે હતો. પુષ્કળ લૂટ અને પચાસ હાથી લેઈ એ ફોજ પાછી દિલ્હી આવી.

હાજીખાન અજમેર ગયો ત્યાં તેની અને અજમેરના રાણાની વચ્ચે ટરો થયો. મોટું જુદું થયું તેમાં રાણો હાથો, અને અજમેર અને ના-ધોર અફઘાન સરદારને હાથ આવ્યાં. તેની આ ફતેહના સમાચાર અક-બરને થવાથી તેણે સૈયદ મહમદ કાસિમ નૈસાપુરીની સરદારી નીચે તેને જીતવાને મુગલ ફોજ મોકલી; પણ પાછી ખબર મળી કે હાજીખાન એટલો બધો સખળ છે કે તે ફોજની સામા ટક્કર ઝીલી શકશે, મારે પાદશાહ બેહેરામખાનને જોડે લેઈ પડે તે ફોજની મદદે ગયો. પ્રથમ હિસાર ગયા અને ત્યાંથી સરહિંદમાં પિતાની કબર હતી તેનાં દર્શન કરી અજમેર તરફ સ્વારી ચાલી. આ વાતની જાણ હાજીખાનના લશ્કરને થવાથી તે વિખરાઈ ગયું. સિપાઈ પોતપોતાને ઘેર ગયા, અને હાજીખાન પડે ગુજરાતમાં નાઠો. મહમદ કાસિમે અજમેર ગઢનો કબજો કર્યો, અને જીતસારન નામે રજપૂત સંસ્થાન હતું તે ખીજ સરદારોએ જીત્યું.

ખીજું વર્ષ.—અકબરના અમલતું ખીજું વર્ષ મંગળવાર તારીખ ૯ મી જુમાદા અવ્વલ હી. સને ૯૬૪ (માર્ચ ૧૦ મી ૧૫૫૭) ને

દિવસે બેઠું. લાહોરના સુબેદાર ખીજરખાનખ્વાજને સુલતાન સિકંદર-સરે હરાવ્યાના સમાચાર મળ્યાથી પાદશાહ પડે સિકંદરને જીતવાને ચડ્યો. તેની ફોજ જલધર પોહોંચી તેવારે સિકંદર પાછો હઠી શિવા-લિકના કુંગરી મુલકમાં ગયો. મુગલ સેના તેની પાછળ ગઈ; પણ સિકંદર લઢવાને મેદાનમાં ન આવતાં માણકોટ નામે ગઢમાં ભરાયો. પાદશાહે તે ગઢને ઘેરી લીધો.

એ ઘેરાનું કામ ચાલતું હતું તેવામાં અકબરની મા મરિયમ મક્કાની અને પાદશાહી કુટુંબની ખીજ બેગમો કાબલથી આવ્યાં. તેઓ એક મજલ દૂર રહ્યાં તેવારે અકબર હરખ ભર્યો પૌતાની માને સામે તેડવા ગયો. મા દીકરો મળી ધણો આનંદ પામ્યાં.

ઘેરાનું કામ જોરથી ચાલ્યું, તોપણ ધણા માસ પોહોંચ્યું. અતે સિકંદરને ખચવાનો સંભવ જણાયો નહિ અને તે બહુ હેરાન થયો, તેવારે તેણે તાબે થવાનું કહેણુ મોકલ્યું. તેની અરજ પરથી અકબરે અત્કાખાનને તેની જોડે કરારની શરતો દરાવવાને મોકલ્યો. સિકંદરે તેની આગળ કરગરીને કહ્યું કે જે કામ મારાથી પાર પાડી શકાય નહિ તેવું મેં માથે લીધું છે. પાદશાહની સામા થવાથી મને લાભ થાય તેવું નથી એ હું જાણું છું, મારે મને કૃપા કરી બંગાળે જવા દો. હું પાદશાહને તાબે રહીશ, અને મારા દીકરાને ઝોળમાં આપીશ. અત્કાખાને પાછા આવી એ અરજ ખાનખાનાને જણાવ્યાથી તેણે તે કબૂલ કરવાની પાદશાહની મંજૂરી લીધી. સિકંદરે પૌતાના દીકરા અબ્દુર રહે-માનને પાદશાહને શરણે મોકલ્યો, તથા પચાસ હાથી તથા ખીજ જણુસો ભેટ કરી; અને તા. ૨૭ મી રમઝાન હી. સ. ૯૬૪ ને દિવસે માણકોટ-ગઢ આપી તે બંગાળે ગયો. તા. ૨ જી શાહ અવલને રોજ મુગલ ફોજ ત્યાંથી ઉપડી લાહોર ભણી ચાલી.

માણિકોરનો થેરા ચાલતો હતો તેવામાં એક દિવસે ફતુહા અને અકશા નામે બે હાથીને પાદશાહની ગમતને માટે લઢાવ્યા. તે હાથી એક એકને ધકેલી હાલવતા ખાનખાનાના તંબુની બહુ નજીક ગયા. એ વેળા બેહેરામખાન માંદો હતો. ગૂમડાં થવાથી તે બહાર નીકળી શકતો ન હતો. તેના મનમાં શકે આવ્યો કે પાદશાહી હજૂરી નોકરાએ બળી જોઈને હાથીને તે તરફ હંકાવ્યા. ખાનના સાથીઓએ તેના શકને ટેકો આપ્યો. તેપરથી તેણે પાદશાહને અરજ કરી કે મારા નિંદકોએ મારા કયા ગુન્હાને માટે આપની મારાપર ઇતરાજ કરાવી. અકબરે તેને કહાવ્યું કે એ અણુધાર્યો બનાવ હતો. પરંતુ બેહેરામની તેથી ખાતરી ન થવાથી લાહોરને મુકામે તેણે અત્કાખાનને કહાવ્યું કે મારું અપમાન કરવાની સલાહ પાદશાહને તેં આપી, એવો મને શક છે. એ સાંભળી અત્કાખાન ધણો ખેદ પાડ્યો. પોતાના બધા દીકરાને જોડે લેઈને બેહેરામને ઘેર ગયો, અને કુરાન ઉપર હાથ મૂકી કસમ ખાધ તેણે તેના મનમાંથી સંદેહ કાઢી નાંખ્યો.

ચાર મહિના ને ચૌદ દહાઝા રહી સ્વારી લાહોરથી ઉપડી દિલ્હી ભણી ચાલી. વચમાં બલધરને મુકામે અકબરે પોતાની ફેરિયાદ દીકરાની દીકરી સુલતાન બેગમને બેહેરામખાન વેરે પરજાવી. માજી પાદશાહ હુમાયુએ એ પ્રમાણે કરવાનું વચન આપ્યું હતું, તે અકબરે અમલમાં આણ્યું. એ પ્રસંગે ખાનખાનાને મોટી ન્યાયત કરીને પાદશાહને જમવાનું ઇજન કર્યું. નોતર સ્વીકારી અકબરે તેને માન આપ્યું. બેહેરામે તે દિવસે ઘણું ઉદારપણે ખર્ચ કર્યો.

ઇલાહી વર્ષ ૩ જીઃ—દિલ્હીમાં આવી પાદશાહે પ્રબળા અને લશ્કરના કામપર ધ્યાન આપ્યું. ખાનખાનાન અને બીજા પ્રધાનો અને ઉમરાવો હાથમાં બેવાર દીવાનખાનામાં હાજર થઈ પાદશાહના હુકમ

પ્રમાણે કામ કરતા. મરહુમ પાદશાહની કારકીર્દીમાં ખ્વાજા કલાન-  
બેગ કરીને મોટા ઉમરાવ હતો તેનો દીકરો મુસાહિબખાન બેહેરામ  
જેઠે દૂધ ખાંધી બેઠો હતો, માટે તેને બેહેરામે મારી નાંખાવ્યો. એ  
વરસમાં એક દિવસે લખના નામે હાથી ઉપર સ્વાર થઈ પાદશાહ ફરવા  
નીકળ્યા. માર્ગમાં તે હાથી ખીજા હાથીની પાછળ દોડ્યો અને વચમાં  
ખાડી ચાવી તેમાં પડ્યો. અકબર પોતાને સ્થાનેથી ઉછળી હાથીના  
કુંભસ્થળ ઉપર પડ્યો અને તેનો પગ હાથીના ગળામાં માવતને પગ  
ટેકવવાનો પડો હતો તેમાં ભરાયો. તેની પાછળ બેઠેલો નોકર નીચે  
ભોંયપર પડ્યો, પણ પાદશાહ પડે ખીજા માણસોએ બેગા થઈ તેના  
પગને પટામાંથી છુટો પાડ્યો ત્યાંલગી તેને વળગી રહ્યો. હાથી પોતાના  
બળે કરી ઉભો થયો અને ખાડીમાંથી નીકળ્યો. અકબરશાહ ફરીને  
તેની ઉપર ચઢી બેઠા અને સહીસલામત મેહેલે પધાર્યા. છ માસ પછી  
તેઓ હોડીમાં બેસી જમના નદીની વાટે આગ્રે સિધાવ્યા.

બેહેરામખાનનો મુખ્ય કારભારી (વધીલ ઇ મુલક) મૈલાનાં  
પીરમહમ્મદ શિયાની હોવાથી રાજ્યનું સર્વ કામકાજ તેને હાથ હતું.  
સર્વ અકાબર એટલે અમીર ઉમરાવ અને સરદારો અને અમલદારોને  
ખાનખાનાને અરજ કરવી હોય તે પ્રથમ તેઓ તેને કરતા, તેથી તેને  
મળવાને નાના મોટા ધણા તેને ઘેર જતા. આથી ફૂલાઈ જઈ તે કાંઈને  
લાગ્યે મળે, અને કેટલાક દહાડા તો ઘરમાંથી બહાર નીકળ્યો નહિ.  
માંદાને જોવા જાય તેમ બેહેરામખાન તેને જોવા ગયો. તેને બારણું  
ઉમેલા ગુલામે તેને અંદર પેસવા ન દેતાં કહ્યું, “ઉભા રહો, હું અંદર  
જઈ ખબર કરી આવું.” બેહેરામને એથી ધણા ગુસ્સો લાગ્યો. એ  
જાણી પીરમહમ્મદ દોડી આવ્યો ને માફ માગવા લાગ્યો. ખાનખાનાને  
કહ્યું, “તારા ગુલામે મને અટકાવ્યો શા માટે ?” પીરમહમ્મદ કહે,

‘તેણે આપને ઝોળખ્યા નહિ.’ બેહેરામખાન કહે, ‘તેનાં મનની વાત તેં કેમ જાણી?’ એટલું બોલજું થયા પછી તેઓ અંદર ગયા, પણ પીરના નોકરોએ બેહેરામખાનના અનુચરોને તેની પાછળ ધરમાં જવા દીધા નહિ. માત્ર તાહિર મહમ્મદ સુલતાન વાચ્યો ન રહેતાં અંદર ધૂસ્યો. થોડીવારે ઉડી ખાનખાનના પોતાને મકાને આવ્યો. પીરમહમ્મદની કરણી ઉપર વિચાર કરી થોડે દલાડે તેને કહાવ્યું કે, “તું કંદહારમાં આવ્યો તેવારે કંગાખ વિદ્યાર્થી હતો. તારામાં કાંઈ ગુણ દેખી મેં તને આટલે મોટે દરજ્જે ચઢાવ્યો; પણ તું એ મોટામને યોગ્ય નથી. તારામાં કુલક્ષણ બળવત્તર થયાં છે. મારે તારી પાસેથી તમામ કામ અને તને આપેલી બધી પદવીઓ થોડા વખત સુધી લેઈ લઉં છું.” ત્યાર પછી તેની જગા હાજી મહમ્મદ સીસ્તાનીને આપી અને તેને બયાનગઢમાં પરહેજ કર્યો, ને પાછળથી મકકે હજ કરવાને મોકલ્યો. મકકે ન જતાં તે ગૂજરાતમાં રહ્યો, ને બેહેરામખાનનો અમલ ઉતર્યા પછી પાછો દરબારમાં આવ્યો. બેહેરામખાનના વગથી દિલ્લીના શેખ ગદાઈ વલ્લદે શેખ જમાલ કંબુને સદારત ઇમ માલીક એટલે મુખ્ય ન્યાયાધીશની જગા મળી. એ જગા જેને મળે તેની પદવી હિંદુસ્તાન અને ખોરાસાનના તમામ અકબરોથી ઉચી ગણાતી. મીર અબ્દુલ લતીફ કઝખીની નામે લાયક પુરૂષને અકબરનો શિક્ષક દરાવ્યો. પાદશાહ તેની પાસે ઘણીવાર ગુહ્ય અર્થવાણી ગઝલો વાંચતો.

આલિયરગઢ તેની ઉંચાઈ અને મજબુતાઈને માટે પ્રખ્યાત હતો, અને તેમાં આગળ મોટા રાજ વસતા. સુલતાન મહમ્મદ આદિલના ગુલામ સુલૈલના કબજામાં તે આવેલો હતો. આગ્રાને રાજનગર કર્યા પછી અકબરની ફાજે તેને જીતી લીધો. આગ્રાની પાંડોશમાં હવે જબરામાં જબરા ગઢ અંબર નદીને ડાબે કાંઠે લાથકંત કરીને હતો. તેમાં આદૈરિયા વગેરે રજપૂતો વસતા. તેઓ શરા અને સંખ્યામાં ઘણા,

હત્યા, અને હિંદુસ્તાનના પાદશાહોની સામા બંડ કરી સદા જીલ્લ કરતા. અધમખાં નામે સરદાર વિષે બેહેરામખાનના મનમાં પૂરા ને પકડો વહેમ હતો, માટે તેને એ કિલ્લો અને તેની આસપાસનાં પરગણાં જગીરમાં આપી ત્યાં મોકલ્યો. એ રીતે તેણે દુશ્મનને પાદશાહની હજીરમાંથી ખસેડ્યો અને બંડખોર રજપૂતોને જીત્યા.

ઇલાહી વર્ષ ૪ થું.—પદાણ લોકોને કબજે જવાનપુર હતું, તે આ વર્ષમાં મુગલ સરકારે વશ કર્યું. ખાનજમાનની સરદારી તજે મોટું લશ્કર ત્યાં ગયું. અફગાનો હિંમતથી લઢયા પણ જય પામ્યા નહિ, અને તેમનો તે મૂલક ખાલસા કરવામાં આવ્યો. એ જ વર્ષમાં રણથંભોર જીતવાને હખીબઅલીખાનને મોકલવામાં આવ્યો. પ્રથમ સુલતાન શેરખાનની તરફથી તેનો ગુલામ હાજીખાન ત્યાં અમલ કરતો હતો. એ પ્રાંતમાં રાય ઉદયસિંહ મોટો બળવાન રાજા હતો. તેના કોઇ રાય સર્જન નામે સગાને હાજીખાને તે ગઢ વેચાતો આપ્યો હતો. હખીબઅલીએ તે ગઢને ઘેરી લીધો અને આસપાસનાં પરગણાં લૂંટી ઉઠડ કર્યાં. ત્યાર પછી અમીરો પોતપોતાની જગીરોમાં ગયા. એ વર્ષમાં શેખ મહમ્મદ ધઉસ પોતાના ઘણાક ચેલા અને નોકરો સહિત ગૂજરાતથી આગ્રે આવ્યો. તેને પાદશાહની મુલાકાત થઇ, પણ શેખ ગદાઇ જોડે તેને બનાવ ન હતો; અને ખાનખાનાન અને શેખ ગદાઇ એક હતા, તેથી શેખ ધઉસને તેની ઉમેદ પ્રમાણે લાભ થયો નહિ. તે નાપુશ થઇને ગ્વાલિયરમાં જઇ રહ્યો ને પાદશાહે તેને એક કરોડ ( દકા )નું વરસાસન કરી આપ્યું.

બેહેરામખાને ખાનજમાનના બાઇ બહાદુરખાનને માળવા જીતવા મોકલ્યો. એ સમયે તે દેશ બાજબહાદુર નામે અફગાન સરદારને હાથ હતો. મુગલ સેના સીરીનગર સુધી ગઇ તેવામાં બેહેરામખાન અને



અકબરશાહની વયમાં અણુબનાવ થવાથી બેહરામખાને તેને પાછી મોલાવી.

ઇલાહી વર્ષ ૫ મું, તા. ૧૬ મી જુમાદલ આખિર હીજરી સને ૯૬૭, તા. ૧૦ મી માર્ચ ઇ. સ. ૧૫૬૦ ને રાજ બેહુ. રાજ્યનો ધણા ખરો વહીવટ બેહરામખાનને હાથ હતો. તેના ઉપર અદેખાઇ અને દૂષ રાખનારા માણસો પાદશાહના વહાલા થવાને તેની આગળ તેની નિંદા કરી તેના ઉપર ઇતરાજ આણુવાપર મંડ્યા હતા. એ માણસોમાં અધમખાન મુખ્ય હતો. એની મા નામે માહમઅંકે અકબરને ધવરાવી ઉછેર્યો હતો, તેથી તે બાઇની સત્તા દરબારમાં ધણી હતી. તે પાદશાહી જનાનખાનાની દેખરેખ રાખનાર ઉપરી અને અકબરને બહુ વહાલી હતી, તેથી અધમખાન દરબારી ઉમરાવોમાં શ્રેષ્ઠ હતો. એ અને એની મા બેહરામને ખરાબ કરવાની સદા કોશીશ કરતાં; પરંતુ ખાનખાનાનાં ડહાપણ અને ચતુરાઇ આગળ તેમની ધારણા અઘાપિ પાર પડી નહોતી. અકબરે તેમની શીખવણી હજી સૂધી માની નહોતી. પણ આ વરસમાં પાદશાહ એક સમે જમના નદી એળંગી સામે તીરે મૃગયા રમવા ગયો, અને બેહરામખાન પાછળ આગ્રામાં રાજકાજ ચલાવતો રહ્યો. અકબર આગળ વધી સિકંદરનગર લગી ગયો. એ શહેર દિલ્હી અને આગ્રાની વચ્ચે બનેથી સરખે અંતરે છે. દિલ્હીમાં એ વેળા શાહાબુદ્દીન નૈશાપુરી નામે સરદાર હાકેમ હતો, અને અકબરની મા મરિયમ મકાનીતો મુકામ તેવારે દિલ્હીમાં હતો. માહમઅંકે એ શાહાબુદ્દીનની સગી અને મોહોબતવાળી હતી, અને તે બે અદરખાને મળતિયાં હતાં. એ પરથી તે બાઇએ એમ ધાર્યું કે પાદશાહ દિલ્હી જાય તો શાહાબુદ્દીન જોડે મળી તેને એવો ભંભેરીએ કે તેને બેહરામખાન જોડે અણુબનાવ થાય અને રાજ્યની લગામ તેની પાસેથી તે છીનવી લે. અકબરને દિલ્હી લેઇ જવાને તે બાઇએ કહ્યું કે, 'મા મરિયમ મકાની

બ્રીમાર અને નાકૌવત થયાં છે અને આપને મળવાને બહુ આહ છે. પોતાની માતૃશ્રીને માંદી સાંભળી અકબરનું મન ખેદ પામી ચિંતાતુર થયું. તેને જોવાને તે દિલ્હી ગયો. શાહબુદ્દીન સામે તેડવા આવ્યો. તેની જોડે પાદશાહ ત્યાં જઈ માને મળ્યો. અહીં માહમઅકે અને શાહબુદ્દીને તેને ખૂબ ભંભેર્યો. તેને માહમઅકે કહ્યું કે 'જ્યાંલગી બેહેરામખાનને હાથ મુખ્ય વજીરાત છે ત્યાંલગી આપ જલ્લે પાદશાહ જ નથી તેવું રહેવાનું, આપની ખુશી મુજબ કાંઈ થઈ શકશે નહિ; કેમકે તમામ અધિકાર ખાનખાનાનને હાથ છે, અને તેની મરજી પ્રમાણે આપને વર્તવું પડે છે.' વગેરે બીજું ઘણુંક કહ્યું; અને બેહેરામખાન હમેશ અકબરને રાજી રાખવાને આતુર નહોતો, તોપણ શાહનું મન ચલ્યું નહિ. આપઅખત્યારી થવાની લાલચે તે ડગ્યો નહિ. તેવારે એ કપટી નારીએ સ્ત્રીચરિત્ર કરી પોતાની ધારણા પાર પાડી. તે બોલી કે 'જ્યારે ખાનખાનાનના જલ્લવામાં આવશે કે 'મારી શીખવણીથી આપ દિલ્હી ગયા ત્યારે તે મારાપર ખાર રાખશે, ને મારામાં તેની ટક્કર ઝીલવાનું બળ નથી, માટે મને મકકે જવાની રજા આપો. હજુરમાં રહી આપની સેવા કરવાને બદલે ત્યાં રહી હું આપના કલ્યાણને માટે પરમેશ્વરની પ્રાર્થના કરીશ.' પોતાની ધાવ તરણ શાહને એટલી બધી વહાલી હતી કે તેનાથી એમ છૂટા પડવાને તે રાજી ન હતો. તેણે કહ્યું કે 'ખાનખાનાનને હું કહેવડાવું છું કે તારો વાંક માફ કરે.' પછી અકબરે બેહેરામખાનને સંદેશો મોકલ્યો કે 'આપની સલાહ લીધા વિના હું અહિં આવ્યો છું, તેથી મારા હજુરી માણસોપર તમારા મનમાં વહેમે ઉત્પન્ન થયો હશે; પણ તમારે એ વહેમ દૂર કરી શાંત મને મારી સેવા કર્યા જવી.' શાહબુદ્દીન અહમદ ધણો જગૃત અને સાવચેત હતો. તેણે ગઢામાં રાખેલી ફેજ વધારી જાપતો મજબૂત કર્યો, રાજ્યકાજનો વહીવટ પોતાને હાથ લેવાની યુક્તિઓ કરી, અને માહમઅકેની જોડે

મસલત કરી પાદશાહના હજૂરી નોકરોનાં મન ફેરવી વજીરની સામા મવાને તેમને શીખવ્યું.

પાદશાહનો પેગામ પહોંચ્યા પછી બેહરમખાને ખ્યાલ અમર-  
દોન મહમુદ હાજીમહમ્મદ સિરતાની અને તર્સુનબેગ નામે મોટા અમ-  
લદારોને પાદશાહની હજૂરમાં દિલ્હી મોકલી અરજ કરી કે, “આપનો  
હું આધીન સેવક આપની ઇચ્છા વિરુદ્ધ કોઇ સરકારી નોકરને કાંઇ  
ઇજ્જત કરવાનો નથી; કેમકે જેઓ પોતાનું નિમકહલાલીથી કામ બજાવે  
તેમની ઉપર માયા અને મેહરબાની કરવી ઘટે છે.”

બેહરમખાનની વિરુદ્ધ પાદશાહને ધણું કહેવામાં આવ્યું હતું,  
તેથી પાદશાહે એ કહેણ સ્વીકાર્યું નહિ અને લાવનારાને પાછા મોકલ્યા.  
ખાનખાનન ઉપર શાહની ઇતરાજ થયાની ખબર પસરતાં બધા માણ-  
સો તેની ભણી પીઠ કરી પાદશાહની તરફ જોવા લાગ્યા. જે અમીર  
હિમરાવો અને મોટા અમલદારો દિલ્હી આવ્યા તેમને શાહાબુદ્દીને અને  
મહામઅકે ઇનામ અકરામ જગીરો અપાવવાની લાલચ દેખાડી ઉત્તે-  
જન આપ્યું. બેહરમખાનને ધણોક વખતથી હજ કરવા જવાની ઇચ્છા  
હતી. રાજકારભાર છોડી જે અમીરો અને ખાનો તેની પાસે રહ્યા હતા  
તેમને દિલ્હી મોકલ્યા અને પડે આગ્રેથી નીકળી નાધોર ભણી ચાલ્યો.  
એ સમાચાર દિલ્હી પહોંચ્યા તેવારે શાહાબુદ્દીને અને મહમઅકે પાદ-  
શાહને કહ્યું કે બેહરમખાન પંજાબ જીતી લેવાને ગયો. અકબરશાહે  
મીર અબ્દુલ લતીફ જેડે વજીરને પેગામ મોકલ્યો કે “મને તમારા  
પ્રમાણિકપણાપર અને નિમકહલાલીપર સંપૂર્ણ ભરોંસો હોવાથી આજ-  
સંધી રાજનાં સકળ અગત્યનાં કામકાજ આપને સોંપ્યાં હતાં, અને હું  
પડે માત્ર મોજ મજા કરતો. પણ હવે પાદશાહીનો તમામ કારભાર મેં  
તમારા હાથમાં લેવાનો ફરાવ કર્યો છે, તેથી આપને ધણા વખતથી મઝકે

જવાની મરજી હતી તે પ્રમાણે આપે ત્યાં જવું. આપના ગુજરાનને મારે હિંદુસ્તાનનાં પરગણાંઓમાંથી યોગ્ય જગીર આપવામાં આવશે અને તેની ઉપજ આપના આડતિયાની મારફતે આપને પહોંચતી કરીશું.”

મીર અબદુલ લતીફે એ સંદેશો ખાનખાનાનને કહ્યો તે લક્ષ દેખને સાંભળી મેવાડથી ઉપડી તે નાધોર ભણી ચાલ્યો. હવે તેની સાથે વલી-બેગ ઝુલકદર, તેના દીકરા હુસેનકુલીબેગ અને ઇરમૈલ કુલીબેગ, શાહ-કુલી મહિમ, તેનો ભાણેજ હુસેનખાન, અને જમાઇ મહાદી કાસિમખાન માત્ર રહ્યા. નાધોર પહોંચ્યા પછી બેહરામખાને હુસેન કુલીબેગની બેઠે નિશાન, નોખત, અને અમીરીનાં બીજાં ચિન્હો પાદશાહને મોકલ્યાં. દિલ્હીથી ઉપડી અકબરશાહ પંજાબ ભણી જવા નીકળ્યા હતા. પાદશાહી સ્વારી માર્ગમાં ચાલતી હતી તેવામાં કુલીબેગ આવી પહોંચ્યો અને તેનો સાથી શાહઅબદુલ મ'આલી ઘોડો દોડાવતો શાહની હજુરમાં આવ્યો. એ બેઅબીથી અકબરને માહું લાગવાથી તેણે મ'આલીને પરેહજ કરાવ્યો. બેહરામખાને નિશાન નોખત વગેરે આપી દીધાથી પાદશાહ સંતોષ પામ્યા.

### પ્રકરણ ૩ જી.

બેહરામખાનનો બળવો અને પરાજય-દલાહી વર્ષ નવમા લગીનો હેવાલ-માળવા, ખાનદેશ, ચુનારગઢ, વગેરે પર સ્વારીઓ, અને અમલદારોનાં બંક-ચુદ્ધમાં પકડાયેલા બંધીવાનને ગુલામ કરવાની મના-જત્રાણ કરની માફી-જજઆ વેરાની માફી.

પીર મહમ્મદખાન શિર્વાનીને બેહેરામખાને કાઢી મૂક્યો ત્યારથી તે ગૂજરાતમાં જઈ રહ્યો હતો. બેહેરામના હાથમાંથી વજરાત ગયાના સમાચાર ભણીને તે દરબારમાં હાજર થયો. પાદશાહે તેનો સત્કાર કર્યો અને “નાસિરુલ મુલક” નો ઇલકાબ તથા નિશાન નોખત આપી કેટલીક ફોજ સહીત તેને બેહેરામની પાછળ એવો હુકમ આપી મોકલ્યો કે પદબ્રષ્ટ વજર જેમ જલદી મફકે જાય તેમ કરવું. ત્યાર પછી પાદશાહ પાછા દિલ્હી પધાર્યા, અને કાબૂલમાં પાદશાહની વતી મુનીમખાન હકુમત ચલાવતો હતો તેને હજુરમાં આવવાને હુકમ લખી મોકલ્યો.

બેહેરામખાન ગૂજરાત ભણી જવા નીકળ્યો હતો, પણ માર્ગમાં જોધપુરના રાજા માલદેવે, જળરી ફોજ સહિત તેના ઉપર હુમલો કરવાના ઇરાદાથી, મજબૂત છાવણીમાં મુકામ કર્યો હતો; માટે તેણીગમ ન જતાં તે નાધોરથી વાંકાનેર (બિકાનીર) ગયો. વાંકાનેરના જમીનદાર રાયકસ્યાણુમલે અને તેના કુંવર રાયસિંહે ખાનખાનાનો સત્કાર કર્યો. શાક ખાવાને તે અહિં થોડા દિવસ રહ્યો. તેવારે તેને ખબર પડી કે પીર મહમ્મદખાનને તેની ઉપર હુમલો કરવાને મોકલ્યો છે, એ જાણી તે ખીજવાયો અને ખેદ પામ્યો. આ તકનો લાભ લેઈ કેટલાક દુરીજનોએ તેને બંડ કરવાને ઉશ્કેર્યો. બળવાનો ઝુઝો રાપવાના હેતુથી તે પંજાબ ગયો. તખરિંધ (સરહિંદ) ગઢ શેરમહમદ દીવાના નામે સરદારને હાથ હતો. એ માણસ બેહેરામનો જૂનો સેવક હતો અને તેના ઉપર તેણે ધણો ઉપકાર કર્યો હતો માટે પૂર્ણ ભરોસે પોતાનો ત્રણ વરસનો મીરજાખાન (અબ્દુરરહીમ) નામે પુત્ર તમામ કબીલો અને માલમત્તા તેને સોંપી તે આગળ ચાલ્યો. બેહેરામના ગયા પછી શેરમહમદે તેના માલ હુડી લીધો અને તેના નોકરોને બહુ પીડ્યા. દીપાલપુર પ્રગણામાં બેહેરામ પહોંચ્યો; તેવારે તેને એ સમાચાર મળ્યા. શેરમહમદને સમજાવી

એ અડચણ દૂર કરવાને તેણે પોતાના દીવાન મુન્શિફઅલીને મોકલ્યો; પણ શેરે તેને પરહેજ કરી પાદશાહને સ્વાધીન કર્યો. આ બનાવથી ઝીઝાઈ જઈ બેહેરામ જલ્લ'ધર નગરમાં ગયો.

આ સમાચાર અકબરને થતાં તેણે સમશુદીનખાન અત્કાની સરદારી નીચે ધણાક ઉમરાવને લશ્કર આપી પંજાબમાં બેહેરામના બળવાને બેસાડી દેવાને મોકલ્યા. જલ્લ'ધરની પડોશમાં, સતલજ અને બિયા નદીની વચ્ચે દગદાર નગર અને કોના તાલુકો છે ત્યાં પાદશાહી ફોજે બેહેરામને ઘેરી લીધો. હવે સંગ્રામ કર્યા વગર છુટાય તેમ ન હતું; માટે ખાનખાનાને હુમલો કરી હાર થતી અટકાવી. બેઉ તરફ ધણા માણસ મુવા અને ધાયલ થયા. પછી અતે બેહેરામનો પરાજય થયો ને તે શિવાલિક કુંગરો ભણી નાઠો, અને તેના મુખ્ય અમલદારો પકડાયા.

ઉપલો બનાવ બન્યા પેહેલાં પાદશાહ પડે દિલ્હીથી ઉપડી પંજાબ ભણી સિધાર્યા હતા. સરકારસ્વારી જલ્લ'ધર મુકામે પહોંચી તેવારે કાબૂજથી બોલાવેલો મુનીમખાન તેને આવી મળ્યો. પાદશાહે તેને વજીર નીચે અને ખાનખાનાનો ખિતાબ આપ્યો, તથા તેની સાથે આવેલા અમીરોને યોગ્યતા પ્રમાણે માન દીધું. બેહેરામના પરાજયના સમાચાર અહીં અકબરને મળ્યા અને કેદ પકડાયલા તેના સાથીઓને તેની હજૂરમાં ખડા કીધા. વલીબેગ નામે કેદીને કારી જખમ લાગેલો હોવાથી તે કેદખાનામાં મરી ગયો ને તેનું માથું વાઢી દિલ્હી મોકલ્યું. ત્યારપછી બેહેરામખાનની પાછળ શાહ શિવાલિકના પહાડી મૂલકમાં ગયા. તત્ત્વાવગઠના રાજા ગોવિન્દચંદ (ખીજું નામ રાજા ગણેશ) બળવાખોરોને આશ્રય આપ્યો હતો. પાદશાહી ફોજે તે ગઢને ઘેરી લીધો. હવે લઢાઈ થઈ તેમાં બેહેરામખાનની ફોજનો સુલતાન હુસેન જલાઈહ નામે સરદાર રણમાં પડ્યો, ને ત્યારપછી તેના માણસોએ તેનું માથું કાપી

બેઘ મઠમાં બેહેરામખાનને દેખાડ્યું તે બેઘ બેહેરામ અકબરનાં બેઘો કે આવો પુરુષ મારે મારે મુઝો એ ઠીક થયું નહિ. નાઉમેદ અને ચિંતાતુર થઈ તેણે જમાલખાન નામે પોતાના એક અમલદારને પાદશાહની હજૂરમાં મોકલી કહાવ્યું કે, “મારાં માઠાં કર્તવ્યોને મારે હું ધણો જ પરતાઉં છું. જે થયું છે તે બધું મારે વશ રહી શક્યું નથી, પણ મહેરબાની કરી મારા ઉપર પાદશાહી દયા વરસાવશે તો હું મારાં કુટુંબોને અધકારમાં નાંખી માફી મેળવવાની આશાએ આપની હજૂરમાં હાજર થાઉં.”

ઉપલી અરજ અકબરને પહોંચી તેવારે તેણે કૃપા કરી મુખ્યમંત્રી-મુલક મૌલાના અબ્દુલ્લા સુલતાનપુરીને કેટલાક અમીરો બેઘો બેહેરામખાનને ધીરજ આપવાને તથા તેડવાને મોકલ્યો. ખાનખાન પાદશાહી છાવણીની નજીક આવ્યો તેવારે અકબરની આજ્ઞાથી કેટલાક ઉમરાવ તેને માન દેવાને સામા ગયા. હજૂરમાં આવી બેહેરામે પોતાનું ઉદાસી ભરતક પાદશાહને ચરણે મૂક્યું અને કાલાવાલા કરી ક્ષમા માગી. પાદશાહે તેનો અનુગ્રહ કર્યો અને શોભાયમાન જમો પહેરાવી તેનું સન્માન કર્યું. બે દિવસ પછી તેને મકકે જવાની પરવાનગી મળી.\* ત્યાર પછી પાદશાહી ફેાજે દિલ્હી ભણી ફૂચ કરવા માંડી અને શાહ પોતે હિસાર શીરોજહ તરફ સિકારે ગયા. કેટલાક ચિત્તાને માર્યા પછી પાદશાહ દિલ્હી આવ્યા. ત્યાં થોડા દિવસ આરામ ભોગવી જળમાર્ગે આગ્રે સિધાવ્યા.

તખ્તગાદી અકબરીમાં બેહેરામખાન વિષે લખ્યું છે તે પરથી ઉપલો સાર લીધો છે. અબુલ ફઝલના અકબરનામામાં કાંઈક જૂદું લખ્યું

\* નિન્નમુદ્દીન અહમદ કૃત તખ્તગાદી અકબરીના સર એચ. ઇસીયટના ભાષાન્તરપરથી.

છે. તે લખે છે કે હુમાયુએ બેહરામખાનને અકબરનો શિક્ષક (ઉસ્તાદ) કરાવ્યો હતો, અને અકબર તેને બાબા કહેતો. એ માટે બેહરામનાં ધણાંક ખોટાં કર્મો પર અકબરે આંખ આડા કાન કર્યાં; પણ અતે બેહરામ હદયાર ગયો, અને તેણે વલીએમ બુલકાદ્ર અને શેખ ગદાઇ હંબુ વગેરે બૂંડા માણસો જોડે કાંઈક માહા ગુપ્ત મનસૂબા કર્યાં. તે મનસૂબા અમલમાં આવ્યા પહેલાં પાદશાહના જાણવામાં આવ્યા અને તે તેણે પોતાના વિશ્વાસુ મિત્રોને કહ્યા. એઓમાં માહમઅંક, અધમખાન, અને મીરજી શકુદીન હુસેન હતા. માહમઅંક ધણી બુદ્ધિમાન, ડાહી અને પ્રમાણિક નારી હતી. શિકાર કરવાને પાદશાહ બયાનગઢ ગયા. માહમઅંકે ઉપલી હકીકત દિલ્હીના સૂબેદાર શાહાબુદ્દીનને જણાવી. તે પણ ચતુર અને પ્રમાણિક સરદાર હતો. પાદશાહીનો નિમકહલાલ નોકર ક્રિયાખાન ગંગ પ્રથમ પાદશાહને જઈ મળ્યો, ત્યાર પછી બીજા સરદારો દરબારમાં ગયા. માહમઅંક અને શાહાબુદ્દીને સંધળા અગત્યના સમાચાર શાહને કહ્યા, અને માહમઅંક પ્રધાનનું કામ કરવા લાગી. પણ તે બાઇમાણસ હોવાથી કોઇ નામનો વજીર પુરૂષ હોવો જોઈએ; માટે બહાદુરખાનને વજીર નીમ્યો, અને તે ખાતાની જગીર આપી. એ નામનો વજીર કહેવાયો, તથાપિ વજીરાતનું કામ તો માહમઅંક કરતી હતી. બેહરામનો મૂળ સ્વભાવ અને જાતિ લક્ષણ સારાં હતાં. પણ તે કમનસીબે માઠી સોબતમાં પડ્યો તેથી તેના સારા ગુણ ઠંકાઇ ગયા અને ખુશામતિયા આદમીઓનાં જૂઠાં વખાણથી તે ગર્વિષ્ટ થયો. જે પોતાના વખાણથી રાજ થઇ કુલાય છે તે બાટાઇ કરનારા ઠગોની જાળમાં ફસાઇ પડે છે.

મોન્ટસ્ક્યુઅર્ટ એલફિન્સ્ટન સાહેબે ધણાંક ફારસી ગ્રંથોને આધાર મુગલાઇ રાજ્યનો ઇતિહાસ જોડ્યો છે. તે લખે છે કે સિકંદરસૂર તાબે થયો અને આગ્રા તથા દિલ્હી અકબરને કબજે આવ્યાં ત્યારથી મુગ-



લાઈ રાજ્યની પુનઃ સ્થાપના ખરેખરી થઈ, અને એ મોટું કામ કરનાર બેહેરામખાન હતો. તેની સત્તા ધણી જ વધી ગઈ. તેની દૃઢતા અને કુદ્દિબળે મોટી અડચણો જીતાઈ અને મુગલ ફૌજ વશ રહી. તેના વિના સગીર પાદશાહને વશ ઉન્મત મુગલ સરદારો રહેત નહિ, અને પાદશાહી તુટી જત. એ કારણથી સામાન્ય ભય માથે હતું ત્યાં સુધી તેને આધીન રહી તેની સમ્માનને બધાએ માન આપ્યું. પણ જ્યારે એ ભય મટ્યું ત્યારે એનો કદાચ અમલ અને એના દુર્ગુણો ધણાક મુગલ સરદારોને અને અકબરને અપ્રિય લાગવા માંડ્યા. તે સ્વભાવે તોછડો, મગર, અને સખ્ત હતો; અને કુલ અધિકાર પોતાને હાથે રાખવાનો તેનો દૃઢ નિશ્ચય હોવાથી તે ખીજા કોઈનું સ્તીભાર ચાલવા દેતો નહિ. એથી તેને ધણા માણસો જોડે દુશ્મનાઈ થઈ; અને પાદશાહ જેમ ઉન્મરે આવતા ગયા તેમ તેમનો પ્રેમ એના ઉપરથી એકાએક થતો ગયો. પંડે રાજ્યમાં માત્ર પૂજવાની મૂર્તિ જેવો છે એ સમજાવાથી તે રાજ્યાધિકાર પોતાને હાથ લેવાને આતુર થયો. બેહેરામ પોતાનો અખત્યાર વાપરવામાં અચાચ અને જૂલમ કરે છે અને તેને લેખવતો નથી, તે જોઈ અકબર કોપાયમાન થયો. તાર્દીબેગ હુમાયુનો જૂનો અને નિમકહલાલ સેવક હતો. તેણે પાદશાહની મોટી સેવા બજાવી હતી અને તે તુર્કી સરદારોમાં વડો હોઈ બેહેરામનો હરીફ હતો. પાદશાહ શિકારે ગયો હતો તે પાછો આવે તેની વાટ ન જોતાં, તથા તેની નામની મંજૂરીએ ન લેતાં બેહેરામે તાર્દીબેગનો ઘાત કરાવ્યો. પાદશાહ હાથીઓને લઢાવી ગન્મત કરતો હતો તેવામાં તેમાંનો એક હાથી બેહેરામના તંજુની પાસે ગયાથી બેહેરામે તેના મહાવતનું માથું વઢાવ્યું. ત્યારપછી કાંઈ હલકા તહોમતને માટે તેણે એક મોટા ઉમરાવને મારી નાંખાવ્યો. પાદશાહનો શિક્ષક પીર મહમ્મદ પણ ભાગ્યે બચ્યો; ને તેને મોકલે જવું પડ્યું. પાદશાહની હજૂરમાં રહેનાર માણસો પર અદેખાઈ

કરી બેહરામ તેમને નિત્ય પીડવા લાગ્યો. એ બધાથી અકળાઇને પાદ-  
શાહ પોતાના સાથીઓ જોડે મનસૂઓ કરી એક વેળા શિકારે ગયો.  
હતો ત્યાં માના મંદવાડની ખચર સાંભળ્યાને બહાને તે બેહરામને કહ્યા  
વિના એકાએક દિલ્હી ગયો; અને ત્યાંથી જાહેરનામું પ્રગટ કર્યું કે હવે  
રાજ્યની લગામ મેં હાથમાં લીધી છે, માટે ખીજા કોઇનો કૂકમ કોઇએ  
માનવો નહિ. આથી બેહરામની આંખો ઉધડી. જુવાન શાહની કૃપા  
સંપાદન કરવાને સરદારો એક પછી એક બેહરામને તજી ગટ તેની  
પાસે ગયા. ગયલો અધિકાર પાછો મેળવવાને બેહરામે કેટલીક યુક્તિઓ  
ધારી તેમાં એક એ હતી કે પાદશાહને પકડી પોતાને કબજે રાખવો.  
ખીજા એ હતી કે માળવે જઇ ત્યાં સ્વતંત્રપણે રાજ્ય કરવું. પણ એમ કર-  
વાને તેને મદદ મળી નહિ; અને કદાચ પોતાના મયત સ્વામીના પુત્રની  
સામા જીલ્લ કરવું, તેને અંદરખાનેથી ગમ્યું નહિ હોય, માટે તે મક્કે  
જવાને માટે ગૂજરાત ભણી જવા નીકળ્યો. નાધોર પહોંચ્યા પછી તેનો  
વિચાર ફર્યો. અકબરના કોઈ કામથી ખીજવાઈ જઇ તેણે પંજાબમાં  
જઈ ખંડ ઉઠાવ્યું. યુદ્ધમાં તે હાર્યો અને અકબરને સરણે આવ્યો.  
પાદશાહને પગે લાગી રડી પડી તેણે માફ માગી. અકબરે તેની આગલી  
ચાકરી સંભારી તેને ઉઠાડી તેનો મોટો અપરાધ માફ કરીને માન  
આપ્યું. કદપી અને ચઢેરીના સૂબેદાર થવાને, કે ઉમરાવ પદવીએ દર-  
બારમાં રહેવાને, કે મક્કે જવાને કહ્યું. બેહરામે મક્કે જવું પસંદ કર્યું.  
પાદશાહે તેને વરસે પચાસહજાર રૂપિયાની આજીવિકા બાંધી આપી.  
એ હઠાડ ત્યાં રહી બેહરામ મક્કે જવા નીકળ્યો. ગૂજરાત સૂધી તે  
સહીસલામત પહોંચ્યો. અણહિલવાડ પાટણને મુકામે તે સિદ્ધરાજનું  
સહસ્રલિંગ સરોવર જોવા ગયો. હોડીમાં બેસી તેમાં ફરી આવી કાઠિ  
પાછો આવ્યો. તેવારે મુખ્યારિકખાન નામે કોઈ પદાણે આચિંતા તેને  
ખંજર બોક્ષી તેનો ગ્રાણી લીધો. એ પદાણુના બાપને બેહરામે મારી

નંખાવ્યો હતો તેનું વેર તેણે એ પ્રમાણે વાળ્યું. પાટણના હાકેમે ઝટ વચમાં પડી તેના બાળક દીકરા અને જનાનાને ખૂનથી ઉગારી આગ્રે મોકલ્યાં. અકબરે તેમની યોગ્ય સંભાળ લીધી. બેહરામને અને તેની બાળવેલી મોટી ચાકરીને અકબર બહુ સંભારતો; કેમકે બેહરામની હિંમત અને ચતુરાઈથી તેની બાલ્યાવસ્થામાં તેના શત્રુ પરાજય પામ્યા હતા અને પાદશાહીનું રક્ષણ થયું હતું. \*

\* બેહરામખાન કરાકુઈ-લુ જાતનો તુર્ક હતો. તેનો જન્મ બદક-શ્ચાનમાં થયો હતો અને બદખમાં તેણે વિદ્યાભ્યાસ કર્યો હતો. સોળ વરસની ઉંમરે તે હુમાયુની નોકરીમાં રહ્યો. કનોજના સંભ્રામમાં હુમાયુનો પરાજય થયો તેવારે તે તેની જોડે હતો. એ હાર થયા પછી તે શંભલ પ્રાંતમાં લખનૌરના રાજા મિત્રને શરણે ગયો. શેરશાહે તેને મા-વ્યો, ને તેના કોપથી ડરી જઈ રાજાએ તેને આપી દીધો. શેરશાહ મા-ળવે જતો હતો તેવારે બેહરામને તેની હજૂરમાં આણ્યો. શેરે તેને માન આપી તેના પર માયા કરીને તેને પોતાની નોકરીમાં રાખવાની ઇચ્છા દેખાડી; પણ બેહરામે તેના નોકર થવાની ના કહી બરહાનપુરને મુકામે તે અને ગ્વાલિયરનો આગલો વાલી (વાલી એટલે ગવર્નર) અબુલકાસિમ જોડે નાહા. આગળ જતાં શેરખાનના લશ્કરની એક ટુકડી તેમને સામી મળી. અબુલકાસિમ દેખાવમાં ભભકાદાર હોવાથી તેને બેહરામખાન જાણી તેમણે જાણ્યો, તેવારે બેહરામે આગળ પડી કહ્યું કે બેહરામખાન હું છું; પણ બહાદુર અબુલકાસિમે પોતાના મિત્રને બચાવવાને કહ્યું કે 'હું બેહરામખાન છું ને એ તો મારો ચાકર છે, ને મને બચાવવાને પોતાનો પ્રાણ ખોવાને તૈયાર થાય છે, મારે એને છોડી દે.' એમ હિંદની પાદશાહી અકબરને જીતી આપનાર બેહરામ ત્યાંથી મૂજરાતમાં ગયો. ત્યાંના મુલતાન મહમ્મદે તેને પોતાની નોકરીમાં

અઢાર વરસની ઉંમરના સાધારણ જીવાનથી ન બની શકે તેવું મારે કામ અકબરે માથે લીધું; પણ સ્વાભાવિક બુદ્ધિબળમાં અને કેળવણીમાં તે સાધારણ તરણોથી ધણો ચઢીઆતો હતો. બય અને મુસ્કેલીના સમયમાં તે અવતર્યો હતો અને બંધીખાનામાં ઉછર્યો હતો. કિશોર વયથી તે પિતાની વતી યુદ્ધ કરવામાં કસાયો હતો અને બેહરામના કારભારના આકરા વખતમાં તેને વિવેક, હડાપણ, અને ખામોશીને ઉપયોગ કરવો પડ્યો હતો. તે સ્વભાવે મીઠો, અને અંગે રૂપાળો, બળવાન અને અપળ હતો. તેની હિંમત એટલી હતી કે રમત ગમતમાં, વાઘ વગેરે જંગલી પશુઓને જીતવામાં, તથા અણકેળવાયલા ધોડાને હાથીઓને વશ કરવામાં પણ આશ્ચર્યકારક બહાદુરીથી તે પ્રખ્યાત થયો. શુરો અને કીર્તિનો મોટો લોભી છતાં કેવળ લશ્કરી યશથી પોતાની નામના કરવાની ઇચ્છા ન રાખતાં, હડાપણ, ભલાઇ, અને ઉદારતા વડે તમામ રૈયત ઉપર હેત રાખી તેમનું કલ્યાણ કરી પોતાનું નામ અમર કરવાને તે આતુર હતો. વાહવા ! ધન્ય છે એવા મહાપુરૂષને !

અકબરની ચતુરાઇ અને કુશળતા વડે જ પાદશાહી ટકી રહી અને વૃદ્ધિ પામી. મુગલ કુળને હાથ હિંદનું રાજ્યાસન આવ્યું તેની પૂર્વે થઇ ગયલાં મુસલમાની રાજકુળોનો આધાર ધરાની, પદાણુ, તુર્ક, વગેરે વિદેશી સિપાઇઓપર હતો; અને ગીઝનવી, ધોરી, ગુલામ, ખીત્રજી, વગેરે પાદશાહો હિંદના લોકને પરદેશી અને પરધર્મી ગણી ધિક્કારતા,

રાખવા માંડ્યો. પણ બેહરામે કહ્યું કે મારે મકકે હજ કરવા જવું છે માટે રજા આપો એ બહાને એ સુરત ગયો; અને સુરતથી કાઠિયાવાડને માર્ગે સિંધથી ધરાનમાં જઇ હુમાયુને મળ્યો. શેરશાહે અબુલકાસિમની ઉદારતા ઉપર લક્ષ ન આપતાં તેને મારી નાખ્યો. બેહરામખાન કવિતા રચી શકતો.

તેમને નીચ હલકા ગણતા અને પોતાના સ્વદેશી યોદ્ધાવડે રાજ્યનો નિભાવ કરતા. મહાન્ અકબરે એ માઠી રાજ્યનીતિ ફેરવી નાંખી. બાબર અને હુમાયુની જેડે આવેલા મુગલો થોડા હતા અને હિંદના મુસલમાનો દુશ્મન હતા. આ સંકટમાં એ મહાત્માએ પતન થયેલી હિંદુ પ્રજાને અને હિંદુ રાજ રજવાડાને ઉઠાડવાનો, તેમને પોતાના કરી લેવાનો, હિંદુ મુસલમાન બેઠિને સરખા ગણવાનો, અને પોતે પરદેશી ટળી દેશી થઈ જવાનો ઉમદા ને ઉદાર વિચાર કર્યો, અને તે અમલમાં આવ્યો. હિંદુ, મુસલમાન, મુગલ, પઠાણ, રજપૂત, આદિબુદ્ધિનો ભેદ ન ગણતાં, ગુણ પ્રમાણે રાજકાજમાં હરેક પદવીને જે લાયક હોય તે તેને આપી, કરવેરામાં, ધનસાદમાં, તથા ખીજી હરેક બાબતમાં સર્વને સરખા ગણ્યા, અને મુસલમાની રાજ્ય મટાડી હિંદી રાજ્ય સ્થાપ્યું. આ સર્વ કરવાનો જેમ પ્રસંગ આવતો ગયો તેમ તે કરતો ગયો.

પ્રથમ તેને ત્રણ મોટાં કામ કરવાનાં હતાં. ૧ જી, પોતાના લશ્કરી અમલદારોને વશ કરવાનું; ૨ જી, પાદશાહીના જે જે પ્રાંતો ખીજાઓ કબજે કરી બેઠા હતા તે જીતવાનું; ૩ જી, રાજ્યમાં ધણીક ઉચલપાચલ થવાથી રાજવહીવટમાં અવ્યવસ્થા થઈ હતી તે મટાડી નિયમસર કામ ચાલે અને પ્રજાનું રક્ષણ થાય તેવી ગોઠવણ કરવાનું. અકબરને રાજ્યાસન મળ્યું તેવારે તેને પ્રથમ દિલ્હી અને આગ્રા પણ જીતી લેવાની જરૂર પડી. ગાદીએ બેઠા પછી ત્રીજે વર્ષે તેને હાથ અજમેર આવ્યું. ચોથે વર્ષે ગ્વાલિયરગઢ તેણે જીત્યો; અને બેહરામથી છુટો પડ્યો ત્યાર પહેલાં થોડા વખતપર લખનૌર અને જવાનપુરની પૂર્વ સીમા લગીનો ગંગાકાંઠોનો દેશ તેને વશ થયો હતો.

મલાહી વર્ષ ૬ હુન્-તા. ૧૦ મી માર્ચ ૧૫૬૧.—સુલતાન શેરખાન અફઘાને સુલ્તઅતખાન નામે સરદારને માળવાનો હાકેમ નીચ્યો હતો.

શૈરખાનના વારસોને હાથથી હિંદુસ્તાનનું તખ્ત ગયા પછી પણ એ સુબખતને હાથ માળવાપ્રાંત રહ્યો અને તેના મરણ પછી તેનો દીકરો બાબ બહાદુર અકબરની આણ ન માનતાં સ્વતંત્રપણે રાજ કરતો હતો. તે પછે રાગતાન, મોજમઝાહ, ને રંડીબાજીમાં પડી રાજકાજ પર ઝાઝું મન લગાડતો નથી, અને તેના અમલદારો રૈયતને રંબડી જીલમ ગુબરે છે, એ ખબર જાણી અકબરે માળવા જીતવાને અધમખાનની સરદારી નીચે મુગલ ફૌજ મોકલી. સારંગપુરમાં રહી બાબ બહાદુર સુખચેન ભોગવતો હતો. તે ગાયનમાં અતિ કુશળ હતો, અને સર્વોત્તમ ગાનારીઓને એકઠી કરી તેઓમાં પડી રહેતો. ગાયનમાં અને રાંડોની સોબતમાં તે એટલો ગુલતાન થઈ ગયો હતો કે મુગલાઈ સેનાની ભેટ લેવાની તેણે કશી તૈયારી કરી નહિ. છેક સારંગપુરના થડમાં શત્રુ આવ્યા તેવારે તે જગૃત થયો અને પોતાની ફૌજ લેઈ તે નગરથી બે કોશ પર છાવણી કરી રહ્યો. મુગલોએ તેને ઘેરી લીધા; સંઘ્રામ કરવાને છાવણીની બહાર તે આવ્યો તેવારે તેના લશ્કરી સરદારો તેને તજી નાસી ગયા, અને તેમની પાછળ તે પછે પણ નાહો. તેની છાવણી અને સારંગપુરમાં તેનો મહેલ હતો તે અને તેમાંની તમામ મિલકત તથા તેની બેગમો, ગાનારીઓ, વગેરે અધમખાનને હાથ આવ્યાં. આ ફતેહના સમાચારની જાણે બાબ બહાદુરના ફેટલાક હાથી માત્ર તેણે પાદશાહને મોકલ્યા, અને બાકીનું સર્વ પોતે રાખ્યું. એમાં રૂપમતી નામે બાબ બહાદુરની જીવાન અને માનીતી હિંદુ બેગમ હતી, તે બહુ જ ફટડી અને ગાયનમાં ઘણી જ વખણાયલી હતી. અધમખાનને પરવાની તેણીએ આપી ના પાડી; ને જ્યારે તે સરદારે તેના પર બળાટકાર કરવાની ધારતી દેખાડી તેવારે તેને મળવાનો વાયદો કરી વખત દરાવ્યો અને પોતાનું સર્વોત્તમ ઝવેર અને પોશાક પહેરી તથા તે ઉપર અતિ ખુશબોદાર અત્તર લગાડીને તે પવનમાં સૂતી.

અધમખાન આવ્યો તેવારે તેની દાસીઓ તેને ખબર કરવા ગઇ; પણ મોઢે માથે ઝોઢેલું જોઇ દાસીઓએ જાણ્યું કે તે ઉધતી હશે. ઝોઢેલું ઉઘાડી જગાડવા માંડી તેવારે જણાવ્યું કે તે વિખ ખાઇ મરી ગઇ છે.

બાજ બહાદુરના પરાજયના સમાચારની જોડે અધમખાને માત્ર હાથી મોકલ્યા ને બાકીની સઘળી લૂંટ પડે રાખી, એ જાણી અકબર તેને જણાવ્યા વિના ઉતાવળી કૃત્ય કરતો માળવે ગયો. માહમઅકે પોતાના દીકરાને ખબર કરવાને ખેપીઆ મોકલ્યા હતા, પણ બાદશાહ તેમના પહેલાં જઇ પહોંચવાથી અધમખાન ઝોચિંતો પકડાઇ ગભરાઇ ગયો. તેને ઉતારે પાદશાહે મુકામ કરી તેની કનેથી સર્વસ્વ લેઇ લઇ તેનો અપરાધ ક્ષમા કર્યો; પણ થોડા વખત પછી તેની ત્યાંથી બદલી કરી પોતાના આગલા ઉસ્તાદ પીરમહમ્મદખાનને માળવાનો હાકેમ દરાવ્યો. પાછા આગ્રે જતાં માર્ગમાં એક ઠેકાણે વિકરાળ વાઘેલુ તેનાં બચ્ચાં સહિત મળી. અકબરે આસ્તે રહી તેની સમીપ જઇ પોતાની તરવારના એક ધાગે તેને નીચી પાડી. તેના અનુચરોએ વાઘેલુનાં બચ્ચાંને ભાલા અને તરવાર વડે પૂરાં કર્યાં.

ચુનારગઢ અને તેની આસપાસનો ધણોડ મૂલક હજી માજી સુલતાન શીરશાહના કુળને હાથ હતો. સુલતાન અદાલસૂર (આદીલસૂર)-નો પુત્ર શીરખાં, શીરશાહ બીજે એવું નામ ધારણ કરી, ત્યાં અમલ કરતો હતો, તેણે જવાનપુર ઉપર ૨૦૦૦૦ સ્વાર, ૫૦૦૦૦ પાયદળ અને ૫૦૦ હાથી સહિત ચઢાઇ કરી. જવાનપુરના મુગલ હાકેમ ખાન-જમાને તેને હરાવી પાછો કઢાવ્યો. આ જયથી ફલાઇ તથા અકબરને તરણુ જાણી તેણે સ્વતંત્ર થવાની ઇચ્છા કરી, અને શત્રુની છાવણીમાંથી જે લૂંટ મળી તેમાંનો પાદશાહનો હિસ્સો પોતે રાખ્યો. તેનો

નાદ ઉતારવાને અકબર એકદમ તેને મુકામે ગયો. જમાનખાન ભય પામી તુરત તાબે થયો. પછી પંજાબના સુબેદાર ખાની આજમ શમ-સુદ્દીન મહમ્મદ અત્કાને આગ્રે ખોલાવી અકબરે વફીલ ઇ સલતાન બધસ્મિકલાલ એટલે મુખ્ય વજીર નીમ્યો. આ માણસ મૂળે ગીજની વાસી ગરીબ માણસ હતો. કનોજના પરાજય વેળા ગંગા નદીમાંથી એણે હુમાયુને કાઢ્યો હતો. ત્યારપછી તેની જોડે તે ધરાન ગયો. અકબરને ઉછેરવાને ધાવો રાખી હતી તેમાં તેની બાઇડી પણ હતી. તેથી તેના પુત્રો પાદશાહના કોકા એટલે દુધભાઇ કહેવાતા હતા. તેને અત્કા અને તેની નારીને અંક એ જ કારણથી કહેતા. એને એ જગા આપવાથી માહમઅંક અને મુનીમખાન નારાજ થયા.

આ વરસના પાછલા ભાગમાં પાદશાહ, કુતુબ ઓલિયાની કબરની જત્રા કરવા નીકળ્યા. સાંભર ( જયપુર ) પહોંચ્યા તેવારે ત્યાંના રાજા બિહારીમલે સામા તેડવા આવી શાહને બહુ માન દીધું. અકબરે તેને પોતાના મુખ્ય સરદારોમાં દાખલ કર્યો, અને તેની કુંવરી વેરે લગ્ન કર્યા. પાદશાહની સેવામાં એમ દાખલ થવાની અને પાદશાહી કુટુંબ જોડે લગ્ન વહેવાર કરવાની એણે પહેલ કરી. પુરાણ, રૂપસિંહ, અસ્કરણ, અને જગમલ નામે એને ચાર ભાઇ હતા. એને ભગવાનદાસ, જગન્નાથ, અને સલ્હાદી નામે ત્રણ કુંવર હતા. એ ત્રણે કુંવર પાદશાહી ફોજમાં મોટા અમલદાર થયા. ભગવાનદાસે એક વાર પોતાના જીવને જોખમમાં નાંખી અકબરનો પ્રાણ ઉગાર્યો હતો, અને તેનો કુંવર માનસિંહ પાદશાહી સેવામાં બહુ પ્રખ્યાત થઇ મોટામાં મોટી પદવી પામ્યો. એ કછવાહા કુળના રાજપુત હતા. સાંભરથી સરકારસ્વારી અજમેર ગઈ અને ત્યાં જઇ અકબરે મીરજા શરફુદ્દીન હુસેનને ત્યાંથી વીશ કોશર આવેલા મીર્ઠા ( મીરથ ) જીતવાને મોકલ્યો. ત્યાર કંડે શાહ પાછા આગ્રે સિધાવ્યા. અજમેરથી આગ્રા ૧૨૦ કોશ છતાં ત્રીજે દિવસે ત્યાં પહોંચ્યા.



૭ મું વર્ષ. માર્ચ ૯. સ. ૧૫૬૨.—મીર્ઘા ગઢમાં રાજા માલવદેવની વતી તેનો સામંત જયમલદેવ અમલ કરતો હતો. તે ધણી બહાદુરીથી સામો થયો; પણ અંતે જયની આશા ન રહેવાથી તેણે કહાવ્યું કે અમારા ઘોડા અને હથિયાર સહિત નીકળી જવા દો તો ગઢ ખાલી કરીએ. બીજી તમામ મિલકત અંદર રહેવા દેવાની શરતે મુગલ સરદારે તે કહેણ સ્વીકાર્યું. એ કરાર પ્રમાણે જયમલે તેની ટુકડી સહિત કિલ્લાના દરવાજા ઉઘાડી ચાલવા માંડ્યું; પણ તેના હાથ નીચેના દેવદાસ નામે એક દાકરને એ ગમ્યું નહિ. તેણે પાછળ રહી ગઢમાંનો સંધળો માલ સળગાવી દીધો, અને ત્યારપછી પોતાના યોદ્ધા સાથે તે બહાર આવ્યો. પાદશાહી ફોજે તેના ઉપર હુમલો કર્યો. તેમાં અને પક્ષના ધણા યોદ્ધા તથા દેવદાસ રણમાં પડ્યા ત્યારે ગઢ જીતાયો.

માળવાના સંખેદાર પીરમહમ્મદખાને આશીરગઢ અને બહાનપુરપર સ્વારી કરી બિજગઢ નામે કહ્યો હતો તેમાં તમામ સિપાઈની કતલ કરી; તેમજ નર્મદા ઉતરી ખાનદેશમાં પેડો તેવારે ત્યાંનાં ઘણાંક ગામ અને નગરોના નિરપરાધી રહેવાસીઓને મારી નાંખ્યા. બહાનપુરની પણ તેણે તે જ વલે કરી. મુસલમાનોને પણ છોડ્યા નહિ. હવે તેના પાપનો ધડો ભરાયો ને કુટ્યો. બાજ બહાદુર ખાનદેશમાં જઈ રહ્યો હતો તેણે આશીરગઢ અને બહાનપુરના ગઢવીઓ જોડે મળી દેશના જમીનદારોનાં લશ્કર ભેગાં કર્યાં. આ ફોજથી હારી પીરમહમ્મદ માળવા ભણી નાહો, અને નર્મદા ઉતરતાં તેના ઘોડાને ઉઠે કરડ્યો. તેથી તે પાણીમાં પડી કુબી મુવો; ને પછી બાજ બહાદુરે માળવા જીતી લીધો; અબદુલ્લાખાન ઉસબેગ નામે સરદારને સૈન્ય આપી અકબરે માળવા જીતવા મોકલ્યો. બાજ બહાદુર તેનાથી પરાજય પામી નાહો. કેટલાક વખત સૂધી મેવાડ અને ગૂજરાતમાં રહી અંતે તે પાદશાહને

શરણ આવ્યો. ઉદાર અકબરે તેને માફી બક્ષી પોતાની ફોજમાં બે હજાર ઘોડાનો મન્સબ ( સરદાર ) બનાવ્યો. આખો માળવા પ્રાંત શાહને કબજે આવ્યો. હુમાયુના મિત્ર શાહ તમરે અકબર સાથે રનેહ કરવાને પોતાના ભત્રીજા સૈયદ બેગમને આગ્રે મોકલ્યો. ધરાની વકીલ આગ્રાની થડમાં આવ્યો, તેવારે અકબરે તેને માન આપવાને કેટલાક મોટા ઉમરાવને સામા તેડવા મોકલ્યા, તે શાહબદાને બે માસ પરાણો રાખી તથા યોગ્ય સરપાવ આપી ધરાની શાહને માટે નજરાણું સહિત વળાવ્યો.

માહમઅકબરે દીકરો અધમખાન દુષ્ટબુદ્ધિનો અવિચારી માણસ હતો. બાજ બહાદુરની નારીઓ પકડાઈ હતી તેઓ અકબરના જનાનખાનામાં હતી. તેઓમાંની બે રૂપાળી ઓરતોને કપટથી લેઈ નારી જવાનો મનસુબો તેણે કર્યો. તે તેની માની મદદથી અમલમાં આવ્યો; પણ થોડીવારમાં તેની ખબર અકબરને પડવાથી તેઓને પકડવાને શાહે સ્વારોને દોડાવ્યા. બંને બાઈને તે સ્વારો પકડી લાવ્યા. એ કામ કરવામાં તેમને કોણે મદદ કરી તે તેમનાથી પાદશાહ બાણી ન શકે, માટે માહમઅકબરે તેમને મારી નાંખાવી. આ વખતે અકબરે માદીકરાના આ ગુન્હાપર આંખઆગ કાન કર્યો; પણ એદવાથી અધમખાનને સાન આવી નહિ. નવા વજીર સમસુદ્દીન ઉપર તેને ધણી અદેખાઈ આવતી હતી; માટે કેટલાક સાથીઓ બેઠે વિચાર કરી રાજમહેલમાં વજીર પોતાનું કામ કરતો હતો, તેવામાં ઝાચિતો ઉઘાડી તરવાર લેઈને ત્યાં ગયો અને ઝટકા મારી તેનો ઘાત કર્યો. એ ખૂન કરી પાદશાહના જનાનખાનાને બારણે ગયો. કલકલાણુ સાંભળી અકબર બહાર દોડી આવ્યો. વજીરના ખૂનની વાત બાણીને તથા તે નજરે બેઠને શાહ કોપાયમાન થયો, તેવામાં તેમણે ખૂનીને બોલ્યો. તુરત પેહુરગીરની તરવાર લેઈ તે બેના ઉપર ધસ્યો. અધમખાને પાદશાહના હાથ ઝાલી લીધા. તેનાથી

છૂટા પડી અકબરે તેના મ્હોડાપર મુઠ્ઠી મારી હેઠે પાડ્યો ને પાસે ઉભેલા નોકરોને હુકમ કર્યો કે એના હાથપગ બાંધી એને મેહેલના કાટ ઉપરથી નીચે નાંખો. નોકરોએ તેમ કર્યું. તેની ગરદન તુટી અને મગજ છુંદાયું તેથી તે મરી ગયો અને તેના સાથીઓ નાસી છૂટ્યા. એ વેળા માહમઅંકે માંદી હતી. પોતાના છોકરાને થયલી સજ્જની બપોર સાંજ બળી તે બહુ ખેદ પામી; અને રજા મળવાથી પોતાને ઘેર ગઈ અને ચાર દહાડા પછી મરણ પામી.

## યુદ્ધમાં પકડાયલા કેદીના કુટુંબને ગુલામ કરવાની મના.

આ સાતમા વર્ષમાં અકબરશાહે મોટું પુણ્યનું કર્મ કર્યું. તેણે કાયદો દરાવ્યો કે હવેથી યુદ્ધમાં પકડાયલા કેદીને ગુલામ કરવા નહિ. આજપર્યંત વિજયી મુસલમાન પાદશાહો અને તેમના અમલદારો તેમની સ્વારીઓમાં હિંદુઓને પકડી તેમને અને તેમનાં બાઇડી છોકરાં તથા આશ્રિતોને ગુલામ કરી નજરમાં આવે તેમ વેચતા, અને પોતાનાં ઘર, ખેતર, વગેરેના કામને માટે ખપ હોય તેઓને લુંડા કરીને રાખતા. ન્યાયી અને દયાળુ અકબરે એમ કરવાની મના કરતાં જણાવ્યું કે “જેઓ બાંડ કરે કે લટે તેઓ માત્ર સજ્જને પાત્ર છે. તેઓનાં કુટુંબ કબીલાની તેમાં કાંઈ તકસીર નથી. ધણી ખોટું કામ કરે તેમાં તેની બાયડી અને તેનાં બચ્ચાંનો શો વાંક છે ? તેઓ તેને કેમ અટકાવી શકે ? તેઓને પોતાને ઘેર કે જ્યાં તેમની ખુશી હોય ત્યાં બિન હરકતે જવા દેવાં ”

વર્ષ ૮ મુ. ૧૩ મી માર્ચ સને ૧૫૬૩—સિંધુ નદીપર આવેલા નીલાબ નામે ગામર લોકના દેશને અકબરે આ વર્ષમાં જીત્યો. પ્રથમ

જાબરે એ મૂલક વશ કર્યો હતો, ને ત્યારથી ત્યાંના સુલતાન મુગલ પાદશાહની આજુ માનતા. શીરશાહસૂરે એ દેશના સુલતાન સારંગને પકડી, તેની ચામડી ઉખેડી મારી નાંખાવ્યો અને તેના દીકરા કમાલ-ખાનને જાલિયર ગઢમાં પૂરી રાખ્યો, તેવારે સારંગનો ભાઇ આદમ ત્યાંનો સુલતાન થયો. સુલતાન સલીમસૂરે એ દેશ પર સ્વારી કરીને કેટલાક કેદીને પકડી જાલિયરમાં આણી એક ધરમાં ધાલ્યા અને પછી તેમાં બંદુકનો દારૂ ભરી તેને સળગાવ્યું. એથી અંદરના બંધીવાનો મરી ગયા. એ ધરમાં કમાલખાન પણ હતો, પરંતુ બચી જવાથી સલીમે તેને છુટો કરી પોતાની સેવામાં રાખ્યો. અકબરના વખતમાં તેણે મુગલ લશ્કરમાં દાખલ થઇ એવી સારી સેવા બજાવી કે પાદશાહે તેને પૂછ્યું કે તારે માગવું હોય તે માગ. કમાલે માગ્યું કે મને મારા બાપનું રાજ્ય અપાવો. અકબરે દરાવ કર્યો કે ગખર દેશના બે સરખા ભાગ કરી તેમાંના એક પર એનો કાકો આદમ અમલ કરે અને બીજા પર એ કરે. આદમે એ હુકમ માન્યો નહિ, તેથી પાદશાહી ફોજે તે દેશ જીતી કમાલને ત્યાંની ગાદીએ બેસાડ્યો. પછી કમાલ સુલતાન, શાહની સેવા નીમક હલાલીથી બજાવ્યો ગયો.

જેને ઉમરાવ પદવીએ ચઢાવવામાં આવતા તેઓને જાગીર મળતી. શીરજી શરફુદ્દીન નામે અમીરને નાધોરની જાગીર આપી હતી. એ ઉમરાવે એ વેળા બંડ કર્યું. તેને સજા કરવાને અકબરે ફોજ મોકલી તેની સામા તેનાથી ટકી ન શકાયાથી તેનાડો. માર્ગમાં અબુલ મઆલી નામે ઉમરાવ તેની હારે બંડમાં સામીલ થયો. બંનેએ વિચાર કર્યો કે કાબૂલમાં અકબરનો દશેક વર્ષનો સાવકોભાઇ શીરજી મહન્મદ હકીમ છે તેને હિંદુસ્તાનમાં આણવો. એ કામ કરવાને મઆલી કાબૂલ ગયો. ત્યાં શાહજહા હકીમની મા માહચોચક બેગમ તેની વતી કારબાર કરતી હતી. મઆલીએ પ્રથમ તેની જોડે રહે કર્યો. તે પછી કપટથી તેને

મારી નાખીને હકીમને પોતાના કબજામાં લીધો. આ સમાચાર બદક-  
લાનના હાકેમ મીરજા સુલેમાનને મળવાથી તે પોતાની ફાજ લેઈ  
હકીમની મદદે આવ્યો. મઆલીને પકડી તેણે મારી નાંખાવ્યો.

પાદશાહ એક દિવસે દિલ્હીના બજારમાં થઈ જતો હતો, તેવામાં  
જાંખોર શરફુદ્દીનના ગુલામ કોકા કુલાદે માહમઅંકે મદ્રેસાને છાપ-  
રથી તેની ભણી તીર માર્યું. અકબરને તે જાણતું વાગવાથી માત્ર ચામડી  
છેલાઈ. રાજકુળવારને શાહના અનુચરોએ તુર્ત મારી નાંખ્યો. થોડા  
દિવસમાં ધા રૂઝા પછી પાદશાહ પાલખીમાં બેસી આગે ગયો.

## જત્રાળુ વેરાની માફી.

મુસલમાન પાદશાહો તરફથી હિંદનાં તીર્થયાત્રાનાં સ્થળોમાં પ્રત્યેક  
જત્રાળુ કનેથી તેના ગળા પ્રમાણે કર લેવામાં આવતો, તેનું નામ  
કર્મીવેરા હતું, અને તેથી કરોડો રૂપિયા ઉપજતા. દરેક જત્રાળુનું  
ગળું કેટલું છે તે દરાવવું વેરા ઉધરાવનારને હાથ રહ્યું એટલે જુલમ  
અને લાંચ ચાલે અને લોકોને બહુ જ હરકત પડે તેમાં નવાઈ શી ?  
બલા અને સુધરેલા વિચારના અકબરે આ વિષે વિચાર કરી તે વેરા  
માફ કર્યો. તેણે જણાવ્યું કે “ આ કર લોકોના જુદા વહેમ ઉપર છે,  
અને જેઓ જત્રા જાય છે તેઓને જ આપવો પડે છે; તોપણ જત્રા  
જનારા એમ માને છે કે અમે એ માર્ગે પરમેશ્વરને પૂજીએ છીએ,  
તો એ કામમાં અડચણ કરવી એ પરમેશ્વરને પ્રિય હોય જ નહિ. \* ”  
આ કર હજી કેટલાક હિંદુ રાજા લે છે એ કેવી શરમની વાત છે ?

૯ મું વર્ષ તા. ૧૩ મી માર્ચ સને ૧૫૬૪ ને દિવસે બેહુ. માજી સૂર  
સુલતાન અદાલીના ગુલામ નામે ફાતુને કબજે સુનારગઢ હતો તે તેણે

---

\* અબુલ ફઝલકૃત અકબરનામાનું સર એચ. ઇલિયટનું ભાષાન્તર,  
ભાગ છઠ્ઠો, પાનું ૨૯ મું.

અકબરને હવાલે કર્યો. ત્યારપછી એ ગઢ જીતી લેવાને ઝાઝીખાનસર નામે અફઘાન સરદારે ખંડ કર્યું. એને વશ કરવાને અકબરે અસફખાન નામે નાયકને મોકલ્યો. ને તેણે તે કામ પાર પાડ્યું. એ મૂંઝકની પાસે ગઢકંટક નામે દેશમાં ૭૦ હજાર મોટાં આબાદ ગામ હતાં, તેની રાજ્યધાની ચૌરગઢમાં હતી અને તેમાં દુર્ગાવતી નામે રાણી તેના બાળકુમારની વતી રાજ કરતી હતી. તેણીએ અકબરને આધીન થવાની ના પાડવાથી અસફખાને એ રાજ્યપર સ્વારી કરી. રાણી દુર્ગાવતી ધણી બહાદુરીથી લઢી, પણ અંતે હારી ને રણમાં પડી, અને તેનું રાજ્ય મુગલ સરકારને તાબે થયું. એ રાજ્ય બુદેલખંડની સરહદપર હતું.

માળવાના સૂબેદાર અબદુલ્લાખાન ઉઝબેકની કરણી ઉપર બાદશાહને વહેમ આવ્યો. તે સ્વતંત્ર થવાને ચાહે છે ને બાદશાહી હુકમ બરોબર માનતો નથી એ જોઇ હાથીના શિકારને મસે અકબરશાહ ચંબલ નદીને કાંઠે ગયો. નરવર નગરની થડમાં જંગલ હતું તેમાં હાથી વસતા તેઓનો શિકાર કરી શાહ માળવે ગયો. માંડુગઢની નજીક આવ્યો તેવારે અબદુલ્લાખાન ત્યાંથી નાઠો. માર્ગમાં તેને મુગલ સેનાએ રોક્યો ને જીદ થયું તેમાં અબદુલ્લા હારવાથી તે ગૂજરાતમાં નાઠો. બાદશાહનો મુકામ માંડુગઢમાં હતો તેવારે ખાનદેશના સુલતાન મીરાન મુબારકના વકીલો તેનો કાગળ અને નજરાણા લેઇ સલામ કરવાને આવ્યા. અકબરે તેમને માન દીધું અને તેમની જોડે ફર્માન મોકલ્યો કે તમારી બેટીઓમાં જે મને વરવાને લાયક હોય તેને મોકલો. આ ફર્માન ખાનદેશપતિએ માથે ચઢાવ્યો. કરાબહાદુર નામે સરદારને માળવાનો સૂબેદાર નીમી બાદશાહી સ્વારી પાછી આગ્રે ગઇ. આગ્રાની પાસે કાઠાની નામે ગામ હતું ત્યાંનાં હવાપાણી સારાં હોવાથી અકબરે તે ગામમાં પોતાને રહેવાને મહેલ બંધાવ્યો. થોડા વખતમાં બીજાં સુંદર મકાન ત્યાં બંધાયાં ને તે મોટું નગર બન્યું. અકબરે તેનું નામ

નગરચીન પાડયું. ખ્યાળ મુઆઝમ નામે પાદશાહનો મામો હતો તે કુકર્મી હોવાથી ધણીવાર ટપકો પામી દેશનિકાલ થયો હતો. તેનાપર દયા કરી અકબરે પાછો આવવા દીધા પછી તેણે એક બાઈડીને મારી નાંખી. અકબરે તેને ખૂબ ફટકા મરાવી હાથપગ બંધાવી નદીમાં નાંખાવ્યો; પણ તે ડૂબી ન જતાં કેટલીકવાર ઉપર આવ્યો ત્યારે તેને આંત્રિયર મોકલી મરતાં સૂધી કેદ રાખ્યો. બદકશાનના મીરજાં સુલેમાને અકબરના ઓરમાનભાઈ મીરજાં હકીમ કનેથી કાબૂલનું રાજ્ય છીનવી લીધું. અકબરે હિંદી ફોજ મોકલી તે રાજ્ય પોતાના ભાઈને પાછું જીતી આપ્યું.

## જજીઆવેરાની માફી.

ભરતખંડમાં મુસલમાની અમલ બેઠો ત્યારથી જજીઆવેરા હિંદુઓ પાસેથી લેવામાં આવતો તે માફ કરી અકબરે મોટું પુણ્યનું કામ કર્યું. એ કરતી ભારે ઉપજ હતી; પણ તે ગેરવાજખી અને પ્રજાને દુઃખદાયક હોવાથી ન્યાયી અને ડાહ્યા અકબરે તે ઉધરાવવાની મના કરી. હિંદુ લોકોને બળાત્કારે મુસલમાન કરવાનો આ કર એક ઉપાય હતો અને તે આપવો ગરીબ લોકને બહુ કઠણ પડતો. એ માફ થવાથી હિંદુ પ્રજા બહુ રાજ થઈ.

## પ્રકરણ ૪ થું.

૧૦ મું વર્ષ—હાથીનો શિકાર-આગાહ-અલીકુલી,  
ખાનજમાન, વગેરે ઉઝબેક સરદારોનાં બંદ—૧૧મું વર્ષ—  
અસફખાનનું બંદ—કાબુલના મીરજાં હકીમની લાહોરપર  
ચઢાઇ-મીરજાંનો બળવો—૧૨ મું વર્ષ—ખાનજમાનનો  
છલ્લો બળવો અને નાશ-કુરદ્દેત્રમાં જોગી અને સંન્યાસી  
લોકોનું યુદ્ધ--ચિતોરગઢનો ઘેરો—૧૩ મું વર્ષ—વાઘનો  
શિકાર—રણથંભોરપર સ્વારી—૧૪ મું વર્ષ—ફાથપુર—  
કાલિજરનો રાજા—સલીમનો જન્મ—૧૫ મું વર્ષ.—માર-  
વાડ અને વાંકાનેરના મહારાજોનું તાબે થવું—ગધેડાનો  
શિકાર—૧૬ મું વર્ષ—ટાટાં ઉપર સ્વારી.

૧૦ મું વર્ષ, તા. ૧૧ મી માર્ચ સને ૧૫૬૫.—આ વર્ષને આ-  
રંભે શાહને હાથીનો શિકાર કરવાની ઇચ્છા થઇ. જંગલોમાં માણસ  
મોકલી ખબર મંગાવીને અકબરશાહ ધોળપુરને માર્ગે નરવર ભણી  
સિધાવ્યા. તેની પડોશનાં વનમાં હાથીનાં ટોળાં હતાં તેને તેણે પકડી  
આણ્યાં. એવું માલુમ પડે છે કે હાથીને પકડવા તેને હાથીનો શિકાર  
કહેતા; કેમકે હાથીને માર્યા એવું અકબરના ઇતિહાસ કરનારાએ  
લખ્યું નથી. એ હાથી ઝલાયા ત્યાંથી આઠ કોશપર બીજા જંગલમાં  
મસ હાથી હતા, તેમને પકડવાને પાદશાહે નોકરોને મોકલ્યા. સાડી  
ત્રણસેં હાથીને તેઓ ઝાલી લાવ્યા. હવે ઉનાળો ખેટો, લૂ વાવા લાગી,  
ને જાવણીનાં માણસો માંદાં થવા માંડ્યાં; તેથી પાદશાહ પાછા ફરી  
આગ્રે ગયા.



આગ્રાનો જૂનો કિલ્લો ઘંટનો બાંધેલો હતો તે પડવા માંડ્યો હતો. તેને હામે નવો પથ્થરનો ચણાવવાની શાહે આજ્ઞા કરી. આ વર્ષમાં આરંભ કર્યા પછી કેટલેક વર્ષે તે બંધાઈ રહ્યો. એ ગઠ ધણો સારો ને મજબૂત બન્યો. તેની દિવાલનો આસાર દશ ગજ ને ઉંચાઈ ૪૦ ગજ છે. તેની ચારેમેર વીસ ગજ પહોળી અને દશ ગજ ઊંડી ખાડી ખોદાવી અને જમના નદીમાંથી તેમાં પાણી આણ્યું. એ કિલ્લાના દરવાજાનો પાયો નાંખ્યાનું વર્ષ - “ બિનામદર-ઇ-બિહિસ્ટ ” ( અર્થ, હી. સ. ૯૭૪ ). પણ કરોડ ટકા એને બંધાવતાં થયા. એ ખરચને માટે એ પ્રાંતની જમીન ઉપર કાંઈ વેરો નાંખ્યો.

પાદશાહની વતી પ્રાંતોમાં અમલ કરવાને હાકેમો મોકલવામાં આવતા તેઓ જગીરદાર કે અમીર કહેવાતા, અને તેમના હાથનીચેના પરગણાના અને ગઢોના હાકેમોને પણ જગીરદાર કહેતા, પણ એ જગીરો વંશપરંપરા ન હતી. માત્ર નોકરીપર હોય ત્યાંજગી તે તેમની જગીર કહેવાતી, અને ખરચ બાદ કરતાં બાકીની ઉપજ આગ્રે મોકલવી પડતી. હિંદુરાજ અકબરને આધીન થતા તેઓને તેમની ગાદીપર વંશપરંપરા બહાલ રાખી માત્ર હરાવેલી ખંડણી તેમની કનેથી લેવામાં આવતી.

પાદશાહીનું બંધારણ હજી દીલું હોવાથી ધણાક મુસલમાન જગીરદારો સ્વતંત્ર થવાનો પ્રયત્ન કરતા. માળવાના જગીરદાર અબદુલ્લાખાન ઉઝબેકે એવી કોશીશ કરી અને સખ્ત સજા પામ્યો, તે પરથી બીજા ઉઝબેક સરદારોને વહેમ આવ્યો કે પાદશાહ બધા ઉઝબેક લોકને નહારા ગણે છે. અયોધ્યાનો જગીરદાર સિકંદરખાન ઉઝબેક હતો, તેને હજૂરમાં આણવાને પાદશાહે અશકખાનને મોકલ્યો. અધિપતિનો હુકમ ન માનતાં ઇબ્રાહીમખાનને તે મળ્યો. પછી એ બંને

ખીજા ઉઝળેક સરદારોને જોડે લેઈ જવાનપુરના જાગીરદાર ખાનજ-  
માન ઉઝળેકની પાસે ગયા. અહિં બધા ઉઝળેક સરદારોએ બળવો  
કરવાનો ઠરાવ કર્યો. આસપાસના પ્રાંતોના જે અમીરો નિમકહલાલ  
રહ્યા તેઓ સંપ કરી બંડખોરોની સામે લઢયા, પણ ફતેહ પામ્યા નહિ.  
તેમની તરફથી એ સમાચાર અકબરને મળવાથી એ બળવાખોરોને  
શિક્ષા કરવાને પડે ચઢવાનો તેણે નિશ્ચય કર્યો. ખાનપુર (કાનપુર)  
આગળ નદી ઓળંગી તેમને શહેરમાં રાખવાને ખાનખાનન મુનીમ-  
ખાનને આગળ મોકલી પાદશાહ પડે જોડે લેવાની ફેજની ગોઠવણ  
કરવા આગ્રે રહ્યા. થોડા દિવસમાં તે બંદોખસ્ત પૂરો થયાથી સ્વારી  
ઉપડી. ખાનપુર પહોંચ્યા તેવારે ક્યાખાન ગંગા નામે એક બંડખોર  
અમીરે શરણ આવી ક્ષમા માગી. અકબરે તેનો અપરાધ માફ કરી  
તેની જાગીર તેને પાછી સોંપી. ગંગા નદીમાં પૂર હોવાથી પાદશાહ  
દશ દિવસ સુધી તે ઓળંગી શક્યા નહિ. પાણી ઉતરી જવાથી સામે  
પાર જઈ સિકંદર લખનૌમાં હતો તેને સજા કરવાને વીણી કાઢેલા સ્વારો  
લેઈ શાહ મધરાતે છાવણીમાંથી ઉપજ્યા. તે રાત્રે તથા બીજે દહાડે  
તથા રાત્રે વગર અટકે કૂચ કરી સવારે લખનૌ પહોંચ્યા. એ ખબર  
જાણી સિકંદર ત્યાંથી એકદમ નાસી ખાનજમાનની છાવણીમાં ગયો.  
લખનૌ લેઈ શાહ જવાનપુર ભણી ગયા.

બંગાળામાં સુલેમાન કિરાની અફઘાન નામે હાકેમ સ્વતંત્રપણે  
રાજ્ય કરતો હતો, તે બંડખોરને મદદ ન કરે માટે અકબરે તેની પાસે  
વકીલ મોકલ્યા; તથા ઓઢીઆ (ઓરિસ્સા) ના રજપૂત રાજાને પણ  
કહાવ્યું કે બંગાળાના હાકેમને તેમ કરતાં અટકાવે. અસફખાનને કેટ-  
લીક ફેજ આપી પાદશાહે ખાનજમાનની પાછળ મોકલ્યો. પણ મુજ-  
ફરખાન નામે અમીરે તેના ઉપર લૂંટમાં મળેલાં નાણાં ખાઈ જવાનું  
તોહમત મૂક્યાથી ભય પામીને તે બળવાખોરોને મળી ગયો. હવે તેની

જગાએ પાદશાહે મુનીમખાનને નીચ્યો. ખાનજમાને પોતાના ભાઇ બહાદુરખાનને સરવાર પ્રાંતમાં ફિતૂર ઉભું કરવાને મોકલ્યો, અને અકબરે તેની પાછળ મીર મુઇનુલ્લ મુલ્કને મોકલ્યો. મુનીમખાનની સરદારી નીચે પાદશાહી ફોજ ખાનજમાનની છાવણીની નજીક આવી તેવારે સલાહનાં કહેણુ ચાલ્યાં. એ બે અમીરો દોસ્ત હતા, તેથી ખાનજમાને તેને સદેશો મોકલ્યો કે તમે વચ્ચે પડી મને મારી અપાવો તો હું પાદશાહને શરણે જાઉં. મુનીમખાન અને તે મળ્યા અને શું કરવું તેનો દરાવ કર્યો. આ કામ અહિં ચાલે છે તેવામાં મીર મુઇનુલ્લનો પરાજય થયાના સમાચાર આવ્યા. બહાદુરખાં ઉસબેકે તેને કહાવ્યું કે સમાધાન થવાનો પ્રયત્ન ચાલે છે, મારે હાલ લઢાઇ બંધ રાખવી. પણ મીરે તે વાત માની નહિ. તે લઢવાને ધણો આતુર હતો. એવામાં લશ્કરખાન મીરબક્ષી અને રાજા ટોડરમલ\* તેની મદદે આવી પહોંચ્યા. એ

---

\*અકબરનો આ પ્રખ્યાત દીવાન લાહોરનો ખતરી (ખાતરી) હતો. તે બાળક હતો તેવારે તેને નિર્ધન મૂકી તેનો બાપ મરણ પામ્યો. ઉન્મરે આવતાં તેને કારકુનની જગા મળી. પોતાના બુદ્ધિબળવડે તે આ હલકી સ્થિતિમાંથી શેરશાહ સૂરના અમલમાં ઉંચે દરજ્જે ચઢ્યો. એ સુલતાને ગખર લોકના પહાડી મૂલકમાં મોટો મજબૂત પત્થરનો ગઠ ચણાવ્યો તેવારે તે કામનો ઉપરી ટોડરમલ હતો. ગખર લોકે સંપ કર્યો કે એ ગઠ ચણાવવામાં કોઇએ કોઇ પ્રકારની મદદ કરવી નહિ, મજૂરીએ પણ જવું નહિ. ટોડરમલે એ વાત શાહને લખી જણાવ્યું કે એથી કિલ્લાનું કામ અટકી પડ્યું છે. પાદશાહે તેને કપકો લખ્યો કે તમે ખરચ કરવામાં બહુ કસરિયા છો ને મારો હુકમ અમલમાં લાવવાને ચલાતા નથી. તમારે બોહોળે હાથે ખરચ કરવો; જેટલું નાણું જોઇશે તેટલું તમને સરકારી ખજાનામાંથી મળશે. એ આજ્ઞા મળ્યા પછી

દુમક મળતાં મીરે બળવાખોર ફેજ ઉપર હલાં કરી; પણ તેમાં ફેલેલ ન પામતાં તેને નાસવું પડ્યું. રાજા ટોડરમલે તથા લશ્કરખાંએ રાત પડતાં લગી બચાવ કર્યો; પણ ફેજનો બાકીનો ભાગ નાસવાથી તેમને પણ પાછા હટવું પડ્યું. નાસતી સેનાને ખીજે દહાડે શેરગઢમાં ભેગી કરી તેમણે પાદશાહને પરાજયનો હેવાલ લખી મોકલ્યો. એ માહા સમાચાર આવ્યા તેવારે ખાનજમાન વગેરે બંડખોર સરદારોને, ખાનજમાનની મા અને મુનીમખાનની મારફતે મારી મળી ચૂકી હતી. તેથી એ લશ્કરને લઢાઇ બંધ પાડવાને હુકમ મોકલી હજુરમાં બોલાવી, મુઘળુલમુલ્કે યુદ્ધ કરવામાં ભૂલ કરી હતી, તથાપિ તેણે શરથી લઢી પોતાનો ધર્મ બળવ્યો હતો માટે તેને, તથા રાજા ટોડરમલે અને લશ્કરખાંએ પોતાનાં કર્તવ્ય બરાબર કર્યા હતાં માટે તેમને, માન સહિત હજુરમાં બોલાવ્યા. પણ જેઓ સંગ્રામમાં પોતાનો ધર્મ ચુકી ચોગ્યરીતે વર્ત્યા ન હતા તેમને હજુરમાં આવવાની મના કરી ઉસબેક

ટોડરમલે દર પંથરે એક અશ્વશી આપવાનું જાહેર કર્યાથી એટલા બધા ગખરો કામે આવ્યા કે મોહોરથી ઉતરતાં ઉતરતાં એક રૂપિએ, પછી દશ ટકે, ને અંતે પાંચ ટકે જોઇએ એટલા મજુર મળ્યા. દશ ટકાના સિક્કાને કાળો ટકો કહેતા ને તે રૂપિયાનો એક ચાળીશાંશ હતો. કિલ્લો મનમાનતો પૂરો થવાથી શેરશાહે ટોડરમલને તેની ખબરદારી તથા લાયકીને માટે બહુ શાબાસી આપી. આ ચતુર પાદશાહના હાથ નીચે તેનું મન કેળવાયું હતું અને તેના મનની શક્તિઓ ખીલી હતી, તેથી તે અકબરને બહુ જ કામ લાગ્યો. તેણે એવી ઉત્તમ સેવા બજાવી કે તેની કીર્તિ અમર થઇ. અકબરના મહાચપળ, બુદ્ધિમાન અને અતિલાયક મુખ્ય અધિકારીઓ હતા તેઓમાં રાજા ટોડરમલ હતો. તેનું મરણ તા. ૧૦ મી નવેમ્બર ૧૫૮૯ ને દિવસે થયું.

સરદારને મારી આપી. અકબરશાહ સુનારગઢ જોવા ગયા, ને ત્યાંથી જવાનપુર થઇ કાશીએ ગયા. એવું માલુમ પડે છે કે એ સલાહ પોલી હતી. બંડખોર લોક હજી પૂરા મનાયા ન હતા. પાદશાહ છાવણીમાંથી ગયા એટલે ખાનજમાને સંધિની શરતો તોડી. અકબરે પાછા આવી તેનો નાશ કરવાને ફૌજ મોકલી ને દરાવ ક્યો કે પ્રથમ એ બળવાખોરોનો પૂરા નાશ થતાં સુધી તે નગરને રાજ્યધાની કરવી. ખાનજમાન શિવાલિક હુંગરામાં નાહો. જવાનપૂરમાં જતાં માર્ગમાં નિજમાબાદ શહેર આવ્યું. ત્યાં પાદશાહની વરસગાંદનો ઓચ્છવ કરવાને મુકામ ક્યો. એ ઓચ્છવને મઝલિબ-ધ-વાઝન કહેતા. તે જન્મતિથિ તથા તારીખ એ બંને દિવસે કરવામાં આવતો. એ પ્રસંગે રાજ્યના વજીર, દીવાનાદિક કારભારીઓ તથા અમીર ઉમરાવો પાદશાહને સોનું રૂપું અને બીજી વસ્તુઓ વડે તોળતા; અને પછી તે ધનતું જ્વાલિયાદિક બિશ્વકેને દાન કરતા. એ પ્રમાણે એ પ્રસંગે કર્યું.

નિજમાબાદથી સરકારસ્વારી જવાનપુર ગઇ. ત્યાં એક સુંદર સ્થળ પસંદ કરી શોભાયમાન મહેલ બાંધવાની આજ્ઞા અકબરે આપી. અમીર ઉમરાવોને પણ પોતપોતાના ગજા પ્રમાણે મકાન બાંધાવવાને ફરમાવ્યું. ખાનજમાનની પાછળ ફૌજ મોકલી. તે લઢવા ન ઉભો રહેતાં શિવાલિક હુંગરામાં નાહો. ત્યાંથી ગંગાકાંડે આવી પોતાના એક સરદારને અને પોતાની માને પાદશાહ પાસે ક્ષમાદાન માગવાને મોકલ્યાં. તેઓ ખાનખાનાન સુનીમખાનની પાસે આવ્યાં ને તેને તથા હિંદના શેખુલ દસ્માઇલ અબ્દુલ્લા ભખ્તને જોડે લેઇ અકબરશાહની હજુરમાં આવ્યાં. એ સર્વના કરગરવાથી શાહે વળી દયા કરી મારી બક્ષી.

ઇલાહી વર્ષ ૧૧ મું—તા. ૧૨ મી માર્ચ ૧૫૫૬. આસફખાન અને તેના ભાઇ વજીરખાનનું બંડ શમ્યું ન હતું એવામાં અફગાનિ-

સ્તાનમાં બદકશાનના હાકેમ મીરજી સુલેમાને કાબૂલ ઉપર સ્વારી કરી. અકબરનો ઓરમાન નાનો ભાઇ મીરજી હકીમ ત્યાં અમલ કરતો હતો તે નસી પંજબમાં આવ્યો. પ્રથમ તો તેણે મોટા ભાઈની મદદ માગી; પણ પાછળથી કોઈના ભમાવ્યાથી બંડ મચાવ્યું, ને લાહોર ઉપર ચઢાઈ કરી. લાહોરની પાદશાહી ફોજે તે શહેરનો બચાવ કરી પાદશાહને એ બળવાના સમાચાર મોકલ્યા. તુરત અકબરે સજ્જ થઈને લાહોર ભણી દૂર કરી. એ બખર જણી હકીમ લાહોરની પાડોશમાંથી નાઠો. ત્યાર પછી શાહ લાહોરમાં ગયા. સાંભલ પ્રાંતમાંના આજમપુરના જંગી-રદાર ઉલૂમ મીરજી, તથા શાહ મીરજી, તથા તેમના એ કાકા નામે ઇબ્રાહીમ હુસેન મીરજી અને મહમ્મદ હુસેન મીરજી એમણે બંડ કર્યો. આસપાસ આવેલાં પરગણાંના અમલદારોએ તેમને હરાવ્યાથી તેઓ માળવે નાહા.

૧૨ મું વર્ષ - ૧૨ મી ફેબ્રુઆરી ૧૫૬૭. આસપાસના ધણા ગાંઠમાં વસનારાં જંગલી પશુઓને હાંકી લાવી વચમાં ભેગાં કરી શિકાર કરે છે તેને તુર્કી બોલીમાં કમુઘા શિકાર કહે છે. આ વરસને આરંભે પાદશાહ એ શિકાર રન્યા. લાહોરની ફરતા ૪૦ કોશના અમીરોને ફરમાવ્યું કે હરણુ, નીલગાય, શિયાળાદિક જનાવરોને લાહોરની પાસે પાંચ કોશપર હાંકી લાવી ઘેરવાં. એ હુકમ મુજબ આશરે પંદર હજાર પશુઓને તેમણે પાંચ કોશના મેદાનમાં આણ્યાં. શાહ પડે કેટલાક દિવસ મૃગયા રન્યા પછી નોકરોને, સિપાઇઓને અને તમામ લોકને ત્યાં શિકાર કરવાની રજા આપી. મૃગયાથી પાછા ફરી પાદશાહ શહેર ભણી ચાલ્યા. વચમાં ઉંડા પાણીવાળા નદી આવતી તેમાં ઘોડો નાખી તરી ગયા; પણ તેના એ સાથી તેમ કરતાં હુળી મુવા. હમીદ બકી નામે હજારી સવારને બીજા સવારે ભાલો મારી જખમી કર્યો. ધાયલ થયલા માણસે ફરિયાદ કરવાથી અકબરે ગુસ્સે

ગારનું માથું કાપવાનો હુકમ કર્યો. એને વાઢતાં તરવાર ભાગી, તે જો-  
 ઇ ખીજી તરવારથી હણવાની મના કરી પાદશાહે તેની ઢેડફળેતી કરી.  
 આ વેળા બળવાખોર વજીરખાને લાહોરમાં આવી બહુ કરગરી માફ  
 માગી ને ઉદાર અકબરે દયા કરી તેને અને તેના ભાઇ અસફખાનને  
 ક્ષમાદાન આપ્યું. એ જ મુકામે ખબર આવી કે ખાનજમાન, બહા-  
 દુરખાન અને સિકંદરખાન એ ત્રણ ભાઇએ ફરીને બળવો કરી પો-  
 તાની છાવણીમાં મીરજાં હકીમને નામે ખુલ્લો ભણાવ્યો. એ જાણી  
 શાહ આગ્રે જવા નીકળ્યા. થાનેશ્વર આગળ સ્વારી આવી ત્યારે ગ્ર-  
 હણ હોવાથી ત્યાં મોટી જત્રા ભરાઇ હતી. હજારો હિંદુ ત્યાં ભેગા  
 થયા હતા, ને બ્રાહ્મણોને તથા સાધુઓને પુષ્કળ દાન આપતા હતા.  
 કુરુક્ષેત્ર નામે ત્યાં સરોવર છે તેમાં ગ્રહણ સમે ધણાં માણસ નહાવાને  
 ઉતર્યાં. એક જોગીની અને એક સંન્યાસીની રોળી વચ્ચે નહાવાના  
 ધાટને મારે ટટો ચાલતો હતો, મારે તેમણે હથિયારવડે યુદ્ધ કરવાની  
 રજા માગી. વગર ભદ્રે ટટો પતાવવાની કોશીશ નિષ્ફળ જવાથી રજા  
 આપી. શાહ પડે તે જોવા ગયા. બંને ત્રણે સંન્યાસી હતા અને  
 જોગી પાંચસેથી વધારે હતા. સંગ્રામ કરવાને સજ્જ થઇ બંને પક્ષ  
 સામસામી આવી ઉભા તેવારે સંન્યાસીની રોળીમાં ઓછા આદમી  
 હોવાથી તેને નબળા જોઇ કેટલાક સિપાઈ દિલે રાખ ચોળી બાવાને  
 વેશે તેઓની મદદે ગયા. ધણા જોરથી જુદ્ધ ચાલ્યું ને ધણા માણસ  
 રણમાં પડ્યા. અંતે જોગી હાર્યા અને સંન્યાસી જીત્યા. જોગીઓનો  
 ધરાજય થયા પછી પોતાની ફોજની રોળી મોકલી પાદશાહે કતલ  
 અટકાવી.

આગ્રે આવી ત્યાં ૧૯ દિવસ રહી અકબરે જવાનપુર ભણી કૂચ  
 કરી. ભોજપુરને મુકામેથી મહમ્મદ કુલીનખાન ખીલાસ, મુજફરખાન,  
 રાજા ટોડરમલાદિક સરદારોને છહજર સ્વાર આપી અયોધ્યા પ્રાંતમાં

બંડખોર સિકંદરખાનની સામા મોકલ્યા. સરકારસ્વારી રાખખારેલી થઈ માનેણુપુર ભણી ગઈ. એવામાં બારે વરસાદ થવાથી ગંગામાં પૂર આવ્યું. ખાનજમાન સામે તીરે હતો. પાદશાહ પડે આવ્યા છે એ ખીના તેના જણવામાં ન હોવાથી તે મોજમઝામાં મચ્યો રહ્યો. તે રાત્રે તેણે અને તેના ભાઈ બહાદુરખાને ખુબ દાર પી મોજ મારી હતી. અકબર ઉતાવળી ચાલે આગળ વધી આવ્યો હતો, તેથી માત્ર હજાર દોઢ હજાર ફોજ તેની જોડે હતી; બાકીની ફોજ પાછળ પડી ગઈ હતી. તોપણ હાથીપર બેસી તેઓ નદીપાર ઉતર્યા અને તેના સાથી તરીકે તેની જોડે ગયા. અકબરે સંત્રામને માટે સેનાને જોઈ વી ને બાળસુંદર નામે હાથી ઉપર સ્વાર થઈ પડે મધ્યભાગે રહ્યા. પાછળ હોદ્દામાં મીરજાં કોકા અજમખાનને બેસાડ્યો હતો. જમણે પડખે અસફખાન અને બીજા અટકા સરદારો, તથા ડાબી બાજુએ મજમુનખાન વગેરે ઉમરાવોને રાખ્યા હતા. શાહ પોતે પધારેલા છે, એ વાત હવે બળવાખોરોના જણવામાં આવ્યાથી તેઓ મરણીઆ થઈ યુદ્ધ ચઢ્યા. બહાદુરખાન પહેલો ધસી આવ્યો; પણ તેના ઘોડાને તીર વાગવાથી તે હાથ રહ્યો નહિ, ને બહાદુર નીચે પડ્યો અને કંદ પકડાયો. ખાનજમાને ધીરજથી યુદ્ધ જારી રાખ્યું. અકબરે હાથી ઉપરથી ઉતરી ઘોડાપર સ્વારી કરી અને પોતાના ગજસૈન્યને શત્રુની ફોજપર હુમલો કરવાને મોકલ્યું. તેઓમાં હીરાનંદ નામે બહુ જબરો ને શૂરો હાથી હતો તે આગળ વધ્યો. દુશ્મને તેની સામે દિયાન નામે હાથીને મોકલ્યો. હીરાનંદે તેને એવા જોરથી ટક્કર લગાવી કે તુરત ભોંયે પડ્યો. ખાનજમાનના અંગમાં તીર ભોંકાયું તે કાઢવા જાય છે તેવામાં નરસિંહ નામે હાથી તેના ઉપર આવ્યો. ખાને ખૂબ પાડી મહાવતને કહ્યું કે “હું મોટો આદમી છું. મને જીવતો ઝાલીશ નો પાદશાહ તને ધનામ આપશે.” તેણે કહેવું લક્ષમાં ન લેતાં મ-



હાવતે હાથીને તેના અંગપર ચઢાવી તેને કચરી માર્યો. હવે બાકીના શત્રુ નાશ ને સંગ્રામ પૂરો થયો. ધવાયલા બહાદુરખાનને પાંદશાહની હજૂરમાં પકડી લાવ્યા તેવારે તેના ઉપર દયા કરવાની મરજી ભલા અકબરની હતી; પણ અમીરોના આગ્રહથી તેનો શિરચ્છેદ કરાવ્યો. આ પરાજયની ખબર સાંભળી સિકંદર પરમુલ્લસમાં નાડો. પકડાયલા બંડખીર સરદારોમાં જેઓ હડીલા હતા તેમને હાથીના પગતળે છુંદાવી માર્યા ને બાકીનાને છોડી દીધા.

ઉસ્બેક લોકનું બંડ બે વરસ પહોંચ્યું. તેઓ શૂરા, અનુભવી અને ચતુર યોદ્ધા હતા. ધણોક મૂલક તેમને કબજે હતો, અને બંગાળામાં અફઘાન હાકેમો સ્વતંત્રપણે અમલ કરતા હતા. તેમની જોડે તેઓ મળી ગયા તેથી તેમનો બળવો ભારે થઈ પડ્યો હતો. એનો લાભ લઈ અકબરના ઔરમાનભાઈએ પંજાબ જીતી લેવાની કોશીશ કરી અને તેના પિતરાઈ મીરજાં સરદારોએ બંડ કર્યું. ઉસ્બેકોએ અકબરનો હોશીઆર સેનાપતિએને હાંકાવ્યા અને માત્ર અકબરની પંડની યુદ્ધ-કુશળતા અને ચપલતાથી તેઓ જીતાયા. તેણે બંગાળાના અફઘાનોને દબાવી શહેરમાં રાખ્યા, મુગલ સરદારોને સજા કરીને તથા દયા કરીને મર્યા કર્યા, અને કેટલાક રજપૂત રાજાને જીતીને તાબેદાર સેવક કર્યા, અને ઉદારતાથી વિશ્વાસુ મિત્ર બનાવ્યા. અફઘાનીસ્તાનથી અને તુર્ક-સ્તાનથી સિપાઈ મળવાનો માર્ગ બંધ પડ્યો હતો; અને પોતાની નોકરીમાં હતા તેઓ પૈસાના લોભથી અને સ્વતંત્રપણે વંશપરંપરાનું રાજ્ય સ્થાપવાની આશાએ ચારે તરફ વારે વારે બળવા કરતા. આ ભારે સંકટમાં પોતાની અતિ નિમ્નગતિ તથા મહા બુદ્ધિબળ, હાયાયણ અને દયા એ ચાર સાધનોવડે અકબરે રાજ્યને ઉગાર્યું, અને ધણોક પ્રાંતો તેમાં ઉમેર્યા. મુગલ સરદારોમાંના બંડખીર મીરજાં હજી વશ થયા ન હતા. તેઓ માળવામાં જઈ ભરાયા હતા, તેમને સજા કરવાને પાંદશાહ મા-

જવા ભણી ચાલ્યા. એ સમાચાર ભણી મીરજી સરદારો ગૂજરાતના સ્વતંત્ર મુસલમાની રાજ્યમાં નાહા. તેમની પાછળ ન લાગતાં અકબરે ચિતોડગઢ જીતવાનો દરાવ કર્યો. ત્યાંનો રાણો ઉદયસિંહ પંડે પરાક્રમી નહતો, પરંતુ તેના સામંતો મહા શૂરા અને જબરા હતા. બાબર જોડે જુદા કરનાર બહાદુર રાણા સંઘ (સિંહ) નો કુંવર રાણો ઉદયસિંહ હતો, પણ પિતાના જેટલો દમ એ પુત્રમાં નહતો. મુગલ સેના ચિતોડ તરફ વળી એટલે રાણોજી, પોતાના કુટુંબ સહિત નાસી, ગૂજરાતની ઉત્તરે આવેલા કુંગરામાં જઈ સંતાયો. ચિતોડના રક્ષણને માટે જયમલ નામે શૂરા, અનુભવી અને ચતુર સામંતને આઠ હજાર બહાદુર રજપૂતો સહિત રાખ્યા હતા. સુમારે ત્રણ કોશ લાંબો અને અર્ધ કોશ પહોળો ચિતોડનો કુંગર છે. તેના ઉપર ચણેલો ગઢ બડા મજબૂત છે. આગળ મુસલમાનોએ તેને જીત્યો હતો, તથાપિ હિંમત ન હારતાં તેનો બચાવ કરવાનો દઢ નિશ્ચય કરી જયમલ સજ્જ થયો. આખા હિંદમાં તે \*મઠ સર્વથી જબરા ગણાતો હતો ને એને જીત્યા વિના રજપૂતોમાં અકબરનો દાબ એસે તેવું ન હતું; અને રજપૂત સંસ્થાનો સ્વતંત્ર રહે ત્યાં લગી અકબર હિંદનાં બીજાં મુસલમાની રાજ્યોને વશ કરી શકે નહિ એ પણ નક્કી હતું. માટે એને જીતવાનો દરાવ કરી તેણે પંડે તે ઉપર સ્વારી કરી. રજપૂતો ભારે હઠથી લઢ્યા. જયમલની ભગ્વતિ ને હોશીઆરી વખાણવા જોગ હતાં. મુગલ સેનાએ ગઢને ઘેરી લીધો, પણ જયમલે તેમને અંદર પેસવા દીધા નહિ. ગઢના હરેક ભાગમાં ફરતો રહી પોતાના શૂરાવીરોને તે હિંમત આપતો, અને શું કરવું તે બતાવતો. ગઢમાં મીઠું પાણી અને પુષ્કળ અન્ન હતાં. ગઢના જુદા જુદા ભાગપર અકબરે અમીરોને હુમલો કરવાને મોકલ્યા; પણ તે બધાને

\* ‘રાણી સો કમળાદેવી, દુસરી સખ લુંડીઆં; ગઢ સો ચિતોડ, દુસરી સખ ગઢીઆં.’ એવી કહેવત લોકમાં ચાલતી હતી.

પાછા ફરવું પડ્યું. મુગલ ફોળે આસપાસનાં પરગણાંઓમાં ફરી વળી દેશને ઉજડ કર્યો; પણ તેથી ગઢવીઓ ઉપર કાંઈ અસર થઈ નહિ. એ વેળા અકબર કને દૂરથી કોટ તોડવાની મોટી તોપો નહતી, અને રજપૂતોનાં તીર અને બંદૂકના મારને લીધે તેના સિપાઈ કોટની પાસે જઈ શકતા નહતા. માટે તેણે સાબાત એટલે ઢાંકિલા રસ્તા કરાવ્યા. ખાડીઓ ખોદી તેને ઉપરથી પાડીયાં તથા ચામડાં વડે ઢાંકી લેઈ તે રસ્તે કિલ્લા પાસે જવાના બે માર્ગ કર્યા. એ કામ કરવાને તેણે પાંચ હજાર કડીઆ, સૂતાર, સલાટાદિને રાખ્યા. વેંઠે પકડવાની મના કરી સર્વેને પગાર આપી રાખ્યા. એ બે માર્ગમાંનો એક પોતાના મુકામથી શરૂ કર્યો અને બીજો સામી બાબુએથી ચલાવ્યો. એ કામ ચાલતું હતું તેની નજરે જોઈ તપાસ રાખવાને પોતાને માટે તેણે ઊંચો ચોતરો કરાવી તે ઉપર બેઠક કરાવી. ગઢમાંના રજપૂત ચોદ્દા એ કામને ખાળવાની કોશીશમાં જરાએ કસર કરતા નહિ. તેમના ગોળાના મારથી લગભગ નિત્ય સૌ કારીગરો તથા મજૂરો મરતા, અને સાબાતની દીવાલના પાયમાં ઈંટોને હામે તેમનાં મડદાને દાટવાં પડતાં. અકબર મસ ધનામ આપી રસ્તો કરનારાને હિંમત આપતો. બાદશાહી મુકામની પાસેનો સાબાત કોટ સુધી પહોંચ્યાથી ગઢના બે ભુરજો નીચે બંદૂકનો દારૂ ભરીને જામગરી સળગાવવી એવો બેત હતો. બંને ભુરજની સુરંગ જોડે ઉડે ને તે ઉડે એટલે સિપાઈઓએ તેથી થએલા માર્ગમાં ધસી ગઢમાં પેસવું. પણ માત્ર એક ભુરજ ઉડ્યો. બીજાની જામગરી ઓલવાઈ ગઈ, એમ ધારી મુગલો તે વાટે અંદર ધુસ્યા. રજપૂતો તેમને અટકાવવાને સામા આવ્યા. એ યુદ્ધ ચાલે છે તેવામાં એક બીજો ભુરજ ઉડ્યો, અને તેથી સેંકડો મુગલ અને રજપૂત હવામાં ઉડી ગયા, ને સેંકડો છુંદાઈ મુઆ. એથી ભય પામીને બાકીના મુગલ પાછા હઠ્યા, ને જયમલે તે માર્ગ પૂરાવી દીધો. આ પરાજયથી

હામ ન ઊડતાં મુળઅતખાનના મોરચા આગળનો સાબાત તૈયાર થતાં તેની થડમાંના ગઢનો કોટ તોડ્યો. અહિં હવે જળરો જંગ મચ્યો. મુગલોને પાછા હઠાવી તુટેલી દીવાલને રજપૂતોએ પાછી ચણવા માંડી; અને તે કરનારાને હિંમત આપવા માટે રાત્રે મસાલો સહિત બહાદુર જયમલ પડે ત્યાં આવ્યો. અકબરે તેને ઝોળખી પોતાના હાથમાં બાંધી લેઈ તેના માથાને તાકી ગોળી મારી તે આબાદ તેને વાગેથી જયમલ પડ્યો. પોતાના સેનાપતિના મરણથી રજપૂતોએ નિરાશ થઈ ગઢનો રીતસર બચાવ કરવો ઊડી દીધો. તેમણે પોતાના ઘેરાનો જુવાહર કર્યો, એટલે તેમને જયમલના શબની જોડે બાળી માર્યી, અને પોતે કેસરિયાં કરવાને તુટી પડ્યા. બાયડીઓને બાળી મારવાના કામમાં રજપૂતો લાગ્યા હતા તેવામાં મુગલો કિલ્લાપર ચઢ્યા. એ વેળા રાજપુત્રો તેમનાપર ધસ્યા અને માર્યા ગયા. આશરે આઠ હજાર માણસોની એ વેળા કતલ થઈ. મુસલમાન તવારીખ લખનારા એથી એ વધારે સંખ્યા કહે છે. એ હજાર રજપૂતો એક જુગતી કરી સકુટુંબ એ વેળા ઉગર્યા. મુગલો પોતાના કેદીઓને લેઈ જતા તે પ્રમાણે તેઓ પોતાનાં ઘેરાં ઊકરાંના હાથ બાંધી ચાલ્યા આવ્યા ને મુગલ લશ્કરમાં થઈ નીકળી ગયા. પાદશાહી ફૈજની કોઈ ટુકડી રજપૂત બંધીવાનોને લઈ આવે છે એમ ધારી મુગલોએ તેમને અટકાવ્યા નહિ. માર્ચ ૧૫૬૮. માહે શાબાક હી. સને ૯૭૬. ચિતોડગઢ લીધા પછી ત્યાં ત્રણ દિવસ રહી તથા આસફખાનને ત્યાંનો વાલી નીમી બાદશાહ અજમેર ગયા. રાજ્યધાની ગયા પછી પણ રાણો મેદાન પડ્યો નહિ, અને તેનો બધો મૂલક મુગલોએ કેટલેક વરસે જીતી લીધો. પણ તેનો કુંવર રાણો પ્રતાપસિંહ પ્રતાપી હતો. નવ વરસ પછી રાણા ઉદયસિંહનો કાળ થતાં તે પોતાના પૂર્વજેનું રાજ્ય પાછું જીતવાપર આગ્રહથી મંડ્યો, અને અકબરનો કાળ થતાં પહેલાં તે કામમાં ફતેહ

પામ્યો. તેણે નવું પાટનગર વસાવ્યું ને પોતાના આપના નામને માન આપી તેનું નામ ઉદયપુર પાડ્યું. તેના વંશજો અઘાપિ ત્યાં રાજ કરે છે. માત્ર એ કુળના અધિપતિઓએ મુગલ પાદશાહને કે શાહજહાને કન્યા કદી આપી નહિ; અને જે રાજકુળોએ પાદશાહી કુળને કન્યા દીધી તેમની જોડે તેમણે કન્યાવહોવાર તોડ્યો. એ કુળે પાદશાહની સગાઈ કરવાની બહી ધારણા સ્વીકારી નહિ, પણ ખીજાં રાજકુળોને તે ગમી. શાહ પડે અજમેરની અને મારવાડની રાજકન્યાઓને વર્ષા હતા, અને પોતાના ત્રણે શાહજહાને રજપૂત રાજકન્યા વેરે પરણાવ્યા હતા. આગળ એ રિવાજ જરૂરી રહ્યો. ગાદી વગેરે પર રજપૂત રાણી અને મુસલમાન બેગમના પુત્રોના હક સરખા ગણવામાં આવતા. રજપૂત રાજ એ સંબંધને માન્ય ગણતા, અને પાદશાહી કુળ પણ તેમાં મોટાઈ માનતું.

ચિતોડ પર ચઢાઈ કરવા નીકળતી વેળા અકબરે માનતા માની હતી કે જય પામીશ તો અજમેરમાં ખ્વાજા મુઘનુદ્દીન ચિસ્તીની કબર છે તેનાં દર્શન કરીશ. એ બાધા ઉતારવાને પાદશાહ આખે રસ્તે હિંડતા અજમેર ગયા. ત્યાં જઈ મુસલમાની રીત પ્રમાણે સર્વે ક્રિયા કરી અને ગરીબોને બહુ દાન આપ્યાં.

૧૩ મું વર્ષ-ગુરવાર તા. ૧૪ મી રમજન હીજરી સને ૯૭૫. માર્ચ ૧૪ મી ઇ. સ. ૧૫૬૮. આ સાંજને આરબે અજમેરથી ઉપડી મેવાડને માર્ગે પાદશાહ આગે ગયા. રસ્તામાં જંગલ આવ્યું તેમાં વાઘ વસતા હતા. એક વિકાળ વાઘને જોઈ પાદશાહના હજુરી નોકરોએ તીરે મારી તેને હણ્યો. એ વેળા શાહે આજ્ઞા કરી કે હવે પછી વાઘ દેખાય તો મારા હુકમ વગર કોઈએ તેને મારવો નહિ. આગળ સાંજતાં વધારે મોટો અને વધારે વિકાળ વાઘ મળ્યો. અકબરે ઘેડેથી ઉતરી

તેનાપર તાકીને ગોળી મારી. તે ગોળી શેરના મુખને છરતી વાગવાથી તે જરા ધવાણો, એટલે ક્રોધાયમાન થઇ અકબર ઉપર ધશી આવ્યો. અકબરે તુરત બીજી ગોળી મારી, તેથી વાઘ નીચે પડ્યો પણ પાછો ઉભો થયો. એવામાં આદિલ મહમદ કંદહારીએ તેના ઉપર તીર તાક્યું. એ બેઈ પાદશાહ ભણી ન જતાં વાઘે તેની ઉપર તલપ મારી અને તેને નીચે નાખ્યો. તેનું માથું કરડવાને વાઘે જેવું પોતાનું મોઢું પહોળું કર્યું કે તેણે પોતાનો એક હાથ તેમાં ધાલ્યો ને બીજે હાથે ખજર કાઢવા માંડ્યું. પણ હાથે મિયાનમાં સજ્જડ જેટલો હોવાથી તે ઝટ નીકળ્યું નહિ. વાઘે તેનો હાથ કરડી ખાધો. બીજા સિપાઈ તુરત તેની મદદે ગયા. તેમણે વાઘને પૂરો કર્યો. પણ તેમ કરતાં એક મખમ આદિલને પણ લાગ્યો, અને ફેટલાક વખત પછી તે મરી ગયો. શિકાર રમી રહ્યા પછી પાદશાહી સ્વારી અલવારની વાટે રાજનગરમાં ગઈ.

રણુથભોર ગઢ જાયો અને જખરો હતો ને ત્યાંનો રાજા તામે થયો નહતો; મારે તે ઉપર અકબરે ફોજ મોકલી. ચિતોડના ઘેરામાં જે ટુકડીઓ હાજર નહતી તેને આ કામ પર મોકલી; પણ એવામાં માળવેથી સમાચાર આવ્યા કે, ગૂજરાતના ચિંગીસખાન જેડે અણખનાવ થવાથી બંડખોર મીરજાં લોકે ત્યાંથી નાસી આવી ઉજ્જૈણ નગરીને ઘેરી છે. રણુથભોર પર જતી ફોજને અકબરશાહે માળવે મોકલી. પાદશાહી ફોજ આવી એટલે તેઓ ઘેરા ઉઠાવી નર્મદા ભણી નાહા. નદી ઉતરતાં તેમનાં ઘણાં આદમી ડૂબી મુવાં. આ વેળા તેમના સાંભળવામાં આવ્યું કે ગૂજરાતના હાકેમ ચિંગીસખાનને અમદાવાદમાં ત્રિપોલિયાના મેદાનમાં ( ત્રણ દરવાજા આગળ) જાકકખાન હખસીએ મારી નાંખ્યો છે. એ ગરબડનો લાભ લેવાને તેઓ ગૂજરાતમાં ગયા. અહિં તેમણે આંખાનેર, ભરૂચ અને સુરત એ શહેરો તથા તેઓની આસપાસનો મૂલક કબજે કર્યો.

૧૪ મા વર્ષનો આરંભ સને ૧૫૬૯ ના ફેબ્રુઆરીની ૨૨ મી તારીખે થયો. એ સાલની શરૂઆતમાં અકબરશાહ પહે રણુથભોર ગઢ જીતવાને ચઢ્યા. ત્યાં જઈ ઘેરે નાંખ્યો, અને કોટ તોડવાને તોપો મોકલી તથા કોટની પાસે સુરંગ પાડવાને પાસે જવા સાડ સાબાત બનાવ્યા. તોપના ગોળાથી ગઢમાં કેટલીક જગોએ બાકાં પાડ્યાં અને ઝાઝીવાર ટકી શકવાની આશા રહી નહિ તેવારે રણુથભોરના રાજા રાયસૂર્જને પોતાના દુધ અને ભોજ નામે એ કુંવરોને પાદશાહની હજુરમાં મોકલી તાંબે થવાનું કહાવ્યું. શાહે રાજકુંવરોનો સત્કાર કર્યો અને દયા કરી તેમના પિતાને માફી બક્ષી. અભયદાન મળવાથી રાયસૂર્જન પોતે હજુરમાં હાજર થયો. તેને બાદશાહે નોકરીમાં દાખલ કર્યો. તેના કિલ્લાનો કબજો લેઈ ફેજને આગ્રે મોકલી ને પહે ફૈજુલ અન્વાર ચિસ્તી નામે પીરની કબરનાં દર્શન કરવાને ગયા.

આ વર્ષમાં પાદશાહે સીક્રીનગરનો વિસ્તાર કર્યો. તેની બેગમને કેટલાક પુત્ર થયા હતા પણ તેમાંનો એક જીવ્યો નહોતો. સીક્રીમાં શેખ સલીમ ચિસ્તી નામે ફકીર રહેતો તેણે પાદશાહને દીકરો આપવાનું વચન આપ્યું હતું. તેથી તેનાં દર્શન કરવાને અકબર ઘણીવાર જતો. આગ્રેથી સીક્રી બાર કોશપર હતું. ફકીરનો તકીઓ એક ડુંગર ઉપર હતો. બાદશાહે ત્યાં પોતાને માટે મહેલ બંધાવ્યો. શેખે પણ પોતાને સાડ નવું મકાન તથા સુંદર મસજીદ બનાવ્યાં. પછી અમીરોએ પોતા પોતાને માટે મકાન બંધાવ્યાં, ને પાદશાહે કોટ, કિલ્લા, બજાર તથા હમામ બંધાવ્યાં. એમ સીક્રી મોટું શહેર થયું, ને અકબરે તેનું નામ ફાથપુર પાડ્યું. આ સાલમાં તેની એક બેગમને ગર્ભ રહેવાથી તેણે તેને તે ફકીરના મકાનમાં લેઈ જઈને રાખી. ત્યાં તેણે પુત્ર જન્મ્યો. એ ફકીરના નામપરથી અકબરે એ શાહબદાનું નામ સલીમ પાડ્યું. ‘સુલતાન સલીમ મીરજા’ એ નામે તે અકબરની હૈયાતીમાં ઓળખાતો.

એ પ્રસંગે અકબરે બહુ દાન કર્યું, બંધીવાનને છોડ્યા, અને કવિઓને બહોળે હાથે ધનામ આપ્યાં. કુંવર અવતરે તો પગે ચાલીને અજમેરના પીર મુંઘનુદીન ચિસ્તીના રોજની જત્રા કરવાની માનતા લીધી હતી. દીકરો થયાનો આનંદઔચ્છવ પૂરો થયા પછી તેણે તે પ્રમાણે કર્યું.

કાલિંજર ગઢ જળરો હતો. તે જીતતાં સુલતાન શેરશાહનું મરણ થયું હતું, અને ખીજ સુલતાનોની ટક્કર તે ગઢે ઘણીવાર જીલી હતી. આ વેળા તે પન્નાના રાજા રામચંદ્રને કબજે હતો. મુગલ સરકારે તે જીતવાની ઇચ્છા કરી. ચિતોડ અને રણથંભોરના જયથી તેમનો ત્રાસ એટલો બેઠો હતો કે રાજાએ સામાન્યતા અને સ્વારીની વાટ ન જોતાં, પોતાના કારભારી જોડે ગઢની કુંચી અકબરને મોકલી, ને પોતે અકબરની સેવામાં દાખલ થયો. બાદશાહે તેનું યથાયોગ્ય માન રાખ્યું.

૧૫ મું વર્ષ, તા. ૧૪ મી માર્ચ ઇ. સ. ૧૫૭૦-એ સાલમાં શાહને મંદિરે બીજે કુંવર અવતર્યો. અકબરે તેનું નામ મુરાદ પાડ્યું. સુલતાન મુરાદ મીરજાનો જન્મ પણ ફકીર શેખ સલીમને તકીએ થયો. બાદશાહે એ પ્રસંગે બહુ ખેરાત કરી, અને અમીર ઉમરાવોએ શાહને પોતપોતાના દરજ્જા પ્રમાણે નજરાણાં કર્યાં, અને શાહે તેમને પોશાક આપ્યા. અવકાશ મળે તેવારે દર વર્ષે પાદશાહ અજમેર જઈ ત્યાંના પીરની ઘોરની પૂજા કરતો. આ વર્ષમાં શાહજહાંના જન્મને માટે પીરનો પાડ માનવાને તે ત્યાં ગયો, તેવારે શહેરના રક્ષણને અર્થે બેની આસપાસ મજબુત કોટ ચણાવ્યો, ને પોતાને રહેવા સારું મહેલ કરાવ્યો. અમીરોએ પણ પોતપોતાને કાળે મકાન બંધાવ્યાં ને પાદશાહે તેમને એ ખર્ચ કરી શકવાને આસપાસની જમીન તથા ગામ આપ્યાં. અજમેરથી શાહે નાઘોર જઈ ત્યાં સિપાઈઓ પાસે તળાવ બોદાવ્યું ને તેનું નામ શુક્રતળાવ પાડ્યું. એ મુકામે મારવાડના રાજા રાય માલવદેવનો કુંવર ચંદ્રસેન પોતાના પિતાની વતી પાદશાહને



સલામ કરવાને તથા ભેટ મોકવાને આવ્યો, તેમ જ વાંકાનેર (બિકાનેર) નો રાજા કલ્યાણમલ તથા તેનો કુંવર રાયસિંહ ખંડણી આપવાને આવ્યા. એ રાજાની આસ્થા દૃઢ જોઈ પાદશાહ તેની કન્યાને વર્યા, અને કુંવરને પોતાની હજુરમાં રાખી મોટી પદવીએ ચઢાવ્યો. રાજા કલ્યાણમલ એટલો જાડો હતો કે તે ઘોડેસ્વારી કરી શકતો નહિ. નાધોરની પાસેના જંગલમાં જંગલી ગધેડાં (ગોર-ખર) વસતાં હતાં તેનો શિકાર શાહે કર્યો. શોધ કરવા મોકલેલા આદમી ખબર લાવ્યા કે થોડા ગાઉપર તે જનાવરો ચરે છે. અકબર ઘોડેસ્વાર થઈ તેમની હારે ગયા. ચાર પાંચ કોશપર તેઓ દીધામાં આવ્યાથી ઘોડેથી ઉતરી હાથમાં બંદૂક તથા ચાર પાંચ બલુચી સિપાઇને જોડે લઇને ગૂપચૂપ તેઓની નજીક ગયા ને એક ગધેડાને ગોળી લગાવી પાડ્યો. બંદૂકના અવાજથી ભડકી બીજાં ગધેડાં નાહાં. શાહે તેમની પાછળ સત્તરેક કોશ સુધી જઈ ૧૬ ગધેડાંને માર્યા અને સાંજે પાછા છાવણીમાં આવ્યા. મારેલાં ગધેડાંનું માંસ અમીરોને વહેંચી આપ્યું. નાધોરથી ઉપડી અજમેર નગર જઈ ત્યાંના પીરની જત્રા કરી; અને પછી લાહોર ભણી જતાં માર્ગમાં દીનાપુરમાં ત્યાંના જગીરદાર મીરજાં અજીજ કોકાને ઘેર મુકામ કર્યો. તેણે શાહને અરબી ને ઇરાની ઘોડા, રૂપાનું જીન, પગે સોનાની સાંકળ ને કીનખાખતી ઝુલોવાળા હાથી, પુષ્કળ ઝવેરાદિક બહુ કીમતી ભેટ કરી, તથા શાહજહાં અને બેગમોને પણ મસ ભેટ આપી. કારભારી, નોકર, ચાકર અને સિપાઇઓને પણ બક્ષીસ આપી રાજી કર્યા.

૧૬ મું વર્ષ, તા. ૧૩ મી માર્ચ ઇ. સ. ૧૫૭૧:—એ સાલમાં અકબરે સિંધ દેશમાંનો ટાટા જઢ જીતવાને ફૈજ મોકલી. ત્યાંનો હાકેમ સુલતાન મહમુદ કેટલાંક વર્ષ લડ્યો, પણ તેનું મરણ થવાથી મુગલ સેનાનો જય થયો.

## પ્રકરણ ૫ મું.

ઇલાહી વર્ષ ૧૭ મું તથા ૧૮ મું—ગૂજરાત વિજય-અં-  
ડખેર મીરજાઓનો નાશ-નગરકોટ ઉપર સ્વારી-રાજા  
ખીરખલ-ગૂજરાતમાં બળવો-ખેડતોનું રક્ષણ.

ઇલાહી વર્ષ ૧૭ મું-તા. ૧૧ મી માર્ચ ઇ. સ. ૧૫૭૨. પો-  
તાની ફેજના સરદારોમાંના અને જીતેલા પ્રાંતોના હાકેમોમાંના જે-  
મણે બળવા કર્યા તેમનો પરાજય અને નાશ થવાથી તથા રાજસ્થા-  
નમાંના રજપૂત અધિપતિઓને જીતીને તથા સ્નેહ કરીને મિત્ર અને  
સેવક કરીને લીધાથી, હવે અકબરને ભરતખંડના સ્વતંત્ર મુસલમાની  
રાજ્યો જીતવાને વખત મળ્યો. એ રાજ્યો અસલ દિલ્હીની પાદશાહીના  
પ્રાંતો હતા; પણ પાદશાહ નબળો પડી ગયાથી ત્યાંના હાકેમો સુલતાન  
અને પાદશાહપદ ધારણ કરી સ્વતંત્ર થયા હતા. નર્મદાની દક્ષિણમાં  
ઉત્તર્યાની પૂર્વે ગૂજરાત અને અંગાળા એ બે દેશ પ્રથમ જીતવાના હતા.  
આ વેળા ગૂજરાતમાં અવ્યવસ્થા ચાલતી હતી. ત્યાંના સુલતાન બહા-  
દુરશાહના મરણ પછી તેની ગાદીએ તેનો ભત્રીજો ખીજો મહમુદશાહ  
બેઠો હતો. મહમુદનો માનીતો ઇતિમાદખાન નામે સરદાર હતો, તે મૂળે  
હિંદુ ગુલામ હતો, તેણે મુસલમાન થઈ એ નામ ધારણ કર્યું હતું. તે  
પાદશાહનો માનીતો હોઈ તેનો મુખ્ય સલાહકાર હતો. મહમુદનો કાળ  
થયો તેવારે તેની ગાદીએ બેસનાર સર્વમાન્ય વારસ નહતો; તેથી ઇ-  
તિમાદખાને એક બાળકને તેનો પુત્ર દરાવી, તેને મુજ્જરશાહ ત્રીજો એ  
નામે ગાદીપતિ કર્યો, અને તેને નામે પોતે રાજ કરવા લાગ્યો. ચિંગીસ-  
ખાન નામે સરદાર આ ઢોંગની સામે થયો હતો. સને ૧૫૫૬ માં  
મીરજા સરદારોએ અંડ કર્યું હતું. તેઓ નાસીને એ ચિંગીસખાનના

આશ્ચર્યમાં આવી રહ્યા હતા. એમ શરણે આવેલા છતાં એવી માઠી રીતે વર્ત્યા કે તેમની અને ચિંગીસની વચ્ચે વઢવાળ થઇ. એ ઝઘડામાં હારવાથી મીરજાં સરદારો માળવે જઈ તે પ્રાંતોનો કબજો કરવા લાગ્યા. ત્યાંથી તેમને અકબરના લશ્કરે નસાડ્યા. એવામાં ગૂજરાતમાં ઇતિમાદે ચિંગીસને મારી નાંખ્યો. એ ગરબડો લાલ લેવાને મીરજાં ગૂજરાતમાં આવ્યો. ગૂજરાતના ખીજ સરદારો પણ જુદાં જુદાં પરગણાં કબજે કરી માંહોમાંહે વઢવા લાગ્યા. ઇતિમાદખાન તેઓને જીતી શક્યો નહિ અને રાજ્યમાં બહુ અવ્યવસ્થા થઇ. ઇતિમાદે અકબરને લખ્યું કે આપ આવી દેશનો કબજો લેઈ રાજ્યને થાળે પાડો. અકબરશાહ સને ૧૫૭૨ ના સપ્ટેમ્બર માસમાં દિલ્હીથી ઉપડ્યા. માર્ગમાં મૃગયા રમતા અજમેર ગયા. ખીજે દિવસે મીર મહમુદખાન અટકાખાન કલાલને દશ હજાર સ્વાર સાથે આગળ મોકલ્યો, અને પંડે થોડા દિવસ અજમેરમાં રહી પીરોની કબજો પૂજી તથા શેખલોકને દાન આપી રાજી કર્યા. અજમેરથી ઉપડી પાદશાહી સ્વારી નાધોર ભણી ચાલી. નાધોર બે મજલ રહ્યું તે વારે અજમેરથી એપીએ આવી બેગમ સાહેબને કુંવર અવતર્યાની વધામણી કહી. એ શુભ સમાચાર સાંભળી શાહે આનંદ પામી ધણા માણસોને દાન અને ઇનામ આપી ખુશી કર્યા. અજમેરના શેખ દાનિ-માલની દરઘામાં શાહજાનો જન્મ થયો તે પરથી તેનું નામ દાનિયાલ યાડ્યું. પુત્ર જન્મેત્સવ થઇ રહ્યા પછી પાદશાહ નાધોર ગયા. ત્યાં ૧૪ દિવસ રહી ફોજની ખોરાકીનો બદોબસ્ત કરી મીરથ ગયા. અહિં તેમને ખબર મળી કે મહમુદખાન શિરોહી પહોંચ્યો તેવારે ત્યાંના રાજાના વકીલે આવી જાહેર કર્યું કે રાજા પાદશાહને શરણે આવી તેનો સેવક થવાને રાજી છે. તેપરથી મીરે તેની મુલાકાત કરી, ને ઉઠતી વેળા ધારા પ્રમાણે તે રજપૂત વકીલને પંડે પાન આપવા માંડ્યું, એવામાં તે વકીલે હમરમાંથી કટાર કાઢી ખાનની છાતીમાં ભોંકી. તત્કાલ ખાનના

સાથીઓએ તે રજપૂતને અને તેના સાથીઓને કતલ કર્યા. પાદશાહે  
 મીર લશ્કરખાન બક્ષીને ધવાયલા અમીરની સંભાળ લેવાને મોકલ્યો. હ-  
 કીમોએ તેને એક પખવાડીઆમાં સાંળે કર્યો. મુગલ ફૌજ શિરોહીપર  
 ચઢી. પાદશાહ શિરોહી પહોંચ્યા તે વારે ૮૦ રજપૂતો એક દહેરામાં અને  
 ૭૦ રાજના મહેલોમાં કેસરિયાં કરવાને તૈયાર થઈ રહ્યા હતા. તેમની  
 જોડે યુદ્ધ થયું, તેમાં તેઓ સધળા માર્યા ગયા. શિરોહી મુકામેથી વાંકા-  
 નેર ( બિકાનેર ) ના કુંવર રાયસિંહને ફૌજ આપી જોધપુર મોકલ્યો કે  
 તેણી તરફથી તથા કોકડ અને કુંભલમેરનાં રાજ્યો તરફથી ગૂજરાત  
 જતવા નીકળેલી ફૌજને હરકત થાય નહિ અને આગ્રાનો માર્ગ ખુલ્લો  
 રહે તેવી તે ચોકસી રાખે. એ મુકામે સુલતાન મહમુદ મીરજા તથા ખોરા-  
 સાનના પાદશાહ શાહતમરખનો એકત્રીય વારઅલી તુર્કોમાન, આરખી તથા  
 ધરાની ઘોડા આદિક ભેટ સહિત અકબરશાહને મળવા આવ્યો. તેનું  
 યથાયોગ્ય સન્માન કરી મુગલ લશ્કર અણુહિલવાડ પાટણ ભણી ચાલ્યું.  
 તેઓ ડીસે પહોંચ્યા તેવારે સમાચાર મળ્યા કે શેરખાન કુલાદીના દીકરા  
 પોતાની ફૌજ સહિત ઇંડર ભણી ગયા. અકબરે કુંવર માનસિંહને તેમની  
 પાછળ જવાની આજ્ઞા આપી. તા. ૧ લી રજબ હી. સને ૯૮૦ને દિવસે  
 મુગલાનું સેના પાટણ પહોંચી. તેને થાક ખાવાને માટે પાદશાહ ત્યાં  
 એક અંકવાડીડું રહ્યા, તેવામાં કુંવર માનસિંહ ધણીક લૂંટ સહિત  
 પાછો આવ્યો. સૈયદ અહમદખાન બારહને પાટણનો વાલી નીમી અક-  
 બરે અમદાવાદ ભણી ફર્ય કરી. તે શહેરમાં ઇતિમાદખાનને શેરખાં  
 કુલાદીએ છ માસથી ધેર્યો હતો. અકબરશાહ આવ્યાની વાત જાણીને  
 ઘેરો ઉઠાવી તે નાઠો. પાટણથી પાદશાહ અમદાવાદ ભણી ચાલ્યા. એ  
 મજલ આગળ વધ્યા નહિ એટલામાં સુલતાન મુજફરશાહ શરણે આ-  
 વ્યો. પાદશાહે તેના ઉપર દયા કરી. બીજે દહાડે ઇતિમાદખાન, મીર  
 અણુ તુરાબ, સૈયદ અહમદ ખુખારી, જઝારખાન હબસી, તથા બીજા

અમીરો પાદશાહી છાવણીમાં આવી તામે થયા. ઇતિમાદખાને અમદાવાદના દરવાજાની કુંચી મુગત્ર પાદશાહને ચરણે મૂકી. અકબરશાહની ઇચ્છા એ ગૂજરાતી સરદારોપર કૃપા કરવાની હતી; પરંતુ તેઓમાંના હબસી અમીરોપર શક ઉત્પન્ન થવાથી તેમને પહેરામાં રાખી પોતે આગળ હીંડ્યા. તા. ૧૪ મી રજબ શુક્રવારે તેમણે અમદાવાદની થડમાં સાબરમતીને કાંઠે મુકામ કર્યો. તે દહાડે એ રાજનગરની જુમ્મામસજીદમાં અકબરને નામે ખુશો પઠવામાં આવ્યો, અને પુરજનો તેને સન્નામ કરવાને આવ્યા. મુગત્રાઇ અમત્ર એ દિવસથી ગૂજરાતમાં બેઠો.

હવે મીરજાં સરદારોને માત્ર જીતવાના રહ્યા. તેમને હાથ વઢોદરા, ભરૂચ અને સુરત એ ત્રણ શહેરો હતાં. સોમવાર તા. ૨ જી શાબાને અકબરશાહ ખંભાત જવા નીકળ્યા. ઇતિમાદખાનાદિક ગૂજરાતી અમીરો પોતાના ધરની ગોહવણુ કરવાને મસે રજ લઇ પાછળ અમદાવાદમાં રહ્યા, ને તેમાંનો એક નામે ઇખ્તિયાર મુલક ૪ થી શાબાને અહમદનગર (અમનગર) ભણી નાઠો. તેમનાં વચનપર ભરોસો રાખવામાં આવ્યો હતો તે એથી ઉડી ગયો; તેથી તેમના મુખી ઇતિમાદખાનને નજરકેદ કર્યો અને ખીજા અમીરોપર જાપતો રાખ્યો. ૬ ફી તારીખે પાદશાહ ખંભાત પહોંચ્યા. અહિં સમુદ્ર તેણે પહેલવહેલો જોયો. ખંભાતમાં છ દિવસ રહી તેણે ગૂજરાતના રાજ્યકારભારનો બદોબસ્ત કર્યો. મીરજાં અજીજ મહમુદ કોકાણતાશ ખાની આજીમને આખા દેશનો સૂબેદાર અને અમદાવાદનો વાલી નીમ્યો. ખંભાતથી ૧૨ મી તારીખે ઉપડી ૧૪ મીએ વડોદરે પહોંચ્યા. અહિંથી સૈયદ મહમુદખાન બારહ, રાજા ભગવાનદાસ, કુંવર માનસિંગાદિક અમીરોને સુરત જીતવાને ફોજ આપી મોકલ્યા. હુસેન મીરજાંને હાથ સુરત હતું. ઇચ્છાહીમ મીરજાં ભરૂચમાં હતો તે પાદશાહના પક્ષના રસ્તમખાન રૂમીને મારી નાંખીને ઉત્તરભણી નાઠો. એ ખબર થતાં શાહે સુરત જતી

ફેજને અટકાવી અને તેમાંથી વીણી કાઢવા સરદારને તથા બે હજાર ફેજને લેઈ પોતે તેની પાછળ ધાવે. શાહજીદો સલીમ જેડે હતો તેને છાવણીમાં મૂકી અકબરશાહે દહાડો રાત ચાલી ઉતાવળી કૂચ કરી, તેથી ફેજ પાછળ પડી ગઈ. તા. ૧૭ મી શાખાનની પોહોર રાત્રે ઇબ્રાહીમ મીરજાં ભાગવાની ખબર મળી ને તેજ રાત્રે અકબરે તેની પૂઠે દોડ કરી. બીજે દિવસે રાત પડતાં માત્ર ૪૦ સ્વારો સહિત પાદશાહ મહીન્દ્રો નદીને કાંઠે આવી પહોંચ્યા. સામે તીરે સરનાલ નગરમાં ઇબ્રાહીમ ભરાયો હતો. એ વાત જાણતાં શાહના અનુચરો સંતાવા લાગ્યા. એવામાં સૈયદ મહમુદખાન, કુલીખાન, રાજ ભગવાનદાસ, કુંવર માનસિંગ, કુંવર ભોજાદિક સરદારો આવી પહોંચ્યા. કુંવર માનસિંગની અરજપરથી તેને હરોળની સરદારી આપી. આ વેળા પાદશાહની જેડે માત્ર ૧૦૦ જેડા હતા એમ તબકાતી અકબરીમાં લખ્યું છે. ફિરિસ્તા ૧૫૬ જણાવે છે; પણ બદાઉની લખે છે કે, માનસિંગે ૧૦૦ સ્વારો સહિત નદી ઓળંગી. ઇબ્રાહીમ મીરજાંની પાસે ૧૦૦૦ સ્વાર હતા. તે આ સાહસ જેઈ પોતાના સ્વારોને યુદ્ધ કરવાનો હુકમ આપી ગામ બહાર નીકળ્યો. માનસિંગના ગયા પછી પાદશાહ પડે નદી ઉતરી નગરમાં પેહા, ત્યાં માલમ પડ્યું કે શત્રુ શહેર બહાર જઈ ઉભો છે. મુગલસેનાને હવે અકબરે ગામ બહાર આણી. બેઉ લશ્કર સામસામા આવી ઉભાં. બાબાખાન શકસાલ તીરખાનેને લેઈ આગળ વધ્યો; પણ મીરજાંના સ્વારોએ તેમને પાછા હાલ્યા. પછી રાજ બિહારીમલનો કુંવર ભૂપત ચડ્યો ને બહુ શરથી લઢ્યો ને રણમાં પડ્યો. એથી હિંમત પામી શત્રુએ હલ્લો કર્યો. પાદશાહી ફેજ સાંકડી નેજમાં ઉભી હતી, ને તેની બંને બાજુએ કાંટાની મજબૂત વાડ હતી; તેથી તેમાં ત્રણ સ્વાર માત્ર જેડે પેશી શકે તેમ હતું. શરના આવેશમાં પાદશાહ મોખરે ધસ્યા હતા ને તેની હારે રાજ ભગવા-

નદાસ હતો. ત્રણ સ્વારો તેમના ઉપર આવ્યા તેમાંના એકને રાજાએ ધાયલ ક્યો ને બેને અકબરે નસાડ્યા. શાહને ભયમાં જોઈ મુગલ સ્વારોએ ઉશ્કેરાઈ ધણી વેગથી દુશ્મન ઉપર અંપલાયું. આખરે મીરજાં અને તેના સિપાઈ નાહા. અકબરશાહે સરનાલમાં જઈ આ દુતેહને માટે પરમેશ્વરનો પાડ માન્યો અને જોદ્દાને સરપાવ આપ્યા. રાજા ભગવાનદાસને નિશાન નોખત આપ્યાં.

આ જય કરી પાદશાહે પાછા વડોદરે જઈ સુરત જીતવાની ગોઠવણ કરી. સુરતનો કિલ્લો નાનો પણ ધણો મજબૂત છે. ગૂજરાતના સુલતાન મહમ્મદના સફર આકા નામે ગુલામે હી. સને ૯૪૭ માં તે બંધાવ્યો હતો. સફર આકા શરો અને ચતુર હોવાથી તેને સુલતાને ખુદાવંતખાન નામ આપી અમીર બનાવ્યો હતો. એ કિલ્લાને બંધાતો અટકાવવાને ફિરંગી લોકે લઢાઈ કરી તથા લાંચ આપવા માંડી; પણ તેઓ ફાવ્યા નહિ. જમીન તરફ કિલ્લાની આસપાસ આશરે ત્રીશ ગજ પહોળી ખાડી ખોદાવી તેમાં તાપીનું પાણી આણ્યું. બહારના અને અંદરના કોટ પથર, ચૂનો અને પકવેલી ઇંટોના ચણાવ્યા છે. બુરજો પથરના છે, અને ભયંકર દીસે છે. પથરને લોઢાના ચાપડાવતી જોડ્યા છે ને તેમાં સીસું પૂર્યું છે. એવડા કોટની જડાઈ ૭૫ ગજ અને ઉંચાઈ ૩૦ ગજ છે, ને બીજી ચાર દિવાલો ૨૨૫ ગજ જડી અને ૩૦ ગજ ઉંચી છે. ચિંગીસખાનના મરણ પછી એ ગઢ મીરજાંને હાથ આવ્યો. મુગલ સેનાને આવતી જાણી મીરજાં સુરતમાંથી સટકી ગયા. તા. ૧૮ મી રમજાને અકબરશાહે જઈ સુરતના કોટની પાસે મુકામ કર્યો અને ઘેરાનું કામ તાકીદથી ચલાવ્યું. ગઢવીઓ લાચાર થઈ શરણે આવ્યા ને અકબરે કૃપા કરી તેમને જીવતદાન આપ્યું. સુરતનો ઘેરો ચાલતો હતો તેવામાં મીરજાંએ અણહિલવાડપર ઘેરો નાંખ્યો. એ ખબર થતાં અકબરે માળવા, ચંદેરી, રાઈસન, વગેરેના જમીનદારોને તેમની ફોજ-

સહિત બોલાવી, આજમખાનની સરદારી નીચે શત્રુનો પરાજય કરવાને મોકલ્યા. મીરજાં હાર્યા અને નાહા. આ તેમનો છેલ્લો મોટો પ્રયત્ન હતો. ફરીથી પાછા એકઠા થવા ન પામતાં નાસતા ભાગતા ભિન્ન ભિન્ન સ્થળે કેટલાંક વરસમાં તેઓ માર્યા ગયા.

ઇલાહી વર્ષ ૧૮ મું—તા. ૧૧ મી માર્ચ ઇ. સ. ૧૫૭૩. સુરત જીતી પાદશાહે અમદાવાદ જઈ ખાની આજમ મીરજાં કોકાને ગૂજરાતનો હાકેમ ફરીને નીચ્યો. ત્યાંથી ઉપડી શાહ પાછા આગ્રે જવા નીકળ્યા. માર્ગમાં પાટણ તાખાના હૈમતપુર નગરને મુકામે આજમખાન વગેરે અમીરોને ઇનામ આપી પોતપોતાની જગીરે વિદાય કર્યા, અને ૫૬બ્રજ મુલતાન મુજફ્ફરને માળવામાં જગીરે આપી ત્યાં રહેવા મોકલ્યો. અજમેરથી પાદશાહ એક મજલ દૂર હતા તેવારે મુલતાનની નવાબ સૈયદખાન તરફથી ઇશ્વાહીમ હુસેન મીરજાંના મરણના સમાચાર આવ્યા. એ બંડખોર ગૂજરાતથી નાસતો અને લૂંટફાટ કરતો મીરથ ગયો. મીરથના નવાબે દરવાજા વાશી અંદર પેસવા દીધો નહીં ત્યારે નારનાલ ગયો. રાયરામ અને રાયસિંહ પાદશાહી ૧૦૦૦ સ્વારો સહિત જોધપુરમાં હતા, તેમણે એ વાત જાણી તેના ઉપર સ્વારી કરી. નાધોરમાં ફરખખાન નામે સરદાર તેને આવી મળ્યો, પણ એ ખબર મીરજાંને થતાં તે નાહો. તા. ૨ જી રમજાન હી. ૯૮૦ ને દિવસે પાદશાહી ટુકડીએ તેને પકડી પાડી હરાવ્યો; તથાપિ ૩૦૦ સ્વારો સહિત ગંગા અને જમના નદીઓ ઉતરી શંભલ પ્રાંતમાં આજમપુર પરગણામાં તેની અસલ જગીર હતી ત્યાંથી ગામડાં લૂંટતો પંજબમાં ગયો. મુલતાનથી ૪૦ કોશપર હતો તેવારે પાદશાહી સરદાર હુસેન કુલીખાંએ તેના ઉપર હુમલો કર્યો. એ સંગ્રામમાં તેનો ભાઈ ઝલાયો ને તેની ફોજ હારી, પણ તે પડે નાસી છુટ્યો. મુલતાનની પાસે ખીઆ અને સતલજનો સંગમ થઈ ગાર નદી બને



છે, તેને કાંઠે તે રાત્રે આવી પહોંચ્યો. તે વાતની ખબર થતાં ત્યાંના માછી લોકે તેના ઉપર તેજ રાત્રે હલ્લો કર્યો. લઢતાં એક તીર તેના ગળામાં ભોંકાયું તો પણ તે વેશ બદલી નાહો; પરંતુ દિવસ થતાં ગામડાના લોકે તેને ઓળખી પકડ્યો ને મુલતાનના નવાબ સૈયદખાને હવાલે કર્યો. અહિં તેના જખમના મંદવાડથી તે મરી ગયો. તેનું માથું વાઢી સૈયદખાન પાદશાહની હજુરમાં લેઈ ગયો. એ દરમિયાન શાહ અકબરે અજમેર જઈ પીરોની ઘોરોની પૂજા કરી બહુ ખેરાત કરી. ત્યાંથી આગળ રાજનગર ભણી જતાં કાથપુરથી ૧૨ કોશપર બચ્ચૂના નગરમાં સારા મુહૂર્તની વાટ જોવાને તે ત્રણ દિવસ રહ્યો.

અકબરશાહે સ્વદેશી રાજ બની દેશના હિંદુ અને મુસલમાન વિદ્વાનોને નિષ્પક્ષપાતે તેમના ગુણ પ્રમાણે આશ્રય આપવા માંગ્યો હતો. તેના દરબારમાં હિંદી કવિઓમાં બ્રહ્મદાસ ભાટ હિંદી કવિતા રચવામાં ખીજ સર્વ કવિઓથી ચઢીઆતો હતો; તેથી તેને પોતાની હજુરમાં રાખી બહુ માન આપતો અને તેને કવિરાયનો ઇલકાબ આપ્યો હતો. બ્રહ્મદાસ કવિતા રચવામાં અને મહાપુરુષોનાં ચરિત્ર વર્ણવવામાં જેમ એકલો હતો, તેમ મહાબુદ્ધિમાન હોઈ રાજકાજમાં ચતુર અને યુદ્ધમાં શરો હતો. તેના ગુણ અને તેની સેવાથી ખુશી થઈ અકબરે તેને “રાજ ખીરબલ” એવો ખિતાબ આપ્યો અને મોટાં કામ સોંપ્યાં. ખીરબલ કહેતાં વીરબલ; વીર એટલે મોટો જોદ્ધા, જેનામાં મોટા જોદ્ધા જેટલું બળ છે એવો રાજ. અકબર વિષેની વાર્તાઓમાં ખીરબલ ઘણો પ્રખ્યાત છે. આ વેળા નગરકોટના રાજ જયચંદ્રને કાંઈ અપરાધને માટે પાદશાહે કેદ કર્યો તે માટે તેના કુંવર બડીચંદ્રે બંડ ઉઠાવ્યું. શાહે તેનો મુલક જમ કરી એ ઇલકાબની જોડે તે રાજ્ય કવિરાજને જાગીરમાં આપ્યું; અને લાહોરના સૂબેદાર હુસેન કુલીખાન તથા પંજાબના અમીરોને આજ્ઞા કરી કે એ બળવાખોરને

જીતી તેનો એ મૂલક રાજ ખીરખલને સ્વાધીન કરવો. એ હુકમ લેષ ખીરખલ લાહોર ગયો. લાહોરથી મુગલ ફોજ નગરકોટ ભણી ચાલી. શત્રુના પહાડી દેશમાં દાખલ થતાં દમહરી નામે ગઢ આવ્યો તેનો ગઢવી નામે છોટો જયચંદ્રનો સગો છતાં તાએ થયો. ત્યારપછી કુટુલા નામે ઉંચો કિલ્લો આવ્યો. એ કુંગરી મૂલકમાં ગ્વાલિયર નામે નગર છે ત્યાંના રાજાનો અસલ એ ગઢ હતો; પણ જયચંદ્રે તે તેની પાસેથી ખૂંચાવી લીધો હતો. કુટુલા માંહેની રજપૂત સેના લઢવાને સંજ્ઞ થઈ. સેન કુલીખાને તેપર તોપો વડે હૂમલો કરી તેને જીતી લીધો. પછી ગ્વાલિયરના રાજાને તે ગઢ આપી તથા તેમાં થોડી પાદશાહી ફોજ રાખી તે આગળ વધ્યો, એટલે ધાડું વન આવ્યું. તેમાં ઝાડ એટલાં ખીચોખીચ હતાં કે, એક ઇતિહાસકર્તા લખે છે કે સાપ કે કાડી અંદર પેશી શકે નહિ. મુગલ સેનાએ તે ઝાડી કાપી રસ્તો કર્યો. તારીખ ૧ લી રજબ હી. ૯૮૦ માં મુગલ લશ્કરે નગરકોટની થડમાં મકાનનાં ખેતરોની પાસે મુકામ કર્યો. શહેરના કોટની બહાર જૂમહિસાર એટલે જુમગઢ હતો, તેમાં મહામાયાનું દહેરું હતું. શત્રુની એક રજપૂત ટુકડી કેસરીયાં કરવાને તેમાં સંજ્ઞ થઈ હતી. એ ગઢપર હલ્લાં કરતાં તેઓ સામા આવ્યા ને એકેએક શરવીર પડ્યો ત્યાં સૂધી લઢયા. માતાના પૂજારી બ્રાહ્મણ હતા તેઓ કતલ થયા ને વિજયી મુગલ સૈન્ય ગઢમાં પેહું. માતાની બસે કાળી ગાયો દહેરાના ચોકમાં હતી તેઓને કેટલાક જંગલી તરકડાએ વાઢી નાખી અને તેમનાં લોહીથી પોતાનાં ખાસડાં ભરી દહેરાપર ફેંક્યાં. એ ગઢ અને કેટલાક ભુરજ કોટ બહાર હતા. તેને પાડી પાંધર જમીન કરી મુગલોએ ત્યાં છાવણી કરીને આખા નગરને ઘેરી તોપો ગોઠવવાને ધુળીઆ કોટ કર્યા; તથા પાસેની એક કુંગરી ઉપર પણ તોપો ચઢાવી. એ તોપોના ગોળાથી નગરમાં કેટલુંક ગુસ્સાન થયું ને રાજાની ભોજનશાળાની દિવાલ પડી.

તળે એંશીએક માણસ ચગદાઈ મુવાં. ઘેરાનું કામ જોરથી ચાલતું હતું તેવામાં ઇબ્રાહીમ હુસેન મીરજાં આવ્યાના સમાચાર લાહોરથી આવ્યા. તેપરથી શું કરવું તેનો વિચાર કરવાને હુસેન કુલીખાને મુખ્ય અમલદારોની ગુપ્ત સભા બોલાવી. મુગલફૌજ પીડા પામતી હતી અને શત્રુ સંધિ કરવાને આતુર હતો. વળી તે મુગલોને મીરજાંને ઝાલવા જવું હતું, એ બધાં ઉપર નજર રાખી દુશ્મનની અરજ કબૂલ કરી. જયચંદ્ર રાજાએ મોટી ખંડણી આપવી કબૂલ કરી અકબર-શાહી તોલે પાંચ મણ સોનું તથા બીજો માલ આપ્યો. તેના મહેલને આંગણે મસજીદ ચણાવવા માંડી. તેની એક કમાન પુરી થતાં મુગલ સરદારો ત્યાં નિમાજ પડ્યા; ને હાશીઝ મહમ્મદ બાકરે શાહ અકબરને નામે ખુશો વાંચ્યો તેવારે તેના ઉપર સોનું વધાવ્યું. અબુલ ફઝલ એમાં એટલો વધારો બતાવે છે કે જયચંદ્રે પાદશાહને પોતાની બેટી આપવી અને પાદશાહ એ શરતો સ્વીકારે નહિ તો ગઢ આપવો; તથા તે માટે તેના કુવરો તથા ફટાયારો ઝોળમાં આપવા, ને રાજા ખીરખ-લને નુકસાન ભરી આપવું કબૂલ કર્યું. આ ફતેહ કરી હુસેન કુલીખાને ઇબ્રાહીમ હુસેન મીરજાં પર સ્વારી કરી તેને હરાવ્યો અને તેના ભા-ઇને કેદ કરી પાદશાહની હજૂરમાં આણ્યો. એ કેદીની આંખો સીવી લીધી હતી અને તેના ૩૦૦ અનુચરો જોડે હતા તેઓને શીંગડાં-વાળાં ગાયોનાં ચાંમડાં ઓઢાડ્યાં હતાં તેથી તેઓ વિચિત્ર દેખાતા હતા. અકબરે આંખો બોલાવીને કેદીઓને યોગ્ય શિક્ષા કરી.

રાજધાનીમાં પાછા આવ્યા ને છ માસ નહિ થયા એટલામાં ગૂજ-રાતમાં બળવો ઉઠવાના સમાચાર આવ્યા. ઇખ્તયાર્હમુદ્દકે ઇડરના રાજા રામનારાયણની મદદથી અહમદનગર (અમનગર) નો કબજો લેઈ ત્યાં બંડેનો ઝુડો રાખ્યો. મહમુદ હુસેન મીરજાં દક્ષિણમાં નાઠો હતો ત્યાંથી આવી સુરત પર ચડ્યો; પણ ત્યાં તેનું ફાત્તું નહિ તેથી ખં-

ખાત ભણી એકાએક ધાયો. ત્યાંના મુગલ હાકેમની કને તેને અટકાવવા જેટલું સૈન્ય ન હોવાથી તે બંદર નેને હાથ આવ્યું. અમદાવાદના સૂબેદાર ખાનીઆજમે એક ફોજ એ મીરજાને જીતવાને ખંખાત મોકલી; અને ખીજી લેઇ પડે અહમદનગર ભણી ગયો. મીરજાની દ્વાર થવાથી તે ખંખાતથી નાસી ઇખ્તિયારુલમુલકને જઈ મળ્યો. ખીજા ગૂજરાતી સરદારો પણ તેને આવી મળ્યા, તેથી તેની પાસે ૨૦,૦૦૦ મુસલમાન અને રજપૂત જોડા એકઠા થયા. એ ફોજ લેઇને અમદાવાદ તરફ ચાલ્યો. એ ખબર થતાં ખાનીઆજમે ઉતાવળી દૂરે તેની પહેલાં આવી અમદાવાદમાં ભરાયો. આ સમાચાર અકબરશાહને મળવાથી તેણે ઝટપટ ગૂજરાત જવાની તૈયારી તાકીદે કરી. કેટલાક જાગીરદારો તેમની ફોજે સહિત હાજર થતાં માલૂમ પડ્યું કે સિપાઈઓને પહેરવાને વસ્ત્ર અને લઢવાને હથીઆર બરોબર નહતાં, મારે સરકારી ખર્ચે તે અપાવ્યાં. સુબઅતખાન, રાજા ભગવાનદાસ અને કુમાર જયસિંહને હરોળના ઉપરી નીમી આગળ મોકલ્યા. એમ ગૂજરાત જનારી સેનાને ચાલતી કરી, હુસેન કુલીખાનને ખાનજહાનનો ઇલકાબ તથા નવી જાગીરો આપી તથા રાજા ડોડરમલને મદદમાં આપી પંજાબ પર હકૂમત કરવાને મોકલ્યો.

તા. ૨૪ મી રબીઉલ આખીર હી. સને ૯૮૧ વાર ૨વીએ પાછલી રાત્રે સાંઢણીની સ્વારીથી શાહ ગૂજરાત જવા નીકળ્યા. ૭૦ મૈલ ચાલી થોડા નામે ગામે પહોંચતાં સુધી વચમાં અટક્યા નહિ. અહિં થોડા વિસામો લેઇ જે મળ્યું તે ખાઇ લેઇ ચાલવા માંડ્યું. સોમવારે સવારે હસમહાલમાં થોડા થાક ખાઇ આગળ હિંડ્યા. એક પોહોર રાત જતાં મુઇબખાદ નામે ગામમાં પાદશાહ પહોંચ્યા. આ વખતે થાક બહુ લાગવાથી તથા હજુરી સ્વારો પાછળ પડવાથી અકબરે થોડા કલાક ત્યાં આરામ લીધો. નોકરોએ તેના અંગને તેલ લગાડી મસજીને ચાંધું.

એવામાં હજુરી પાછા આવી પહોંચવાથી ગાડામાં સૂઈ ચાલવા માંડ્યું. આખી રાત દૂચ કરી મંગળવારે શાહ અજમેર પહોંચ્યા. ત્યાં પીરોની કબ્રોની પૂજા કરી તથા ગરીબોને ખેરાત આપી પોતાના મહેલમાં થોડો વખત વિસામો લેઈને ઘોડેસ્વાર થઈ પ્રવાસ જારી રાખ્યો. એ વખત સુધીમાં તેણે ૧૪૦ હિંદુસ્તાની કોશ (૨૨૮ મૈલ) ની મુસાફરી કરી. અજમેરથી ઉપડ્યા તેવારે સ્વારીમાં માજી વજીર બહેરામખાનનો પુત્ર મીરજાખાન તથા કેટલાક ખીજા સરદારો સામીત્ર થયા. ખીજા ઉમરાવોને આગળ મોકલ્યા હતા તેઓ રસ્તામાં મળતા ગયા. અજમેરથી તે જ દિવસને પાછલે પોહોરે મીરથ ભણી ચાલ્યા. અજમેર અને મીરથની વચ્ચે ૩૦ મૈલનું અંતર છે. રાત્રે સુંદર ચંદની પ્રકાશતી હતી. મીરથથી ૧૪૫ મૈલ પર જીતારણુ છે, ત્યાં થઈ આગળ ૩૫ મૈલ પાલી છે, ત્યાં થઈ ભગવાનપુર ગયા. અહિંથી અકબરની મરજી શિરોહીને માર્ગે જવાની હતી; પણ ત્યાં શત્રુનો ભય હોવાથી તેના અનુચરોની ઇચ્છા જલોરને માર્ગે જવાની હતી. જોડે ભૂમીઆ હતા તેમણે ભૂલા પડ્યાનો ઢોંગ કરી જલોરને રસ્તે પાદશાહી સ્વારીને લીધી. તા. ૨ જી જુમાદા અવ્વલને દિને શાહ ડીસે પહોંચ્યા. એ જ રાત્રે ત્યાંથી ઉપડી પાટણની પાસે બાલીસાણા નામે ગામમાં જઈ મુકામ કર્યો. અહિં પોતાની સાથે આવેલી, આગળ મોકલેલી, તથા આસપાસનાં થાણાઓમાં રહેલી તમામ ફોજને એકઠી કરી મેદાનમાં ઉભી રાખી અકબરશાહે હાજરી લીધી. તેમનાં હથીઆર, ઘોડા, વગેરે તપાસી કવાયત કરાવી જોઈ. માત્ર ૩૦૦૦ (ત્રણ હજાર) સ્વાર હતા, અને શત્રુની જોડે વીસ હજાર હતા. માટે ખુબ તજવીજ રાખી કાંઈ કચ્ચાસ રહેવા દીધી નહિ. એ ત્રણ હજારમાંથી ૧૦૦ સ્વાર વીણી કાઢી પોતાની હજુરમાં રાખ્યા; અને બાકીનાના મધ્ય, જમણા અને ડાબા એવા ત્રણ ભાગ કરી તેની સરદારી ખીજા અમીરોને આપી,

તે જ દહાડે પાછલે પોહોરે અમદાવાદ ભણી કૂચ કરી. આ સમાચાર અમદાવાદ મધ્યે ખાનીઆજમને જણાવવાને ખેપીઆ મોકલી, આખી રાત ચાલી તા. ૩ જી મંગળવારે પાદશાહી સેના કડી આગળ આવી પહોંચી. કડીમાંના દુશ્મનના લસ્કરે કોટમાંથી બહાર આવી મુગલ સ્વારને ખાળવાની કોશીશ કરી. અકબરે તેને હરાવી નસાડ્યા. નાસતાં બન્યા તેઓ કડીના ગઢમાં ભરાયા. તે ગઢને જીતવાનો કે ઘેરવાનો પ્રયત્ન ન કરતાં અકબરશાહે આગળ પાંચ ગાઉ ચાલી પ્રાતઃકાળ લગી મુકામ કર્યો. પંચોદિયું થતાં બક્ષીઓએ ફેજને ચાલતી કરી. અમદાવાદ ત્રણ ગાઉ રહ્યું તેવારે મુકામ કરવાની આજ્ઞા શાહે આપી. એમ ફાથપુરથી ઉપડી નવ દિવસમાં ૪૦૦ ગાઉ ચાલી અકબરશાહ અમદાવાદ આવ્યા ! ! અહિં ખાનીઆજમને શહેરમાંથી ફેજ લઈ તેને આવી ગળવાનો હુકમ અકબરે મોકલ્યો. પાદશાહ\* પંડે આવ્યાની બપોર જાણી શત્રુ ચમક્યા. એટલી વારમાં તે આવી પહોંચશે એ તેમના સ્વપ્નામાંએ નહતું. તેથી તેઓ તેની સામા લઢવાને તૈયાર નહતા. તેમના ઉપર એચિંતા ધસવું એ બહાદુર યોદ્ધાને યોગ્ય ન ગણાય એવી વાતો મુગલ સેનાના લઢવૈયા

---

\* આ સંગ્રામ કરવાને અકબરશાહ શસ્ત્ર ધારણ કરતા હતા તેવામાં તેણે એક તરણ રાજકુમારને બાજરના ભારથી દબાઈ જતો જોયો. તેની પાસે જઈને ભારે બાજર ઉતારાવી, તેણે તેને હલકું કવચ પહેરવાને આપ્યું; અને તેનું કવચ કાઢી બીજા રાજાને પહેરાવ્યું. એ રાજા પેલા તરણ કુમારના બાપનો સામાવળીઓ હતો, તેથી ગુસ્સે થઈ શાહનું આપેલું બાજર તે તરણે ફેંટી દઈ કહ્યું, ‘હું વગર બાજરે યુદ્ધ કરીશ.’ તેના ઉપર રીસ ન કરતાં અકબરશાહ તે જોઈ બોલ્યા કે ‘મારા સુભયો વગર કવચે લઢે તો મારે પણ તેમ કરવું.’—અકબરનામું એન્ડિન્સ્ટન કૃત ગ્રંથમાંથી.

કરવા લાગ્યા. મુગલ ડોકો વાગ્યો અને પાદશાહી રણશીંગાં ફૂંકાયાં તેવારે શત્રુ ગાભરા થઇ હથીઆર સજવા દોડ્યા. બે સેનાની વચમાં માત્ર સાબરમતી નદી હતી. શત્રુઓનો સેનાપતિ મહમ્મદ હુસેન મીરજાં બે ત્રણ સ્વાર સહિત નદીને કિનારે તજવીજ કરવાને ગયો. સામે કાંઠે સુભાનકુલી તુર્ક નામે મુગલ સરદાર પણ બે ત્રણ સ્વારો સાથે આવ્યો હતો. તેને મીરજાંએ પૂછ્યું કે ‘એ કોની ફોજ છે?’ મુગલ સરદારે ઉત્તર આપ્યો કે, ‘અકબરશાહ પોતે રાજદ્રોહીઓને સજ કરવાને આવ્યા છે.’ મીરજાં કહે, “મારા ગુપ્ત ખાતમીદારોએ મને જણાવ્યું હતું કે ૧૪ દિવસપર પાદશાહ ફાથપુરમાં હતા તો એટલીવારમાં અહિં ક્યાંથી આવ્યા? પાદશાહના હાથી ક્યાં છે?” સુભાનઅલી કહે, “નવ દહાડામાં ૪૦૦ કોશ હાથીઓ કેમ ચાલી શકે?” મીરજાં આશ્ચર્ય અને ખેદ પામી પાછો ફર્યો. પોતાને મુકામે જઈ તેણે તત્કાળ સંભ્રામની ગોઠવણ કરી. શહેરમાંથી ખાનીઆજમને બહાર આવતો અટકાવવાને તેણે ૫૦૦૦ સ્વારો સહિત ધક્કિયારખાનને મોકલ્યો, અને બાકીનું સૈન્ય લેઈ પાદશાહ સામે ગયો. આણીમેર અકબરે પોતાની હરોળને નદી ઉતરવાની આજ્ઞા કરી, તેની પૂઠે ફોજના વામ-અંગ બેઠે વજીરખાનને મોકલ્યો, ને તેની પાછળ પોતે ગયા. નદી ઉતરતાં થોડી અવ્યવસ્થા થઈ; પણ તે ઝટ સુધારી પાદશાહી ફોજ સામે તીરે પહોંચી. થોડે છેટે જતાં હુસેન મીરજાંએ પોતાનાં ૧૫૦૦ વિશ્વાસુ મુગલ સ્વારો સહિત હરોળ ઉપર ધસારો કર્યો; અને તેની ફોજના હબસી અને અફગાન સરદારો વજીરખાન ઉપર ધાયા. યુદ્ધ જખંડે જખંડ્યું. પાદશાહી યોદ્ધાને જરા ડગમગતા બેઠા અકબરશાહે ખીજવાયલા વાઘની પેરે શત્રુ ઉપર ઝંપલાવ્યું, અને તેના લશ્કરની એક ખીજ દુકડી દુશ્મનને પડખે ધસી. હુસેન મીરજાં અને શાહ મીરજાં બહુ બેશથી લઢ્યા, પણ તેમનો પાસો સવળો પડ્યો નહિ. પોતાની

ફેજને હાર ખાતી જોઈ તેઓ પાછી પાની કરી નાહા. વિજયસ્થાનમાં ઉભા રહી અકબરશાહે તેમની પાછળ લશ્કર દોડાવ્યું. હુસેન મીરજાં ધવાયો અને તેનો ઘોડો કાંટાની વાડમાં પડ્યો, તેની જોડે તે પણ નીચે પડ્યો. ગદા-અલી નામે તુર્ક તેની પાછળ પડ્યો હતો તેણે ઘોડેથી કૂદી તેને પકડી લીધો.

ડાબી બાજુએ વજીરખાન બહુ શરથી હબ્બસી અને અફગાનના હૂમલા પાછા વાળતો હતો. મીરજાંના પરાજયની ખબર જાણી તેઓ પણ નાહા. જમણી બાજુએ મીરમહમ્મદખાને શત્રુના સરદાર શેરખાન કુલાદીને હરાવ્યો. એમ દુશ્મનની આખી સેના ભાગી ગઈ; અને વિજયી-શાહે તેને મારે રણક્ષેત્રની કોરે આસન કર્યું હતું ત્યાં જઈ પ્રભુનો પાડ માન્યો. ઘોડીવારે ગદાઅલી અને એક બીજો સિપાઈ હુસેન મીરજાંને ઝાલી લાવ્યા. દરેકે તેને પકડવાનો દાવો કર્યો. બીરબલે મીરજાંને પૂછ્યું કે “તમને કોણે ઝાલ્યા ?” મીરજાં કહે, “પાદશાહ તરફ કરેલી કૃતમ્નતાએ.” અકબરે માયાળુ વચને ધીરજ દેઈ, તેને રાયસિંહને સોંપ્યો. મીરજાંની હારની ખબર થતાં ઇખ્તિયારલમુલ્ક ગૂજરાતી યુદ્ધ કરવાને આવ્યો. પાદશાહી ફેજે તેને હરાવી તેનું મસ્તક લાવી શાહને ચરણે મુક્યું. એને આવતો જોઈ રાયસિંહના રજપૂતોએ મીરજાં હુસેનને હાથીપરથી નાખી દેઈ બરછી ભોઝી પૂરો કર્યો. રણમાં પડેલા બંડખોરાનાં માથાનો શંકુ આકારે પાદશાહે ઢગલો કરાવ્યો તેમાં ૨૦૦૦ માથા થયાં. ઘોડીવારમાં શહેરમાંથી ખાનીઆજમ તથા શત્રુની પાછળ ધાયેલા અમીરો શાહની હજુરમાં આવ્યા. તેમને શાહે શાખાસી આપી. પછી અમદાવાદમાં જઈ અકબરે ભદ્રમાંના પાદશાહી મહેલમાં મુકામ કર્યો; ને વિજયી સરદારોને યોગ્યતા પ્રમાણે ઇલકાબ અને ઇનામ આપ્યાં; તથા ફતેહના સમાચારપત્રો હામ હામ મોકલ્યા. મહમ્મદ હુસેન મીરજાંનું માથું આગ્રાની ભાગોળે અને ઇખ્તિયારલમુલ્કનું ફાયરપુરની ભાગોળે લટકાવવાને મોકલ્યું. શહેરના મહાજનો મુબારકબાદી અને



નજરાણા આપવાને આવ્યા તેમનું શાહે સન્માન કર્યું, તથા ગરીબ લોકને દાન આપ્યાં. શાહ મીરજાં નાસી છુટયો હતો તેનો નાશ કરવાને લશ્કર આપી કુતલુદ્દીન મહમ્મદખાનને ભર્ય અને નવરંગખાનને ચાંપાનેર મોકલ્યા. રાજા ભગવાનદાસ, શાહકુલી મહરમ, વગેરે અમીરોને ઇડર જીતવાને મોકલ્યા. ત્યાંનો રાણો ઉદયસિંહ નાશી પહાડોમાં ભરાયો. પાટણ, વાકા, ધંધુકા વગેરે ગૂજરાતનાં પરગણાંઓનો વહીવટ કરવાને ખાનીઆજમના હાથ નીચે હાકેમો નીમી અકબરશાહ અમદાવાદથી ઉપડી મેહમદાવાદ ગયા. અહિં મહમ્મદ બેગડનો ઉઘો સુંદર મહેલ હતો તેમાં તેણે મુકામ કર્યો. એ મુકામે ગિયાસુદ્દીન અલી બક્ષીને તેની સારી સેવાને માટે આસફખાનનો ઇલકાબ આપી, ગૂજરાતનો દીવાન અને બક્ષી નીમી, ખાનીઆજમની મદદમાં મૂક્યો. મેહમદાવાદથી રાત્રે નીકળી શાહ ઘોળકે ગયા, અને ત્યાંથી રાત્રે ઉપડી કડી ગયા. કડીથી સિદ્ધપુર ગયા. રાજા ભગવાનદાસ અને શાહકુલી મહરમે વડનગર સર કર્યાનો વૃત્તાંત અહિં મળ્યો. શાહે ઉત્તરમાં તેમનો ઉપકાર માન્યો. સિદ્ધપુરથી નીકળ્યા શિરોહી જઈ મુકામ કર્યો. એ તરફના બંડખોર અને લૂંટારા લોકને પકડી સજા કરવાને તથા દેશનો બદોબસ્ત રાખવાને સાદતખાનને થાણુદાર દરાવ્યો. શિરોહીથી શાહ અજમેર ગયા. ત્યાંના પીર ખ્યાન મુઘલુદ્દીન ચિસ્તીની ધોરને પૂજી ફકીરોને ખેરાત આપી નીકળ્યા તે રામદાસ કચ્છવાળાની જાગીરમાંના ગામ પુણે ગયા. અહિં રામદાસે તેને અને તેના લશ્કરને મીજખાની આપી. ગૂજરાતમાં ઉપજ ખરચનો હિસાબ જોઈએ તેવો રાખવામાં આવ્યો નહોતો; તેથી પાદશાહે તે સુધારવાને રાજા ટોડરમલને તેડાવ્યો હતો, તે આ મુકામે આવી મળ્યો. રાજાને ગૂજરાત મોકલી શાહ ફાથપુર ભણી ચાલ્યા ને ત્યાં તા. ૭ મી જુમાદલ આખરે પહોંચ્યા. એમ ૪૩ દિવસમાં ગૂજરાત ગયા, બંડનો નાશ કર્યો, અને પાછા આવ્યા.

એ જ માસની ૨૫ મી તારીખે બંને શાહજહાને સુનંત કરાવી મહોત્સવ કર્યો. સુલતાન સલીમ હવે ભણવા માંડવા જેવડો થયો હતો તેથી તેને કુરાનાદિક ભણાવવાને મૌલાના મીર કલાન હવીને ઉસ્તાદ નીમ્યો. મુન્શરખાન કરીને અમદાવાદ જીલ્લામાં સારંગપરનો નવાબ હતો તેને બોલાવી પાદશાહે હિંદુસ્તાનનો વજીર નીમી તથા જુન્દલ તુલ-મુલ્ક એવો ઇલકાબ આપી ત્યાંના પ્રાંતોનો વહીવટ સોંપ્યો. શેખ મહ-ન્મદ જુખારી તથા સૈફખાન કોકા ગૂજરાતમાં લઢતાં કતલ થયા હતા, તેમને એક લાખ અકબરશાહી રૂપિયાનું દેવું હતું તે પાદશાહે સરકારી ખજાનામાંથી આપ્યું. મીર મુહસીન રિજવીને દક્ષિણના અધિપતિઓ કને મોકલ્યો હતો, તે તેમણે મોકલેલાં નજરાણાં લેઈ પાછો આવ્યો. આવતે વર્ષે બંગાળા ઉપર સ્વારી કરવાનો શાહે દરાવ કર્યો હતો, માટે ત્યાંથી તે વર્ષે અજમેરના પીરનાં દર્શન કરવાને કદાચ જઈ શકાય નહિ, માટે આ જ વર્ષમાં બીજી વાર ત્યાં જઈ યુદ્ધમાં જય મળવાની પ્રાર્થના કરવાનો દરાવ તેણે કર્યો. અજમેરના માર્ગમાં પાદશાહી છાવણીની આસપાસ આવેલાં ખેતરોના ખેડુતોને નુકસાન ન થાય તેવી સંભાળ લેવાને દિલાવરખાનને નીમ્યો; અને સ્વારી ઉપડ્યા પછી એમ છતાં જે નુકસાન ખેતી કરનારાને થયું હોય તે ભરી આપવાને ભરોસેંદાર અમ-લદારો નીમ્યા. એ વખતથી પોતાની પ્રત્યેક સ્વારી અને મુસાફરીમાં રૈયતનું એ રીતે રક્ષણ કરવાનો બંદોબસ્ત કરવાનો ધારો કર્યો. માર્ગમાં મૃગયા રમતા, શાહ અજમેરથી સાત કોશને અંતરે પહોંચ્યા. ત્યાંથી પગે ચાલતા પીરની ઘોરે ગયા. ત્યાં અર્ચન પૂજન કરીને તથા કંગાળ લોકને ધન આપીને પોતાને મહેલે પધાર્યા. અહિં બાર દિવસ રહી દરરોજ પીરની કબર પૂજવા જતા. એ જગ્યા પુરી કરી શાહ કાથપુરમાં પાછા ગયા.

## પ્રકરણ ૬ ઠું.

૧૯ મા વર્ષથી ૨૯ મા વર્ષ સુધી—બહાર અને બંગા-  
ળાનો વિજય—રાણા કીકાનું બંડ—બીજાં બંડ તથા પર-  
ચુરણ—ધર્મચર્યા—વસ્તીપત્રક—કેટલાક કરની માફી—  
બંગાળા અને બહારમાં ફરીને બંડ—મીરજાં હુકીમની  
સ્વારી—સતીનો અટકાવ—મહાભારતનું લાપાંતર—ગૂજ-  
રાતમાં બળવો.

૧૯ મા વર્ષનો આરંભ તા. ૧૧ મી માર્ચ સને ૧૫૭૪, હી. સને  
૯૮૧ તા. ૧૭ મી જાન્યુઆરી થયો. એ વખત સુધીમાં અકબરને તાબે  
પંજાબ, હિંદુસ્તાન, માળવા અને ગૂજરાત એ દેશો હતા. દક્ષિણનાં  
રાજ્યો તેનાથી સ્વતંત્ર હતાં. પૂર્વમાં બહાર પ્રાંતનો કેટલોક ભાગ ઇ.  
સ. ૧૫૬૦ માં ત્યાંના સુલતાન શેરશાહ બીજાને હરાવી વશ કર્યો હતો;  
પણ તે પ્રાંતનો બાકીનો ભાગ તથા તેની પૂર્વે આવેલો બંગાળદેશ સુ-  
લતાન સુલેમાન કરાનીને કબજે હતા. ઓઢીઆ (ઓરિસ્સા) પ્રાંતમાં  
પણ તેનો જ અમલ હતો. અકબરશાહ ગૂજરાતમાં ઉઠેલું ફિતુર શમા-  
વવાના કામમાં લાગ્યા હતા, તેવામાં સુલેમાન કરાની મરી ગયો. તેની  
ગાદીએ તેનો વડો દીકરો આવજી બેઠો. તેને તેના દુરાચારને લીધે તેના  
અમીરોએ મારી નાખ્યો. એ કામમાં સામીલ હોનાર તેનો ભત્રીજો ને  
જમાઇ નામે હાંસુ હતો તેને તેમણે ગાદીએ બેસાડ્યો. લોદી  
નામે અમીરે હાંસુને મારી સુલેમાનના કનિષ્ઠ શાહજાદા દાઉદને રાજ્યા-  
સને બેસાડ્યો. સુલેમાને અકબરના નામનું ઉપરીપણું માન્યું હતું  
તેનો તેણે ધનકાર કર્યો તે માટે તેના ઉપર સ્વારી કરવાનો હુકમ અક-  
બરે મોકલ્યો. દાઉદ વિષયી હવાથી રાજ્ય સારી રીતે ચલાવી શકતો

નહોતો. તેની અને તેના વજીર લોદીની વચ્ચે ટંકો થયો. વળી મુગ-  
લોનો ચણાવેલો પટણનો કિલ્લો દાઉદે ઉઠ્ઠતાઈ કરી પાડી નાંખાવ્યો,  
તે લઢાઈનું ખીણું બહાનું હતું. મુગલ રાજ્યના પૂર્વ પ્રાંતોનો હાકેમ  
ખાનખાનાન મુનીમખાન હતો. તેણે દાઉદના રાજ્ય ઉપર ચઢાઈ કરી;  
પણ તેના વજીર લોદીએ વચમાં પડી બે લાખ રૂપિયા રોકડા અને એક  
લાખનો કાપડાદિક માલ આપી સલાહ કરાવી. આ સ્વારીથી ન ચેતતા  
નખળા મનના વિષયાસક્ત દાઉદે લોદીને મારી નાંખી માંહિમાંહે વઢવાઢ  
ઉઠાવી. કાલુખાન અને શ્રીધર નામે તેના બે અમલદારોની શીખવણીથી  
તેણે પ્રથમ વજીર લોદીને કેદ કર્યો. લોદીએ તેને બાંધીશાળામાંથી કહાવ્યું  
કે, “ મને મારવાથી તમને લાભ થતો હોય તો તમારી વાંછા પૂરી  
કરો; પણ યાદ રાખજો કે મારા મરણ પછી આપ પરતાશો. મારા મ-  
રણ કેડે મુગલો જોડે ત્વરાથી યુદ્ધ કરશે તો કદાપિ ફતેહ પામશે. તમે  
લઢાઈ ઉઠાવશે નહિ તો નક્કી માનજો કે તેઓ ઉઠાવશે. તેમની સાથે  
કરેલી સંધિ પોલી છે તે ટકવાની નથી. મુગલો અનુકૂળ સમયની વાટ  
જોતાં ટાંખી રહ્યા છે. ” લોદી રાજકાજમાં હેશિયાર તથા ચતુર  
યોદ્ધા હતો. તેને માર્યાના સમાચાર જાણી મુનીમખાને બહાર પ્રાંત-  
પર સ્વારી કરી. દાઉદ એ વેળા હાજીપુરમાં હતો. આ સ્વારીની  
ખબર સાંભળી તે પટણે ગયો. મુનીમખાને તેની પાછળ જઈ  
પટણા નગર ઘેર્યું, ને તેની ખબર પાદશાહને મોકલી.

જેમ ગૂજરાત દેશ પોતે જાતે જાંઘને જીત્યો, તેમ બહાર અને  
અંગાળા જીતવાનો દરાવ કરી અકબરશાહ ભરચોમાસે ચઢ્યા. ખોરાકી,  
ડેરાતંબુ, હથીઆર વગેરે યુદ્ધની સામગ્રીને હોડીઓમાં ભરી જમના  
અને ગંગા નદીઓમાં ચલાવી ને પડે પણ સહકુટુંબ નાવમાં સ્વાર  
થયા. કેટલીક ફોજને પણ તે વાટે સાથે લીધી, અને બાકીની સેનાને  
તથા હાથીઓને પગરસ્તે મીરજાં યુસુફખાન રાજમીની સરદારી નીચે

રવાને કરી. ઠેકાણે ઠેકાણે જમીન પર ઉતરી શિકાર કરવા જતા. સાંજે સાંજે પાંડિતો વિદ્યાવિનોદ કરતા. શાહજહાં અને બેગમોને જવાનપુરમાં મૂકી ફોજસહિત પાદશાહ પટણે ગયા. તે શહેરનો ઘેરો ઘણા માસથી ચાલતો હતો તેનો અંત આણવાનો નિચાર કરવાને, અકબરે લશ્કરી સરદારોની સભા બોલાવી કહ્યું કે “ અહિં આવી મેં નિરીક્ષા કરી તે પરથી એમ જણાય છે કે હાજીપુરનો કિલ્લો જીત્યાવિના પટણા જીતાશે નહિ. એ બેની વચ્ચે ગંગા વહે છે. તેની પહોળાઈ બે કોશ છે. પટણામાં ઘેરાયલા દાઉદને હાજીપુરથી મસ મદદ મળે છે તે બધ પડવી જોઈએ. માટે પ્રથમ હાજીપુરનો ગઢ જીતવો. ” સકળ અમીરોને એ મત સાચું લાગ્યું. પાદશાહે ખાન આલમને ત્રણ હજાર સેના સહિત હોડીઓ વડે સામેપાર તે ગઢને જીતવાને મોકલ્યો; ને રાજા ગજપતિ એ તરફનો મોટા જમીનદાર હતો તેને મદદમાં આપ્યો. નદીમાં અને જમીન ઉપર યુદ્ધ થયાં તેમાં પદાણુ હાર્યો. હાજીપુરનો ગઢવી કાથખાન તથા ખીજા સરદારોનાં માથાં હાથ આવ્યાં તેઓને ખાન આલમે પાદશાહની હજુરમાં મોકલ્યાં; અને પાદશાહે તે દાઉદને મોકલ્યાં. એ માથાં તથા મુગલ ફોજનો ભારે વિસ્તાર જોઈ દાઉદ ભય પામ્યો, ને હાજીપુર ગયાથી નિરાશ થઈ રાતમાં પટણા છોડી નાઠો. ખીજે દિવસે અકબરશાહે શહેરમાં પ્રવેશ કરી શત્રુની પૂઠે લશ્કર મોકલ્યું. રૈયતનું રક્ષણ કરવાના જાહેરનામાં કરી શાહ પાંડે પૂર્વ દિશાએ દાઉદની પાછળ ગયા. પટણેથી ૨૬ કોશ ઉપર દરિયાપુર નામે તાલુકામાં તેના ૪૦૦ હાથી પકડાયા. પાદશાહે અહિં છ દિવસ મુકામ રાખી ખાનખાનાનની ફોજમાં ૨૦૦૦ સ્વાર ઉમેરી તેને દાઉદની પાછળ મોકલ્યો, ને પોતે ત્યાંથી પાછા વળ્યા. જવાનપુરમાં જઈ ૩૪ દિવસ રહ્યા. એ મુદતમાં નવા જીતેલા મૂલકના વહિવટનો બંદોબસ્ત કર્યો. જવાનપુર, કાશી, સુનારગઢ, તથા ખીજા કેટલાક મહાલ અને પરગણાં જાગીરમાં ન આ-

આપતાં ખાલસા ખાતે રાખ્યાં. જવાનપુરથી નીકળી ખાનપુર ગયા. ખા-  
નખાનાનની સામે લઢવાને ઉભા નહીં રહેતાં દાઉદ ઓઢીઆ પ્રાંતમાં નાઠો  
અને તેની રાજ્યધાની તાંડનગર તથા ખીન્ન શહેરો મુગલોને હાથ વગર  
લઢે આવ્યાં. એ સમાચાર મળ્યા પછી શાહ દિલ્હી ગયા. અહિં કેટ-  
લાક દિવસ રહી પોતાના પિતાની તથા પીરોની કબરનાં દર્શન કર્યાં.  
દિલ્હીથી શાહ અજમેર જત્રા કરવા ગયા. જ્નેઘપુર અને સિવાનહ  
ગઢની વચ્ચેના પ્રદેશમાં રાજા માલવદેવનો કુંવર ચંદ્રસેન બખેરો  
કરી રૈયતને રંબડતો હતો તેને સજા કરવાને ફૈજ મોકલી પાદશાહ  
ફાથપુર ગયા. આ સ્વારીમાં પાદશાહના જ્નેવામાં આવ્યું કે હિંદુસ્તા-  
નમાં ધણીક જમીન વગર ખેડાયલી રહે છે. એ જમીન ખેડવાને માટે  
ખેડુતોને ઉત્તેજન આપવાની તેણે ગોઠવણ કરી. જમીન ખેડાય તો  
એક કરોડ ટકા ઉપજે એટલી જમીનનાં પરગણાં હરાવ્યાં; ને તેનો  
વહીવટ કરવાને કરોડ પદ્વીના અમલદાર નીમ્યા. તમામ ષડતર જમી-  
ન ત્રણ વર્ષમાં ખેડાયેલાં આવવી જોઈએ એવી યુક્તિ તેમણે કરવી,  
એવી તેમને તાકીદ આપી. અમીરોને પણ પોતપોતાની જગીરમાં  
એવી ગોઠવણ કરવાની આજ્ઞા કરી. સિંધના બકરગઢના મુજતાબ મહ-  
મ્મદનું મરણ થવાથી તેના કારભારીએ પાદશાહને તે ગઢ કબજે કર-  
વાની અરજ કરી તેપરથી અકબરે ત્યાં ફૈજ મોકલી. એ વરસમાં ગૂજ-  
રાતમાં મોટો કાળ પડ્યો ને ૭ માસ પહોંચ્યો. હજારો મરીબ અને  
તવંગર માણસો દેશ છોડી નાસી ગયા. એ વેળા જુવાર (જર) નો  
ભાવ ૧૨૦ ટકે મણ થયો હતો. ધાસ ઉગ્યું નહિ, તેથી ઘોડા, ગાયા-  
દિક દોરને ઝાડની છાલ ખવાડતા. એ વર્ષની આખરે બંગાળનાં બા-  
કીનાં થાણાં ખાનખાનાનને હાથ આવ્યાં. દાઉદની પાછળ તેણે રાજા  
ટોડરમલને મોકલ્યો હતો. પણ દાઉદનું જોર વધારે હોવાથી તેને પો-  
તાને ટોડરમલની મદદે જવું પડ્યું. દાઉદ એ વેળા સામે ઉભો રહી

શરથી લઢચો પણ પરાજય પામી તેને કટકગઢમાં ભરાવું પડ્યું. ખાનખાનાન તે ગઢને જીતવા તેની પાછળ ગયો, પણ દાઉદે સલાહ કરવાની ઇચ્છા જણાવ્યાથી ખાને તેની વિનંતિ સ્વીકારી. તે પાદશાહને ખંડણી આપે અને તાબે રહે, એવી બોલીએ ઓઢીઆ પ્રાંત તેને હસ્તે રહેવા દીધો.

વર્ષ ૨૦ મું-તા. ૧૩ મી માર્ચ ૧૫૭૫. અકબરને કિશોર વયથી વિદ્વાનનો સંગ ગમતો. પંડિતો અને કવિઓની જોડે વિદ્યા વિષે વાતો કરવાનો અને કવિતા સાંભળવાનો તેને શોખ હતો. તેમનું યથાયોગ્ય સન્માન કરી તેમને માહોમાહે વાદવિવાદ કરાવતા અને પોતે તે સાંભળવાને બેસતા. એમને મળવાને કાળે આ વર્ષમાં તેણે રાજમંદિરની વાડીમાં ઇબ્રાદતખાનું નામે સુંદર મકાન બંધાવ્યું. તેમાં ચાર એવાન કરાવ્યાં;-પહેલું, મોટા સ્થાન એટલે ધર્મગુરુઓને બેસવાને. બીજું, ઉત્તમ એટલે પંડિતોને, ત્રીજું, શોખ લોકોને; અને ચોથું, કવિઓને મળવાને સારૂ. શુક્રવારે રાત્રે પાદશાહ ત્યાં જતા અને આખી રાત ત્યાં રહેતા. વારા ફરતી ચારે એવાનમાં જતા અને લાયકી પ્રમાણે ત્યાં બીરાજનારાને અશરૂચી અને રૂપિયાનાં દાન આપતા. જેઓ એ મકાનમાં દાખલ થઈ શકતા નહિ તેઓ બહાર બેસતા, ને તેમને પણ શાહ બક્ષીસ આપતા. એ વર્ષમાં અકબરની ફેરફાર મકાની હજ કરવા ગઈ ત્યારથી મીર હાજી નામે એક અમલદાર નીચ્યો. તેનું મુખ્ય કામ એ હતું કે દર વર્ષે હજ કરવા જનારાનો બંદોબસ્ત કરી મકકે પહોંચાડવા ને પાછા લાવવા. છએક વર્ષ પછી આ નીમણુંક કાઢી નાંખી. રાજ્ય રોડરમત્ર બંગાળેથી ૫૪ હાથી લેઈને આવ્યો, ને ત્યાં બનેલી હકીકત તેણે શાહને કહી. એ વરસમાં અકબરે તેને આખા રાજ્યનો દીવાન નીચ્યો. બદકશાનના હાકેમ મીરજાં સુલેમાનને તેના પૌત્ર શાહરૂખે ગાદીએથી ઉઠાડી રાજ કબજે કર્યું હતું; તેથી તે અકબરની મદદ મા-

ગયાને હિંદમાં આવ્યો. પાદશાહે મોટા ભભકાથી તેને આવકાર દીધો. કાથપુરથી વીશ કોશ ઉપર મથુરામાં તે આવ્યો તેવારે તેને સામા તેડવાને કેટલાક અમીરાને મોકલ્યા. રાજધાની ( કાથપુર ) થી પાંચ કોશપર તે આવ્યો તેવારે પાદશાહી સ્વારી તેને સામી લેવા ગઇ. આખે રસ્તે પાંચ હજાર હાથીઓની હાર ઉભી રાખી હતી. એ હાથીઓને મખમલ અને કીનખાખની ઝુલો, ગળે સોના રૂપાની સાંકળીઓ, વગેરેથી શણગાર્યા હતા. પ્રત્યેક એ હાથીની વચ્ચે ગાડામાં ચિત્તા રાખ્યા હતા. એ ચિત્તાને ગળે કસ્ટી પટા પહેરાવ્યા હતા તથા વાંસાપર સુંદર હોડા ઓરાઢયા હતા. મીરજી સુલેમાન બાબરના વખતથી બદકશાનમાં રાખ્ય કરતો હતો ને ધણો વૃદ્ધ હતો. પાદશાહ તેની નજીક આવ્યા, એટલે તે હાથીએથી ઉતરી નમન કરવાને દોડ્યો; તે જોઇ શાહે ધોડેથી ઉતરી તેનો હાથ સાહી પગે લાગતો અટકાવ્યો. પછી તેને ધોડે બેસાડી પડે ધોડેસ્વાર થયા, અને તેને પોતાને જમણે હાથે રાખ્યો. માર્ગમાં તેની બાબરઅંતર પૂછી અને તેની જોડે વાતો કરી મહેલે પધારી તેને પોતાની જોડે રાખ્યાસન ઉપર બેસાડ્યો. દરબાર ઉઠ્યા પછી પોતાની જોડે જમાડી પાસેના મહેલમાં મુકામ આપ્યો, ને પાંખબના સિપાહસાથર એટલે સૂબેદાર ખાનજહાન ઉપર હુકમ લખ્યો કે, ૫૦૦૦ સ્વાર સહિત જઇ એને એનું રાખ્ય જીતી આપવું. એ હુકમ અમલમાં આવ્યો નહિ; કેમકે બંગાળાનો સિપાહસાથર ખાનખાનાન મુનીમખાન મરણ પામ્યો તેને હાથે શાહે ખાનજહાનને મોકલ્યો. બંગાળાની રાજધાની તે વેળા તાંડનગર હતું; પણ તે મુનીમખાનને ગમ્યું નહિ. તેથી જીતું પાટનગર ગૌડ હતું ત્યાં જઇ રહ્યા અને લોકોને ત્યાં જઇ વસવાની જરૂર પાડી. ગૌડ ઉજડ થયા પછી ત્યાંની હવા રોગી થઇ હતી, તેથી ધણાં માણસ ત્યાં મરી ગયાં, ને અંતે તે હવાથી મુનીમખાનનો પ્રાણ ગયો. એને દીકરો નહોતો તેથી એની સંધળી મીલકત



પાદશાહી ખળને આવી. અકબરશાહે ખાનજહાનને અમીરૂલ ઉમરનો ખિતાબ, કસબી પોશાક, રત્ન જડિત તરવાર, મુલ્યવાન સાજવાળા ઘોડા, વગેરે સરપાવમાં આપી બંગાળે મોકલ્યો. એ જોઈ મીરજાં સુલેમાને મક્કે જવાની રત્ન માગી. બીજે વર્ષે પાદશાહે તેને રૂ.૫૦૦૦૦) આપી ત્યાં મોકલ્યો.

વર્ષ ૨૧ મું તથા ૨૨ મું, માર્ચ ૧૫૭૬ તથા ૧૫૭૭. અજમેર પ્રાંતમાં ચંદ્રસેને બંડ ઉઠાવ્યું હતું તેનો પરાજય આ વરસમાં થયો. તેનો સીવાનાગઢ ધણી મહેનતે પાદશાહી લશ્કરે જીત્યો. વાર્ષિક જત્રા કરવાને પાદશાહ અજમેરમાં હતા તેવારે બંગાળામાં દાઉદખાને બંડ કર્યાના સમાચાર આવ્યા. ખાનજહાનનું લશ્કર પંજાબમાં હતું તેને વાર લાગવાથી અકબરના સરદારોને ફિતુર મચાવવાનો સારો લાગ મળ્યો. બંગાળામાં મુકેલા થાણુદારોની પાસે પુરતું લશ્કર ન હોવાથી તેઓ નારસી બહાર પ્રાંતમાં આવ્યા. ખબર થતાં વારને અકબરશાહે સુલ્તાન-કુલીખાનને તાકીદનો પત્ર આપી ખાનજહાન કને મોકલ્યો. તેમાં ફરમાવ્યું કે બંગાળેથી નાઠેલા તમામ અમીરો અને જાગીરદારોને લેઈ એકદમ દાઉદપર ચઢાઈ કરવી. એ કાસદે ૨૨ દિવસમાં એક હજાર કોશની મુસાફરી કરી. ઝટ સજ્જ થઈને ખાનજહાને ગહીંગઢપર સ્વારી કરી. એ કિલામાં દાઉદના ત્રણ હજાર પદાણુ હતા તેમણે જીત્યું કર્યું. મુગલ ફોજે તેમાંના અર્ધને કતલ કરી તથા ધણાકને કેદ પકડી ગઢ જીત્યો. એ ઝંખડો અહિં ચાલતો હતો તેવામાં જોગુંડા અને કુંભલમેરના રાણા કીકાએ બંડનો જુડો ઉઠાવ્યો. અકબરશાહે બહાદુર અને ચતુર કુંવર માનસિંગને પાંચ હજાર સ્વાર સહિત તેની સામે મોકલ્યો અને પંડે કાથપુર પધાર્યા. ત્યાં પહોંચતાં બંગાળેથી સમાચાર આવ્યા કે તાંડનગરમાં દાઉદનો મુકામ હતો, ત્યાં ખાનજહાન જતાં દાઉદ ત્યાંથી ઉપડી અકમહાલ (પાછળથી રાજ માનસિંગે તેનું નામ રાજમહાલ

પાણ્યું તેજ નામ હાલ છે.) નામે ગામની થડમાં જઈ મોરચાબંધ મજબૂત છાવણી બનાવી રહ્યા છે ને ખાનજહાન તેની પાછળ ત્યાં ગયો છે. શત્રુની છાવણી કાઢી જગામાં છે, એ જાણી પાદશાહે બહારના સૂબેદાર મુજફ્ફરખાનને તેની મદદે જવાની આજ્ઞા મોકલી.

રાણા કીકાની સામે મોકલેલી ફોજ ફતેહ પામી. હિંદુરાજ રાણામાં એ રાણોજી મુખ્ય હતો, તેથી તેની મદદે ધણાક રજપૂત રાજા આવ્યા હતા. ચિતોડગઢ મુગલોને હાથ ગયા પછી એ રાણાએ ગોગુંડા વસાવી તેમાં પોતાની રાજધાની કરી હતી અને ત્યાં સ્વતંત્રપણે રાજ્ય કરતો હતો. કુંવર માનસિંગની જોડે સંગ્રામ કરવાને તે હલદીઘાટમાંથી બહાર આવી ઉભો. યુદ્ધ બહુ જોશથી થયું. રાણાજીનો મોટો સરદાર રામેશ્વર ચાલિયરી, તેનો કુંવર શાલિવાહન, તથા ચિતોડવાળા વીર જયમલનો કુંવર રણુમાં પડ્યા. રાણાજી પડે ધવાણા તેવારે પાછા ફર્યા; અને માનસિંગ જય પામ્યો. આ અને બીજી લઠાઈઓમાં રજપૂતોની મદદ ધણી હતી; અને અકબરશાહ પડે કરોઠ ધર્મભેદ કે જાતિભેદ ગણતા નહિ; તથા પ મુગલ સરદારો તેમને કાફર ગણી મનમાં તિરસ્કાર કરતા. માનસિંગના હાથ નીચે આસફખાન કરીને મુગલ સરદાર હતો, તેને કોઈ મુગલ જોદ્દાએ પુછ્યું કે ‘રજપૂતોમાં આપણી તરફના ક્રિયા છે અને સામાવાળીઆ ક્રિયા છે, તે શાપરથી પારખવું?’ આસફે કહ્યું, ‘તીર માર્યા જાઓ. જેને વાગશે તે મરશે.’ મુસલમાન ઇતિહાસકર્તાઓએ પણ બધા હિંદુઓ વિષે જ્યાં લાગ આવ્યો ત્યાં અપશબ્દો વાપર્યા છે. આ ફતેહનો વૃત્તાંત બાદશાહે લખી, માનસિંગે હલદીઘાટમાં ધુસી ગોગુંડા નગર લીધું ને રાણોજી ડુંગરોમાં જઈ બસાયા. શાહે માનસિંગ અને તેના હાથ નીચેના અમીરોને સરપાવ મોકલ્યા.

બંગાળેથી પણ જયના સમાચાર આવ્યા. દાઉદનું લશ્કર પરા-  
ભવ પામ્યું, અને તે પકડાયાથી ખાનજહાને તેનો શિરચ્છેદ કર્યો;  
તોપણ એ પૂર્વ પ્રાંતોમાં શાંતિ થઇ નહિ. બહાર પ્રાંતનો સૂબેદાર  
પોતાની ફેજ લેઇ બંગાળે સહાય કરવા ગયો, તે જાણી ત્યાંના રાજા  
મજપતિએ હંગામો મચાવ્યો. એ પ્રમાણે દેશી રાજા બંડ કરતા હતા  
તેનાં કારણ મુઘલ ઇતિહાસકર્તાએ નોંધ્યાં નથી. સંભવ એવો છે  
કે તેમના ઉપર જૂલમ થતો હશે. દેશી રાજાને મુગલો જમીનદાર  
કહેતા અને તેમની પાસેથી ખંડણી તથા નોકરી લેતા. તેમના ઉપર  
અન્યાય ધણો થાય ત્યારે તેઓ બળવો કરે એમ બનતું હશે. રાણા  
કીકાના મૂલકમાં પાદશાહી ફેજને ખોરાકની ભારે તંગી પડી, ને તે  
બીના માનસિંગે શાહને જણાવી; તેપરથી તેને પાછા ફરવાની આજ્ઞા  
મોકલી. આ તંગી પડવાનું કારણ એ હતું કે તે દેશમાં લૂંટ કરવાની  
આનસિંગે મના કરી હતી. એ જાણી અકબરે તેના ઉપર નાખુશ થઇ  
તેને કેટલાક વખત લગી દરબારમાં આવવાની મના કરી. થોડા વ-  
ખત પછી તેને ક્ષમા કરીને રાણાનો મૂલક ઉજડ કરવા મોકલ્યો.  
શાહ મનસૂર નામે શીરાજથી આવેલો આદમી પ્રથમ ખુશબો ખાતામાં  
કારકુન હતો ને તેને દીવાન મુજફ્ફરખાને અરતફ કર્યો હતો. એ નોકરી  
ગયા પછી તે જવાનપુરમાં ગયો અને ત્યાં ખાનખાનાન મુનીમખાનની  
નોકરીમાં ચઢતાં તેનો દીવાન થયો હતો. તેના ગુણ પાદશાહના જાણુ-  
વામાં આવ્યાથી તેને બોલાવી, આ વેળા મુખ્ય દીવાન કર્યો. પાદશાહ  
તરફથી મક્કાની જત્રાનો સંઘ નીકળ્યો તેવારે શાહ પડે જત્રાળુનો વેશ  
ધારણ કરી મીર હાજીની પાછળ થોડાં ડમલાં હિંજ્યા; ને તેથી હજ કરવા  
જનારાએ હર્ષ પામી તેને આશિર્વાદ દીધા. એમની જોડે ફેજને મોકલી  
તેમને રાણા કીકાના રાજ્યમાં લૂંટ કરતા જવાનો ફક્રમ આપ્યો. અક-  
બરને એ વેળા મકકે જવાનું મન હતું; પણ મંત્રીઓની સલાહથી તે

વિચાર ફેરવી રજપૂત સંસ્થાનમાં તેઓ ગયા. ગોગુંડામાં હાજી લોક આવ્યા તેવારે રાણા કીકાજી ત્યાંથી નીકળી પહોડામાં ગયા. પાદશાહે કુતુહલિન અને રાજ ભગવાનદાસને ત્યાં મૂકી, કુલીજખાનને ફોજ આપી હાજીઓ જોડે ઘર સુધી મોકલ્યો. એ લશ્કર ત્યાં પહોંચ્યું તેવારે ત્યાંનો રાજ નારાયણદાસ હુંગરામાં નાડો. એક દેવળમાં રજપૂત યોદ્ધા રહ્યા હતા, તેમણે કેસરિયાં કરી મુગલો જોડે લડતાં પ્રાણ ખોયા. અકબરશાહ ઉદેપુર પહોંચ્યા તેવારે ખબર આવી કે સુરતમાં હાજીઓ અટક્યા છે; કેમકે ફિરંગી લોકના પરવાનાનો કોલ મળ્યો નહોતો. પાદશાહે એ કોલ મેળવવાને કુલીજખાનને જવાનો હુકમ કર્યો. પછી ઉદેપુરથી નીકળી અકબરશાહ વાંસવાડ અને હુંગરપુરના રાજ્યમાં આવ્યા. તે વારે વાંસવાડનો રાવળ પ્રતાપસિંહ અને હુંગરપુરનો રાવળ અસ્કરણ તથા આબુખાબુના ખીજ રાવનરાણા અને જમીનદારો નજરાણાં આપવાને તથા સેવા બળવવાને હાજર રહ્યા. અહિં બંગાળેથી ૫૦૦ હાથી તથા ખીજ મહ્યવાન વસ્તુઓ શત્રુ પાસેથી મળેલી, તે આબુ રાજ ટોડરમલે બાદશાહને રજુ કરી. કુલીજખાન પણ શાહને એ મુકામે મળ્યો. હજ કરવા જનારાના વહાણને સમુદ્રમાં હરકત નહિ કરવાનો કોલ મેળવવાને તેને તથા કલ્યાણરાય નામે વેપારીને સુરત મોકલ્યા; ને તેમણે તે કામ કર્યું. એ તરફના મૂત્રકમાં થાણાં બેસાડવાની ગોઠવણ તથા જમીનદારો જોડે બંદોબસ્ત કરી શાહ માળવે ગયા, ને ત્યાંની રૈયત ઉપર થતા જૂલમ બંધ પાડવાનો બંદોબસ્ત કર્યો. ધણુક માણસ ફરિયાદ કરવા આવ્યા. અકબરશાહે દરેકની અરજ ધીરજથી સાંભળી અને તેમનાં દુઃખ નિવારણ કર્યાં. કોટપકલીને મુકામે મુજફરખાન, રાજ ટોડરમલ, અને શાહ મનસુર જોડે વિચાર કરી કેટલીક વ્યવસ્થા કરી, તેમાં ટંકશાળ વિષેની મુખ્ય હતી. એ વાર સુધી રાજ્યની ટંકશાળનો વહિવટ એક અમલદારને હાથ હતો અને તેને યોધરી કહેતા. હવણું

તેના વિભાગ કર્યા. કાથપુરની ટંકશાળનો ઉપરી અબ્દુલ સમદ, લાહોરનીનો મુજફ્ફરખાન, બંગાળાનીનો રાજા ટોડરમલ, જવાનપુરનીનો શાહમનસુર, ગૂજરાતનીનો ઇમાદુદીન હુસેન, અને પટણાનીનો આસફખાન, એમ નીમણું કો કરી. ચાર ખૂણીઆ રૂપિયા પાડવાનો દરાવ પણ એ જ દીને કર્યો.

ગોઆમાં શીરંગીઓ પાસે જે હુન્નરો હોય તે જોવાને તથા ત્યાંની કારીગરીના નમૂના તથા બનાવનારાને લાવવાને, નાણાંની મોટી રકમ આપી હાજી હખીબને ત્યાં મોકલ્યો હતો. ત્યાંના હુન્નર શીખવાને કેટલાક કારીગરોને પણ તેની સાથે મોકલ્યા હતા. એ સર્વ આ વેળા પાછા આવ્યા. કારીગરો જે જે શીખી આવ્યા હતા તે સઘળું શાહને તેમણે દેખાડ્યું. હાજી હખીબે આણેલો ભાતભાતનો માલ તેણે શાહની હજૂરમાં રજુ કર્યો. તેણે કેટલાક આદમીને શીરંગીઓનો પોશાક પહેરાવી તેમનાં વાળું વગાડતા ઉભા રાખ્યા. ત્યાંના ગવૈયા લોકે તેમનાં વાળું વગાડ્યાં, તથા આર્ગન નામે ચૂરોપી વાળું વગાડ્યું; તેથી સર્વને આનંદ થયો. મધગઢના રાજા પરમાનંદ પવાર જોડે ઝગડો ઉઠ્યો તેને વશ કરવાને મુગલ સેના ગઈ ને ફતેહ પામી.

૨૩ મું વર્ષ તા. ૧૧ મી માર્ચ ૧૫૭૮, તા. ૨ જી એપ્રિલ મહી. ૯૮૬. નવરોજનો એટલે એસતા વર્ષનો તથા પાદશાહને ગાદીએ બેઠાની સાલગીરીનો ઓચ્છવ માળવાના દિવાલપુર પરગણામાં કર્યો. આશીરગઢ અને બર્હાનપુરનો હાકેમ રાજા અલીખાન પાદશાહના હુકમ બરોબર માનતો નહિ. તેથી તેના ઉપર શાહાબુદ્દીનની સરદારી નીચે ૧૦ હજાર સ્વારોની ફોજ મોકલી. મીરબક્ષી શાહબાખખાનને એ ફોજની હાજરી નોંધવાને તથા ઘોડાને દામે તેની ચોકસી રાખવાને જોડે મોકલ્યો. લઢવા ન ઉભો રહેતાં રાજા અલીખાન છી-

ક્ષામાં ભરાયો; ને પાદશાહી ફેળ તેના દેશમાં ફરી વળી. રાજ અલીએ માફ માગી ખંડણી આપી.

ગૂજરાતની જમાખંદી દરાવવાને એ વેળા અકબરશાહે રાજ ટોડર-મલને મોકલ્યો. ઇડરના રાજાનો પરાજય થયાના સમાચાર મળ્યા પછી, શાહ માર્ગમાં મુગયા રમતા રાજધાની ફાથપુર ભણી ગયા. ત્યાં પહોં-ચ્યાને ત્રણ માસ થયા પછી ગૂજરાતમાં મુજફર હુસેન મીરજાંએ આવી ખંડ ઉઠાવ્યાના વર્તમાન આવ્યા. એનો બાપ દ'ખ્ખાલીમ મીરજાં ઉત્તરમાં નાહો, તેવારે એ બાળક હોવાથી એની મા ગુલશખ બેગમ (અકબરના કાકા કામરાનની દીકરી) બોટે તે દખ્ખણમાં નાહો હતો. તેને અટકાવવાને પાદશાહી ફેળની એક ટુકડીએ ખાનદેશમાં નંદરબાર આગળ પ્રયત્ન કર્યો; પણ તેમાં તે ટુકડીએ હાર પાધી ને ખંડખેર લોક ખંજાત લગી આવ્યા. ગૂજરાતના મુગલ હાકેમ વજીરખાનની પાસે ૩૦૦૦ સ્વાર હતા પણ તે બધાપર તેને ભરોસો ન હતો, તેથી ટોડર-મલ પાટણમાં હતો તેને મદદે બેલાવ્યો. ટોડરમલે અને વજીરખાને મળી આ શત્રુને હરાવ્યા. મીરજાં લુનાગઢ ભણી નાહો અને રાજ ટોડરમલ હિંદુસ્તાનમાં ગયો. તેની વચાની વાત જાણી મીરજાંએ આવી અમદાવાદને દેશ પાડ્યો, પણ હાર પાધી તેને ગૂજરાતમાંથી નાસવું પડ્યું, તેથી બળવાની સમાધિ થઈ. ખાનદેશમાં તેને રાજ અલીખાને કેદ કર્યો ને અકબરશાહને તે વાતની ખબર કરી. પાદશાહે તેને હજુરમાં મોકલવાની આજ્ઞા મોકલી. એ વર્ષમાં મુછડીએ તારે દેખાયો. મેવાડના રાજા બોટે વિગ્રહ ચાલ્યો હતો તેનો અંત આવ્યો નહિ. તેનો કુંભલમેર ગઢ ઉંચા પહાડોમાં મજબૂત રચણમાં હતો, તે શાહખાજખાન, રાજ ભગવાનદાસ, અને કુંવર સાનસિંગે મળી જીત્યો; ત્યારે રાણોજી વાંસવાડના હુંગરી દેશમાં નાહો. ગોચુંગઢ તથા ઉદેપુર ગઢ પણ મુગલ સેનાને હાથ આવ્યા; પણ રાણોજી વશ થયા નહિ.

અકબરશાહ રાજધાનીમાં (ફાયરપુરમાં) પાછા આવ્યા પછી ઈ-  
 બાદતખાનામાં વિદ્વાનોની અને ધર્મગુરુઓની એક પાછી જરૂરી થઇ.  
 એ વેળા ત્યાં ભિન્ન ભિન્ન પંથોના પંડિતોએ પોતપોતાના મત સિદ્ધ  
 કરવાને વાદવિવાદ કર્યા. બહોલા શીહા, સુન્ની, સૂફી, બ્રાહ્મણ, જૈન,  
 બૌદ્ધ, ચાર્વાક, ખ્રિસ્તી, યાહુદી, જરથોસ્તી ( પારસી ), આદિક જુદા  
 જુદા મતના શાસ્ત્રીઓ સભામાં આવ્યા હતા. સર્વને પોતાના વિચાર  
 જાહેર કરવાની પુરી છુટ હતી. દરેક પંથવાળા નિર્ભયપણે ને જોશથી  
 તકરાર કરતા. એક રાત્રે પાદ્રો રોડાફની જોડે મુસલમાન પંડિતોને  
 ભારે તકરાર થઈ. અબુલફજલે લખ્યું છે કે એ પાદ્રી ધણો ચતુર હતો.  
 તેને મુસલમાન ઉમલાઓને સંવાદમાં રદ કર્યા, ત્યારે તે ઉમલાઓએ  
 બાઇબલ ઉપર હુમલો કર્યો. તેમના વાંધાના ઉત્તર આપી, પાદ્રી બોલ્યો  
 કે ‘ જો બાઇબલ જૂઠું અને કુરાન સાચું એવું તમને દઢ આકીન હોય  
 તો આવો તેની અગ્નિથી પરીક્ષા કરીએ. બટ્ટી સળગાવો. હું  
 મારું બાઇબલ હાથમાં લેઈ તેમાં ચાલું અને તમે તમારું કુરાન હાથમાં  
 લેઈ તેમાં હિડો. સાચું જૂઠું એ કસોટીથી જણાઇ આવશે.’ ઉમલાઓ.  
 એ તેમ કરવાની ના કહી, અને ક્રોધાયમાન થઇ કઠોર વચન ઉચ્ચાર્યા.  
 એથી પાદશાહનું નિષ્પક્ષ મન એદ પાન્યું. તે પણ સત્યાસત્યનો ઉડો  
 વિચાર કરીને જ્ઞાનપૂર્વક બોલ્યા કે “ માણસનું બહારથી માનવું અને  
 મુસલમાન ધર્મનાં વચન માત્ર અંતરની ખાત્રી વિના કાંઇ કામનાં નથી.  
 મેં ધણા બ્રાહ્મણને મારા રાજ્યબળના ભયે કરીને બળાત્કારે મારા  
 પૂર્વજ્ઞેના ધર્મમાં આણ્યા છે; પણ હવે સત્યનાં કિરણથી મારું મન  
 પ્રકાશમાન થવાથી મારી ખાતરી થઇ છે કે મિથ્યાભિમાનનાં કાળાં  
 વાદળાંથી અને સ્વમતરૂપી ધૂમસથી તમે છવાયલા છો. પણ સિદ્ધતા  
 કે પુરાવારૂપી મશાલ વિના એક ડગલુંએ ભરાય નહિ. નિર્મળ વિવેક  
 જરૂર બોળી જે માર્ગ પ્રાપ્ત કરીએ તે જ લાભકારી છે. મુસલમાન

ધર્મનો મહામંત્ર ( કૃતિહ કે કૃતિઓ ) જાણવો, સુન્નત કરાવવી, કે રાજબયથી પગે લાગવું એ પરમેશ્વરને મંજુર હોય નહિ. આજ્ઞા-કૃત થવું પગે લાગવામાં નથી. સત્ય પાળો (પ્રમાણિક થાઓ) કેમકે કપાળનાં ભવાં ઉપર પુણ્ય નથી. ” આવા સદ્વિચાર કરનાર અને જાહેરમાં કહેનાર અકબરને ધન્ય છે.

૨૪ મું વર્ષ—સને ૧૫૭૯. કાથપુરના મહેલના ચોકમાં ૨૦ ગજ લાંબો, ૨૦ ગજ પહોળો, અને ૪ ગજ ઉંડો હોજ હતો, તેને સોના રૂપા અને ત્રાંબા નાણાંથી ભરી, પાદશાહે તે ધન અમીર, ગરીબ, સાધુ અને વિદ્વાન લોકને આપી દીધું. મુલ્કાં તૈયબને બહાર અને હાજીપુરનો દીવાન, રાય પુરખોત્તમને બક્ષી તથા મુલ્કાં મજીદીને અમીમ નીમ્યા; અને ત્યાંથી ખાલસા ભૂમિનો વહિવટદાર ખોજ સમરોરખાનને ઠરાવ્યો. એ વર્ષને અંતે બંગાળાનો સિપાહસાબર ખાનજહાન મરી ગયો. શાહે તેના ભાઈને દિલાસાનો પત્ર લખ્યો. ત્યાંના દીવાન મુજફરશાહને સૂબેદાર, રીજવી-ખાનને બક્ષી, અને હકીમ અબુલકાશ તથા પતરદાસને દીવાન ઠરાવ્યા.

૨૫ મું વર્ષ—માર્ચ ૨૨ મી ૧૫૮૦. એ વર્ષમાં અકબરશાહે કાશ્મીરમાં વકીલ મોકલ્યો. તેનું સન્માન કરી ત્યાંના સુલતાને પોતાના વકીલને મુગલ દરબારમાં કેસર, કસ્તૂરી, મરી, શાલગ્રામ વગેરે નજરાણા સહિત મોકલ્યો. અકબરે તેને માન દઈ કીમતી બેટ આપી. તેમજ દક્ષિણ દેશના સુલતાનો પણ વરસો વરસ નજરાણાં મોકલતા, અને મુગલ દરબારથી તેમને બેટ મળતી. ગૂજરાતમાં બંડ ઉઠાવનાર મુજફર હુસેન મીરજાને પકડી રાજ અલીખાને હજૂરમાં મોકલ્યો, તેને અકબરે ક્ષમાદાન આપી છોડી દીધો. એક દિવસે શાહ જમવા બેઠા તેવારે તેના મનમાં એવો ખ્યાલ આવ્યો કે મારા ભાણા ઉપર કોઈ બૂખ્યા આદમીની નજર પડી છે તો તેને મૂકીને હું એ કેમ ખાઉં? એ પરથી તેણે હુકમ કર્યો કે મારે મારે રસોઈ થાય તેમાંથી કેટલોક



ભાગ ગરીબોને પ્રથમ ખવાડવો ને પછી મને પીરસવું. પ્રતિ વરસે હજારત મહન્મદ પેગંબરના જન્મ દિવસે અકબરશાહ સૈયદોને, ઉમરાવોને, શેખ અને અમીરોને ઉજ્જણી આપતા; તથા ખીજાને કાષ જમવા આવે તેને જમાડતા. આ પેગા એક દિવસે શાહને કાષએ કહ્યું કે અબુઅકર, ઉમર, ઉસમાન અને અલી એ ચાર ખરા ખલીફા એ પ્રસંગે લોકને ઉપદેશ કરતા અને તૈમુર વગેરે કેટલાક સુલતાનો પણ તેમ કરતા. ખલીફા અને હંમામો કરતા તેમ મારે પણ કરવું એવું દરવી, શુક્રવારે ફાયરુરની બુમા મસજીદમાં જઈ ઉપદેશસ્થાને ચઢી કવિતામાં અકબરશાહ બોલ્યા કે—

જે પ્રભુએ મને રાજ્ય આપ્યું,

જેણે મને ડહાપણ અને બળ આપ્યાં,

ન્યાય અને સન્માર્ગ દર્શાવ્યાં,

મારા મનમાં ન્યાયનું સ્થાપન કરી, ખીજા બધા વિચારોને દૂર કર્યા,

તેની સ્તુતિ હુદ્દિની પાર છે.

તેની શક્તિ મોટી છે—પરમેશ્વર મોટો છે.

એ અર્થની કવિતા બોલ્યા પછી કુરાનમાંથી કેટલાક છંદ બોલી પરમેશ્વરનો શાડ ગાન્યો અને ફાતિહા ભણી નીચે ઉતરી પ્રાર્થના કરી. એક શુક્રવારે હુરના યોગાનમાં બધા ગરીબ અને બીખારીઓને બેગા કરી દાન આપ્યાં. આશરે એક લાખ માણસ મળવાથી ભીડ ભારે થઈ, તેમાં ૮૦ બર્કશી છેકરાં કચરાઈ મુકાં. હવે પછી એવો મેળાવડો ન કરતાં થોડાં થોડાંને બોલાવી ખેરાત આપવાનો હુકમ શહે કર્યો. કુતબુદ્દીન અહા નામે મોટા ઉમરાવને શાહજહાં સલીમનો શિક્ષક દરાવ્યો, તેની ખુશાલીમાં તેણે મોટી ન્યાકત આપી. સલીમશાહ ત્યાં જમવા ગયા. તેને તેના નવા ગુરૂએ પુષ્કળ નજરાણું આપી દસ્તૂર પ્રમાણે ખોતાની ખાંધે બેસાડી ફેરવ્યો.

## વસ્તિપત્રક.

પ્રત્યેક જગીરદાર, શિક્ષાદાર અને દારોગાપર હુકમ મોકલ્યો કે ગામે ગામના રહેવાસીની નોંધ કરવી. એ પત્રકમાં દરેક માણસનું નામ અને તેનો ધંધો નોંધવો, અને પછી બધાં પત્રકો એકઠાં કરવાં. જે માણસ કાંઈ ધંધો રોજગાર ન કરતો હોય તેને ગામમાં રહેવા દેવો નહિ. હોંશિયાર માણસો આવે કે જલ્દી તેમની તપાસ કરી તેઓના ઇરાદા સારા છે કે નહારા તે જાણી લેવું. એમ કરેથી બહારથી દેખાતા રૂડા અને મનમાં ભૂંડા આદમીઓનાં ખરાં લક્ષણ થોડા વખતમાં જણાઈ આવશે. આ ધારાથી રાજ્યમાં શાંતિ સ્થાપન થઈ ને લોકનું રક્ષણ થયું.

૨૬ મું વર્ષ— એ વર્ષમાં અકબરશાહે ‘તમઘા’ નામે માર્ગમાં પ્રવાસીઓ પાસે લેવાતો કર તથા માલપર લેવાતી જઠાત એ બે વેરા આખા રાજ્યમાં માફ કર્યા. તબકાતી અકબરી નામે ઇતિહાસનો કર્તા લખે છે કે એની ઉપજ આખા ઇરાનના રાજ્યની ઉપજ જેટલી હતી. બંગાળના લોકેમ મુજબરખાને મુગલ સરદારોની જગીરો જમ કરી તથા બીજા બૂલમ મુજબ, તેપરથી એ સાલમાં ત્યાં બળવો ઉઠ્યો. બહાર પ્રાંતના અધિકારીઓ પણ સરદારોની જગીરો જપ્ત કરવા લાગ્યા, તેથી ત્યાં પણ ખંડ થયું ને બંને પ્રાંતના દિતુરી લોકે એકત્ર થયા. આ સરખાપર પાદશાહને મળવાથી તેણે રાજ્ય રોડરમલની સરદારી નીચે ખંડ યેગાડવાને ફેજ મોકલી. એ ફેજ બંગાળે પહોંચી તેવારે ત્રીજા દબ્બર જેહાનુ જખર લશ્કર તેની સામું આવ્યું. અકબરે વધારે ફેજ મોકલી, પણ દિતુરી લોકે જીતાયા નહિ. રોડરમલને પ્રથમ થોડો જય મળ્યો; પણ તેના લશ્કરના જગીરદારોપર આગ્રેથી વજીર મનસૂરે ખંડણી ભરવાની તાકીદના કાગળ લખ્યા, તેથી અકબાઈ કેટલાક નાસી બળવાખોરને જઈ મળ્યા. એ જાણી પાદશાહે આજમખાનને

૫,૦૦૦ સ્વાર આપી રવાને કર્યો તથા રાણા કીકાને જીતવા શાહખાન-  
ખાનને મોકલ્યો હતો તેને ત્યાંથી તેની ફાજ સહિત બંગાળે મોકલ્યો.  
ત્રણેક વરસ આ ઝઘડો ચાલતાં બંગ્લોરમાંના કેટલાક માર્યા ગયા, અને  
કેટલાકને આજમખાને સમજાવી તથા જમીન પાછી આપી મનાવ્યા.

આ વરસમાં અકબરની આગળ એક માણસને આણ્યો. તેને કાન  
ન હતા, અને કાનને બદલે કાંઈ છિદ્ર પણ ન હતાં, તોપણ તે બરોબર  
સાંભળતો. અકબરે તેને જીવાઈ બાંધી આપી.

૨૭ મું વર્ષ—એ સાલમાં રાજા ટોડરમલની બલામણુ પ્રમાણે  
પાદશાહે વસુલાતખાતામાં સુધારો કર્યો અને તેના વહિવટના ધારા  
કરાવ્યા. આ વિષયનું વર્ણન આગળ આપવામાં આવશે.

બંગાળા અને બહારના બળવાખોરોના બોલાવ્યાથી મીરજાં મહ-  
મ્મદ હકીમ હિંદુસ્તાન જીતવાને આવ્યો. તેની હરોળને સિંધુ નદી  
ઉતરતાં કુંવર માનસિંગે હરાવી પાછી હાવી અને તેના નાયક શાહ-  
માનને હણ્યો. એ નાયકના સામાનમાંથી હકીમે લખેલા ત્રણ કાગળ  
પકડાયા. એમાંનો એક વજીર મનસુર ઉપર હતો, અને બાકીના બીજા  
એ ઉમરાવ ઉપર હતા. એ કાગળ માનસિંગે પાદશાહને મોકલ્યા.  
અકબરે તે વાંચી જોઈ તેમાં લખેલી બીના ગુમ રાખી. હકીમ પડે  
આવ્યો તેવારે તેની ફાજ મોટી હોવાથી પાદશાહી ફાજ પાછી હાલી  
લાહોર ગઈ. તેની મદદે અકબરશાહ પડે ચઢ્યા. આઠ મહિનાનો પગાર  
સિપાઇઓને આગળથી આપી તેમને સજા કર્યા. કાથપુરથી પંદર  
કોશ જતાં બંગાળાના બળવાખોરપર પાદશાહી સેનાએ મેળવેલી મોટી  
ફતેહના સમાચાર મળ્યા. આ સારા શુકનથી હર્ષ પામી પાદશાહ આગળ  
આવ્યા. પેલી ગમથી મીરજાં હકીમ લાહોર સુધી આવી પહોંચ્યો. પા-  
દશાહી સ્વારી પાણીપત પહોંચી તેવારે હકીમનો દીવાન નામે વજીર

ખાન નાસી આવી વજીર મનસૂરને મુકામે ઉતર્યો. તેણે પાદશાહની નોકરીમાં દાખલ થવાની અરજ કરવાથી મનસૂરે તે વાત પાદશાહને સંભળાવી. આમાં કાંઈ કપટ છે, એવો વહુમ અકબરના મનમાં આવ્યાથી, તેણે પેલો કાગળ મનસૂરને ખતાવી તેને બરતરફ કર્યો. ત્યાંથી આગળ જતાં શાહબાદને મુકામે પાદશાહને બીજા કાગળ મળ્યા, તેમાં મનસૂરપરનો શક ખરો દરે તેવું હોવાથી શાહે તેને ફાંસી દેવરાખી. અકબર અને તેનું સૈન્ય પંજાબ ભણી આવે છે, એ જાણી મીરજાં હકીમ પાછો ફરી કાબૂલ જતો રહ્યો. તથાપિ પાદશાહ માર્ગમાં મૃગયા રમતાં સિંધસાગર તરફ ચાલ્યા. અટક પહોંચ્યા તેવારે ત્યાં ગઢ બનાવી તેનું નામ અટક બનારસ પાડ્યું. એ મુકામે કાબૂલ ઉપર સ્વારી કરવાની ગોઠવણ કરાવી. કુંવર માનસિંગ, તેનો ભાઈ કુંવર માધુસિંગ, શેખ જમાલ બખ્તિયાર અને બીજા સરદારોને પેશાવર જીતવાને મોકલ્યા. હિંદુ લોકોને અટક ઓળંગવાની મના હોવાથી કુંવર માનસિંગે કહેલું પ્રખ્યાત વચન—

“ સબહી ભૂમિ ગોપાલકી, વામે અટક કહાં;

જકે મનમે ખટક હય, વોહી અટક રહા. ”

તે આ વેળા બોલ્યો હશે. એમણે જઈ પેશાવર હાથ ધર્યું, એટલે અકબરે શાહબાદ મુરાદને રાયસિંહ, કલીજખાન, વગેરે સરદારોની સાથે કાબૂલ લેવા મોકલ્યો, અને તેની પાછળ પડે પણ કેટલેક છોટા કૂચ કરતા રહ્યા. પેશાવરમાં પહોંચ્યા પછી ત્યાં શાહબાદ સલીમને રાજા ભગવાનદાસ, સૈયદખાનાદિક સરદારોની કને પાછળ મૂકી પોતે રોજના વીશ કોશની ઉતાવળી ચાલે ચાલ્યા. કાબૂલથી સાત કોશપર ખુદકાબૂલ નામે ગામ છે, ત્યાં શાહબાદ મુરાદ પહોંચ્યો તેવારે મીરજાં હકીમે તેના ઉપર હુમલો કર્યો, પણ પરાજય પામી તેને નાસવું પડ્યું; અને મુરાદે કાબૂલ સર કર્યું. એ વેળા અકબરનો મુકામ પાછળ

પંદર કોશપર સુખાખ નામે ગામમાં હતો. એને આગલે દહાડે મીરજી હકીમના મામા ફરીદુને શાહજહાં મુરાદની ફેજના પાછલા ભાગપર છાપો મારી કેટલુંક તુકસાન કર્યું હતું; પણ હકીમની હાર થયા પછી તે ફરી લઢવાને આવ્યો નહિ. પાદશાહે કાબૂલમાં જઈ ત્યાં વીસ દિવસ મુકામ રાખ્યો. અહિં તેના જાણવામાં આવ્યું કે મીરજી હકીમ દેશ તજી ઉસબેક લોકને શરણે જવા ધારે છે. એમ થયેથી પોતાના કુળને લાંછન લાગે એવું વિચારી, અકબરે તેના અપરાધ ક્ષમા કર્યા, અને તેને કાબૂલનું રાજ્ય પાછું આપ્યું. મીરજીએ તાબેદાર રહેવાના સોગન્ આધા પછી પાદશાહ હિંદુસ્તાન ભણી યાછા કર્યા. ધીમીધીમી હિંડી સેનાની નેડે ન રહેતાં પોતે ઉતાવળી ચાલે જલાલાબાદ આવ્યા. અહિં મોટી છાવણી હતી, તેમાંથી શાહજહાં સલીમ તથા તેની સાથેના ઉમરાવો મુબારકખાદી આપવાને સારા આવ્યા. એ સુકામેથી શાહે કતોરના કુંગરમાં વસનારા લોકને વશ કરવાને એક લશ્કરી ટુકડી મોકલી. મુસલમાન અંધકર્તા એ લોકને કાફર કહે છે, તેપરથી જણાય છે કે તેઓ મુસલમાન ધર્મ માનનારા નહોતા. જલાલાબાદથી ઉપડી પાદશાહ સિંધસાગરે આવ્યા. અહિંથી કાબૂલ જઈ આવતાં એક મહિનો થયો. ત્યાં હોટીઓનો પુલ બનાવ્યો હતો તેવડે પાર ઉતરી શાહ લાહોર ગયા. પંજબ પ્રાંતનો રાજકારભાર રાજ ભગવાનદાસ, કુંવર માનસિંહ, અને સૈયદખાનને સોંપી તેઓ દિલ્હી થઈ કાથપુર ગયા. શાહજહાં દાનિયાલ તથા માતા મર્યમ મક્કાની સામાં લેવા આવ્યાં તેમની સાથે અકબરશાહ રાજ્યધાનીમાં પેદા. વજીર મનસૂરને ફેડવાનો કાગળ મીરજી હકીમ તરફથી આવેલો પકડ્યો હતો, તે પરથી તેને રાજદ્રોહી ગણી ફાંસી દીધી હતી. એ કાગળ વિષે કાબૂલમાં તજનીજ કરતાં માલૂમ પડ્યું તે કાગળ જૂઠો બનાવટનો હતો, અને મનસૂર નિરપરાધી હોઈ માર્યો ગયો, તેથી શાહ ખેદ પામ્યા.

૨૮ મું વર્ષ—તારીખ ૧૧ મી માર્ચ ૧૫૮૩ ઇસ્વી. એ વર્ષમાં ધલાહી નવરોજનો ઓચ્છવ દરબારમાં ૧૮ દિવસ આલ્યો. ગુલબદન બેગમ અને સલીમા સુલતાન બેગમ નામે નારીઓ મકકે હજ કરવા ગઈ હતી, તેઓ પાછી આવી તેમને તેડવા જવાને તથા મુહનુદ્દીન પીરના રાજાનાં દર્શન કરવાને શાહબદા સલીમને પાદશાહે મોકલ્યો. આજીતોરાય નામે અમીર મકકેથી હજરત મહમ્મદ પેગમ્બરનાં પગલાં-વાળો પથ્થર લાવ્યો તેને માન આપવાને પાદશાહ ચાર કોશ સામા ગયા અને પોતાની સાથેના અમીરોને આજ્ઞા કરી કે દરેકે તેને પોતાની ખાંધે લેઈ થોડાં ડગલાં ચાલવું. એમ તે પથ્થર અમીરોની ખાંધે બેસી રાજનગરમાં આવ્યો. એ વરસમાં શાહબદા સલીમને સોના અને રૂપાવતી તોળીને તે દ્રવ્ય ખેરાત કર્યું.

૨૯ મું વર્ષ—હિંદુ વિધવાઓ સતી થઈ પોતાના ધણીની બેઠે બળી મરતી. તેમાં કેટલીક પોતાની ખુશીથી એ રીતે આપઘાત કરતી, અને કેટલીકને તેમની મરણ નહિ છતાં, તેના ધણીનાં સગાં, એમાં પોતાના કુળની આયરૂ છે એમ માની, બળાત્કારે બાળી મારતાં. આ બીજી રીત બંધ પાડવાની અટકાવશાહે આજ્ઞા કરી હતી, અને તે આજ્ઞા અમલમાં લાવવાને, એટલે વિધવાની ખુશી વિના તેને બાળી મારતાં અટકાવવાને, દરેક પ્રાંતમાં અને શહેરમાં તેણે અમલદારો નીમ્યા હતા. રાજા માલદેવના કુંવર જયમલને બંગાળામાં યુદ્ધે જવાનો હુકમ આપ્યો હતો, તેને આ સાલમાં લુલાગવાથી તે ચાહિન્સા નગરની પાસે મરણ પામ્યો. મુના રાજાની કુંવરી તેની પત્ની હતી તેની મરણ પોતાના પતિના શબની બેઠે બળી મરવાની નહતી; તેમ છતાં તે બાઈના કુંવર ઉદયસિંહ અને તેના ધર્મોષ મિત્રોએ તેને બળાત્કારે બાળવાનો હુકમ કર્યો. આ અન્યાય અને નિર્દયતા અટકાવવાને શાહ પંડે ત્યાં ગયા. તેમને ભાર્યું કે મના કરવાને બીજા કોઈને મોકલતાં વાર

મધ જરી, માટે પડે ઘેડે ચઢી એકદમ ત્યાં સિધાવ્યા. પાદશાહ જાતે આવ્યા છે એ વાતની પ્રથમ ખબર નહિ પડવાથી, રજપૂતો અવિચારીપણે લઢવાને તૈયાર થયા; પણ પાછળથી જાણ થવાથી જગન્નાથ અને રામચાલ આગળ આવી નવ્યા અને એ કામમાં આગેવાન હતા તેમને પાદશાહની હજૂર હાજર કર્યા. તેમનો પરતાવો ખરો માની અકબરે તેમને બારે સળ ન કરતાં માત્ર કેદ કર્યા.

મહાભારતનું ભાષાંતર ફારસી બોલીમાં કરવાનો હુકમ અકબરે કર્યો હતો તે આ સાલમાં પૂરું થયું.

ઓઢીઆના ( ઓરિસ્સાના ) અફગાન હાકેમ કલુખાને બળવો કરી બંગાળના બંડખોરોને સહાય કરી. વળી ગૂજરાતનો પદ્મજી સુલતાન મુજફ્ફરશાહ નાસીને કાઠિયાવાડના હુંગેરોમાં સંતાઈ રહ્યો હતો, તેને અમદાવાદના મુગલ હાકેમ શાહબુદ્દીનની ફોજના કેટલાક ફૂરેલા નાયકો મળી ગયા. ગૂજરાતનો નવો નીમાયલો હાકેમ ઇતિયાદખાન અમદાવાદ આવ્યો તેવારે આ બંડખોર પર આવ્યું. માણ હાકેમ હિંદુસ્તાન જતો હતો તેને મળવાને તે કડી ગયો અને સમજાવીને પોતાની મદદે રાખ્યો. તેઓ કડીમાં હતા તેવામાં મુઝફ્ફરે આવી અમદાવાદ કબજા કર્યું. શાહબુદ્દીન અને ઇતિયાદખાન અમદાવાદ પાછું જીતી લેવાને આવ્યા. શહેરની પાસે સાબરમતીના કાંઠે તેમની અને મુજફ્ફરશાહની વચ્ચે લઢાઈ થઈ તેમાં તેઓ હાર્યા, તેથી ત્યાંથી નાસી અણહિલવાડ પાટણમાં જઈ ભરાયા. ત્યાંથી તેમને મારી કાઢવાને મુજફ્ફરે ફોજ મોકલી તેનો પરાજય થયો. બચ્યો મુગલ નવાબ કુતબુદ્દીન પોતાની સેના લેઈ વડોદરે આવ્યો તેને મુજફ્ફરશાહે હરાવી મારી નાંખ્યો. કુતબુદ્દીનના માણસો અને સરદારો મુજફ્ફરની ફોજમાં દાખલ થયા. વડોદરેથી જઈ તેણે બચ્ચ લીધું. અહિં તેને સરકારી ખબરનામાંથી ૧૪ સાખ રૂપિયા મળ્યા, તથા કુતબુદ્દીનની દશ કરોડ ટકાની

મિશ્રિત હાથ આવી. એવડે તેણે મુસલમાન અને રજપૂતોની મળી ત્રીસ હજાર ફોજ રાખી. મુગલ, પદાણુ, તુર્ક, અને રજપૂતો પગારને માટે લશ્કરી નોકરી કરતા; અને જે હારે તેની નોકરી છોડી જીતનારની સેવામાં દાખલ થતા. સ્વધર્મનું અભિમાન હતું, પણ સ્વદેશ કે સ્વજાતિનું અભિમાન તેમનામાં નહતું; અને જેનું લણ ખાધું તેની પડતી થવાથી કે વધારે લાભની આશાએ તેની સામા થવામાં લાજ ગણતા નહિ.

ગૂજરાતમાં મુજ્જરશાહને મજેશ જયના સમાચાર જાણી અકબર-શાહે પ્રખ્યાત મયત બહેરામખાનના દીકરા \*મીરજાંખાનને સેનાપતિ

\*એ મીરજાં અબ્દુલ રહીમ હિંદુસ્તાનના મુસલમાન અકબરોમાં ધણે નામાંકિત હતો. તેનો જન્મ લાહોર મધ્યે સને ૧૫૫૭ માં થયો હતો. જ્યારે તે ઉંમરે આવ્યો ત્યારે અકબરશાહે તેને “મીરજાંખાન” એ ઈલકાબ આપ્યો, અને થોડા વખત પછી ગૂજરાતનો હાકેમ નીમ્યો. ૨૮ વરસની ઉંમરે તેને પાદશાહે શાહજહા સલીમનો અતાલીક એટલે શિક્ષક કરાવ્યો, અને તે જ વર્ષે મુજ્જરશાહના બંડને શમાવવાને મોકલ્યો. તેનું લશ્કર નાનું હોવાથી અકબરે તેને શિખામણ દીધી હતી કે એટલી ફોજથી મોટો સંગ્રામ કરવો નહિ. પણ કોઈ વૃદ્ધ અમીરે તેને કશું કે ખાનીખાનાન થવાનો કે રણમાં પડવાનો આ પ્રસંગ છે. એ વાત તેના મનમાં ઉતરવાથી ઉપર કહ્યો છે તે સંગ્રામ કર્યો, ને તેથી તેને પેલા ઉમરાવની ભવિષ્યવાણી પ્રમાણે ખાનીખાનાનનો ઈલકાબ અને ૫૦૦૦ સ્વા-શના સરદારની પદ્વી મળી. ત્યાર પછી તેને વકીલ ઈ સુલતાનની પદ્વી મળી. એ એટલી મોટી હતી કે ભાગ્યે કાઢને મળતી. જવાનપુર, મુલતાન અને સિંધની હકુમત વારાફરતી તેને મળી. દખણમાં તેણે મોટી લઢાઈ લડી સેવા બજાવી. શાહજહા દાનિયાલ તેની દીકરીને પરણ્યો. જહાંગીરના અ-મલમાં પણ તેણે મોટી નોકરીઓ બજાવી. તે ૧૬૨૬ માં મરણ પામ્યો.



નીમી એ બંડ એસાડવાને મોકલ્યો. સરખેજ આગળ મુજદરશાહ અને મીરજાંખાનની વચ્ચે યુદ્ધ થયું. અકબરનામામાં અબુલ ફઝલ કહે છે કે સંગ્રામમાં મુજદરની પાસે ૪૦,૦૦૦ સ્વાર અને એક લાખ પાયદળ હતું. મીરજાંખાનની ફૌજમાં માત્ર દશ હજાર સ્વાર હતા, તોપણ તેણે મુજદરને હરાવ્યો. રણભૂમિમાંથી નારી મુજદર ખંખાત ગયો. અમીરખાન તેની પાછળ ત્યાં ગયો; એટલે તે ત્યાંથી વરોદરે નાઠો. પાદશાહી ફૌજે તેની પીઠ પકડવાથી તે રાજપીપળાના ડુંગરામાં જઈ ભરાયો. અહિં તેને કેટલીક મદદ મળવાથી તેની સેના વધી; પણ મીરજાંખાને ડુંગરામાં પેશી તેને હરાવ્યો. મુજદર હવે સોરઠ ભણી ગયો. આ જયના સમાચાર પાદશાહને થયાથી તેણે મીરજાંખાનને ખાની-ખાનાનનો ઇલકાબ, ઘોડો, જ્વેલ, રત્નજડિત કટાર અને પાંચ હજાર સ્વારની સરદારીનો વારસો બહી ધણી શાબારી આપી. તેના હાથ નીચેના સરદારોને પણ તેમની સેવાની યોગ્યતા પ્રમાણે ઇનામ આપ્યાં.

મુજદરશાહે ગોંડળમાં છાવણી કરી લશ્કર ભેગું કર્યું. જૂનાગઢના હાકેમ અમીનખાનને અને નવાનગરના જામ સત્તરસાલને મસ ધન આપી પોતાના પક્ષમાં લેવાનો તેણે પ્રયત્ન કર્યો. તેમણે ધન લીધું પણ મદદ કરી નહિ; તેથી તેને બરડાના ડુંગરામાં નાસી જવું પડ્યું. જામની મદદથી પાદશાહી ફૌજે તેની પાછળ ડુંગરામાં જઈ તેને પુષ્કળ અસબાબ લૂંટ્યો. મુજદર ત્યાંથી નારી ગૂજરાતમાં આવ્યો. ઘણાક કોળી, દાકરડા તથા ગ્રાસીઆ બંડખોર તેને મળી જવાથી તેની પાસે વળી યુદ્ધ કરવા જેટલી ફૌજ થઈ. તેની પાછળ પડેલી પાદશાહી ફૌજે પ્રાંતીજ આગળ તેને પકડી પાડી હરાવ્યો. ખાનીખાનના બરડાના ડુંગરામાં હતો, તેવારે તેને બપોર મળી કે વીસ હજાર સ્વાર અને પુષ્કળ પાયદળ ભેગું કરી જામ સાહેબ યુદ્ધ ચઢવા ધારે

છે. એપરથી ખાનીખાનાન તેની સામે ગયો. જામે માફ માગી, નજ-  
રાણાં મોકલ્યાં, અને સલાહના કોલકરાર કર્યા. મુજરે વળી કાઠિયા-  
વાડમાં જઈ દિતુર મચાવ્યું. પાદશાહી ફોજ તેની પાછળ ગઈ એટલે  
તે કચ્છના રણની વાટે જેસલમેર ભણી નાઠો.

એ વર્ષમાં દક્ષિણ દેશમાં આવેલા વરાડ અને અહમદનગરના  
સુલતાનોની વચ્ચે વિગ્રહ થયો. તેમાં અહમદનગરવાળાએ અકબરની  
મદદ માગી ને અકબરે સૈન્ય મોકલ્યું; પણ તેના સરદારોમાં કુસંપ  
કળઓ હોવાથી એ સ્વારી સફળ થઈ નહિ. ગૂજરાતમાં દિતુર બંધ  
પડ્યું હતું. ખાનીખાનાન પાદશાહની હજૂરમાં ગયો અને નિજમુદ્દીન  
અહમદને હાથ રાજકારભાર રહ્યો, તેવામાં કચ્છના રાવ ખેંગારની  
સેનાએ પાદશાહી ફોજ ઉપર હુમલો કર્યો. મુજરશાહ પાછો આવ્યો,  
અને કેટલાક કોળી, હાકરગ તથા ગ્રાસીઆ ઉઠ્યા. નિજમુદ્દીને એ  
સર્વેને હરાવી તેમનાં ગામ બાળ્યાં. પછી તેને હજૂરમાં બોલાવી, અક-  
બરશાહે આજમખાનને ગૂજરાતનો હાકેમ નીમી મોકલ્યો.

## પ્રકરણ ૭ મું.

અકબરશાહના મનમાં ધર્મસંબંધી ફેરફાર-ફેઝી, અ-  
બુલ ફઝલ, ખીરખલાદિ અકબરના મિત્રો-દારૂ પીવાની મ-  
નાઈ, વગેરે—સલીમનું લગ્ન-બંગાળાના બંડની સમાપ્તિ.

આ વખત સૂધીમાં અકબરના ધર્મ સંબંધી મનમાં મોટો ફેરફાર  
થયો હતો. મૂળથી તેને સ્વધર્મ ઉપર ઘણી આસ્થા હતી, ને તે એટલે

બધી કે તેને વહેમી મણી શકાય; પણ તેની સાથે તેને પોતાના અને પારકા ધર્મો વિષે ખોળ કરવાની અને વિચાર કરવાની હોંસ હતી. તે સર્વમાંથી સત્ય કાઢી લેનાર હતો, ને ધર્માંધ નહતો; અને તેની ધર્મ-જીજ્ઞાસાને સતોષે તેવા માણસની જોડે વ્યતીત કરવાને તે મહાતો, તેમ કરવાનો પ્રસંગ ખોળતો, અને તેવા માણસોને પોતાની પાસે ખોલાવતો અને પ્રેમપૂર્વક રાખતો. મુસલમાન ધર્મ સંબંધી બળાત્કાર નહિ કરવાનો તેનો દરાવ હોવાથી, ધણાક ધર્માંધ મુસલમાન તેનાથી નારાજ હતા; પણ એથી તે ડર્યો કે પાછો હટ્યો નહિ. જ્ઞાની મુસલમાનો અને હિંદુઓનો સંગ થવાથી તેનું મન વિસ્તાર પામ્યું. તેના મન પર અસર કરનારા હિંદુઓમાં ખીરબલ મુખ્ય હતો; અને મુસલમાનોમાં ફૈઝી અને અબુલ ફઝલ નામે બે ભાઈ સર્વોપરી હતા. એમનો દાદો શેખ ખીજર સિંધમાંથી હિંદુસ્તાનમાં આવી નાધોર નગરમાં વસ્યો. ત્યાં તેને મુબારક નામે દીકરો થયો. એ શેખ મુબારક બુદ્ધિમાન, વિદ્વાન, ધર્મસંબંધી ઉદાર વિચારનો હતો અને એના પુત્રોમાં ફૈઝી અને અબુલ ફઝલ મહાપુરૂષો હોઈ બહુ પ્રખ્યાત થયા. ફૈઝી કવિતા રચવામાં એકદો હોવાથી અકબરનો માનીતો સાથી થયો. અકબરના દરબારમાં ફારસી કવિઓમાં તે સર્વેથી સરસ હોવાથી કવિરાજ કહેવાતો. હિંદના મુસલમાન કવિઓમાં અમીર ખુશરૂ સર્વોત્કૃષ્ટ અને ખીજે નંબરે ફૈઝી ગણાય છે. શેખ મુબારકના ખીજ દીકરા અબુલ ફઝલનો જન્મ તા. ૧૪ મી જુલાઈ ૧૫૫૧ માં થયો હતો. તેના બાપે તેને બહુ સંભાળથી બણાવ્યો. મહાબુદ્ધિમાન અને ઉદ્યોગી હોવાથી વીશ વરસની ઉંમરે અબુલ ફઝલ મોટો અને સારાસાર સમજનારો પડિત ગણાયો. તેણે ધણા ગ્રંથ વાંચી બહુ જ્ઞાન સંપાદન કર્યું, ને તેથી આગળ “અલામી” એટલે મહાપડિતનું મોટું ૪૬ પાંચો. પોતાના અમલના ૧૨ મા વર્ષમાં ચિતોડના ઘેરાનું કામ અધાવતો

હતો, તેવારે ફેઝીની કવિતા જાણવામાં આવ્યાથી અકબર તેને પોતાની હજૂરમાં બોલાવ્યો. તરુણ કવિ હિતાવળે તેનો માનીતો થયો અને તેની સત્તા દરબારમાં જામી. ફેઝીએ પોતાના ભાઈ અબુલ ફજલને તેના ૧૭ મા વર્ષમાં પાદશાહની હજૂરમાં આપ્યો. શાહે તેનું બુદ્ધિબળ જટ પારખ્યું અને દરવર્ષે તેને વધારે મોટાં કામ સોંપી મોટે દરજ્જે ચઢાવ્યો. ચઢતે ચઢતે અબુલ ફજલ વડા વજીર અને ૪૦૦૦ સ્વારોનો મન્સબદાર અને પાદશાહનો અતિ વિશ્વાસુ મંત્રી થયો. દીવાની અને લશ્કરી કામોમાં તેણે રાજ્યમાં મોટી મોટી સેવા બજાવી. એના પ્રમાણિકપણાનો એક દાખલો નોંધાયલો છે તે એ કે, દખલમાં આશીરગઢતો ઘેરો ચાલતો હતો તે વારે તેના કિલ્લેદાર બહાદુરખાને તેને ફેડવાને બારે નજરાણાં મોકલ્યાં. અબુલ ફજલે તે લેવાની ના કહી એનો સખખ બતાવ્યો કે, “ મેં એવી પ્રતિજ્ઞા લીધી છે કે ચાર કારણ હોય તો મારે બેઠ લેવી, ત્યારવિના લેવી નહીં. તે ચાર કારણ આ છે:—૧ મૈત્રી, ૨ તે નજરાણાને બહુ મુશ્કેલીવાન ગણ્યું નહિ, ૩ તે નજરાણું લેવાને આતુર ન હોઈ, અને ૪ તે લેવાની જરૂર હોય. એમ માનીએ કે તમારા નજરાણા સંબંધી પહેલાં ત્રણ કારણ છે; પચ્ચ પાદશાહની મહેરબાની મારાપર એટલી છે કે બીજા કોઈની પાસેથી બક્ષીસ લેવાની મને જરૂર અને ઇચ્છા રહી નથી. ”

ફેઝી અને અબુલ ફજલ બંનેએ પોતાના પિતાના ધર્મ સંબંધી ઉદાર મત સ્વીકાર્યા હતા અને તેઓમાં ઘણો વધારો કર્યો હતો. આસ્તિક મુસલમાનો તેમને ધર્મબ્રહ્મ, પાખંડી, નાસ્તિક, ધર્મહિન વગેરે અપશબ્દો વડે નિંદતા. પરંપરોનાં મૂળતત્ત્વો વિષે જિજ્ઞાસા, પોતાના ધર્મ વિષે સંદેહ, અને પરંપરાઓને પોતપોતાના ધર્મ પાળવાની છુટ આપવાના વાજબી વિચાર, અકબરના મનમાં આ બે ભાઈઓ જોડે ઓળખાણ થવાની પૂર્વે ઉત્પન્ન થયા હતા. પાદશાહના મનમાં સત્યનો

અગ્નિ સગગાયનારા તેઓ નહોતા, પણ તેને તીર્જનારા અને જગૃત રાખનારા હતા. પોતાના મનને મગતા, અને સમાનભાવી મનના, પણ પોતાથી વધારે દઢ વિચારના અને આગળ વધેલા એવા આ બે વિદ્વાનો અઠ્યરને મળ્યા. એમની જોડે વારંવાર સંવાદ કરી તે પોતાનો ધર્મવિષે ચર્ચા કરવાનો શોખ પૂરો પાડતો. તે અને તેઓ એકમેકને પ્રેરતા અને પ્રયોજતા, અનેક શંકા ઉત્પન્ન કરતા અને સમાધાન કરતા. પરિણામે મુસત્તમાન ધર્મનો ત્યાગ અને “દિવ્ય અદ્વૈતમત” ની એટલે કેવળ દિવ્ય એક ઈશ્વરી મતની સ્થાપના કરવાના દરાવપર આવ્યા. આ નવા સંપ્રદાયના પ્રમુખ આચાર્ય અઠ્યરશાહ પડે, અને તેની પછી બીજી પદ્ધતિ અમુત્ત ફજત અને ફૈઝી હતા.

અબ્દુલ કાદર બદાઉતી નામે ધર્મીય મુસત્તમાન ગ્રંથકર્તાએ પોતાના “તારીખી બદાઉતી” નામે પુસ્તકમાં અઠ્યરના સુચારવાળા સાથીઓને બહુ ભાંડ્યા છે. તે લખે છે કે “હી. સને ૯૮૨ માં અમુત્ત ફજતે બીજી વાર દરઆરમાં આવી દુનિયાને આગ લગાડી. તેણે દિવસે દીવો કર્યો. બધા પથેની સામે થઈ તેણે સુચારનો કમરપટો ફેડે બાંધ્યો. ‘આયતુત્ત કર્સી’ નામે કુરાનના બારીક અને ગુઘ્ય વિષયો પર ગ્રંથ છે તેની તેણે ટીકા લખી. લોક કહે છે કે તે ટીકાનું પુસ્તક તેના બાપે લખ્યું હતું; પણ તે અમુત્ત ફજતે પાદશાહને પોતાને નામે બતાવ્યું અને તેથી બહુ માન પામ્યો. મારા કરતાં તેના ઉપર પાદશાહની વધારે મહેરબાની હતી. મગરર મુત્રાંઓનો ગર્વ ઉતારવાને શાહે અમુત્ત ફજત ઉપર બહુ માયા કરી. મુત્રાં લોકપર અમુત્ત ફજતના કોપનું કારણ આ હતું. મીર હસબી અને બીજા પાખડીએ તે પકડી કતલ કર્યા, તે વેળા શેખ અબ્દુલ નબી મખ્દુમુત્તમુદ્ક અને બીજા વિદ્વાનોએ મનસૂઓ કરી પાદશાહને જાહેર કર્યું કે શેખ મુઆરક મહુદરી

પણ પાખંડી છે. તે પોતે નરકનો અધિકારી થયો છે, અને બીજા માણસોને નરક ભણી દોરે છે. પાદશાહે તેને પકડવાની રજા આપી. પણ તે અને તેના દીકરા નાસી ફાથપુરમાં શેખ સલીમ ચીસ્તીને શરણે ગયા. તે શેખે તેને ખરચનાં નાણાં આપી ગૂજરાતમાં નસાડ્યો. ગૂજરાતમાં તેને મીરજાં અહમ્મદ કોકાનો આશ્રય મળ્યો. મીરજાંએ પાદશાહને લખ્યું કે ‘શેખ મુઆરક ગરીબ વિદ્વાન છે, તેની પાસે ઇનામી જમીન નથી, અને તેના દીકરા હાંશિયાર છે. એવાને પીડવામાં શો લાભ છે?’ એપરથી પાદશાહે તેને ઇજા ન કરી અને અબુલ ફઝલ ખુશામતે કરીને શાહનો વહાલો થયો. પછી તેણે મુલ્કાંઓને બહુ દરકત કરી. તેમની જમીન લેવડાવી લીધી અને તેમના મુસારા બંધ પડાવ્યા. મુસલમાન શેખ અને મોલવીઓના વચનને તે ધિક્કારતો. હી. સને ૯૮૩ માં કાસ્બી સમુદ્રની પાસે ગીલાન નામે જગા છે, ત્યાંથી હપ્તીમ અબુલ ફાથ હપ્તીમ હુમાયું અને નુરુદ્દીન નામે ત્રણ ભાઈ આવ્યા. એમાંના મોટા ભાઈએ હાહા અને ખુશામતથી પાદશાહનું મન વશ કરી લીધું. ધર્મ સંબંધી જે અકબરશાહ કહે તે ખરું કહી તથા તેનાં ખૂબ વખાણ કરી, તેનો ખાસ મિત્ર થઈ ગયો. થોડા વખત પછી યમદતો મુલ્કાં મહમ્મદ દરખારમાં આવ્યો. પાદશાહને દોસ્ત થઈ પડી તેણે ‘સલાબ’ કહેવાતા હજરત પેગંબર સાહેબના સાથીઓની બહુ નિંદા કરી; અને અજબ જેવી વાતો કરી. પાદશાહને બગાડવામાં એથીએ વધારે આગળ પડનાર પેલો વરણશંકર ખીરબલ, શેખ અબુલ ફઝલ, અને હપ્તીમ અબુલ ફાથ હતા. તેમણે પાદશાહને ધર્મ તબ્બો, અને તેને ઈશ્વરપ્રેરણા, પેગંબર, દિવ્ય શક્તિએ કરેલા અમલકાર અને કુનાનના કાનુન વિષે નારિતક બનાવ્યો. તેઓ એટલા બગાડ્યા કે મને તેમનો સંગ કરવો ગમતો નહિ. પેલો ધર્મોપહાસક દેવચંદ, મંજોલનો રાજા કહેતો કે સર્વ શક્તિમાન પરમેશ્વરે ગાયને ઉત્તમ ગણી ન હોત તો કુનાનના પહેલા

પ્રકરણમાં તેનું નામ હોત નહિ. ઇતિહાસ વાંચવામાં આવતો ગયો તેમ તેમ યેગન્નરના સાથીઓ ઉપરથી પાદશાહનું આકીન ઉઠતું મયું, ને દિવસે દિવસે અંતર વધ્યો. પ્રતિ દિવસની બંદગીઓ, અપવાસ અને ભવિષ્યવાણીઓ, યુક્તિ વિરુદ્ધ હોઇ સર્વ જૂઠાં કરાવ્યાં. ધર્મનો પાયો ઇશ્વરપ્રેરણા નથી-યુક્તિ છે, એમ કહેવા લાગ્યા. યુરોપી લોક પણ તેને મળતા આવતા, અને તેમના કેટલાક કારણવાદ મત પાદશાહે સ્વીકાર્યા. ”

“ ઇબ્રાહિમખાનામાં પાદશાહ ધણીવાર જતા, અને ઉમરા અને શેખ જોડે વાતો કરતા, અને વખતે આખી રાત તેમ કરતાં વીતી જતી. વિશેષે કરીને જીમેરાતે હમેશ ધર્માચાર, ધર્મનાં મૂળતત્ત્વ, અને મત-ભેદપર વિવાદ થતા. પડિતો જીભરૂપી તરવારે વઢતા. ઝગડો જોશથી અને હઠથી ચાલતો. અંતે ભિન્ન ભિન્ન મતવાળા એકમેકને કાફર, કુટિલ, બ્રહ્મદિક અપશબ્દો વડે ભાંડતા. સુધારાવાળા અને પાખંડીઓ ખંદાઇથી\* શક ઉત્પન્ન કરતા, અને ત્રાફ્ફળ તથા કુતર્કથી ખરાને ખોટું અને ખોટાને ખરું દેખાડતા. પાદશાહની ભુદ્ધિ ઉત્તમ હતી અને તેઓ સત્યના શોધક હતા; પણ તેમને નીચ અધર્મી લોકનો સંગ હતો. તેમના પર તે વિશ્વાસ રાખતા તેથી અનાસ્થામાં પડ્યા. શકપર શક વધતા ગયા, અને જે શોધતા હતા તે ગૂમ થઇ ગયું. સત્ય, ધર્મ અને કાનુનનો કોટ ત્રુટયો; અને એમ પાંચ છ વર્ગો જતાં તેણે મુસલમાની ધર્મ ખીલકુલ છોડી દીધો. બધું કામ ફરી ગયું. આમ થવાના ધણાં કારણ

\* આ લખાણ સામાવાળીઆ વહેમી મુસલમાનનું છે, એટલે તે એ પ્રમાણે લખે તેમાં નવાઇ નથી. અકબરનાં વખાણ કરનારા મિત્રોના લખાણથી જેટલી તેની ખૂબી જણાય છે તે કરતાં આ શત્રુના લખાણથી વધારે ખરી ખૂબી જણાય છે; માટે તેમાંથી આ લીધું છે. જહાસા કેવા ખીજનાંયા હતા તે આ ઉપરથી જણાય છે.

હતાં, પણ તેમાંનાં યોગાંક હું કહું છું. હરેક દેશના અને અનેક પ્રકારના વિદ્વાનો તથા ભિન્ન ભિન્ન ધર્મના અને પંથના પંડિતો દરબારમાં આવતા અને તેમની જોડે શાહ વાતો કરતા. દહાડો રાત માણસો તજ-વીજ અને ખોળ વિના ખીજું કરતા નહિ. વિદ્વાના જે ગૂઢ વિષયો, ઇશ્વર પ્રેરિત ગ્રંથોની સૂક્ષ્મતા, ઇતિહાસનાં જે કૌતુક અને સૃષ્ટિના જે ચમત્કારો વિષે મોટાં પુસ્તકો પણ માત્ર સાર આપી શકે, તેઓ વિષે સદા વાતો ચાલતી. પાદશાહ પ્રત્યેકના અભિપ્રાયનો સંગ્રહ કરતા. વિશેષે કરીને જેઓ ઇસ્લામી ધર્મ માનનારા નહતા તેમના મત પૂછી લેતા; અને તેઓમાંથી જે પોતાને અનુકૂળ હતા તે સ્વીકારતા, અને જે પોતાને નાપસંદ હતા અને પોતાની ઇચ્છા વિરુદ્ધ હતા તેઓને રદ ગણતા. બાહ્યાવસ્થાથી ઉન્મત્તે આવ્યા ત્યાં સૂધીમાં અને પછી વૃદ્ધાવસ્થાએ પહોંચ્યા ત્યાં લગીમાં પાદશાહે ધર્મના વિધિ વિધિ પ્રકાર માન્યા અને તન્યા, તથા ભાતભાતના પંથના ધર્મવિધિ પાળ્યા. ગ્રંથોમાં જે જે છે તેનો સંગ્રહ કર્યો. સારાસાર કાઢવાની તેમનામાં વિશેષ બુદ્ધિ છે; પણ તે સર્વમાં ઇસ્લામી એટલે મુસલમાની ધર્મનાં મૂળતત્વોની વિરુદ્ધ ઉત્તરવું એ તેમનું વલણ છે. તેમના મનમાં સિદ્ધ થયું છે કે, બધા ધર્મોમાં અને બધી પ્રજાઓમાં જ્ઞાની માણસો અને અદ્વાદારી વિચાર કરનારા, તથા પરતો (પડછો) દેખાડનારા માણસો થઈ ગયા છે. એમ જો બધે કાંઈ કાંઈ સત્ય જ્ઞાન છે તો એક જ ધર્મ—અને તે ઇસ્લામ જેવો મુકાબલે નવો અને ભાગ્યે એક હજાર વર્ષ પર ઉત્પન્ન થયેલો સંગ્રહાય માત્ર—સત્યને શા માટે રોકી રાખે? એક પંથ કહે છે તેની ખીજો પંથ ના શા માટે કહે? અને તેનામાં શ્રેષ્ઠતા હોવા વિના શ્રેષ્ઠતાનો દાવો શા માટે કરે? સંન્યાસીઓ અને બ્રાહ્મણો પાદશાહને બહુવાર એકાંતમાં મળતા, અને હિંદુ પંડિતોના નીતિશાસ્ત્ર, પદાર્થવિજ્ઞાન તથા ધર્મજ્ઞાન વિષેના ગ્રંથ ખીજા ધર્મના પંડિતોના ગ્રંથોથી સરસ હોવાથી, અને પરલોક



વિષેનું તથા આત્મશક્તિ અને મનુષ્ય સંપૂર્ણતા સંબંધી તેમનું જ્ઞાન વધારે હોવાથી, તેઓ પોતાના ધર્મની સત્યતા વિષે અને પરધર્મોની અસત્યતા વિષે યુક્તિ અને સાક્ષીને આધારે પ્રમાણ આપતા; અને એવી દૃઢતાથી પોતાના મતનો બોધ કરતા તથા જે સમજવાને સુવિચાર અને ચર્ચાની ગરજ છે તે એવી ચતુરાઈથી પ્રતક્ષ કરીને દેખાડતા કે કોઈ પણ માણસ સદેહ બતાવવાથી પાદશાહનું મન ચળાવી શકત નહિ. પહાડ ભાગીને ભુકે થાય કે આકાશ તુટી પડે, પણ પાદશાહના મત ફેરે નહિ, એવા દૃઢ તેઓ કરતા. એથી કયામતાદિક વિષે ઈશ્વરવાણી અને પેગંબરની આખ્યાયિકાપરથી બનેલા કાયદા કાનુન પાદશાહે માનવા છોડી દીધા. આપણો પ્રતાપી અને સ્વચ્છ ધર્મ સહેલથી પાળી શકાય તેવો છે, તેનો તિરસ્કાર અને તેની નિંદા હરેક પ્રકારે દરબારીઓ કરતા; પાદશાહ સાંભળતા; અને પોતાના મૂળ ધર્મનું એ પ્રમાણે થતું બેદ પ્રસંગોપાત શબ્દો અને અંગચેષ્ટાવડે સંતોષ દર્શાવતા. હી. સને ૯૮૬ માં યુરોપી ખ્રીસ્તી પાદ્રીઓ તેમનું બાઈબલ પાદશાહની હજુરમાં લાવ્યા. એમનો ઉપરી પોપ કહેવાય છે, અને તે બાઈબલનો અર્થ લોકને સમજવાને પ્રગટ કરે છે. તેની આજ્ઞાઓ પાદશાહેને પણ માનવી પડે છે. એ પાદ્રીઓને ત્રિવેદનાં પ્રમાણ દેખાડ્યાં, અને ઇસુના ધર્મની સત્યતા જણાવી તે ધર્મ જાહેર કર્યો. અકબરશાહે શાહજહાં મોરાદને બાઈબલ શીખવાની અને તેને માન આપવાની આજ્ઞા કરી, તથા અબુલ ફઝલને તેનો તરજુમો કરવાનો હુકમ આપ્યો, અને આરંભમાં બિસમિલ્લાને હામે “આઈ નામી તું જીસસ ઓકિરિસ્તો” (અર્થ-ઓ તું જેનાં નામ ઇસુ અને ખ્રીસ્ત છે) લખવાનું ફરમાવ્યું.” (સૂર્યની પૂજા.) “દુષ્ટકંટક ખીરબલ\* પાદશાહને સમજાવવાની

\* ભલા ખીરબલને આવાં ભંડાં વચનથી આ જાઓ દુશ્મન પોતાના ગ્રંથમાં બધે ભાંડે છે.

કાશીશ કરતો કે સુરજ સર્વને અજવાળું આપે છે; સધળાં અનાજ, મેવા, અને જમીનની પેદાશને પકવે છે તથા માણસ જાતના પ્રાણનો આધાર છે. માટે તેને પૂજવો જોઈએ. પ્રાર્થના કરતી વેળા ઉગતા સુરજ ભણી મુખ રાખવું જોઈએ, આથમતા સુરજ ભણી ન રાખવું. માણસોએ અગ્નિને, જળને, પથ્થરને, ઝાડને, તથા સર્વ સૃષ્ટિ પદાર્થોને-છેક ગાય અને તેના છાણને પણ-નમવું જોઈએ; અને વળી પાદશાહે કપાળે તિલક-ચાંદડો (ચાંદડો) કરવો અને જનોઈ પહેરવી જોઈએ. દરબાર-માંના કેટલાક ગદ્યા પુરુષો તેના એ કહેવાને ટેકો આપતા. તેઓ કહેતા કે હુનિયામાં મુખ્ય તેજ રાજ છે, લોકનું તે ભલું કરે છે, પાદશાહોનો તે મિત્ર છે અને તેની ગતિ પ્રમાણે શક સંવત ગણાય છે. જલાલી નવરોજને દિવસે આ કારણથી સૂર્યની પૂજા કરવામાં આવતી; અને તે જ દિવસે પાદશાહ પાટ ઓચ્છવ કરતા તેનું કારણ પણ એ જ. પ્રતિ દિવસે જે ગ્રહનો વાર હોય તેના રંગનાં વસ્ત્ર પાદશાહ પહેરતા, અને સુરજની સાધના કરવાને હિંદુઓએ મંત્ર શીખવ્યા હતા તે મધ્યરાત્રે અને પરાઈએ જપતા. ગાયોને હિંદુઓ માને છે તથા તેના છાણને શુદ્ધ ગણે છે; માટે ગોવધ કરવાની તથા ગોમાંસ ખાવાની તેણે મના કરી. ગાયોને ઠેકાણે તેઓ માણસોના ભોગ આપે છે. વૈદ્યો કહે છે કે ગોમાંસ ખાધાથી કોઈક જાતના રોગ થાય છે અને તે પચવું કઠણ છે, એ કારણે પણ જણાવ્યાં હતાં. ગૂજરાતમાં નવસારી નગર છે ત્યાંથી અગ્નિપૂજક (પારસી) આવ્યા, તેમણે જરથોસ્તનો ધર્મ માત્ર સત્ય છે અને અગ્નિની પૂજા ખીજાની પૂજાથી ઉત્તમ છે, એમ કહ્યું. પાદશાહે તેના પર લક્ષ આપ્યું અને તેમણે કૈયાનીઓની ક્રિયા, વિધિ તથા મંત્રો શીખવ્યા. અતે તેને આજ્ઞા કરી કે અબુલ ફઝલે અગ્નિને રાખવો અને ઇરાનના પારસી પાદશાહો જેમ તેને અહોનિશ અગિયારીઓમાં અખંડ વાળતા અને કદી ઓલાવા દેતા નહિ તેમ તેણે પણ કરવું; કેમકે તે

પણુ ઇશ્વરસૂચક ચિન્હ છે, અને તેણે સરજવેલા ધણા પ્રકાશમાંનો એક પ્રકાશ છે. પોતાની જીવાનીના સમયથી પાદશાહ હિંદના રાજ્યોની કું-વરીઓને પરચ્યા હતા, તે સણીઓના માનને અર્થે જનાનખાનામાં હોમ કરાવતા; પણુ તેના અમલના પચીશમા વર્ષના નવરોજને દિવસે જ-હેરમાં સર્વના દેખતાં, અકબર પાદશાહ સૂરજને અને અગ્નિને પગે લા-આ, અને સાંજે દીવા થયા તે વેળા આખા દરબારને માનપૂર્વક ઉભા થવું પડ્યું. બળેવને દિવસે કપાળે અક્ષત એટલેો ચાંદલો અને હાથે ખરા મેતીની બ્રાહ્મણોએ બાંધેલી રાખડી સહિત, પાદશાહ જહેર દી-વાનખાનામાં આવ્યા. એમનું દેખાદેખી અમીર ઉમરાવો તેમ કરવા લાગ્યા, અને તે દિવસે પોતપોતાના ગજા પ્રમાણે મેતી તથા હીરા મા-ણેકાદિક રત્નોની ભેટ મૂકવાનો સહ ત્યારથી નીકળ્યો. વળી હાથને પોંચે રાખડી બંધાવવાનો રિવાજ પણુ ત્યારથી પડ્યો. સત્ય ધર્મની દરકાર ન રાખતાં તથા તેનો તિરસ્કાર કરીને, પરધર્મી પડિતો જે કહેતા તે સ્પષ્ટ અને નક્કી ખરું, એમ પાદશાહ માનતા. ઇસ્લામી પડિતોએ લખેલું તે ગાંડિયું, અને દરિદ્ર બીખારીઓની, બંડખોરાની અને વાટપાકુ લૂટારાની બનાવટ ગણાતી; અને ઇસ્લામી ધર્મ માનનારા ધૂર્ખામાં ખપતા. આવા વિચાર ધણા વખતથી તેના મનમાં ઉત્પન્ન થઇ વૃદ્ધિ પામતા હતા, તે હવે પાકા થઇ દઢ થયા. ” અકબરનાં કૃત્યો-થી જે આસ્તિક મુસલમાનોનાં દીલ દાઝતાં હતાં તેમાંનો એક આ લખનાર હતો. બીજા નિષ્પક્ષપાતી ગ્રંથકારો થું લખી ગયા છે તે આગળ કહેવામાં આવશે.

અકબરશાહનો મત માત્ર સત્ય ને તેમાં ભૂલ હોય નહિ, એવો હતો, એવી મતલબનું એક જહેરનામું હી. ૯૮૭ માં પ્રગટ થયું. તેપર સર્વોપરી કાજ, મુકતી, વગેરે ન્યાય ખાતાના મુખ્ય અધિકારી-

ઓની સહી મોહોર હતી. કુરાન અને ઇસ્લામી પુરાણોનાં પ્રમાણ આપી તેમણે કહ્યું છે કે “અમે એક મતથી જાહેર કરીએ છીએ કે સુલતાન-મ, આદિલ ( ન્યાયી રાજ્યકર્તા ) નો દરજ્જો મુજતહિદ- ( શાસ્ત્ર કે કાયદાના જાણનારામાં વડા ) થી ચઢતો છે, વળી અમે વધારે કહીએ છીએ કે ઇસ્લામના સુલતાન, માણસ જાતના આશ્રય, સત્ય ધર્મીઓના ઇમામ (ઇમામ ઇ-આદિલ) પરમેશ્વરની છાયા—અબુલ કાસ જલાલુદ્દીન મહન્મદ અકબર પાદશાહ-ઇ ગાઝી, (એનું રાજ્ય પ્રભુ સદા કુશળ રાખે)—અતિ ન્યાયી, જ્ઞાની ને ડાહ્યા તથા પરમેશ્વરનો ભય રાખનાર રાજેદ્ર છે. તેથી જો ધર્મ સંબંધી વિષયોમાં મુજતહિદે ( શાસ્ત્રીઓ ) માં મતભેદ પડે અને જહાંપનાહ પોતાની તીક્ષ્ણ બુદ્ધિ અને અચુક વિવેકવડે તેમાંના એકમત ભણી વળે અને માણસ જાતના લાભને અર્થે અને દુનિયાને થોડી રીતે ચલાવવાને સાર હરાવ કરે તો અમે એકમતથી કબૂલ કરીએ છીએ કે તે અમારે અને આખી પ્રજાએ માનવો જોઇએ. તેમજ કુરાનની વિરુદ્ધ નહિ એવો પ્રજાના હિતને અર્થે જહાંપનાહ પોતાની અચુક બુદ્ધિથી હુકમ કરે તે પ્રત્યેક આદમીએ માનવો અને પાળવો જોઇએ. આ હુકમની સામાન્યનારનું પરલોકમાં અકલ્યાણ થશે અને આ લોકમાં તેના ધર્મને અને તેની મિલકતને હાનિ થશે. આ લેખ સત્ય ભાવે, પરમેશ્વરનો મહિમા વધારવાને અને ઇસ્લામી ધર્મનો પ્રસાર કરવાને લખ્યો છે, અને એ પર અમે મુખ્ય ઉદ્દેશ અને મુજતહિદેએ સહી કરી છે. માહે રજબ ૯૮૭ હીજરી.”

આ લેખ થયા પછી ધર્મ સંબંધી તકરારમાં ઇમામના હોદ્દાથી પાદશાહ કહે તે ખરું માનવું પડ્યું, ને કાયદા કાનુન કરતાં ઇમામનો અભિપ્રાય શ્રેષ્ઠ હતો. હવે ઇસ્લામને તકલીફ દરાવ્યો, ને પાદશાહે ઇસ્લા-

મના મૂળ અને મુખ્ય સિદ્ધાંતમાં મહન્મદને હામે પોતાનું નામ દાખલ કરવાનો દરાવ કર્યો—“લા ઇલાહ ઇલાહાહુ અકબરર રહિલાહ.” પરંતુ જાહેરમાં આ સિદ્ધાંત મનાવવાની કોશીશથી કિતૂર થવા લાગ્યાં, તેથી તે માત્ર તેણે પોતાના જનાનખાનામાં મનાવ્યો.

માણસમાં જન્મથી ધર્મ માનવાનું વળણ હોય છે, તથા માણસનું બોલવું ધાવણા બાળક સાંભળે નહિ તો બોલતાં શીખે નહિ, એ બે વાતોનો પ્રયોગથી નિશ્ચય કરવાને લી. સને ૯૮૯ માં શાહે હુકમ કર્યો કે ધાવણાં બાળકને લેઈ માણસનો સાદ સંભળાય નહિ એવી એકાંત જગામાં રાખવાં; અને તેમને ઉછેરનારે તેમની આગળ જરાએ બોલવું નહિ. એ બાળકો કયો ધર્મ માને છે અને કયી ભાષા બોલે છે તે આ પ્રયોગથી જણાશે. એ કરવાને વીસ ધાવણાં બચ્ચાં તેમની માને નાણાં આપીને લીધાં, અને તેમને એકાંત ઘરમાં રાખી તે ઘરનું નામ મૈન્ય-ગૃહ પાડ્યું. શાહની આજ્ઞા પ્રમાણે બરોબર કરી શકે તેવી તરબિયત થયેલી બાયડીઓ તેમને ઉછેરવાને રાખી. ચાર વર્ષ પછી બેચું તો થોડાંક મરી ગયાં હતાં અને બાકીનાં બધાં મુગાં હતાં.

આ વેળા ( લી. સને ૯૯૦ માં ) અકબરશાહે નક્કી માન્યું કે મહન્મદ પેગંબરના વખત પછી ઇસ્લામી ધર્મ ૧૦૦૦ વર્ષ નભશે અને તે સમય હવે પૂરો થયો, તેથી પોતાની ગુપ્ત ધારણા પાડ પાડવાનું કાંઈ નડતર રહ્યું નથી. શેખ અને ઉદમા લોકના અભિપ્રાયને માન આપવાના બંધનમાંથી મુક્ત થવાથી ઇસ્લામી મતને રદ કરી પોતાના નવા પંથની સ્થાપના થયેચ્છ કરી એ હજારી સને શિક્ષા ઉપર પાડવાની તથા પેગંબરના મૃત્યુ પછીના હજાર વર્ષોના ઇતિહાસ ( ત્વારીખ-ઈ-આલ્મી ) લખવાની આજ્ઞા કરી. આ પ્રયત્ન દશ બાર વર્ષ ચાલતાં ટાટા ( સિંધમાં છે ) ના હાકેમ મીરજાં જનીએ અને

કેટલાક ખીજા મુસલમાન સરદારોએ નીચે પ્રમાણે પ્રતિજ્ઞા લખી એ નવા પંથના આચાર્ય અબુલ ફઝલને સ્વાધીન કરી;—“હું ફલાણો, રાજા ખુશીથી ઇસ્લામનો પાખંડી ધર્મ મને મારા પૂર્વજોથી પ્રાપ્ત થએલો છે, તે છોડી દેઈ શાહ અકબરનો દીન—ઈ ઇલાહી સ્વીકારું છું; તથા તેના નિષ્કપટપણાના ચાર નિયમ પાળવા કબુલ થાઉં છું તે એ કે, એને મારે જન, માલ, આખર, અને ધર્મનો ભોગ આપું” પાદશાહે એ ધર્મનું નામ તૌહીદ—ઈ ઇલાહી પાડ્યું.

દારૂથી થતી ખરાબી જોઈ પાદશાહે દારૂનાં પીણાં બંધ કરાવ્યાં અને છાકટા થનારને તથા દારૂથી મસ્ત થઈ ટંટા કરનારને સજા કરવાનો હુકમ કર્યો. કૌવત આણવાને તથા દવાને સાર હકીમો ફરમાવે તેમને દારૂ મળી શકે મારે મહેલની થડમાં સરકારી પીકું મંડાવ્યું, અને પોતાના દરવાનની બાંધડીને ત્યાં વેચવા બેસાડી. એ દુકાન ખાતે મહેલો રાખ્યો તે હરકોઈ માંદા આદમીને, તેના બાપદાદાનું નામ નોંધી લઈ, સરકારે દરાવેલા ભાવે દારૂ વેચાતો લેવા દેતો. એથી ધારૂલી મતલબ પાર પડી નહિ; કેમકે લોક જુદાં નામ લખાવી દારૂ લેઈ જતા. ઘણા માણસ નિત્ય છાકટા થતા ને સજા પામતા, ને ઘણાક બચી પણ જતા. આખા રાજ્યની સેંકડો રામજણીઓ રાજધાનીમાં એકઠી થઈ હતી. તેમને રહેવાને શહેર બહાર એક જગા આપી અને તેનું નામ સેતાન-પર પાડ્યું. એ ખાતે દારૂગો, નાયબ દારૂગો, અને એક કારકુન રાખી જેઓ એ વેચાઓને ઘેર આવે કે તેઓને પોતાને ઘેર તેડી જાય, તેમનાં નામ નોંધવાનો બદોબસ્ત કર્યો. નાકેદારોને જાહેર કરી રામજણીને ઘેર હરકોઈ જઈ શકે, પણ તેને પોતાને બોલાવવી હોય તો દરબારની રજા લેવી પડતી. પાદશાહે એક વાર મુખ્ય ગુણુકાઓને એકાંત બોલાવી પૂછ્યું કે તમને પ્રથમ કોણે બગાડી? તે પરથી તેમણે જેનાં નામ દીધાં તેમને શાહે સજા કરી. એમ સજા પામનારામાં કેટલાક

મોટા અને વિશ્વાસુ ઉમરાવ હતા. એમાંના કેટલાકને ધણા વખત સૂધી કેદ રાખ્યા. ગોમાંસ ખાવાની મના કરી, ને તે ખાધાથી વટલાય છે એવું શાહે જાહેર કર્યું. ગાયના અને બળદના ઉપયોગ વિષે હિંદુ મંત્રી-ઓનું કહેવું એટલું વાજબી લાગ્યું કે અકબરશાહે તેઓને મારવાની મના કરી. વળી હિંદના કેટલાક મોટા રાજાની કુંવરીઓ પાદશાહને વરી હતી, તેઓના મને પણ તેના મનપર એટલી અસર કરી કે તેણે ગોમાંસની જોડે લસણ અને હુંગળી પણ તજ્યાં અને દાઢી રાખનારાની સોબત છોડી દીધી.

અકબરના વખતમાં લાંચ બહુ લેવાતી અને મરનાર અમલદારની મિલકત સરકારમાં જમ થતી, એવું કેટલાક નોંધાએલા દાખલાપરથી જણાય છે. મુખ્ય ન્યાયાધીશ મખ્દુમુલ્લમુલ્ક અમદાવાદમાં મરી ગયો, ત્યારે તેણે પાછળ કેટલી દોલત મૂકી તેની તજવીજ કરવાને ૯૯૦ હીજરીમાં કાજ અતીને મોકલ્યો. લાહોરમાં મખ્દુમુલ્લમુલ્કનું ઘર હતું, તેમાંથી એ તપાસ કરનારને અથાગ ધન જડ્યું. સોનાની ઇંદોએ ભરેલી પેટીઓને ભોંયમાં ડાલી તે ઉપર કબરો ચણાવી લીધી હતી. તે તમામ દ્રવ્ય તથા ધરમાંનાં પુસ્તકો જપ્ત કરી પાદશાહી ખજાનામાં આણ્યાં, અને તેના દીકરાઓને સંતાડેલું ધન મનાવવાને કેટલીકવાર માર મારી સંતાપ્યા. તેઓ છેક દરિદ્રી થઇ ગયા. સુધરેલા રાજ્યને આ ઘટે નહિ. અકબરની પછી ગાદીએ બેસનાર જહાંગીરે પડે લખેલા ગ્રંથમાં આ પ્રમાણે નોંધ્યું છે, — “મારા બાપના જનાનખાનાના ખોળાઓનો ઉપરી દોલતખાન હતો. એ કામમાં તેને “નાઝીર દોલા” એ ઇલ્લકામ મળ્યો હતો. આ આદમીને વિષે હું કહું છું કે લાંચ લેવામાં અને પોતાની ફરજોની અવગત કરવામાં એના જેવો નોકર આખા રાજ્યમાં બીજો નહતો. એ મુલો તેવારે તેની કને દશ કરોડ અબ્રાશીઓ હતી અને ત્રણ કરોડનું જવાહીર હતું. એ સર્વ જમ કરી

સરકારી ખજાનામાં આણ્યું હતું.” મરનારની મિલકત તેના વારસને મળે એવો કાયદો દરાવ્યા છતાં એ પાદશાહો પડે તે તોડતા. અધિપતિ સારો છતાં જે રાજ્યમાં પાર્લામેન્ટ ન હોય, ત્યાં આવા અને બીજી તરેહના જુલમોથી પ્રજા પીડા પામે તેનો આ મોટો પૂરાવો છે.

મહાભારત અને રામાયણનાં ભાષાન્તર હિંદુ અને મુસલમાન પાંડિતો કરતા હતા, તેવામાં હી. સ. ૯૯૧ માં અકબરશાહે અનક્ષેત્ર ચાલુ કર્યાં. એક મકાન મુસલમાન ફકીરોને નિત્ય જમાડવાને સારૂ બંધાવી તેનું નામ ખેરપૂર પાડ્યું અને બીજું હિંદુ બીખારીઓને સારૂ બંધાવી તેનું નામ ધરમપૂર પાડ્યું. બદાઉની લખે છે કે, “હિંદુ બીખારીઓમાં જોગીઓ એટલા બધા વધી ગયા કે તેમને સારૂ જુદી ધર્મ-શાળા બંધાવી તેનું નામ જોગીપુર પાડ્યું. અહિં કેટલાક જોગી જ્ઞાન કરતા, કેટલાક ભિત્ર ભિત્ર આસને તપ કરતા, કેટલાક ઉપદેશ કરતા અને કેટલાક જાદુ અને કીમીઓ કરતા. પાદશાહ પડે પણ કીમીઓ શીખતા. પ્રતિવર્ષે મોટી શિવરાત્રીને દિવસે રાજ્યના પ્રાંતોના જોગીઓ ત્યાં ભેગા થતા; અને તેમના મહાંતો જોડે અકબરશાહ જમતા; અને દીર્ઘાયુષી થવાના તેઓ આશીર્વાદ દેતા તેથી સંતોષ પામતા.”

ચૌરગઢનો રાજા રામચંદભાટ બહુ ધનવાન અને ઉદાર હતો. ઝેન-ખાન કોકા અને રાજા ખીરખત્ર પાદશાહની તરફથી તેને મળવા ગયા, તેવારે તેમની જોડે દરબારમાં આવી તેણે લાખો રૂપિયાનું નજરાણું કર્યું. તેણે બેટ મુકેલાં રત્નોમાંના એક હીરાની કિમ્મત રૂપિયા પચાસ હજારથી વધારે હતી. બીજું દાન પણ તેણે કર્યું. પાદશાહના ગર્વેયા મીયાં તાનસેનને તેણે કરોડ સુવર્ણ દામ આપ્યાં. તાનસેન તો પછી તેની પાસેથી ખસે જ નહિ, તેથી તેને પકડી મંગાવવાની પાદશાહને જરૂર પડી.



## પ્રકરણ ૮ મું.

૩૦ મા વર્ષથી ૩૭ વર્ષ મુધી-મીરજાં હકીમનું મરણ-  
કારમીર દેશ છતી લીધા-રોશનીઆ અને યુસુફઝાદ પઠાણો  
સાથે ઝઘડો ને તેમાં ખીરબલનું મરણ-સિંધ દેશને વશ કર્યો-  
રાખડોહમલ અને રાખ ભગવાનદાસનાં મૃત્યુ, વગેરે પશ્ચિમી.

૩૦ મું તથા ૩૧ મું વર્ષ. આ બે વર્ષોમાં કેટલાક મોટા બનાવ  
બન્યા. વડા શાહજહાં સલીમનું લગ્ન જયપૂરના રાજા ભગવાનદાસની  
કુંવરી બેરે થયું, અને પાદશાહના ઓરમાન ભાઈ મીરજાં મહમ્મદ હકી-  
મનો કાળ થયો. ( ઇ. સ. ૧૫૮૫ ) અકબરનો સ્વભાવ ઉદાર હોવાથી  
એ ભાઈની અદેખાઈ ન કરતાં તે તેના ઉપર બહુ માયા રાખતો હતો.  
પણીકવાર હકીમ સામે થયેલો; પણ પાદશાહે તેનો અપરાધ ક્ષમા કરી  
કાબૂલનું રાજ્ય તેની પાસે રહેવા દીધું હતું, અને સંકટની વેળા ફોજ  
અને ધનવડે મદદ મોકલતા. હકીમને બહુ દારૂ પીવાની ટેવ હતી. એ  
માઠા વ્યસનથી તેની કાયા બગડી અને તેનું મરણ થયું. ભાઈના મૃત્યુના  
સમાચાર સાંભળી અકબરશાહ ધણો ખેદ પામ્યા. ભત્રીજા બાળક હોવાથી  
અને ઉસબેક પાઠશીઓ કાબૂલ ઉપર સ્વારી કરશે એવું સંભવવાથી પાદ-  
શાહે એ રાજ્યનો કબજો પોતાના હાથમાં લેવાનો હરાવ કર્યો, અને પડે  
કાબૂલ જવા નીકળ્યા. શાહની સ્વારી દિલ્હી પહોંચી તેવારે તેણે પો-  
તાના પિતાની કબરનાં તથા પીરોની ધોરોનાં દર્શન કર્યાં, ખેસત કરી  
અને ઈંદનો તહેવાર ત્યાં કર્યો. સતતજ નદીને કાંઠે આગ્યા તેવારે સમા-  
ચાર મળ્યા કે કુંવર માનસિંહે પેશાવરનો કબજો કર્યો છે. ખીયા નદીને  
તીરે અબર મળી કે માનસિંહ કાબૂલ પહોંચ્યો છે અને તે રાજ્ય તેને

તામે થયું છે. મીરજાં હકીમના બાળ શાહજાદા કૈકુબાદ અને અફરા-  
સીઆબને તેમના મામા ફરદીનખાને માનસિંહને શરણે આપ્યા. રાજ્ય  
પોતાના કુંવરોને સોંપી કુંવર માનસિંહ તે શાહજાદાઓ સહિત પાદ-  
શાહને મળવા આવ્યો. શાહતાસ અને અટક નદીઓની વચ્ચે રાવળ-  
પાંડી નગરમાં અકબરે મુકામ કર્યો ને ત્યાં માનસિંહ, તે શાહજાદા તથા  
અમીરોને લેઈ પાદશાહની હજૂરમાં હાજર થયો. પાદશાહે તેમનો યોગ્ય  
સત્કાર કર્યો. કાબૂલના અમીરોને કોઈને પાંચ અને કોઈને છ હજાર  
રોકડા રૂપિયાના સરપાવની જોડે જાગીરા આપી. પછી પાદશાહે આ-  
ગળ વધી અટક નદીને કાંઠે જાવણી કરી. પોતાના રાજ્યની ઉત્તર  
સીમાના પર્વતોની તળેટીએ આવીને તે પર્વતમાંનાં રાજ્યો જીતવાનો  
તેણે મનસૂબો કર્યો. પરરાજ્યો જીતવામાં જે મુશ્કેલી તેને અઘાપિ પડી  
હતી, તે કરતાં આ રાજ્યો જીતવામાં વધારે માલૂમ પડી. રાજા ભગ-  
વાનદાસ અને શાહકુલી મહરમને ૫૦૦૦ સ્વાર આપી કાશ્મીર જીત-  
વાને મોકલ્યા. ઇસમાઇલ કુલીખાન અને રાયસિંહને બલુચી લોકપર  
મોકલ્યા, અને ઝૈનખાન કોકાની સરદારી નીચે એક ફોજને સ્વાત અને  
બન્જૈરના અફઘાન લોકોને વશ કરવા મોકલી.

કાશ્મીર દેશ હિમાલય પર્વતની મધ્યે પહાડોથી ઘેરાયલું વિસ્તીર્ણ  
મેદાન છે. તેની ઉંચાઈ હિમાલયની ઉંચાઈના અર્ધ ભાગથી વધારે છે.  
એ ઉંચાઈને લીધે હિંદુસ્તાનમાં જેવો તાપ પડે છે તેવો ત્યાં પડતો  
નથી, અને આસપાસ આવેલા પહાડો ઉંચા સ્થાનના ઢાંગ પવનના  
ઝપાટાને આવતા અટકાવે છે, એથી ફરીને ત્યાંની હવા મધુર અને રમ-  
ણીય છે. બરફથી ઢંકાયેલાં શિખરોની વચ્ચે આવેલો એક દેશ સદા  
હરિયાળો રહે છે. મનોહર વસંતઋતુ ત્યાં લગભગ બારે માસ હોય  
છે. બિન્ન ભિન્ન ઉષ્ણતામાં ઉગનારાં વૃક્ષો એ પ્રદેશમાં ઉછરે છે તથા

ભાત ભાતનાં ફળ અને અસંખ્ય તરેહનાં ફલ પોતાની મેળે કુંગરોપર અને મેદાનમાં પુષ્કળ થાય છે. ખીણોમાંથી આવતા વહેણા અને પર્વ-  
તોપરથી પડતા ધોધ અપાટ જ્વલિને પાણી પાછ જૂદાં જૂદાં સ્થળોમાં  
એકઠાં થાય છે. એમાંના ધણાક સરોવરમાં મળે છે. સરોવરોના વિચિત્ર  
દેખાવના કાંઠા અને તેમાંના તરતા ભાગ બહુ વખણાય છે. આ સુંદર  
સુખધામમાં પેસવાના માર્ગ વિકટ અને ભયંકર છે. ઉંચા ઢાળવાળા  
રસ્તાપર વખતે કોઈ ખડકની નીચે ઉતરવાનું આવે છે અને વખતે  
ઉપર ચઢવાનું આવે છે, કોઈ ઠેકાણે લાંબી અને સાંકડી નેળ છે, અને  
કોઈ જગે ઉડી અને તાણવાળી નદીઓને કાઠે ઉંચા ખડકપર ચાલવાનું  
હોય છે. પર્વતના જે ઉંચા ભાગમાં થઈ કાશ્મીરમાં પેસાય છે, તેમાં  
કેટલાક મહિનામાં બરફ બહુ પડવાથી અંદર જવું મુશ્કેલ અથવા  
અશક્ય થઈ પડે છે. ઇ. સનના ૧૪ મા સૈકાની પૂર્વે ધણા પ્રાચીનકા-  
ળથી એ દેશમાં ધણુંકરીને હિંદુ રાજા અને વખતે તુરાની રાજા  
રાજ્ય કરતા. એ સૈકાના આરંભમાં રાજાની ફાજના કોઈ મુસલમાન  
નાયકે રાજ્ય પોતાને કબજે કર્યું ત્યારથી અકબરના વખત સુધી રાજ્ય-  
સત્તા મુસલમાન અધિપતિઓને હાથ હતી. રાજ્યકુળમાં કુસંપ ચાલે  
છે એવું સાંભળી, અકબરે એ દેશ જીતી લેવાની ઇચ્છા કરી. ઉપર  
કહ્યા પ્રમાણે મુગલ સેના તે દેશપર ચડી, પણ બરફાદિકથી માર્ગની  
અડચણોને લીધે તેને પૂરે જાય મળ્યો નહિ. તેથી મુગલ સરદારોએ  
કાશ્મીરના સુલતાન જોડે સલાહ કરી, તેમાં સુલતાને અકબરશાહને  
પોતાનો ઉપરી માન્યો. પણ એ ઉપરીપણું માત્ર નામનું હતું, કેમકે  
એ કરારની રૂઢિએ તેને કાશ્મીરના રાજકાજમાં હાથ ધાલવાનો અધિ-  
કાર મળ્યો નહિ. અકબરે એ કરાર મંજૂર રાખ્યો નહિ ને ખીજે વર્ષે  
ખીજી ફાજ મોકલી. એ વેળા કાશ્મીરની ફાજમાં બળવો ચાલતો હતો,

તેથી મુગધ લશ્કર દેશમાં ખીન હરકતે દાખલ થયું, અને ત્યાંનો સુલતાન અકબરને શરણે આવ્યો. તેને બહાર પ્રાંતમાં જાગીર આપી તેના રાજ્યનો કબજો લેવા પાઠશાહ ત્યાં ગયા. પહેલો તો ત્યાર પછી એ જ વાર ત્યાં ગયા; પણ તેની ગાદીએ એસનારા તેના વંશજો ઉનાળામાં હમેશ ત્યાં રહેતા. આજે પણ આખા એશિયામાં કે આખી પૃથ્વી પર સર્વોત્તમ સુખકારક દેશ કાશ્મીર ગણાય છે.

કાશ્મીર છીનવી લેવાને વાજખી કારણ નહતું, તથાપિ પેશાવરની આસપાસ આવેલા પહાડી મૂત્તક પર સ્વારી કરવામાં અકબરનો વાંક નહોતો. એ વિગ્રહમાં મુગલોને ઓછો જથ્થો મળ્યો, કેમકે ત્યાંના પહાડી અફઘાન લોક કાશ્મીરીઓથી વધારે દઢતાથી લઢ્યા. એ મૂત્તક ધણીક વારે કાશ્મીરને મળતો છે. એની ઉત્તરે હિંદુકુશ પર્વતો, પશ્ચિમે સુલેમાન પહાડ, અને દક્ષિણે ખેઝરના ડુંગર આવેલા છે. આખા અફઘાનીસ્તાનનો સુમારે દશમો હિસ્સો એટલામાં સમાયો છે. એમાં ધણીક અફઘાન જાતો વસે છે, તેમાં સહુથી મોટીનું નામ યુસુફઝાદ છે. એ જાતને કબજે પેશાવરની ઉત્તરથી હિંદુકુશ સુધીનો મૂત્તક છે. એમાં પેસવાના માર્ગ ધણીક વિકટ જંગલો, સાંકડી નેળો અને ઉડી ખોવાળા છે. એ મૂત્તક પર સ્વારી કરવાનું કામ ધણું કઠણ છે. એ મૂત્તકના અસત્ર રહેવાસી હિંદુ હતા; પણ પાછળથી તેમને કેટલીક પહાણુ જાતોએ જીતી લીધા, અને એમાંના છેલ્લા જીતનાર યુસુફઝાદ કહેવાય છે. એ પહાણુ અસત્ર રહેવાસીઓને રૈયત ગણી તેમના પર માયા રાખે છે. પણ તેમને રાજકાજમાં કાંઈ અધિકાર આપતા નથી. એ રૈયતની મહેનતથી પાક થાય છે તેથી યુસુફઝાદઓ ધનવાન છે; તેની જોડે પહાડી લોક હોવાથી બહાદુર અને તેમનામાં પ્રજાસત્તાક રાજપરીતિ હોવાથી સ્વતંત્રતાને મારે જીવ આપે એવા છે. પ્રત્યેક જન-

તને માથે વંશપરંપરા અધિકાર ભોગવનાર સરદાર હતો, તથાપિ એ અધિકારીને હાથ શાંતિના સમયમાં કાંઈ અધિકાર નહોતો; માત્ર લોકની ઇચ્છા શી છે તેની તજવીજ કરી, તે ઇચ્છા ખીલુ જતોને જણાવવી એ કામ તેનું હતું. દરેક ગામના યુસુફઝાદ લોક પોતાનું રાજકીય કામ પોતે કરતા; ગામનું પંચ ગામના રહેવાસીઓના કજીઆ ચુકવતું; ગામનો વહીવટ કરવાને ગામના યુસુફઝાદ લોક ધણીકવાર ચોરામાં ભેગા થતા. ગામની ઉબાડીનું તથા પેરાણાને ઉતરવાનું સ્થળ પણ એ ચોરા હતા. ગામના તાબાની જમીન સરખે હિસ્સે દરેક યુસુફઝાદને વહેંચી આપી હતી, અને વખતે વખતે નવી વહેંચણી કરવાની જરૂર પડતી ત્યારે એ લોક ત્યાં મળીને કરતા. હિંદુ વસ્તિ ઉપર જીલ્લમ કરતા નહિ, પરંતુ તેમને રાજપકાજમાં હાથ ધાલવા દેતા નહિ. યુસુફઝાદઓ જોરા હતા અને શરીરે દેખાવમાં ચઢીઆતા હતા. નાના કુંજરા અને સપાટ પ્રદેશના રહેવાસીઓ વધારે જૂના હતા, અને હિંદના મુસલમાનો જોડે વેપારાદિ વહેવાર રાખતા. મુલેમાની પર્વતના રહેવાસીઓને હાથ રહેલી જમીન વધારે કુંજરાણી અને તેમની રીતભાત યુસુફઝાદઓથી વધારે વગડાઉ હતી. ઇસ્લામ કોણમાં વસનારી કેટલીક જતોને બાબર પાદશાહે સામ, દામ અને ભય વડે કાંઈક વશ કરી હતી, પણ યુસુફઝાદઓને તે વશ કરી શક્યો નહોતો.

ધણાંક વર્ષપર આ લોકમાં એક નવો પંચ સ્થાપન થયો હતો. એ પંચ સ્થાપનાર બાયજીદ નામે પુરુષ હતો. તે પોતાને પરમેશ્વરનો પેગમ્બર કહેતો. કુરાનને ખોટું ગણી તેણે મત ચલાવ્યું કે “પરમેશ્વર એક છે, તે સર્વવ્યાપક છે, અને બધા આકારનું તત્ત્વ છે; હરેક પ્રકારની સેવાપૂજા અને તપ કરવાની તે મના કરે છે. માત્ર તેના પેગમ્બરની આજ્ઞા પૂર્ણ માનવી. એ પેગમ્બર (એટલે બાયજીદ પડે) તેનો પૂર્ણ અવતાર છે, હિંદુ અને મુસલમાન કાફરો છે અને તેમની જમીન

અને 'વન લેઈ લેવાનો એ પંથના લોકોને ઈશ્વરે આધિકાર આપ્યો છે; અને તમામ પૃથ્વી તેમને મળશે." એ પંથનું નામ તેણે રોશનીઆ એટલે જ્ઞાની પાડ્યું. થોડા વખતમાં ધણાં માણસો એમાં ભળ્યાં. સુતે-માન અને ખેતરના પહાડી મૂલકમાં તેણે પોતાનો અમલ એસાડ્યો અને આસપાસ વસનારી જાતપર કેટલીક સત્તા મેળવી. તેનું બળ એટલું બધું વધ્યું કે તેને જીતવાનો દરાવ કરવાની જરૂર કાબૂતની સરકારને જણાઈ. મુગલ ફોજની જોડે લડવાને તે પર્વતોમાંથી નીચે ઉતરી મેદાનમાં આવ્યો. જયની તેને અને તેના લશ્કરને ખાતરી હતી; પણ પરિણામ તેમના ધારવાથી ઉલટું થયું. મુગલોએ ફતેહ પામી ભારે કતલ કરી, અને બાયજીદ નાસતાં થાક અને સંતાપથી મરણ પામ્યો. તેના શબને તેના પુત્રો વાહનમાં મૂકી લેઈ ગયા. સને ૧૫૮૫ સુધી તેઓ મુગલાઈ રાજ્યને પીડા કરી શક્યા નહિ. એ પુત્રોમાંના સર્વથી નાના નામે જલાલે એ વર્ષમાં રોશનીઆ પંથના સેનાપતિનું કામ હાથમાં લેઈ ફરીને કાબૂતના રાજ્યપર સ્વારીઓ કરવા માંડી. સુલતાન હુમતો એ વર્ષમાં કાળ થવાથી અકબરશાહે રાજ માનસિંહને કાબૂતનો સૂબેદાર નીમ્યો હતો. માનસિંહના રજપૂતોથી એ દુશ્મનો જીતાયા નહિ, તેથી પાદશાહ પાંડે સિંધુને કાઢે ગયા. યુસુફઝાદ લોકો એ વેળા રોશનીઆ પંથ છોડી તેમનાથી જુદા પડ્યા હતા, તે-પણ અકબરે તેમનાપર (યુસુફઝાદઓપર) સ્વારી મોકલી.

એ સેનાની સરદારી અકબરે ઝેનખાં નામે પોતાના ~~ફાજલખાં~~ અને તથા પોતાના પરમમિત્ર રાજ ખીરખાંને આપી. એ સ્વારી એટલી અગત્યની ગણાતી હતી કે ખીરખાંને હામે અબુલ ફઝલને જવાનું મન હતું; પરંતુ ચીડી નાખતાં ખીરખાંનું નામ આવ્યાથી તેનો જીવ ખાલો થયો. તેનો ભાઈ ફૈઝ સ્વારીની જોડે ગયો હતો. શત્રુને હાથ સપાટ ધરી

હતી તે થોડા વખતમાં જીતી મુગલોએ ઉજડ કરી, ને પછી ફેજના ખે ભાગ કરી તેમાંની એકને લઈ રાજા ખીરખત્ર એક ખીણમાં ધુસ્યો, અને જેનખાન ખીજીમાં ગયો. ખીણ પસાર કરવાનો માર્ગ નહિ જડવાથી તથા શત્રુના હુમલાના જ્વેરથી અકબર ખીરખત્ર પાછો ફર્યો. જેનખાન વધારે આગળ ધસ્યો; તથાપિ તેના ઘણા સિપાઈ મરવાથી અને દુસ્મનના મારથી તેને પણ પાછી પાની કરવી પડી. એ એક ટુકડીએ ભેગી કરીને ફરી હુમલો થઈ શકે તેવું નહતું, તેથી પાદશાહે નવું સૈન્ય મદદે મોકલ્યું. કમનસીબે ખીરખત્ર અને જેનખાનને બનતું નહતું. આખી ફેજ સહિત શત્રુની વિકટ ખીણમાં ધુસવાનું મત ખીરખત્રનું હતું ને તે બાબત જેનખાન સામો હતો; પણ ખીરખત્રના આગ્રહને લીધે તેમ કરવાનો દરાવ થયો. મુગલ સેના આગળ વધતાં થોડા વખતમાં વિકટ ઘાટમાં આવી. ખીરખત્ર ઘણી મુશ્કેલીએ તે ઉપર ચઢ્યો. આખા દિવસના શ્રમથી તેની થાકેલી ફેજ પર અફગાનો એટલા જ્વેરથી ધસી આવ્યા કે હિંદી યોદ્ધા ગભરાટમાં પડી નાહા. જેનખાન તે ઘાટની નીચે નાકા પર હતો, તેના ઉપર પણ તે જ વખતે પડાણોએ હુમલો કર્યો. તે રાત્રે અને ખીજે દિવસે થોડા વખત જેનખાને મુશ્કેલીએ પોતાની ટુકડીનો બચાવ કર્યો. પછી બંને ટુકડીએ પાછી ભેગી થઈ. અહિં જેનખાનનો વિચાર શત્રુને શરણે જવાનો થયો; પણ ખીરખત્રે તેની સૂચના માની નહિ. રાત્રે હલ્લાં કરી સૈન્યનો નાશ કરવાનો મનસૂબો પડાણોએ કર્યો છે, એવા સમાચાર મળવાથી જેનખાનની સલાહ ન લેતાં, ખીરખત્ર પોતાની ટુકડીને લઈ સપાટ જમીન પર જવાને રસ્તે વચમાં ખાણ હતી તેમાં ગયો. તેને છંતરવાને આ ખખર કરેલી જણાય છે; કેમકે તે ખીણના નાકાની આસપાસ શત્રુ સંતાઈ રહ્યા હતા. તેઓ આશિંતા તેના ઉપર તુડી પડ્યા. પથ્થરો અને તીરનો વરસાદ વરસાવતા હબરો પડાણો નાગી તરવારે તેના અણુએતેના અને ભયભીત

થયલા લશ્કર ઉપર ધસી આવ્યા. આખી ફેજ બહાવરી બની ચોમેર નાસવા લાગી. ખીરબલે યોદ્ધાઓને યોભાવી ઉભા રાખવાની ધણી મહેનત કરી, પણ કાંઈ વળ્યું નહિ. માણસ, ઘોડા અને હાથી નાસાનાસમાં એકમેક થઈ જવાથી સર્વે અવ્યવસ્થિત થઈ ગયું. સેંકડો આદમીને શત્રુએ વાઢી નાખ્યા. ખીરબલ પડે અને તેના કેટલાક મોટા નાયકો રણમાં પડ્યા, અને તેની સેનાની ખરાબી થવામાં કાંઈ અધૂરું રહ્યું નહિ. ઘાટની નીચે મેદાનમાં એનખાન હતો, તેની ફેજની પણ તેરી જ માડી વલે થઈ. તીરો, બંદૂકની ગોળીઓ અને ગોદણોનો ભારે માર છતાં, દિવસ હતો ત્યાંસુધી તે વ્યવસ્થા પૂર્વક પાછો હડ્યો. સાંજે થોડીવાર યુદ્ધ બંધ પડ્યું; પણ અંધારું થતાં અફગાનો યાહોમ કરી તેના ઉપર ઘાઘ આવ્યા. હવે લશ્કર એનખાનને હાથ રહ્યું નહિ. જેનાથી જેમ નસાયું તેમ તે નાહ; ધણા કતલ થયા અને તેથી વધારેને દુશ્મને ઝાલી લીધા. એનખાન વાહનવિના પગે નાડો અને ધણી મુશ્કેલીએ અટક પહોંચ્યો.

આ હારના સમાચાર પાદશાહી છાવણીમાં આવતાં ત્યાંનાં માણસો ગમરાવા લાગ્યાં. પડાણોને આગળ આવતા અટકાવવાને પાદશાહે શાહ-બના મુરાદને ટોડરમત્રની જોડે ફેજ સહિત મોકલ્યો. ગમરાટ નરમ પડ્યા પછી મુરાદને પાછો બોલાવી ટોડરમત્ર અને માનસિંહને શત્રુને શેઠ પહોંચાડવાને મોકલ્યા. એનખાન હજુરમાં આવ્યો ત્યારે અકબરે તેનું મોઢું જોવાની ના કહી. ખીરબલના મરણથી તે અતિ ખેદ પામ્યો. ને તે દિવસીરી ધણા વખત લગી તેના મનમાં રહી. ખીરબલનું મડદું જડ્યું નહતું, તેથી એવી વાત ચાલી કે તે અફગાનોના હાથમાં જીવતો છે. આ અફવાને પાદશાહે ઉત્તેજન આપ્યું. તેજથી ધણા વખત પછી ‘હું ખીરબલ છું’ એવો ટોંગ એક માણસે કર્યો; પણ તે દરબારમાં



આવતાં માર્ગમાં મરણ પામ્યો, ને અકબરે તેને ખીરખલ માની ખીજ-  
વાર શોક પાડ્યો. ખીરખલ ધણો ચતુર અને સોબતમાં રાખવા લાયક  
મીઠો અને વિદ્વાન હતો, તેથી અકબરને તે ધણો વહાલો હતો. તેની  
વાતચીત ડહાપણ ભરેલી, ને તેની વાણી મધુરી અને રસિક હતી. તેનાં  
ચતુરાઈ ભરેલાં વચનો ભરતખંડમાં હજી જૂલાયાં નથી. અકબર અને  
ખીરખલની ધણીક કહાણીઓ હજી લોકમાં ચાલે છે.

પોતાના જયનો લાભ લેવાને યુસુફઝાદ લોકે આગળ વધ્યા નહિ.  
તેમના તાબાના રસાળ પ્રાંતોના કિલ્લા માનસિંહ અને ટેડરમલે કબજે  
કર્યા, તેથી તેમને ખોરાકની તંગી પડી ને સંધિ કરવાની જરૂર પડી.  
હવે રાશનીઆ પહાણોપર ચઢવાનો માનસિંહને અવકાશ મળ્યો.  
જલાલની સરદારી નીચે તેઓ લઢયા ને પરાજય પામ્યા, પણ તેથી  
તેમનું જોર ત્રુટયું નહિ. ખીજે વર્ષે માનસિંહે કાબૂલ ભણીથી હુમલો  
કર્યો અને ખીજ મુગલ ફોજે સિંધુ ઓળંગી આ બાબુએથી તેમના-  
પર સ્વારી કરી. એ વખતે પણ સંગ્રામ થયો તેમાં જલાલ હાર્યો. પરંતુ  
હારે એટલે નાસી પહાડોમાં ભરાઈ નવું લશ્કર લેઈ ફરીને મુગલોની  
સામે આવે એમ તેણે કેટલાંક વરસલગી કર્યું. પાદશાહી ફોજ હવે  
પર્વતોની વિકટ ખીણોમાં ધુસતી નહિ. શત્રુનાં રસાળ સપાટ પ્રદેશમાં  
પડાવ નાખી ત્યાં ખેડાણ થતું અટકાવતા; તેથી ખોરાકની તંગીને લીધે  
પહાણોને મેદાનમાં ઉતરવું પડતું, અને ત્યાં તેમનો પરાભવ થતો.  
જલાલ માર્યો ગયો, તોપણ એ પહાણો અકબરના વખતમાં અને ત્યાર  
પછી પૂરેપૂરા જીતાયા નહિ; અને અઘાપિ સ્વતંત્રતા ભોગવે છે.

એ પહાણો જોડે એમ ઝગડો ચાલતો હતો તે ભારે ન હોવાથી  
એ વખતમાં અકબરશાહને સિંધ તથા કંદહાર પ્રાંતો જીતી લેવાને  
પ્રસંગ મળ્યો. ઇ. સ. ૭૫૦ માં સુમરા રજપૂતોએ આરબોને હાંકી

ઠાઠી સિંધ દેશનો કબજો કર્યો, તે તેમના હાથમાં ૧૨ મા સૈકાના અંત લગી રહ્યો. એ વેળા તે રાજકુળ નિર્વેશ જવાથી સામા નામે રજપૂત જાતને હાથ રાજગાદી ગઈ. તેઓ દિલ્હીની ગાદીને તાબે રહેતા. આગળ જતાં એ વંશે મુસલમાની ધર્મ સ્વીકાર્યો. એમની કનેથી અર્ધુન નામે મુસલમાન જાતે રાજ્ય છીનવી લીધું. અકબરશાહ રાજ્યાસને બેઠા તેવારે એ લોકને કબજે દેશ હતો; પણ આ વખતે તેમની પાસેથી કેટલાક લશ્કરી સરદારોએ રાજ્ય જીતી લીધું હતું અને તેઓ માંહે-માંહે વઢતા હતા. આ કુસંપનો લાભ લેઈ અકબરે આ અસલ દિલ્હીના તાબાનો મૂલક પાછો વશ કરવાનો હરાવ કર્યો. એ વેળા તેનો મુકામ લાહોરમાં હતો, ત્યાંથી એક ફોજ સેહવાનગઢ ઉપર રવાને કરી. એ ગઢ નીચલા સિંધનું નાકું અને મોટું અગત્યનું સ્થળ હતું. એનો બચાવ કરવાને સિંધના મુખ્ય હાકેમે બળવાન ફોજ સહિત આવી એવે ઠેકાણે છાવણી કરી કે તેને ત્યાંથી મુગલ સેના હાવી શકે નહિ, અને ગઢને ઘેરી શકે નહિ. આ અડચણ દૂર કરવાને ચતુર પાદશાહે બીજી ટુકડી અમરકોટને માર્ગે તેની છાવણીના પાછલા ભાગપર મોકલી. એમ બે તરફના હુમલાથી તેને ગભરાવી તથા હરાવી એવો નરમ કર્યો કે રાજ્ય-પરથી હાથ ઉઠાવી તે શરણે આવ્યો. ડાહ્યા શાહે પોતાની ઉદાર પદ્ધતિ પ્રમાણે માન આપી મોટી પદવીનો ઉમરાવ બનાવી પાંચહજારી મન-સબદાર અને ટાટાનો સૂબેદાર નીમ્યો. હી. સ. ૯૯૯, ઈ. સ. ૧૫૮૧. અકબરનામામાં લખ્યું છે કે એ સરદારની પાસે એ વિગ્રહમાં પોતુંગીઝ સોજર (સોજર) તથા યુરોપી વેશ પહેરનારા ૨૦૦ દેશી સિપાઈ હતા. એણે વળી એક કિલ્લાનું રખવાળું આરબોને સોંપ્યું હતું. આરબ સિપાઈનો ભરતખંડનાં રાજ્યોમાં નોકરી કરવાનો આ આરંભ જણાય છે.

હુમાયુએ કપટ કરી ધરાની શાહના તાઆમાંથી કંદહાર ખુંચવી લીધું ત્યાર પછી તે પાછું લેવાને ધરાનીઓ તે મુગલ પાદશાહના મરણ સુધી નિષ્ફળ મથ્યા. અકબરના અમલના આરંભમાં તેના મુગલ સરદારોએ બળવા મચાવ્યા હતા તેવામાં ધરાનીશાહે એ ગઢ પાછો જીતી લીધો. ધરાનની ગાદીએ શાહ અબ્બાસ બેઠો તેવારે ત્યાં બંડ ઉઠ્યાં. ધરાની સરદારો માંહોમાંહે લટલા, અને તેમાંનો એક કંદહારથી નાસી અકબરને શરણે આવ્યો, ને પછી બીજાઓ પણ મુગલ પાદશાહની મદદ માગવા લાગ્યા. તેથી વગર લઢે કંદહાર અને તેની આસપાસનો મૂલક ઇ. સ. ૧૫૯૪, હી. સ. ૧૦૦૩ માં તેને કબજે થયો. એથી અકબરને ધરાન જોડે વિગ્રહ થયો નહિ, કેમકે શાહ અબ્બાસ પોતાના રાજ્યમાં જ ધણો રોકાયેલો હતો. ઉસબેક લોકની સામે થવામાં અકબરની મદદની ઇચ્છા રાખતો હતો, તેથી તેણે થોડા વખત પછી અકબર જોડે મિત્રાચારી કરી, અને કંદહાર જીતવાને સારા લાગની રાહ જોઈ; પણ તે અકબરના સમયમાં મળ્યો નહિ.

સિંધુ નદીની પેલીમેર જેટલા મૂલકપર અકબરનો હક તેના બાપદાદા તરફથી હતો, તેટલો મૂલક કંદહાર મળ્યાથી કબજામાં આવ્યો અને લગભગ એ જ વખત લગીમાં નર્મદાની ઉત્તરે આવેલા તમામ હિંદુસ્તાનના પ્રાંતો તેને હાથ આવી રહ્યા. ઇ. સ. ૧૫૯૧ માં સિંધ દેશ લીધો. કાશ્મીરમાં બળવો ઉઠાવવાનો છેલ્લો પ્રયત્ન એવામાં જ થયો હતો તે ખેસાડી દીધો. ઓરિસ્સા ( ઓઢીઆ ) પ્રાંત અકબરને તાબે હતો તે પણ એ વખત જીતાયો. સને ૧૫૯૩ માં ગૂજરાતનો મુજફ્ફરશાહ મરી ગયો એટલે ત્યાં ટંટાનું કારણ રહ્યું નહિ. હિમાલયથી નર્મદા સુધી અને પ્લલપુત્રથી કંદહાર લગી જેવો અકબરનો અમલ જામ્યો તેવો પૂર્વે કોઈ પાદશાહનો જામ્યો નહોતો. ઉદેપુરના રાજાજી અજીત રહ્યા હતા ખરા; તથાપિ બીજા રાજાસણા નાખુશીથી

ખંડણી આપનારા નહોતા. તેઓ મુગલ રાજ્યમાં હોંસથી જોડાયલા અને પોતપોતાની રજપૂત સેનાઓ સહિત ઉમંગથી પાદશાહની સેવા બજાવનારા થયા હતા.

ઇ. સ. ૧૫૮૯, હી. સ. ૯૯૭ ના ઉનાળામાં અકબરશાહ કાશ્મીર ગયા, ને ગરમીની મોસમ ત્યાં ગાળી કાઢી લીધી. માર્ગમાં તેનો મુકામ બે માસ રહ્યો, તેવામાં વડીલુ-સુલ્તાનત અને મુશ્કિ-ઇ દીવાન રાજ ટોડરમલ તથા અમીર-ઇ ઉમરા રાજ ભગવાનદાસ લાહોરમાં મૃત્યુ પામ્યાના માહ સમાચાર આવ્યા. આ બે બુદ્ધિમાન, બહાદુર અને નિમકહલાલ સેવકો અને પ્રિય મિત્રોના મરણથી અકબર બહુ જ દિલગીર થયો. સર એચ. ઇલિયટના અથ ઉપરથી પાછળ કહેવામાં આવ્યું છે કે રાજ ટોડરમલ જાતે ખતરી હતો, પણ એલિફન્ટા કૃત ઇતિહાસમાં જણાવ્યું છે કે તે પંખબનો કાયસ્થ હતો. સને ૧૫૫૩ માં તેને ગૂજરાતમાં સરકારી નોકરી મળી લસ્કરી નાયકનું અને વસુલાતખાતાનું એ બે કામ તેને સોંપ્યાં; પછી તેની બદલી બંગાળામાં થઈ. ત્યાં પણ સારી ચાકરી બજાવવાથી તેને દિલ્લી બોલાવી વજીર શાહ મનસુરનો મુખ્ય પેશ્કાર નીમ્યો. વસુલાત ખાતામાં સુધારો કરવાનું કામ તેણે અહિં આરંભ્યું. અબુલ ફઝલ લખે છે કે પ્રમાણિક-પણામાં, સીધે રસ્તે ચાલવામાં, મરદાદમાં, કામની માહેતગારીમાં અને રાજકારભાર કરવાની શક્તિમાં એના સરખો બીજો નર હિંદુસ્તાનમાં નહોતો.

તા. ૮ મી મોહરમ હી. સ. ૯૯૮ માં પાદશાહ પાછા હિંદુસ્તાનમાં આવવા નીકળ્યા. રસ્તામાં એક વખત દીપગતો શિકાર કરતાં પાદશાહ હાથીપરથી પડ્યા, અને બીજાવાર જે હાથણી ઉપર સ્વાર થયા હતા તેના ઉપર કોઈ મસ્ત હાથીએ હુમલો કર્યો તેથી નીચે પડ્યા; પણ

અને વેળા ઝાઝું નુકસાન થયું નહિ. મીરજાં અબુલ મહમ્મદ કોકા  
 આજમખાન માળવાનો સુખેદાર હતો તેની બદલી ગૂજરાતમાં કરી,  
 ને તેને હામે શહાબખાનને મોકલ્યો. શહાબખાન જોડે અબુબનાવ  
 હોવાથી આજમખાને માળવા છોડ્યા પહેલાં તે પ્રાંતને ઉજ્જૈનકર્ષો  
 એમ અકબરનામામાં લખ્યું છે. એ વાંચતાં જણાય છે કે અકબરના  
 રાજ્યનો બદોબસ્ત ઈંગ્રેજ સરકારના જેવો દરેક નહોતો. કોઈ ઈંગ્રેજ  
 ગવર્નર એમ કરી શકે નહિ. રાજ્ય રોડરમલની મુખ્ય વજીરની જગા  
 ખાલી પડી તે પાદશાહે મરહુમ બહેરામના દીકરા ખાનખાનાનને આપી,  
 અને તેને ગૂજરાતમાં જાગીર આપી હતી તે બદલી જવાનપુરમાં  
 આપી. કુંવર માનસિંહને કાબૂલથી બોલાવી બહાર અને બંગાળાનો  
 સુખેદાર બનાવ્યો. તેના પિતા ભગવાનદાસના મરણથી તેને તેની  
 માદી અને રાજ્યનો ઇલકાબ મળ્યો. પાદશાહે તેને ખેડપત્ર લખ્યો અને  
 પોશાક તથા ઘોડો મોકલી તેનો શોક ઉતરાવ્યો. ગૂજરાતમાં આજમ-  
 ખાનની સામા વીસ હજાર જોડા સહિત જમસાહેબે સંગ્રામ કર્યો.  
 તેમાં જમનો ટીલાટ તથા વજીર મુવા અને તેની હાર થઈ. લાહોરમાં  
 કેટલાંક વર્ષ પાદશાહ રહ્યા અને ત્યાંથી ખાનખાનાનને મુલતાન અને  
 બકર ( સકર બકર ) નો સુખેદાર દરાવી સિંધ અને બલુચીસ્તાન જીત-  
 વાનું ફરમાવ્યું. આ વર્ષમાં ગોવંદી પાટી ફરમલીયુન આવ્યો તેનો  
 સત્કાર અકબરે કર્યો. ગ્રીક ગ્રંથોનાં ભાષાંતર કરાવવાના હેતુથી અક-  
 બરે એ પાટીને રાખી તેની પાસે કેટલાક બુદ્ધિમાન તરજુને તે ભાષા  
 ભણવા મૂક્યા. પોતાના અમલના ૩૬ મા વર્ષમાં અકબરે દક્ષિણના  
 ચાર મુખ્ય રાજકર્તાના દરબારમાં એકત્રી મોકલ્યા. કવીશ્વર શેખરૈઝીને  
 અસીરગઢ અને બર્હાનપુરના રાજ્ય અલીખાનની પાસે, ખ્વાજા અમીનુ-  
 દીનને અહમદનગરના સુલતાન બુર્હાનુમુલ્કના દરબારમાં, ખીજપુરના

સુલતાન અદીલખાનની પાસે મહમ્મદ અમીનને, અને ગોલકોંડાના સુલતાન કુતબુ-લ મુલ્કની પાસે મીર મિરજાને મોકલ્યા. એ વરસમાં શાહજહાં મુરાદને માળવાનો સૂબેદાર ઠરાવી તેની જોડે ઇસ્માઇલ કુલી-ખાનને તેનો વઝીર એટલે સેનાપતિ નીમી મોકલ્યો. ગ્વાલિયર પહોંચતાં શાહજહાંની સામે તે પ્રાંતનો મુખ્ય રાજા મધુકર થયો. તેને મુગલ ફાજે હરાવ્યો ત્યારે તેનો કુંવર રામચંદ્ર શરણે આવ્યો. મુરાદ ઉજેણુ જઈ રહ્યો. આજમખાને જુનાગઢ જીતી સોરઠ પ્રાંત કબજે કર્યો. બીજે વર્ષે સિંધના મુખ્ય હાકેમ જાનીબેગ અને ખાનખાનાનની સેના વચ્ચે ભારે સંગ્રામ થયો, તેમાં રાજા ટોડરમલનો કુંવર ધારમલ રણમાં પડ્યો. બેઉ તરફ તોપો હતી. મુગલ લશ્કર જીત્યું અને જાનીબેગ ત્યાં થયો. પાદશાહ કાશ્મીર જવા નીકળ્યા તેવામાં ત્યાં બંડ ઉઠ્યું, પણ તેના ત્યાં પહોંચવા પહેલાં તેની ફાજે તેને બેસાડી દીધું. એ જ વખતે રાજા માનસિંહે કતલુઅફગાનના દીકરાને મોટી લઢાઈમાં હરાવી તેમની પાસેથી ગોરિસા પ્રાંત જીતી લીધો. ૩૭ મા વર્ષમાં ખાનીઆજમે જુનાગઢ અને આણા સોરઠ પ્રાંત જીતી લીધો.

## પ્રકરણ ૯ મું.

૩૮ મા વર્ષથી ૫૦ મા વર્ષ સુધી-ઠક્કણ દેશપર સ્વારી-ચાંદબીબીની બહાદુરી-ફકાળ-ઠક્કણનાં રાજ્યો જોડે ફરીને વિમલ-અહમદનગરનો બીજો ઘેરો અને જય-ખાનદેશને ખાલસા કર્યો-સલીમનું બંડ-અમુલ ફજલનું ખુત-પરચુરણ-સલીમની બદયાલ-અકબરની માનું મરણ-દાનિયાલનું મરણ-અકબરશાહનું મૃત્યુ.

હવે અકબરશાહે દક્ષિણ દેશ જીતવાનો દરાવ કર્યો. ઇ. સ. ૧૫૮૭ થી તેણે ત્યાંનાં રાજ્યોના કામમાં હાથ ધાલવા માંડ્યો હતો. અહમદનગરનો પાદશાહ મુર્તેજા નિજમ દિવાનો હતો તેથી તેની વતી કારભાર કરવાની ઉમેદ રાખનારા વહતા હતા. તેમાંના તેના ભાઈ જુરાનમુલ્કે એ વર્ષમાં અકબરની મદદ માગી હતી, ને તેની કુમકે માળવેથી ફોજ ગઈ હતી; પણ તેનું જોર ન ફાવ્યાથી જુરાન હારી અકબરના રક્ષણમાં આવી રહ્યો હતો. સને ૧૫૯૨ માં મુર્તેજા મરી જવાથી જુરાનને તે ગાદી અકબરની મદદ વિના વારસાના હકથી મળી. પણ એ વેળા તે રાજ્યમાં કુસંપ અને માંહોમાંંહે લગલડી હોવાથી તથા ખીજપુરના પાદશાહ જોડે વિગ્રહ ચાલતો હતો તેથી, તે સુખે રાજ્ય કરી શક્યો નહિ. રાજ્ય માઠી અવસ્થામાં હતું તેવામાં તેનું મરણ થયું, અને ઠજીઓ વખ્યો. ઇ. સ. ૧૫૯૫, ડી. સ. ૧૦૦૪. રાજ્યગાદીનો દાવો કરનારા ચાર જણા ઉભા થયા. એ ચારેની સેનાઓ લઢવા લાગી. જેના હાથમાં રાજ્યધાની હતી, તેણે અકબરશાહની મદદ માગી. તેપરથી શાહે ગૂજરાતથી શાહજહાં મુરાદને અને માળવેથી મીરજાંખાન ખાનખાનાનને પોતપોતાની ફોજો લઈ અહમદનગર જવાની આજ્ઞા કરી. તેઓ ત્યાં પહોંચ્યા તેવારે જેની મદદે તેઓ ગયા હતા તેને શહેર છોડી જતા રહેવું પડ્યું હતું, અને ચાંદખીખી (ચાંદસુલતાના) ને હાથ તેનો કબજો હતો. ભરતખંડમાં અતિ પરાક્રમી અને પ્રખ્યાત સ્ત્રીઓ થઈ છે તેમની પંક્તિની આ નારી હતી. તેનો ભત્રીજો બહાદુર નિજમશાહ બાળક હતો. તેને ગાદીએ બેસાડી તેની વતી તે કારભાર કરતી હતી. મુગલ સેનાને આવતી જાણી તે બાઈએ ખીજપુરના પાદશાહને કહાવ્યું કે આ વખતે સલાહ સંપ કરી આપણે મુગલોની સામા થવું જોઈએ; એમ નહિ કરીએ તો બેઉ રાજ્યો તેઓ જીતી લેશે. અહમદનગરના સરદારો તેની સામા થયા હતા તેમને પણ તેણે કહાવ્યું કે આ

વેળા આપણે સંપ નહિ કરીએ તો રાજ્ય જશે અને બધાની હાની થશે. તેની મીઠાશ અને ચતુરાઈથી તેની યુક્તિ પાર પડી, અને સર્વે સલાહસંપ કરી મુગલોની સામા થયા. મુરાદે અહમદનગરને ઘેરી ઉત્સાહથી કામ ચલાવ્યું. ચાંદખીખીએ પૂર્ણ જાગૃતિ રાખી તેની મહેનત નિષ્ફળ કરવાની કોશીશ કરી. મુરાદની બે સુરંગો તૈયાર થઈ તેઓની સામી ચાંદખીખીએ કરેલી બે સુરંગોએ તેઓને નકામી કરી. જે કારીગરો કામ કરતા તેમને તે બાઈ પડે ત્યાં જઈ દિનમત આપતી હતી, અને મુગલની ગોળીઓ આવતી હતી તેનો જરાએ ભય રાખતી નહિ. મુરાદની ત્રીજી સુરંગ તૈયાર થઈ. તેને નકામી કરવાને ચાંદખીખીની સામી સુરંગ પૂરી થતાં પહેલાં મુગલોએ પોતાની સુરંગ ઉઘાડી. અહમદનગરના કારીગરો હવામાં ઉડ્યા અને તેનો કોટ તુટ્યો. મુગલો તે તરફ ધસી આવ્યા એટલે અહમદનગરી યોદ્ધા ભય પામી નાસવા માંડતા હતા, તેવામાં ચાંદખીખી પહેલા કોટ આગળ આવી. તેણીએ અંગે બાજર પહેર્યું હતું, મોઢે ભુરખો નાંખ્યો હતો, અને હાથમાં નાગી તરવાર ઝાલી હતી. તેનું શર જોઈ બીધેલા સિપાઈઓને પાનો ચઢ્યો. તેમનો ભય જતો રહેવાથી તેઓ ઉભા રહી લઢ્યા, અને મુગલોને કોટમાં પેસતાં તેમણે ખાળ્યા. ચાંદખીખીએ પોતાનો પ્રયત્ન જારી રાખ્યો કેમકે મુગલો માત્ર થંબ્યા હતા, પાછા વળ્યા નહતા. યુદ્ધ જારી રહ્યું. ચાંદખીખીના સિપાઈ ચારે-મેરથી ત્યાં આવી ખાડીમાં ભેગા થયલા મુગલો ઉપર બંદૂકની ગોળીઓ, તોપના ગોળા, તીર, ટોટા, વગેરેનો વરસાદ વરસાવવા લાગ્યા, અને તુટેલા કોટમાં ઉભેલા યોદ્ધા દટતાથી લઢ્યા; તેથી મુગલોને પાછા ફરવું પડ્યું. બીજી સવારે હથાં કરવાને મુગલોએ તૈયારી કરી. પણ શહેરમાં ચાંદખીખીના ઉમંગથી ઉશ્કેરાઈ તેની પ્રજા અને તેના સિપાઈ મરણીઆ થયા હતા. બેગમ સાહેબે આખી રાત જાગી પડેલો કોટ ચણાવી લીધો; અને બીજે મજબુત બદોબસ્ત કર્યો. એથી બીજે દિવસે મુગલ ફોજ



હથાં કરી શકી નહિ, ને ફરી સુરંગ ખોદવાંની ગોઠવણ કરવા લાગી. એવામાં ચાંદબીબીની મદદે બીજાનપુરનો સુલતાન અને બીજા સરદારો મોટા લશ્કર સહિત આવ્યા. એમનાથી મુગલ સૈન્ય વધારે મોટું હતું; તથાપિ તેના સરદારોએ સંગ્રામ કરવાની આતુરતા ન દેખાડતાં સંધિ કરવાની ઇચ્છા કરી, અને આ સંધિ ઝાઝીવાર ટકશે એવો ભરોસો ચાંદબીબીને ન હોવાથી તે પણ સલાહ કરવાને ખુશી હતી. આ યુદ્ધમાં તેણીએ જળપદ્મ જોર દાખવ્યું હતું. તેને વિષે એવી વાતો ચાલે છે કે લોહના ગોળા ખૂટ્યા, ત્યારે રૂપાના ગોળા તોપમાં ભરાવ્યા. વળી એમ કહેવાય છે કે તોપના ગોળા પૂરા થયા તેવારે પ્રથમ ત્રાંખાનાણું ગોળાને દામે વાપર્યું, પછી રૂપાનાણું, અને તે પણ પૂરું થતાં સોનાની મોહોરો તોપમાં ગડાવી. છેલ્લે તે પણ ત્યારે ખૂટી અને પોતાનાં ધરેણું તોપમાં ભરવા માંડ્યાં ત્યારે સંધિ કરવાને કબૂલ થઇ. એમ બન્ને પક્ષની મરજી હોવાથી સલાહ થવામાં અડચણ રહી નહિ. એવો કરાર થયો કે બુઢૌનુલમુલ્કનો પૌત્ર બહાદુર ગાદીએ બેસી નિજમુલમુલ્ક નામ ધારણ કરે, ને અહમદનગરનો મૂલક તેને કબજે રહે, પણ તે અકબર-શાહનો તાબેદાર સુલતાન ગણાય; અને વરાડ પ્રાંત પાદશાહને આપી દે, તથા જવાહીર, હાથી, વગેરે નજરાણું મોકલે.

૪૧ મું વર્ષ. આ સાલમાં વરસાદ બહુ થોડો વરસ્યો, તેથી ભારે મોંઘવારી થઇ ને પ્રજા પીગવા લાગી. દયાળુ પાદશાહે લાયક અમલદારોને ચારે તરફ મોકલી ગરીબ લાચાર લોકોને અન્ન પૂરું પાડ્યું, તથા બીજો બંદોબસ્ત કરી રૈયતનો બચાવ કર્યો.

મુગલ પાદશાહ જોડે સંધિ થયા પછી ચાંદબીબીએ કોઇ મહમદખાન નામે માણસને પેશ્વા\* એટલે મુખ્ય પ્રધાન નીમ્યો હતો. તેણે તે

---

\* મરેઠી રાજ્યમાં આ શબ્દ દાખલ થયાની પૂર્વે દક્ષિણના બ્રાહ્મણી

ખાધની કનેથી અધિકાર લેઈ લેવાને કાવતરાં કરવા માંડ્યાં ને અંતે કુટીને શાહ મુરાદની સહાય માગી. વરાડ પ્રાંતના સીમાડા સંબંધી મુગલોને દક્ષિણનાં રાજ્યો જોડે વાંધા ચાલતો હતો, તે એટલો વધી પડ્યો કે સલાહ થયાને એક વર્ષ પૂરું થયા પહેલાં ફરીને વિગ્રહ ચાલ્યો, ને ગોદાવરીને કાંઠે એક પક્ષની સેનાઓએ આવી જંગ મચાવ્યો. ખાનદેશનો પાદશાહ ખંડેણી આપી અકબરની તાબેદારી કરતો હતો, તે પોતાનું સૈન્ય લઈ મુગલ શાહજહાને મળ્યો. સામી ખાબુએ ગોલકોંડા, બીજાપુર અને અહમદનગરની ફોજો સંપ કરી યુદ્ધ ચઢી. બે દિવસલગી ભારે સંગ્રામ થયો, પરંતુ એકે પક્ષને પાકો જય મળ્યો નહિ. મુગલોની કાંઈક ચઢતી થઈ; પણ તેઓ શત્રુની કેડે જઈ શક્યા નહિ. મુરાદને ખાનખાનાન જોડે બનતું નહતું તેથી, તથા ફતેહ મળી નહિ તેથી, અકબરશાહે તેમને અધિકારપરથી દૂર કર્યા, ને તેમને ઠામે મુખ્ય વજીર અબુલ ફઝલને મોકલ્યો. તે વજીરને એમ લાગ્યું કે દક્ષિણમાં પાદશાહ પડે આવે તો ઠીક, અને અકબરને તેનું ઠહેવું ખર્ચ લાગ્યું, તેપરથી સને ૧૫૯૯ માં તેણે પંજાબ છોડી દક્ષિણ તરફ દૂર કરી. સિંધુ નદીની આસપાસના પ્રાંતોમાં ૧૪ વર્ષ થયાં પાદશાહનો મુકામ હતો. એ સમયમાં તે એક વખત કાશ્મીરની સરહદ ઉપર પાખલી નામે જગાએ હતો તેવારે બરફ વરસ્યું તે જોઈને તે બોલ્યો કે “મેં ચાળીશ વર્ષે ફરીને આજે બરફ વરસતું દીધું ને મારા સાથીઓ-માંના ઘણાક હિંદમાં જન્મ્યા છે અને મોટા થયા છે તેમણે તો પૂર્વે કદી જોયું નથી.” પોતાના અમલના ૪૩ મા વરસમાં તે દક્ષિણ જવા નીકળ્યો તે વારે રાજ્યધાનીમાં ન જતાં બારેબાર જવાનો તેનો વિચાર

પાદશાહના મુખ્ય પ્રધાન પેશ્વા કહેવાતા હતા, ને પછી ત્યાંના બીજા મુસલમાની રાજ્યમાં તે જ અર્થે વપરાતો હતો.

હતો; પણ શાહજહાને મળવા બોલાવેલા તે આવ્યા નહતા અને તેમના વિષે કેટલીક ઉડતી વાતો સાંભળી, તેથી તેણે થોડીવાર પાટનગરમાં થોભવાનું દુરસ્ત ધાર્યું. અબુલ ફઝલને આજ્ઞા કરી કે શાહજહા મુરાદને તેણે પડે તેડી લાવવો, પણ જરૂર જણાય તો તેણે ત્યાં રહી મીરજાં શાહજહાને મદદ કરવી અને મુરાદને મોકલી દેવો. પછી શાહ ખોતે દક્ષિણ ગયા. સને ૧૫૯૯ ના વરસના મધ્યભાગે તેઓ નર્મદાતીરે પેહોંચ્યા તેવારે દૌલતાબાદનો કિલ્લો તેની ફેજે વશ કર્યો હતો, અને તે જ વખતે બીજા કેટલાક ગઢ મુગલોને હાથ આવ્યા. બીજે વર્ષે (૪૪ મા વર્ષમાં) વરાડ અને ગંડવાનાની સરહદ ઉપર આવેલો ખેરાલ નામે ગઢ તથા અહમદનગરની પાસેનો નાસિક ગઢ એ બે તેમણે જીત્યા. એ જ વર્ષમાં એક માઠો બનાવ બન્યો. અકબરના ત્રણે કુવરોને અતિશે દારૂ પીવાનું બુઝવ્યસન લાગેલું હતું. એ દુષ્ટ વ્યસને તેમાંના બેના પ્રાણ લીધા. શાહજહા સુલતાન મુરાદ આ વખતે દૌલતાબાદથી વીશ કોશ ઉપર પુર્ણા નદીને કાંઠે દિલ્હારી નામે ગામની પાસેની છાવણીમાં મરણ પામ્યો.

તાપી નદીને તીરે જુરાનપુરમાં પાદશાહી સ્વારી આવી તેવારે શાહે અહમદનગરને ઘેરો ધાલવાને શાહજહા દાનીયાલને તથા ખાનીખાનાનને પૂરતું લશ્કર આપી મોકલ્યા. ચાંદબીબી ત્યાં કારભાર ચલાવતી હતી, પણ રાજ્યમાં અવ્યવસ્થા હતી. નિહંગ નામે હુબસી સરદાર પહેલીવારના ઘેરામાં તેને મદદ કરવા આવ્યો હતો તે આ વખતે સામો થઈ અહમદનગરને ઘેરી બેઠો હતો. મુગલ સેના આવી તે વારે તે ત્યાંથી ખસી ગયો. તોપણ અંદર રહેલા સરદારોમાં કુસંપ હતો તેથી બચાવ કરી શકવાની આશા ન હોવાથી, ચાંદબીબીએ સંધિ કરવાનું કહેણ મોકલ્યું. કરાર કરવાની ભાંજગડ ચાલતી હતી તેવામાં તેના દુશ્મનોની શીખવણીથી સિપાઇઓએ જનાનખાનામાં પૂરી ચાંદબી-

ખીને મારી નાખી. આ કામનાં માહાં ફળ તેમને ભોગવવાં પડ્યાં. થોડા વખતમાં કોટ તોડી મુગલ ફોજે નગરમાં પેશી તેમને કતલ કર્યાં, અને બાળક પાદશાહને પકડી ગ્વાલિયર મઠમાં મોકલી દીધો. તોપણ બહાર છૂટા રહેલા સરદારોએ ખીજે નામનો પાદશાહ દરાવી ઝગડો ભરી રાખ્યો, તેનો અંત છેક શાહજહાનના અમલમાં સને ૧૬૩૭ માં આવ્યો.

ખાનદેશનો પાદશાહ અકબરનો તાબોદાર થયો હતો તેની જોડે આ ઘેરાની પહેલાં અણખનાવ થયાથી અકબરે તે પાદશાહીનો અંત આણી તે મૂલકને ખાલસા કર્યો. તેની રાજ્યધાની આશીરગઢમાં હતી તે જીતીને શાહજહા દાનિયાલને તેનો સુબેદાર દરાવ્યો. વરાડ પણ તેને સોંપ્યું, અને તેને મદદ કરવાને ખાનીખાનાનને નીમી તથા અહમદ-નગરના રાજ્યનો બાકીનો ભાગ જીતવાને અણક ફઝલને આજ્ઞા આપી પડે આજે ગયા. ઉપડયા પહેલાં ખીજપુર અને ગોલકોંડાના પાદશાહોના એલચીઓ નજરાણા લેઈને આવ્યા અને ખીજપુરવાળાએ પોતાની કુંવરીને શાહજહા દાનિયાલ વેરે પરણાવી.

યુવરાજ સલીમના બળવાને લીધે અકબરને આ વેળા હિંદુસ્તાન જવાની જરૂર પડી. તે શાહજહાનું વય એ વેળા ત્રીસ વર્ષનું હતું. સ્વભાવે તે બુદ્ધિમાન હતો, પણ દારૂ અને અશીણના વ્યસનથી તે તામસી થઈ ગયો હતો, અને તેની અકલ મંદ પડી ગઈ હતી. પાદશાહ થયા પછી તેણે પુસ્તક રમ્યું છે તેમાં તેણે પડે લખ્યું છે કે “મારી જીવાનીમાં હું દરરોજ ઓછામાં ઓછા વીસ ખાલા દારૂ પીતો. એ દરેક ખાલામાં અર્ધી શેર દારૂ ભરતો. એ ધડી દારૂ વગર બધું તો હાથ ધૂંજવા માટે અને શરીરને એન પડે નહિ. તખ્તનશીન થયા પછી હું નિત્ય પાંચ ખાલા માત્ર પીતો અને તે પણ રાત્રે પીતો.” પોતાના પિતાના મિત્ર અને વજીર અણક ફઝલ ઉપર તેને

હાડવેર હતું. તેની અદેખાઈ અને દેવને સંતોષવાને અકબરે તે વજ્ર-  
રને થોડા વખત સુધી નોકરીથી દૂર કર્યો હતો અને પછી દક્ષિણ મો-  
કલ્યો હતો. દક્ષિણમાં પોતે ગયા તે વેળા તેમણે સલીમશાહને યુવરાજ  
( પોતાની પછી ગાદીનો વારસ ) દરાવ્યો. તેને અજમેરનો સુબેદાર નીમી  
ઉદેપુરના રાણા જોડે વિગ્રહ ચલાવવાનો અધિકાર સોંપ્યો, તથા રાજ  
માનસિંહને તેની મદદે મોકલ્યો. ધણીવાર રસબ્યા પછી તે પોતાની  
નોકરી પર ગયો, અને ત્યાં કાંઈક જમ પામ્યો એવામાં બંગાળામાં ફિતુર  
ઉઠ્યાના સમાચાર આવ્યા. માનસિંહ ત્યાંનો સુબેદાર હોવાથી પાધરે તે-  
ણીમેર રવાને થયો. આ નડતર વચમાંથી ગયું અને પાદશાહની સધળી  
ફાજ દક્ષિણમાં કામે લાગી હતી એ જોઈ સલીમને હિંદુસ્તાનના પ્રાં-  
તોના ધણી થવાનું મન થયું. પોતાને સોંપેલો પ્રાંત છોડી તે આગ્રે  
ગયો. પણ\* ત્યાંના ગવર્નરે તે શહેરનો કબજો તેને ન આપ્યો, ત્યારે  
ત્યાંથી ઉપડી અલ્લાહાબાદ જઈ તેની પાસેના અયોધ્યા અને બહાર  
પ્રાંતોનો કબજો તેણે કર્યો, અને જમદારખાનામાં ત્રીસ લાખ રૂપિયા  
હતા તે લઈ પાદશાહપદ ધારણ કર્યું.

આ ખોટી ચાલથી અકબરને બહુ માઠું લાગ્યું, તથાપિ બાપ દિ-  
કરા વચ્ચે અંટસની ગાંઠ નહિ છુટે એવી ન પડવા દેવાનો અને વિરોધ  
ન વધે એવું કરવાનો તેણે પ્રયત્ન કર્યો. તેના મનમાં સલીમ ઉપર પૂર્ણ  
હેત હતું. પુત્ર કુપુત્ર થાય પણ પિતા કુપિતા થાય નહિ, એ નીતિવચન  
છે તેનું આ ઉદાહરણ છે. અકબરે તેને ખામેશી અને શીખામણુકત  
પત્ર લખ્યું. તેમાં તેની અયોગ્ય વર્તણૂકનાં પરિણામ સૂચવ્યાં, અને પુ-  
ત્રધર્મને માર્ગે પાછો ફરીશ તો પરીપૂર્ણ પ્રેમ નહીં રાખીશ એવું

\*એ વેળા તેની દાદીએ ( અકબરની માએ ) તેને મળવાની ઇચ્છા  
કરી ને શહેરથી કેટલેક છેટે સામી ગઈ; પણ તેને આવતી જાણી સલીમ  
ઉતાવળે જતો રહ્યો. એથી માણતું મન બહુ દુઃખાયું.

જણાવ્યું. આ સૂચનાપત્ર મોકલ્યો અને પડે આગ્રે આવ્યા. એ બંને કૃત્યોની અસર એ થઈ કે સલીમે તાબે થવાનો બહુજ નમતાઈ ભરેલો પત્ર મોકલ્યો, અને પિતાની સેવામાં હાજર થવાને એતાયાહ નામે ગામ સંધી આવ્યો. મનમાં ભય હોય કે સામા થવાનો ધરાદો હોય તેમ તે પુષ્કળ ફેજ સહિત આવતો હતો, મારે અકબરે તેને જણાવ્યું કે મારા ઉપર ભરોસો હોય તો થોડા માણસો સહિત આવ, નહિ તો પાછો અસ્લાહાબાદ જ. સલીમ પાછો અસ્લાહાબાદ ગયો. કદાચ આ પાછા ફરવું ગુમ કરારથી થયું હશે; કેમકે ત્યારપછી થોડા દિવસમાં પાદશાહે શાહબદાને બંગાળા અને ઓરિસ્સા પ્રાંતો આપ્યા, અને શાહબદાએ ક્ષમાદાન માગવાનો આજ્ઞાકિત પુત્રને છાજે તેવો કાગળ લખ્યો. આ સમાધાનીનું ડોળ ચાલતું હતું તેવામાં સલીમ જેને પોતાનો વેરી ધારતો તેના ઉપર વેર લેવાનો દાવ તેને હાથ આવ્યો. આ કદિપત વેર વાળવાથી તેના જીવને ટાઢક વળી; પણ તેથી તેના આપનો આત્મા ધણો જ કલેશ પાન્યો. અકબરના હુકમથી આ વેળા શેખ અબુલ ફઝલ થોડાક રખવાળો સહિત દક્ષિણથી નીકળી હિંદુસ્તાન આવતો હતો. ગાસિયરથી દક્ષિણે એક મજલ પર સરાઈ બંગ કે સરાઈ બરાર નામે જગોએ તેને ઓચિંતો ઘેરી લેઈ મારી નાખવાની ગોઠવણ સલીમની શીખવણીથી નારસિંહદેવ બુદ્ધેલા નામે રજપૂત દાકોરે કરી હતી. શેખના માણસોને આ ભયની ખબર પડવાથી તેમણે તેને એતાવ્યો, અને ભલામણ કરી કે કોશ પર અંતરી મુકામે રાયરાયા અને રાજા રાયસિંગ બે હજાર સ્વાશે સહિત છે તેના રક્ષણમાં જવું. પણ શેખે જવાબ દીધો કે, “ મોતથી ડરવું મિથ્યા છે, કેમકે તેનો સમય ખાળી શકાતો નથી. હું દરવેશનો દીકરો હોઈ મારી બહાદુરીથી ઉમરાવ પદ્વી પાન્યો છું તો બીજાનો આશ્રય લેવાનું નીચ કામ કેમ કરું ? ” આગળ ચાલતાં રજપૂતો તેના ઉપર ત્રુટી પડ્યા ને તેને તથા તેના સિપાઇઓને તેમણે

કતલ કર્યા. અબુલ ફઝલનું માથું વાઢી લેઈ નારસિંહે શાહજહાં સલી-  
મને મોકલ્યું. \*આ ખબર અકબરને થતાં તે બહુ જ શોક પામ્યો,  
ધણું રડ્યો, અને એ દિવસ અને રાત અન્ન ખાધું નહિ અને ઉઘ્યો  
નહિ. મૈયત મિત્રનાં પાપ માફ કરવાને તેણે પરમેશ્વરની પ્રાર્થના કરી  
અને નારસિંહને પકડવાને અને તેનો મૂલક ઉજડ કરવાને સાત હુકમ  
આપી ફોજ મોકલી, પણ ખૂની પકડાયો નહિ. સને ૧૬૦૨. સલીમ  
આ કામમાં સામિલ છે એ વાતની તેને ખબર નહોતી, તેથી તેને મના-  
વવાનો પ્રયત્ન જરૂરી રાખ્યો. સલીમની માના મરણ પછી અકબરની  
સલીમા નામે બેગમે તેને પોતાનો દત્તપુત્ર કર્યો હતો, તેને તેની પાસે  
ધીરજ આપવાને અને ખરા દિલની સલાહ કરાવવાને મોકલી. આ  
વિઠ્ઠી પાર પડી. સલીમે હજૂરમાં આવી પિતાને જાતે નમી ક્ષમા  
માગી. અકબરશાહે તેનો સત્કાર હમેશના હેતુપૂર્વક કર્યો અને મૂગટા-  
દિક રાજ્યાલંકાર ધારણ કરવાની પરવાનગી આપી.

અકબરનો એક કુંવર દારના વ્યસનથી મુગ્ધો તોપણ તેથી તેના

---

\* શેખ અબુલ ફઝલે સલીમની બદચાલની ખબર અકબરને  
કહેલી તે પરથી શાહજહાં તેના ઉપર ગુસ્સે થયો હતો. પંડે પાદ-  
શાહ થયા પછી તેણે ગ્રંથ લખ્યો છે તેમાં તેણે આ ખુન કરા-  
વ્યાનું માન્યું છે, અને તેના બચાવમાં કહ્યું છે કે અબુલ ફઝલે  
કુરાનપરથી અકબરની આસ્થા ઉતારી અને મુસલમાની ધર્મ છોડાવ્યો,  
માટે તેને મારી નાખાવ્યો એ વાજબી કામ કર્યું. બાપની સામા બંડ  
કર્યું તેમાં પાપ નથી કહ્યું એનું કારણ પણ તેણે એ જ (અકબરનું  
દસ્તખી ધર્મ ઉપર નારિતકપણું) બતાવ્યું છે. તખ્તે બેઠા પછી  
તુરત તેણે નારસિંહને મોટી પદ્વી આપી, અને પછી તે હમેશ  
તેના ઉપર મહેરબાની અને ભરોસો રાખતો.

ખીજ કુંવરે શિક્ષા પામ્યા નહિ. દાનિયાલને પણ તે ખરાબ લત હતી. તે છોડાવવાને અકબરે તેને પોતાને ગળે હાથ મૂકાવી સમ ખવડાવ્યા હતા, પણ તે ભૂલી જઈ વળી તેણે પુષ્કળ દારૂ પીવા માંડ્યો. અકબરે તેને પત્ર લખ્યો કે જો તને તારો આપ વહાલો હોય તો એ ખૂરી લત છોડી દે, અને તે ઝરી વસ્તુ નજરે જોતો ના તથા તેનું નામ દેતો ના.

૪૮ મું વર્ષ. ખંગાળાના કેટલાક હિંદુ અને અફગાન તાલુકદારોએ ઉદાવેલું ખંડ બેસાડવાના કામમાં રાજા માનસિંહ લાગેલો હતો તેવામાં આણીગમ વાંસવાડના રાજાએ દ્વિતુર મચાવ્યું. મીરજાં શાહ-રખ તેની ઉપર ચઢ્યો. ઉદેપુરના રાજા જોડે ચાલતા ઝઘડાનો હજી અંત આવ્યો નહતો. આ વર્ષમાં પાદશાહે સલીમને તેને જીતવા જવાની આજ્ઞા કરી; પણ તે શાહજહાને આ કામ કરવાની મરજી ન હોવાથી તેણે ખાનાં કાઢ્યાં ને બહુ માગણીઓ કરી. તેથી અકબરે તેને અલાહાબાદ જઈ તેની જગીરનો વહિવટ કરવાને ફરમાવ્યું, ને શાહજહાને ત્યાં ગયો. ખીજપુરનો પાદશાહ ખંડણી મોકલતો નહોતો, તેથી શાહજહા દાનિયાલને તેના ઉપર સ્વારી કરવાનો હુકમ આપ્યો; પણ તે માંદો હોવાથી તેણે પોતાની તરફથી ધમકીનો પત્ર આપી એક વકીલને તે દરબારમાં મોકલ્યો. આ વર્ષમાં પોતાના રાજ્યના બધા ભાગોમાં ધર્મશાળા બાંધવાનો તથા અન્નક્ષેત્રો સ્થાપવાનો હુકમ અકબરે કર્યો. પાદશાહના ભત્રીજા ( મીરજાં હકીમના શાહજહા ) કેકુબાદને નીશો કરવાની ભારે લત લાગવાથી તેને રાજા જગન્નાથને હવાલે કરી રણથંબોર ગઢમાં તે વ્યસન છોડતાં સુધી કેદ કર્યો.

૪૯ મું વર્ષ. ખીજપુરના શાહ અલીદે ખંડણી આપવાનું તથા પોતાની બેટી દાનિયાલને દેવાનું કબૂલ કરવાથી તે લેવાને પાદશાહે મીરજાં ધરીયને મોકલ્યો, અને એ લમ કરવાને દાનિયાલ પાંચ



હજર સ્વારો સાથે અહમદનગર ગયો. સલીમે અસ્લાહાબાદ જઈને દારૂ પીવામાં અને અશીણ ખાવામાં એટલો બધો વધારો કર્યો કે તેની તબિયત બગડી, અને તેનો સ્વભાવ બહુ ચીઢીઓ અને જૂલમી થઈ ગયો. તેના હજૂરીઆ નોકરો પણ તેની પાસે આવતાં ડરતા હતા. સહજ ચૂકને માટે તે ભારેમાં ભારે સજ્જ કરવા લાગ્યો. જે કૂર સજ્જ-ઓથી તેનો દયાળુ પિતા કંટાળ્યો હતો અને જે કરવાની તેણે પોતાના રાજ્યમાં ઘણાં વર્ષ થયાં મના કરી હતી તે સલીમે કરવા માંડી. તેને તેના વડા શાહજહાં ખુશરૂ જેઠે બનતું નહોતું. ખુશરૂની અવિચારી ચાલથી તેના બાપને માહું લાગે તેવું હતું. બાપ દીકરાના કજીઆ સંબંધી કાંઈ એવો બનાવ બન્યો કે તેથી ખુશરૂની મા રીસમાં ઝેર ખાઈને મરી ગઈ. એ બાઈ સલીમની માનીતી રાણી અને રાજ્ય માનસિંહની બેન હતી. અકબરનામાના સંધિણમાં લખ્યું છે કે સલીમના જનાનખાનામાં સર્વ ઉપર હુકમ ચલાવવાનો તેને લેખ હતો, અને કોઈ જરા સામું થાય તો તે ઘણી કોપાયમાન થતી. એક દિવસ તેની કોઈ શોક જેઠે ટરો થયો તેવારે સલીમશાહ શિકારે ગયો હતો. એ લાગ જેઠ તેણીએ ક્રોધના આવેશમાં મસ અશીણ ખાઈ આપઘાત કર્યો. તેને માંદી થયાના સમાચાર જાણી સલીમ તુરત પાછો ફર્યો; પણ તેના આવ્યા પહેલાં તે મરી ગઈ. તે બહુ વહાલી હોવાથી સલીમ અતિ ખેદ પાન્યો, અને બળતામાં તેજ હોમાયા જેવું થયું. ત્યાર પછી તેનો સ્વભાવ વધારે આકરો થયો, ને તે વધારે નિર્દયપણું કરવા લાગ્યો. એક જીવતા માણસના આખા અંગની ચામડી તેણે ઉતેડાવી. તે જાણી અકબરશાહ ખેદ પામી બોલ્યા કે મરી ગયેલા પુત્રની ચામડી ઉતેડતાં જેઠ જે પુરુષને કંટાળો આવે છે તેનો પુત્ર જીવતા આદમીની ચામડી ઉતેડાવવાનો ગુન્હો કેમ કરી શકે છે તે સમજાતું નથી. એ શાહજહાંને સુધારવાને શું કરવું તેના વિચારમાં તેવું મન

શું ચવાતું હતું, તેવામાં તેને સઝયું કે પત્ર વડે કે બીજા આદમીની મારફતે શીખામણ દઈશ તે કરતાં હું જાતે જઈને બોધ કરીશ તેની અસર વધારે થશે. એ વિચાર મનમાં ઠસવાથી પાદશાહ અણાણાયાદ જવા નીકળ્યા. એએક મજલ ચાલ્યા એટલામાં તેની મા એટલી માંદી થઈ ગઈ કે બેપીએ આવી કહ્યું કે તેનું મોં જોવું હોય તો એકદમ પાછા ફરો. પાદશાહ શોકાતુર થઈ તરત પાછા વળ્યા, અને માતાને અંતકાળે આવી મળ્યા. જનેતાનો શોક અકબરે ઘણો પાળ્યો. ગમીનાં વસ્ત્ર પહેર્યાં, માથું અને દાઢી મૂંગવ્યાં, ને તમામ ઝવેર અંગેથી ઉતારી નાખ્યું. રાખને દિલ્લી લેઈ જવાને ઉપાયું તેવારે અકબરે ખાંધ દીધી અને અમીર ઉમરાવાએ પણ તેમ કર્યું. દિલ્લીમાં તેના પતિ હુમાયુની કબર પાસે તેને દાટી.

૫૦ મું વર્ષ. — અકબરનું અણાણાયાદ આવવાને નીકળવાનું અને માર્ગમાંથી પાછા ફરવાનું કારણ જૂલુનિ, અને કદાચ પુત્રધર્મની કે સ્વાભાવિક પિતાપ્રેમની લાગણી મનમાં ઉઠી આવ્યાથી, અથવા આ વેળા દરબારમાં હાજર હોવામાં પોતાને લાભ છે એવું મનમાં આવ્યાથી સલીમ આગ્રે ગયો. અકબરે તેનો હેતુપૂર્વક સત્કાર કર્યો, તથાપિ થોડા વખત લગી નજરકેદ રાખ્યો. આ પરહેજથી તેનું અપમાન ન થાય તેથી, કે બહુ મદિરા પીતો અને મસ અરીણ ખાતો અટકાવવાને, તેને હકીમની દેખરેખમાં રાખ્યો. થોડા વખતમાં તેને સ્વતંત્રતા આપી તેના પર કૃપાદષ્ટિ કરી, તોપણ તેના સ્વભાવનું આકળાપણું ધટ્યું નહિ. એક વેળા સાહમરીમાં હાથીની લઢાઈ જોવા ગયો હતો ત્યાં અકબરની રૂબરૂ ખુશરૂ જોડે એટલું લટચો કે તે વેળા સર્વના દેખતાં તેની બેઆબરૂ થઈ. ખુશરૂ પણ બાપની સામે ઉદ્વેગ કરતો, અને અકબર તેના ઉપર ગુસ્સે થાય તેવું કરવામાં કસર રાખતો નહિ. એવું સંભવે છે કે ગાદીનો વારસ ધવાના ધરાદાથી તે વર્તતો હતો. સલીમે જહાંગીરના-

મામાં લખ્યું છે કે અકબરના મનમાં પણ એ વિચાર એક વાર આવ્યો હતો. વાસ્તવિક એ હતું કે અકબરનો માનીતો ખુશરૂ નહતો, પણ સલીમનો ત્રીજો અને સર્વથી નાનો કુંવર ખુર્રમ (જે આગળ શાહજહાં થયો તે) હતો, અને સલીમને પણ પોતાના ત્રણ દીકરામાં તે વધારે વહાલો હતો, અને એ જ કારણથી નારાજ થઈ ખુશરૂ કંકાસ કરતો.

આગળ જણાવ્યું છે કે શાહજહાં મુરાદ દાડના વ્યસનથી મરી ગયો. આ વેળા ખબર આવી કે શાહજહાં દાનિયાલ પણ તે જ કારણથી મરણ પામ્યો. એ\* અકબરનો ત્રીજો ને ત્રણેમાં નાનો દીકરો હતો. બહુ કેફથી તેની તન્દુરસ્તી બગડી ને તે ઘણો નબળો પડી ગયો, તેવારે અકબરે સમ ખવરાવી સુરાપાન નહિ કરવાનું તેની પાસેથી વચન લીધું હતું, અને તેની સાથે જે ઉમરાવોને રાખ્યા હતા તેમની મારફતે એવો બદોબસ્ત કર્યો હતો કે તેને કોઈ દાડ લાવી આપે નહિ. પણ દાનિયાલે પોતાના હજૂરીઆ નોકરોને બહુ લાંચ આપી ફેણ્યા. તેઓ ખંદુકની નળીમાં અને પાઘડીમાં સંતાડેલી સીસીઓમાં ગુપ્ત રીતે તેને દાડ પહોંચાડતા. એથી જીંદગીનો અંત આવ્યો. આ આફ-તથી અકબરના પ્રેમાળ મનને બારે ધોકા લાગ્યો. પ્રેમનું બળ જેમ વધારે તેમ એવી આપત્તિથી ખેદ જસ્ટી થાય છે. વહાલા પુત્રોનાં અને દીલોજન દોસ્તોનાં મૃત્યુ તથા સલીમની માઠી ચાલ, અને ખુશરૂએ ઘરમાં આણેલો ક્લેશ, એ સર્વેએ એના તનમનપર માઠી અસર કરી.

કેટલાક વખતથી અકબરની તબીયત બગડી હતી. સને ૧૬૦૫ ના સપ્ટેમ્બર માસના મધ્ય ભાગે રોગનું જોર વધ્યું અને લુખ બિ-

\*એ વેળા એની ઉંમર ત્રીસ વર્ષની હતી એમ એલિફ્-સ્ટન કૃત ઇતિહાસમાં લખ્યું છે, પણ અકબરનામાના સાંધણમાં તે ત્રીસ વર્ષ કહ્યાં છે.

લકુલ જતી રહી. અન્ન ખવાય નહિ પછી જીવવાની આશા શી ? અકબરનામાના સાંધણમાં લખ્યું છે કે તા. ૧૨ મી આબાન ( ઇરાની માસ ) આરબી માસ જુમાદલઅવ્વલ હી. સ. ૧૦૧૪ ( સપ્ટેમ્બર ૧૬૦૫ ) ને દિવસે મંદવાડ જણાયો ત્યારે દરબારના વૈદ્યોમાં સૌથી હોશિયાર હકીમ અલી હતો તેને બોલાવ્યો. રોગપરીક્ષા કરીને તેણે આઠ દહાડા કાંઈ દવા આપી નહિ, કેમકે તેને એમ લાગ્યું કે પાદશાહના અંગકૌવતથી જ વ્યાધિ મટશે. નવમે દિવસે નખજાઇ અને રોગનું જોર ન્હરતી જણાયું ત્યારે તેણે ઉપાય કરવા માંડ્યા, પણ તેથી દસ દહાડા સુધી કાંઈ ગુણ થયો નહિ. પેટનું દરદ વધ્યું અને ઉઠવાની શક્તિ ગઇ. ભાન છેક આખર લગી રહ્યું, પણ કામકાજ કરી શકાયું નહિ. હવે દરબારમાં રાજ્યાસનને માટે ખટપટ ચાલી. અકબરના ત્રણ દીકરામાં વડો સલીમ હતો, અને તેનાથી નાના બંને મરી ગયા હતા તેથી તેનો પૂરો હક્ક હતો. પણ બળવો કરવાથી તેની આબરૂ ધરી હતી, ને આ વેળા તે કાંઈક માનભંગ, પોતાના મળતીઆથી અને જાગીરથી દૂર હતો. તેની સામે થનાર તેનો વડો કુંવર ખુશરૂ હતો. રાજા માનસિંહ ખુશરૂનો મામો હતો અને અકબરના સેનાપતિઓમાં ખાનીઆજીમ પહેલા દરજ્જાનો હતો. તે તેનો સચરો હોવાથી એ બેનો તેને આશ્રય હતો. આ શાહજહાં પાદશાહ થાય તો પોતાને લાભ થાય, માટે તેમણે તેને ગાદી અપાવવાની ગોઠવણ કરી. આથી સલીમને પોતાની જાતની સલામતીને માટે ભય લાગ્યો, ને પોતાની તખીયત નાદુરસ્ત હોવાનું બાનું કાઢીને બાપને જોવા ગયો નહિ. ખુશરૂ છેક લઘુ વયમાં છતાં બાપનું કહ્યું ન માનીને, અને પોતાના ભયને ન ગણકારી દાદાની પાસે રહી બોલ્યો કે જીવતા છે ત્યાંસુધી હું એમની પાસેથી ખસનાર નથી. સલીમને મળવાને અકબરનો જીવ તલપવા લાગ્યો ને તે આવતો નથી તેનું કારણ તે સમજ્યો. તેને મળવાની

ધન્ધા ધણીકવાર જણાવી, અને રાજ્યનો વારસ કરીને નીચ્યો, તથા ખુશરને બંગાળા પ્રાંત જગીરમાં આપવાનું કહ્યું. પાદશાહની આમ જાહેર કરેલી ધન્ધાથી અને જે મોટા ઉમરાવો હજી સલીમના પક્ષમાં હતા તેઓની કોશાશયી જે ઉપનાયકો સામી આજુએ હતા તેઓ તેની તરફ આવ્યા. હવે આજીમે જોયું કે હું હક કરીશ તો એકલો પડી માર્યો જઈશ; તેપરથી તેણે શહાણુપણે સલીમને મળી જવાની ખાનગી વિધી ચલાવી. માનસિંહની સત્તાનો આધાર પોતાના રજપૂત લશ્કર પર હતો. તે જોદ્ધા તેના સેવક હતા, પાદશાહના નહતા, તેથી તેને આજીમ જેવું ભય નહતું; તોપણ એકલો પડી જવાથી તથા સલીમે માનપૂર્વક તેની મદદ માગી તેથી તેણે તેનો પક્ષ સ્વીકાર્યો. હવે સલીમ મહેલમાં ગયો ને અકબરશાહ તેને બહુ પ્રેમથી મળ્યા. પિતાના અંતકાળનું વર્ણન સલીમે પડે નીચે પ્રમાણે કર્યું છે:—“જે ઝોરડામાં પાદશાહ સુતા હતા તેમાં બધા ઉમરાવોને તેડી લાવવાનું મને કહી તેઓ જોડ્યા કે “જેઓ એટલા બધા વર્ષ લગી મારી વંતે મહેનત કરતા હતા, અને મારી સુદીર્ઘિના સાથી છે, તેઓને તમારી વંતે અણખતાવ રહે એ મારાથી ખમાય નહિ.” જ્યારે તેઓ એકઠા થયા ત્યારે તેણે સમયને ધરે તેવું ભાષણ કર્યું, ને પછી બધાપર નજર કરી આતુરતાથી વિનંતિ કરી કે, તમારામાંથી કોઈને મેં અપરાધ કર્યો હોય તો તેમણે મને ક્ષમા કરવી. એ સાંભળી સલીમની છાતી ભરાઈ આવવાથી તે પિતાને પગે લાગી રડી પડ્યો. આ વેળા થાકથી અકબર બોલી શક્યો નહિ, પણ પોતાની વહાલી સમશેર ભણી આંગળી દંખાડી ઇશારતથી તેણે સલીમને કહ્યું કે હાલ મારી રૂચર તું એ તારી કમરે બાંધ. થાક ઉતર્યા પછી તેણે સલીમને આતુરતાપૂર્વક કહ્યું કે, મારા જનાનખાનાની નારીઓને સુખી રાખજે, અને મારા જૂના મિત્રોને અને આશ્રિતોને ભૂલતો કે તજતો નહિ. ત્યાર પછી એક મોટો મુલાજી સલીમનો.

દેસ્ત હતો તેને તેડાવી તેની આગળ અકબરશાહ મુસલમાની ધર્મનો મુખ્ય મંત્ર લણ્યા અને ખીજી ઇસ્લામી ક્રિયા કરી પરલોક સિધાવ્યા.”

આમ્રાની પાસે અકબરની કબર છે તેનું વર્ણન ગિરશ હીબરે આ પ્રમાણે કર્યું છે:—મધ્ય ભાગની ઇમારત ધનશંકુ આકારના જેવી છે, ને તેની આસપાસ ચારેબજી પરસાળો અને તે ઉપર શિખરો છે. મધ્ય ભાગ ઉપલાણે થોડા થોડા નાનો થતો જાય છે, ને તેને મથાળે ઘોળા આરસની અગાશી છે; અને અગાશીની આસપાસ બહુ નકશીદાર ઘોળા આરસની જાળીઓ છે. મધ્યે નાના ચોતરા ઉપર ઘોળા આરસની કબર છે. એ સુંદર આરસ ઉપર ખુબસુરત આરખી હરફ કાતર્યા છે, અને તેને શાભાવે તેવું ખારીક અને સુંદર નકશી કામ છે.”

અકબર શરીરે સુદૃઢ અને રૂપાળો, ખુશનુમા ચહેરાનો, અને બોલવે ચાલવે મનોહર હતો. તેની આમડી ગોરી અને જીદ્દિ વિશાળ હતી. તેનામાં અંગબળ અને ગંધળતા પુષ્કળ હતાં. જીવાનીમાં મદિરાપાન અને અનેક પ્રકારનાં ગળ્યાં અને સ્વાદિષ્ઠ ભોજનનો શોખી હતો, પણ એ શોખ થોડાં વર્ષમાં છોડી દેઈ બેઠે વાતે પરહજગાર થયો. વર્ષમાં અમુક દિવસે માંસાહાર કરતો નહિ. એ દિવસોનો સરવાળો કરતાં આશરે વર્ષમાં ત્રણ માસ થતા. તેને તત્વજ્ઞાનપર ધણી રચિ હતી, માટે ઉધવાનો વખત ધણો થોડો રાખી તે ધણીવાર આખી રાત વિદ્વાનોના સંવાદ સાંભળવા બેસતો, ને ખીજી વખતે પણ તે નિદ્રાવશ થવામાં ઝાઝો કાળ કાઢતો નહિ. ધણીખંડી વાર તેને વિગ્રહના કામમાં રોકાવું પડતું, અને ખીજી હરકોઈ પાદશાહ મુલકી રાજ્યવહીવટમાં એના જેટલો સુધારો કર્યો નથી, તેમ છતાં વખતની યોગ્ય વહેંચણુ કરવાથી તથા ઝટ કામ કરવાની ચતુરાઈએ કરીને તેને અબ્યાસ અને ગમ્મતને માટે પુષ્કળ અવકાશ મળતો. તેને સાકમારી, અંગબળની કસરતો

અને ચતુરાઈના ખેલ જોવાનો શોખ હતો; પરંતુ સર્વથી વધારે આનંદ તેને શિકારમાં લાગતો. તેમાં વિશેષે કરીને વાઘ મારવાની અને હાથીનાં ઘેળાં પકડવાની તેને ઘણી હોંશ હતી; કેમકે તેથી તેની સાહસ કરવાની અને શ્રમ પામવાની તૃષ્ણા સંતોષાતી. વખતે માત્ર કસરતને વાસ્તે જ તે ઘણા થાક લાગે એવા પ્રવાસ ઘોડે કે પગે કરતો. એક વાર ઘોડેસ્વાર થઈ અજમેરથી આગ્રે ( ૨૨૦ માઈલ ) એ દિવસમાં ગયો હતો. વખતે એક દિવસમાં ત્રીશ કે ચાળીસ માઈલ પગે ચાલતો. એનો ઇતિહાસ એની અવિચારી બહાદુરીના દાખલાથી ભરપૂર છે. જેમ કોઈ હેતુ પાર પાડવાને કારણસર ભયમાં કુદી પડતો, તેમજ વિનાકારણ, માત્ર ભયમાં પડવાના શોખને લીધે પણ તેમાં જંપલાવતો. તથાપિ તેને વિગ્રહ ઉપર પ્રેમ ન હતો. યુદ્ધે ચઢવાને તે સદા તત્પર હતો, અને ખપ હોય ત્યાં લગી રણમાં રહી પોતાની અક્ષલ અને પોતાના ઉત્સાહનો ઉપયોગ કરતો; પણ વિગ્રહનું મુખ્ય પરિણામ નક્કી થયું એટલે બાકીનાં નાનાં કામ પૂરાં કરવાનું પોતાના સેનાપતિઓને સોંપી, પડે રાજ્યનો સામાન્ય કારભાર કરવાને પાછો જતો. વખતે વિગ્રહસ્થાને લાંબી મુદત સુધી રહેવું પડતું, પણ જ્યારે તે પૂરો થતો ત્યારે જય પરિપૂર્ણ મેળવતો. રાજ્યધાનીથી દુરના પ્રાંતો એણે જેવા પરા વશ કર્યા તેવા એની પૂર્વે બીજા કોઈએ કર્યા નહતા. એ રાજ્ય-લોભી નહતો એમ કહેવાય નહિ; પરંતુ જે દેશો પહેલાં દિલ્હીના પાદશાહોને તાબે હતા તે એણે છુટ્યા ન હોત તો, તે કાળના લોકમાં વખણાયને બદલે તે વખોડાત.

એક વિદ્વાન પારસી ગૃહસ્થ આગ્રા શહેર જોઈ અકબરની કબરનાં દર્શન કરવા ગયો હતો, તેણે તા. ૧૮ મી નવેમ્બર ૧૮૮૩ ના ઇન્ડિયન રેપોર્ટરમાં પોતાના વિચાર ઇંગ્રેજી બોલીમાં જણાવ્યા છે તેનો ઉતારો અહીં દાખલ કરવા જોગ છે:—

“Hie thee to a better scene, honest traveller. Go to Sekandra of which the soul never tires. In this secluded spot, about 5 miles from Agra, rest the bones of the greatest Oriental monarch of modern times—why not the greatest among all monarchs! As conqueror, ruler, and builder—up of a united nationality, Akbar stands preeminent in Asia. He has also a title to be placed among the greatest reformers of the world, though he was too much of a royal prince to shine as a reformer. I cannot find when Akbar tried to pose as a prophet, though he appears to have been fond of taking up the role of a philosopher. This was a weakness. But his life will always shine a brilliant phenomenon in human history. In early youth, when his destiny was trembling in the balance, with the powerful and unscrupulous Behram to keep at bay, he showed the patience of his Persian mother, probably a Zoroastrian, at heart. His manhood was glorious in which he exhibited the tact of his father and the enterprise of his grandfather. His age was a solemn warning—a soul torn asunder by doubts, and uncertainties about things spiritual, now yielding to the unctuous fanaticism of the Mohla, then resuming



its usual calm dignity, falling back upon "the saving grace of common sense." His end was hastened by quarrels between his sons and grandsons—it is awful to contemplate the foundations of a mighty intellect thus sapped by domestic broils.

As a conqueror Akbar's career was not perhaps so dazzling as of one or two others, but in the essential qualities he was second to none. What does him infinite credit is that our hero was never wanting in aggression nor relentless in retribution. As a ruler he tempered justice with humanity—I can conceive no spectacle more sublime than Akbar standing under the canopy of Heaven dispensing justice in person and in sight of the "wild world"—the *alum*. He gathered round him the best advisers Hindu and Mussulman. The elegant Abul Fazal and the accomplished and sagacious Todar Mall would grace any court or deliberative assembly, and of any time. The English have learnt a great deal from Akbar. They have something more to learn—his almost divine impartiality between Mussulman and Hindu—and his making India his Home, obviating all Home Charges!

Akbar has ben charged with treachery in one or two instances But the charge has never been brought home to him seriously. The great seldom escape envy. His domestic character was blameless. To be sure, he was too much married even for a wise and powerful monarch But his instinct seems to have been monogamous. Why did he take to him so many wives?—Well, I think these were *political marriages*, to strengthen the bond of union between Hindu and Mussulman. The Hindu wives were in a sense, hostages to keep their fathers, Akbar's principal feudatories, in order. His favourite queen was the Jodhpore Bai, Jehangir's mother. As a proof of his earnest desire to make the two people one, we are told that Akbar encouraged marriage between Hindu bridegroom and Mussulman bride, and that he was himself not averse to such a union between one of his own daughters or cousins and a Hindu favourite. Bitter were the results of his own polygamous alliances.

In affairs of Faith as well as State, Akbar was an eclectic. I believe his influence remains in these parts—Hindus and Mussulmans seem to live in greater amity than elsewhere. You will

of course, confront me with the " Cow question " now agitating Agra. Well, from what local inquiries I have been able to make, it is the work of a few bigots and malcontents. If the Mohlas and the Brahmins were tied back to back and thrown into the sea, the cow question would be settled out of hand.

It is said that the new faith established by Akbar, on the basis of primitive Zoroastrianism—the worship of the Invisible in presence of the symbolic elements, especially the sun, disappeared with the fall of the Mogul Empire. I doubt this. ALLA HO-AKBAR: JILLI-JALALI-HU! A grand idea never dies. There must be numerous followers of the faith in India, and I should fancy, in Persia, though in Arabia it could have no chance. Ram Mohan and Keshub Chunder seem to have taken up Akbar's plan.

Of the five or six tombs at Sekandra Akbar's is the simplest, I mean, the one covering his bones. There is a duplicate on the top floor richly ornamented, with the receptacle for the Kohi Noor gaping aside, and with the 99 names of God inscribed on it. The explanation is that this false tomb is to prevent another being made

there, sitting as if it were on the breast of the mighty sleeper below. A fine conceit. But I fancy the ornamental tomb atop was meant for ladies of the zenana and perhaps for Jahangir and his sons, where they could do the *sedda* without having to associate with the commons below. The other tombs are Akbar's daughters' and grandchildren's. In the beautiful moonlit night I performed ablutions in the right Oriental fashion, offered prayers and flowers, and listened to the Mohla's eulogy on the great departed. *Hoo, hoo wah shabab kya kalam sunahe!* After a frugal picnic outside the dome, a little rest and farewell I started for Delhi by the 10 P. M. train. No Parsi visits Akbar's tomb without mingled feelings of love and reverence or leaves it without ordering flowers and incense to be used for a certain period. No parsi family album should be without Akabar's photo in it. There is greater truth in the rough old rhyme than people seem to believe:—

*Meherji Rana baraji shyana, Pura banda sahabka.  
Shah Akbarko Sudreh Penaya, Dekho mojeza Mazhabka.*

Agra, Nov. 3.

ATHA."

---

## પ્રકરણ ૧૦ મું.

અકબરની રાજનીતિ—પોતપોતાના ધર્મ પાળવાની દૈય-  
તને છૂટ-ધર્મ સંબંધી વિચારમાં ફરફાર-નિવાને ઉત્તમ-  
ધર્મ વિષે સંવાદ-કેટલાક મુસલમાની રિવાજની અને હિંદુ  
વહુમોની મનાઈ—હિંદુઓ પર કૃપા—મુસલમાનોની ઇ-  
તરાજી-અકબરનો નવા ધર્મ પસંદી નહિ-વસુદાતની પ-  
દ્ધતિ-સુખા ક ઇલાહ-ફાજમાં સુધારો-મહેલખાતુ અને  
દરબાર-પ્રજામત પૂછવાનો ચાલ પાડ્યો નહિ.

કેટલીક હકીકત પાછલાં પ્રકરણોમાં જણાવી છે તે અકબરનાં  
કૃત્યોનું અવલોકન કરવાને અર્થે અહિં ફરીને કહેવામાં આવશે. જેના  
રાજકારભારથી માણસબંધ સુખી થઈ છે એવા સર્વોત્તમ રાજ્યકર્તા-  
ઓની પકિતમાં અકબરશાહ ગિરજા છે, તેનું કારણ પોતાની પ્રજા પર  
રાજ્ય ચલાવવાની તેની સુતીતિ છે. ધર્મ અને મુલકી વહીવટમાં એ  
સુતીતિ અનેક રૂપે જોવામાં આવે છે. પ્રજાને ધર્મ સંબંધી છૂટ આપ-  
વાનો વિચાર અકબરે પોતાના અમલનાં પહેલાં વર્ષોમાં, અને મુસલ-  
માની ધર્મના ઉશ્વરપ્રેરિતપણા વિષે તેના મનમાં સંદેહ ઉત્પન્ન થયો  
તેની અગાઉ, અને તેના આધાર વિના દર્શાવ્યો હતો. એ વિચારને  
લીધે તેને ખીજ ધર્મોના સન જાણુવાનું મન થયું, અને તેમ કરવામાં  
વહુમ નહોતો નહિ; પરંતુ તેથી તેને પોતાના ધર્મના ધર્મી માણસો  
જોડે દુશ્મનાઈ થઈ. આમ થવાથી તેને સ્વધર્મ ઉપર અનાસ્થા અને  
કુરાનને અચૂક પ્રમાણુ માનવા વિષે સંકા ઉત્પન્ન થઈ હશે. રાજ્યના  
બધી જાતના લોકો સ્વીકારે એવા એક નવા ધર્મના રાજકીય લાભ પણ  
તેને સૂઝ્યા હશે. પોતાની કારકીર્દીના પહેલા ભાગમાં મુસલમાની તીર્થ

ખાત્રા કરવામાં અને મુસલમાની સાધુઓને માન આપવામાં તે ચુસ્ત હતો. પોતાના અમલના ૨૧ મા વર્ષમાં મકકે હજ કરવા જવાનો મનસૂબો ખરા દીલથી તેણે કર્યો હતો. ૨૪ મા વર્ષમાં ( ઇ. સ. ૧૫૭૯ માં ) તેણે પોતાના સુધરેલા વિચાર પ્રગટ કર્યા.

મુસલમાની સાધુ સંતોમાં સુધરેલા વિચાર ધણાના હોય છે. જે સાધુઓ પાસે અકબર જતો તેમાંના કોઈથી એને જ્ઞાન મળેલું હોય એ અશક્ય નથી; પરંતુ સ્થાપિત ધર્મપરથી અકબરની આસ્થા ઉઠાડવાનું તહોમત, મુસલમાની ગ્રંથકર્તાઓ ફૈઝી અને તેના ભાઈ અબુલ ફઝલ ઉપર મૂકે છે. આ બે નામાંકિત પુરુષો મુઆરિક નામે વિદ્વાનના દીકરા હતા. મુઆરિક બહુધા નાધોર નગરનો વતની હતો અને ત્યાંથી આગ્રે આવી એક મદ્રેસા ચલાવતો હતો. પ્રથમ તે સુન્ની હતો, પછી શીઆ થયો; ને ત્યાર પછી પ્રાચીન પંડિતોની શીલસુરીનાં એટલે તત્વજ્ઞાનનાં પુસ્તકો વાંચવા લાગ્યો, એટલે વહેમથી મુક્ત થયો. તેના શત્રુ તેને નારિતક કહી એટલા સતાવવા લાગ્યા કે મદ્રેસા બંધ કરી તેને સહકુટુંબ આગ્રેથી નાસવું પડ્યું. તેના દીકરા દેખાઈતા મુસલમાન હતા; પણ એમ સંભવે છે કે તેઓના મનમાં ઊંડી આરથા મૂળથી જ નહિ હોય.

હિંદુશાસ્ત્રનો અને વિદ્યાનો અભ્યાસ\* કરનાર પહેલો મુસલમાન હિંદમાં ફૈઝી હતો. અકબરની આજ્ઞાથી તેણે એમ કરવા માંડ્યું કે પોતાની મેળે, તે નક્કી જણાતું નથી, પણ પછી તેને અકબરની સહાય પુષ્કળ મળી, અને તેના કહેવા પ્રમાણે તે વર્ત્યો. કાવ્ય અને તત્વજ્ઞાનનાં

---

\*અગદાદના પ્રથમના ખલિફાઓના વખતમાં કેટલાક વૈદ્યક અને ખગોળનાં પુસ્તકોનાં ભાષાંતર સંસ્કૃતમાંથી આરબીમાં થયાં હતાં.

ફૈઝીએ નળદમયંતીના કાવ્યનો તરજુમો કર્યો, અને તે ઉપરાંત ન

પુસ્તકોનાં તથા ભાસ્કરાચાર્યકૃત ખીજગણિત અને લીલાવતીનાં ભાષાન્તર કર્યાં. ખીજ વિદ્વાનો ખીજ ગ્રંથોના તરજુમા કરતા હતા, તેપર ફૈઝીની દેખરેખ હતી. ચારમાંના એક વેદનું, રામાયણ અને મહાભારતનાં, તથા રાજતરંગિણી નામે કાશ્મીરના ઇતિહાસનાં ભાષાન્તર એ રીતે થયાં. એ બધા તરજુમા ફારસીમાં કર્યા હતા. વળી અકબરે ફરાયનુન નામે પાટ્રીને ગોવંધી તેગવી તેના હાથ નીચે કેટલાક તરજુમોને ભણુવા મૂક્યા. તેઓ ગ્રીક ભાષા શીખી તેમાંનાં પુસ્તકોનાં ભાષાન્તર ફારસીમાં કરે એવી મતલબ હતી. બાઇબલનું ભાષાન્તર કરવાનું કામ શાહુ ફૈઝીને સોંપ્યું.

કારમીર્દીના ૧૨ મા વર્ષમાં ફૈઝીને અકબરની મુલાકાત થઇ, ને ત્યાર પછી છ વર્ષે અબુલ ફઝલને ધર્મ. ઘોઝાં વર્ષમાં એ બંને ભાઈ પ્રાણપ્રિય મિત્ર અને અવિરોધી સાથી થયા. ધર્મ સંબંધી બાબતમાં અને વિદ્યાને ઉત્તેજન આપવાના વિષયમાં તેઓ તેના મંત્રી થયા એટલું જ નહિ, પણ રાજ્યના અગત્યના કામમાં તેમના અભિપ્રાય પૂછવામાં આવતા અને મોટાં રાજકાજ તેમને સોંપવામાં આવતાં. દક્ષિણ દેશ પર સ્વારી કર્યાની પૂર્વે ફૈઝીને એવઝી હરાવી ત્યાંના પાદશાહો કને મોકલ્યો હતો, અને અબુલ ફઝલ અંતે મોટામાં મોટી લસ્કરી પદવી પામ્યો અને મુખ્ય વજીર થયો. અબુલ ફઝલના મરણથી અકબરને ખેદ થયો તે પાછળ વર્ણવ્યો છે; અને ફૈઝીનો કાળ થયો તેવારે જે દિલ્લગીરી શાહને લાગી તેનું ખ્યાન ફૈઝીના દુરમને કર્યું છે, તેથી તે ઉપર વધારે ભરોસો રાખી શકાય. મધ્યરાત્રે અકબરને ખબર થઇ કે ફૈઝીનો અંત-કાળ છેક નજીક આવ્યો છે. ખબર થતાં વારને પાદશાહ તેની પાસે

વી કરિતા અને ગદ્ય ગ્રંથો ફારસીમાં કર્યા. અબુલ ફઝલ કરતાં તેને વિદ્યા-બ્યાસપર વધારે શોખ હતો અને દુનિઆદારીનાં કામ ઓછાં ગમતાં.

ગયા. એ વેળા ફૈઝી અચેત થયો હતો. અકબરે તેનું મોં ઊંચકી પ્રેમ-વચને કહ્યું “શેખજી, હું અલી હકીમને લાવ્યો છું. તમે ખોલતા કેમ નથી?” ભાન ન હોવાથી ફૈઝીએ જવાબ દીધો નહિ, તે જોઈ શાહે પોતાના માથાની પાઘડી લેઈ ભોંય નાંખી અને અતિ શોકનાં વચન ઉચ્ચાર્યાં. જ્યારે અકબર પાછો આવ્યો થયો ત્યારે અબુલ ફઝલ ખીજા ઓરડામાં હતો ત્યાં જઈ તેની પાસે ખેંસી તેને દિલાસો આપી કેટલીક વાર પછી રાજમંદિરમાં ગયો. મુન્તખબ ઉત્ તવારીખમાં તેના રચનાર અબ્દુલકાદરે આ હોવાનું લખ્યો છે. આ ગ્રંથકર્તા ધર્મોપદેશ હોવાથી તેણે ફૈઝીની નિંદામાં લખ્યું છે કે ‘અંતકાળ લગી ફૈઝીએ ધર્મનિન્દા કરીને આખરે કૂતરાની પેડે ભર્યો; તેનો ચહેરો બદશીકલ થયો અને તેના હોઠ કાળા થયા. નરકની સજા થવાની છે તેનો આરંભ જાણે અહિંથી જ થયો.’ એ અબ્દુલકાદરની ભલામણને મારે ફૈઝીએ અકબરશાહના ઉપર પત્ર લખ્યું છે, તેનો ઉતારો એ પુસ્તકમાં કરી તે લખે છે કે, “મારું જોણું ભલું કર્યું તેની નિંદા તેના મરણ પછી કરતી એ કૃતઘપણું કહેવાય; પરંતુ પરમેશ્વર અને ધર્મ પ્રત્યે મારી નજર બળવત્તર હોવાથી એમ કરવામાં દોષ નથી.” પોતાના મિત્રોનું રૂદ્ધ કરવામાં ફૈઝી હાંસીલો હતો, એ આ કાગળપરથી ચોખ્ખું દેખાય છે. અબ્દુલકાદરે બળવેલી સેવા જણાવી તેણે લખ્યું છે કે, “તેનો બદલો તેને હજી મળ્યો નથી, કેમકે હજી પાદશાહના જાણવામાં તે આવી નથી એ તે બિચારાનું કમનસીબ છે.” અબ્દુલકાદરનાં વખાણ કરી તે કહે છે કે “એને હું ૩૭ વર્ષ થયાં સારી પેંડ ઓળખું છું. એ મારો નિમકહલાલ દોસ્ત છે. એનામાં ઘણાક સદ્ગુણ અને ઘણી આવડત છે, મારે હું એની મજબૂત સિફારસ કહું છું.” ધર્મ સંબંધી ફૈઝી અને અબુલ ફઝલ જોડે અબ્દુલકાદરને અણબનાવ થયો હતો; પરંતુ તેથી તેના ઉપર અકબરની ઇતરાજી થઈ નહોતી, એમ જણાય છે; કેમકે



તે લખે છે કે “ફૈઝીના મરણ પછી તેનાં પુસ્તકોની યાદી કરવાને પાદ-શાહે મને ફરમાવ્યું હતું. એ પુસ્તકાલયમાં ૪૬૦૦ ચોપડીઓ, સંભા-ળથી સુધારેલી અને સારી બંધાવેલી હતી. તેઓ કવિતા, અનેક વિ-ધાનાં શાસ્ત્રો, સુનીતિ અને પદાર્થવિજ્ઞાનનાં પુસ્તકો હતાં.”

ફૈઝી અને અબુલ ફઝલ ઉપરાંત બધા ધર્મના ધણીક વિદ્વાનો અકબરના દરબારમાં હતા. ખાનીઆજમ અબુલ મોરો પંડિત હતો; ખાનીખાનાન મીરજાખાન (બહેરામખાનનો દીકરો) જે અકબરના સામંતોમાં ખીજ દરજ્જાનો હતો તે પણ વિદ્વાન હતો. બાબરનું જન્મચરિત્ર તુર્કી બોલીમાં હતું તેનો ફારસી તરજૂમો એનો કરેલો છે. આ વખતના કવિ અને વિદ્વાનોનાં નામ ઇતિહાસોમાં નોંધ્યાં છે, તેમાં તાનસેન નામે પ્રખ્યાત ગાયન જેડનાર અને ગાનાર ગવૈયાનું નામ છે. એનખાન જે ચતુર અને ચપલ સુભટ હતો, તે વાજાંત્ર વગાડવામાં હોંશિયાર હતો. હિંદુની અને મુસલમાનની વિદ્યા શીખવવાને શાળાઓ અકબરે સ્થાપી હતી, ને તેમાં પ્રત્યેક વિદ્યાર્થી પોતાની હાલત પ્રમાણે તથા જે ધંધો કરવો હોય તેપર નજર રાખી ભણતો.

ભિન્ન ભિન્ન મતના વિદ્વાનોને બેળા કરી તેઓમાં બેસવું અક-બરને બહુ ગમતું. તેઓના સંવાદ સાંભળવાથી અને તેમાં સામિલ થવાથી તેને આનંદ થતો, ને વખતે આખી રાત ત્યાં ગાળતો. એવી નિયમિત સભા પ્રતિ શુક્રવારે મળતી, પણ તે ઉપરાંત ધણીક વાર તે કોઈ જાની બ્રાહ્મણને કે મુસલમાન સુશીને બોલાવી તેમના મત વિષે લાંબી તજવીજ કરતો. ડખ્ખિસ્તાન નામે ફારસી ગ્રંથમાં એશિયાના ભિન્ન ભિન્ન ધર્મો વર્ણવ્યા છે, તેમાં આ સભાઓમાં વાદવિવાદ થતા તેના નમૂના આપ્યા છે. એ નમૂના કદાપિ કલ્પિત હશે, પરંતુ તેપરથી ખરા બનેલા સંવાદની અટકળ કરી શકાય. એક સંવાદનું વર્ણન કર્યું છે, તેમાં એક બ્રાહ્મણ, એક મુસલમાન, એક પારસી, એક યાહુદી,

એક ખ્રિસ્તી અને એક ફિલસૂફ કે તત્ત્વજ્ઞાની, એમનાં ભાષણ આપ્યાં છે. પ્રત્યેક પોતાના ધર્મને પક્ષે કારણો બતાવે છે. જવાબમાં દરેકના કારણના રદીઆ આપ્યા છે. કેટલાક ધર્મ સ્થાપનારાનાં માઠાં લક્ષણ બતાવીને, બધાના મતોનું અનર્થકપણું દેખાડીને, અને દરેકના ચમત્કારનો પૂરાવો ન હોવાથી સર્વને નૂહા પાડ્યા છે. જ્ઞાની અંતે ભાષણ કરી સંવાદ સમાપ્ત કરતાં કહે છે કે, “ જે ધર્મનો પાયો વિવેક અને સદ્ગુણ છે તે માત્ર સાચો ધર્મ છે. ” એક ખરેખરા વિવાદનો હેવાલ અકબરનામામાં લખ્યો છે. બધા પંથોના પંડિતોની રૂબરૂ તે, એક તરફ વિશ્વાસી ( ખ્રીસ્તી ) પાત્રી રેદીફની અને બીજીમેર કેટલાક મુસલમાન મુલ્લાંની વચ્ચે થયો હતો. મુલ્લાં બીજવાઇ ગયા અને તેમની તકરાર નબળી હતી. પાત્રી શાંત રહ્યા અને તેમની દલીલો બળવત્તર હતી, એવું એ હેવાલમાં લખ્યું છે. આકળા થઇ લઢી ઉઠવાને મારે અકબરે મુલ્લાંને ઠપકો દઇ કહ્યું કે ‘ વિવેકને અનુસરવાથી જ પરમેશ્વરની યોગ્ય ભક્તિ થાય, કોઇ કહેવાતા ઈશ્વરદેશપર નિઃશંક વિશ્વાસ રાખવાથી ન થાય. ’ એ સંવાદમાં એક બીના લખી છે તે વિષે એ પાત્રીના લખાણમાં જે કહ્યું તેથી ઉલટું મુસલમાની ગ્રંથમાં કહ્યું છે; અને નવાઇ જેવું એ છે કે દરેક પક્ષે પોતાના માર્ગને હીણું લાગે તેવી રીતે એ વાત લખી છે. બાઇબલ અને કુરાન વિષે તકરાર ઉઠી તેમાં પાત્રી કહે કે અમારું બાઇબલ ખરું ઈશ્વરદત્ત, અને મુલ્લાં કહે કે અમારું કુરાન ખરું ઈશ્વરદત્ત. અબુલ ફઝલ કહે છે કે એનો નિવેડો કરવાને પાત્રીએ કહ્યું કે ‘ હું મારા હાથમાં બાઇબલ લેઇને ધકધકતી ભઠ્ઠીમાં ચાલું અને મુલ્લાં કુરાન હાથમાં લઇને તેમાં ચાલે. જુઓ પછી બાઇબલથી મારો બચાવ થાય છે કે કુરાનથી મુલ્લાં બચે છે. ખરું ખોટું તુરત જણાઇ આવશે. ’ મુલ્લાંએ એમ કરવાની ના પાડી ને પાત્રીને ગાળો ભાડી. પાત્રીએ આ સંવાદ વર્ણવ્યો છે તેમાં લખ્યું છે કે ‘ એમ કરવાનું મુલ્લાંએ

કહ્યું, અને અકબરની મરજી હતી કે એમ કરવું પણ અમે ના કહી. સંભવિત એ છે કે જે ઉપક્ષના દુરાગ્રહથી ગન્ધર્વ મેળવવાને અકબરે આ ઉપાય કહાડ્યો હશે. પરંતુ એકે પક્ષનો, ને વિશેષે કરીને વિશ્વાસી-ઓનો, ઉપદાસ કરવાનો તેનો દરાદો હતો એમ જણાતું નથી. ખ્રિસ્તી ગ્રંથ વિષે તેનો અભિપ્રાય સારો હતો. પાદ્રીઓ ઉમંગભેર આશા રાખતા હતા કે પાદશાહ ખ્રિસ્તી થશે, પણ એ વાતમાં નાઉમેદ થતાં તેઓને એમ ભાર્યું કે અમને ઉત્તેજન આપવાનો હેતુ એ છે કે અમારી પાસેની છખીઓ અને પ્રતિમાઓ જેમજેમ ધુસ થતું અને પોતાના દર-બારનો ભભકો વધારવો. બધા સંપ્રદાયના મત જાણવાની તેને ભારે જાણસા હતી.

અકબરનો પોતાનો નવો ધર્મ શો હતો, તેનું અનુમાન ઉપલા સમાજપરથી થઈ શકે. તેનું મત એક ઈશ્વરની માનસિક પૂજા કરવાનું હતું; પણ નબળા મનના માણસને કાંઈ ક્રિયાની અને ઓહાની જરૂર જણાય છે મારે તે રાખ્યાં હતાં. આપણી પોતાની વિવેકબુદ્ધિથી જે જ્ઞાન મળે તે પ્રમાણે ઈશ્વરભક્તિ કરવી. તેની એકતા અને તેનો પ્રેમ યુક્તિ કે વિવેકબુદ્ધિવડે અપવેગેગ સિદ્ધ થઈ શકે છે. માણસે તેની સેવા કરવી જેમજેમ તથા પરલોકમાં કલ્યાણ પ્રાપ્ત કરવાને અર્થે માદા મનોવિકારને વશ કરવા તથા માણસનું ભલું થાય તેવાં કામ કરવાં. પરંતુ કોઈ માણસે દરાવેલા પંથને આધારે વર્તવું નહિ; કેમકે સર્વ મનુષ્ય આપણી પેઠે દુર્ગુણ અને ભૂલને પાત્ર છે. પોતાના આત્માને પરમાત્મા ભણી લેઈ જવાને તથા પરમેશ્વરનું ધ્યાન કરવાને કાંઈ દેખાઈતા પદાર્થ વિના જેને ચાલે જ નહિ તેણે સરજની કે ગ્રહોની કે અમિની પૂજા કરવી એ અકબરે ભલામણ કરી છે, તેઓને યાદ કરાવનાર ચિન્હ માનવાં. તેના મત પ્રમાણે ગોર કે પુરોહિતની, તથા

સાર્વજનિક ભક્તિની જરૂર નથી, તથા કોઈ જાતનો આહાર અભક્ષ્ય નથી; પણ અપવાસ કરવાની અને જીતેન્દ્રિય થવાની તે ભલામણ કરે છે, કેમકે તેથી મન ઉત્તતિ પામે છે. સૂર્યને નમસ્કાર, મધરાત્રે અને વહાણેવાયે ઈશ્વરોપાસના, અને બપોરે સૂર્યનું ધ્યાન, એટલી માત્ર તેની ધર્મક્રિયા હતી. એથી કાંઈ ફળ થશે એવું તે માનતો નહિ; પણ લોકના વહેમને માટે માત્ર એ મંજુર રાખ્યાં હતાં. અણુલ ફઝલ કહે છે કે એક વાર અકબરશાહને અરજ કરવામાં આવી કે વરસાદને સાર પ્રાર્થના કરો. તેવારે તેમ કરવાની ના કહી તેઓ બોલ્યા કે ‘આપણે શાની ગરજ છે અને આપણી ઇચ્છા શી છે, તે પરમેશ્વર આપણાથી વધારે જાણે છે, અને આપણા લાભને માટે પોતાની શક્તિ વાપરવાનું તેને સંભારવાની જરૂર નથી.’ પોતાના ધર્મમાં રાખેલી ક્રિયા બીજાને તે કરવા દેતો ને પોતે પણ બધી કરતો; તે પરથી શક જાય છે કે તેની કલ્પના ઉપર તેમની અસર થઈ હશે. તે સ્વભાવે ભાવિક હતો એમ જણાય છે, અને એટલો બધો સંશયાત્મક છતાં, પોતાની યુક્તિવડે સિદ્ધ કરેલા ધર્મ કરતાં જે કરવાથી ઈશ્વરની વધારે સમીપ જવાય તેવું ભાસે તેવી આગતમાં તે વહેમથી મુક્ત નહોતો. લાગણીથી જ તેણે ઇસુખ્રિસ્તની અને મરિયમની મૂર્તિનું સન્માન તથા ભાવપૂર્વક પૂજન કર્યું, અને હિંદુ યોગીઓનો ચલવાસ કરી તેમની વિદ્યા અને તેમના ઉપચાર તે શીખ્યો.

પુશામતિયા દરબારીઓની અતિ પ્રશંસા અને અકબરના ધર્મ-સૂત્રનાં કેટલાંક વચનોપરથી એમ ભાસે કે તે પેગન્યર થવાનો દાવો કરતો હશે, પણ એ ધારણા ખોટી છે. અકબરે પોતે એવો ખ્યાલ કદી પોતાના મનમાં આણ્યો નહોતો. એનો મૂળ સિદ્ધાંત એ હતો કે પેગન્યરો થયા જ નથી. પ્રત્યેક પ્રસંગે તે યુક્તિનું પ્રમાણ આપતો ને માનતો, અને ધર્મના કામમાં હાથ ધાલવાનો અધિકાર તેને પાદશાહ

હોવાથી મળ્યો છે એવું તે સમજતો. શિષ્યોને ડુંકવા ( તેમના ઉપર શ્વાસ મૂકવો ) વગેરે અકબર કરતો, તેમ તો બધા મુસલમાન ગુરૂઓ કરે છે; એમાં ચમત્કાર કરવાનો દાવો તે કરતો નહિ. જ્યારે તેણે પોતાના નવા મત જાહેર કર્યા ત્યાર પહેલાં તેને એમ કરવાનો અધિકાર છે. મુસલમાની ધર્મસમાજનો પ્રમુખ પાદશાહ છે, અને તેને પોતાના મત પ્રમાણે આજ્ઞા કરવાનો તથા વાંધાનો નીવેડો કરવાનો હક છે, એવો અભિપ્રાય મુસલમાની કાયદા જાણનારા કાજી, મોલવી, વગેરે પાસેથી તેણે લખાવી લીધો હતો. ( ઇ. સ. ૧૫૭૯, હી. ૯૮૭ ). પોતાના નવા ધર્મની પ્રતિજ્ઞા આ પ્રમાણે હતી—“ પરમેશ્વર એક જ છે અને તેનો ખલીફા ( પ્રતિનિધિ ) અકબર છે. ”

પોતાનો માર્ગ ફેલાવવામાં તેણે માત્ર બોધનો ઉપયોગ કર્યો, રાજ્યશક્તિ વાપરી નહિ; અને તેનો પ્રસાર તેના દરબારીઓ તથા થોડા વિદ્વાનો ઉપરાંત થોડા જ માણસોમાં થયો; પરંતુ મુસલમાની ધર્મની જે ફરજને બળવવાની જરૂર અઘાપી પર્યંત કાયદાથી પાડવામાં આવતી હતી, તે તે નહિ બળવનારને સરકારથી સબ્મ થતી હતી, તે ફરજો રદ કરવાના ઉપાય તેણે વધારે સખ્ત લીધા. ખાનગી બંદગી, શેરબ, ખેરાત, હજ અને મસજીદમાં જઈ સામાજિક બંદગી કરવી, એ સર્વ પોતપોતાની મરજી પ્રમાણે કરવાની કે ન કરવાની તેણે છૂટ આપી. ના-પાક જનાવરો, મધ્યમ મદિરાપાન, અને પાસાથી રમવાની રમતોની મના હતી તે રદ કરી. બાર વર્ષનો છોકરો થતાં સુધી સુન્નત કરવાની મના કરી, કેમકે એ ક્રિયાની યોગ્યતા વિષે તેને આ વયે સમજ પડી શકે. એક ગ્રંથકર્તા લખે છે કે એકથી વધારે સ્ત્રી પરણવાની તેણે મના કરી હતી.

મુસલમાની ધર્મ ઉપર ઇતરાજી તથા તેને ખાળવાની ઇચ્છા જણાય, એવા પણ કેટલાક ઉપાય તેણે કર્યા. હીજરી સને અને આરબી

મહિનાને હામે સૌરવર્ષ અને પ્રાચીન પારસી મહિના દાખલ કર્યા.\* મેષ રાશિનો સૂરજ થાય તે વખતે એ વરસનો આરંભ હતો. અકબરશાહને રાજ્યાસને બેસવાનો આરંભ પણ એ વખતની પાસે હતો, તેથી એના રાજ્યનાં વર્ષ અને એ નવા સનેનાં વર્ષ બરેબર થતાં. આરબી ભાષા અને આરબી વિદ્યાના અભ્યાસને ઉત્તેજન આપવામાં આવતું નહિ, અને મહમ્મદ, અલી, વગેરે આરબી નામ પાડવાં બંધ પાડ્યાં. આરબી કાયદા અને શાસ્ત્રોનો અભ્યાસ કરવાની મના કરી, અને તેને બદલે અંગ્રેજી, ખગોળવિદ્યા, પદાર્થવિજ્ઞાન અને તત્ત્વજ્ઞાન દાખલ કર્યા. “સલામ આલેકુમ” ને (તમે શાંતિમાં રહો એને) ઠેકાણે “અલાહુ અકબર” (પરમેશ્વર અતિ મોટો છે) કહેવાનો ચાલ પાડ્યો; અને એ રીતે સલામ કરનાર બોલે તેના જવાબમાં “જલ્લ જલાલુ હુ” (તેનો પ્રકાશ પ્રગટ થાઓ), એ વચન બોલવાનું દરવ્યુ. એમ સલામ અને જવાબનાં વચન બોલતાં ‘જલાલુદ્દીન અકબર’ એ શબ્દો બનતા. દાદી રાખવાનો હુકમ કુરાનમાં છે, તથાપિ અકબરને તે ઉપર એટલો અણગમો હતો કે તે રાખનારને પોતાની હજુરમાં ભાગ્યે આવવા દેતો. દાદી રાખવાની મના અને અમુક પ્રસંગે પ્રાચીન ઇરાનની રીત પ્રમાણે લાંગા થઇ પાદશાહને પગે લાગવાનો (કે જૂમિયુન્યન કરવાનો) ધારો કર્યો; તેથી આસ્તિક મુસલમાનોને વિશેષ કંટાળો આવ્યો; કેમકે તેમનું માનવું એવું હતું કે એમ લાંગા સૂઇ પગે લાગવું તો માત્ર પરમેશ્વરને જ હોય.

હિંદુ ધર્મને રાજ્યથી આશરો મળતો નહિ, તેથી તેમાં હાથ ધાલવાના પ્રસંગ અકબરને થોડા મળ્યા. બીજા લોકને પજવવા નહિ, અને

---

\*પારસી અને આરબી મહિનાનાં નામ મુંબાઇનાં પચાંગોમાં છાપેલાં હોય છે.

પારકા ધર્મને તોડવાનો પ્રયત્ન કરવો નહિ, એવી તેમની રીત હોવાથી તેમની વચમાં પડવાની અકબરને ઇચ્છાએ નહતી. પરંતુ જેટલા કામમાં હાથ ધાલવાની જરૂર જણાઈ તેટલામાં ધાલ્યો. દિવ્યપતિજની, રજરવળા થયા પહેલાં કન્યા પરણાવવાની, અને હોમ હવનમાં ભોગ આપવાને જનાવર મારવાની તેણે મના કરી. વિધવાને પુનર્વ્રત કરવાની રજા આપી, અને વિધવાને તેની પોતાની મરજી વિરુદ્ધ સતી કરવાની મના કરી; તથા તેને બાળવાની રજા મળવા અગાઉ તે બાળ જોર જૂલમ વિના બળી મરવા તૈયાર થઈ છે, તે નક્કી કરવાના ઇલાજ કર્યા. પાછલા ભાગમાં નોંધવામાં આવ્યું છે કે એક વેળા જોધપુરનો રાજા તેના કુંવરની પત્નીને તેની ખુશી ઉપરાંત બાળી મારતો હતો તે ખબર થતાં અકબરશાહે પાંડે ત્યાં જઈ તે ખૂન અટકાવ્યું.

હિંદુઓ પર થતા અન્યાયને અટકાવવાના વિચારને એના નવા પંથ જોડે કાંઈ સંબંધ નહતો, ને તેની પહેલાં ધણાં વર્ષથી તે ભલું કામ એણે કરવા માંડ્યું હતું. રાજ્યની લગામ હાથમાં આવી ત્યારથી તેણે લાયકી પ્રમાણે હિંદુ અને મુસલમાન બેઉને સરકારી નોકરીમાં પદપાત વિના રાખવા માંડ્યા હતા. પોતાના અમલના સાતમા વર્ષમાં જજીઆવેરો તેણે બંધ પાડ્યો. \*આ વેરાથી રાજ્યકર્તા અને રૈયતની

\*ફેરીશતા નામે ફારસી ગ્રંથકર્તાએ લખ્યું છે કે અલાઉદ્દીન પાદશાહે પોતાના મુખ્ય કાજીને પૂછ્યું કે જજીઆવેરો કેટલો લેવો ? તેના જવાબમાં કાજીએ કહ્યું કે “ ઇમામ હનીફાનો હુકમ એવો છે કે કાફરોને જીવતદાન દેવાને બદલે જેમ એ વેરો ભારે લેવાય તેમ લેવો. તેમની કનેથી જજીઆ ને જમીનવેરો એટલો બધો લેવો કે તેમને મોત જેવું લાગે. ” શીરોજશાહના વખત લગી આત્મણેને એ વેરાની મારી હતી, ને તે વેરા બાબત ત્રણ વર્ગ હતા, ૪૦ ટકા, ૨૦ ટકા, ને દશ ટકા

વચ્ચે ધર્મ સંબંધી વૈરભાવ જરૂરી રહેતો હતો. એ જ વખતે જત્રાળુ વેરો તેણે માફ કર્યો. એ માફ કરવાનું કારણ આગળ કહેવામાં આવ્યું છે.

ઈ. સ. ૧૫૬૧ માં તેણે એક બીજી દયાળુ આજ્ઞા કરી કે લઢા-ધમાં પકડાયલા માણસોને ગુલામ કરવા નહિ. આ આજ્ઞા સર્વેને લાગુ પડતી, તથાપિ હિંદુઓને તે વિશેષ સુખકારી હતી; કેમકે તેમને જૂના મુસલમાની રિવાજથી ભારે દુઃખ પડતાં. મારફાડના વખતમાં આ જૂનમ એટલે ત્રગી ચાલ્યો હતો કે શહેર કે કિલ્લાનો બચાવ કરનારા યોદ્ધાનાં કુટુંબોને પકડી લેઈ જઈ ગુલામ કરતા એટલું જ નહિ, પણ જે નગરવાશીઓ લઢાધમાં સામીલ થયલા નહિ તે જેમની પાસે હથિ-આરે નહિ, તેમને તથા તેમનાં ઘેરાં છોકરાંને પણ પકડી વેચી દેવામાં આવતાં. આ કેર તેણે બંધ પાડ્યો.

અકબરે પોતાના ધર્મ સંબંધી સુધારા થોડે થોડે દાખલ કર્યા હતા, અને તેમાંના જે વિષે મુસલમાનો બહુજ નાખુશ થયા તે બંધ પાડ્યા કે માત્ર દરબારમાં જ ચલાવ્યા; તોપણ વધારે શ્રદ્ધાવાન મુસલમાનો બહુ નારાજ થયા. મુઘલ લોક તો તેમાં જ ધણા જ નારાજ થયા. વસુલાત ખાતામાં સુધારો કર્યો, તેમાં ધર્મદા જમીન વિષે જે ફેરફાર થયા તેથી તેઓની નાખુશી વધી. એક આસ્તિક મુસલમાને રચેલા ઇતિહાસમાં આ બાબત ભારે ફરિયાદ ઉઠાવેલી છે. એ તો ખરું હશે કે માથાદીક. પછી બ્રાહ્મણોને એ છેલા વર્ગમાં દાખલ કર્યા. લોદીવંશના વખતમાં એ વેરો ઉધરાવવામાં બહુ સખ્તાઈ કરવામાં આવતી. અકબરે માફ કર્યા પછી આલમગીરે (અમરગઢેએ) પોતાની કારકીર્દીના ૨૨ મા વર્ષમાં પાછો નાખ્યો તે હુકમ કર્યો કે આપનારનું અપમાન થાય તેમ લેવો. આવી આપે, ઉભો રહીને આપે, ઇત્યાદિ. ફરકશીરના વખતમાં ઉધરાવ્યો બંધ પડ્યો તે સૈયદ વજીર થયા તે વારે કાઠી નાંખ્યો.



જેઓ એની સામા થવામાં આગેવાન હશે તેમના પર સખાઈ કરી હશે; જેઓ નમતા રહેતા તેઓ ઉપર કૃપા રાખવામાં આવતી એ તો નક્કી છે. જે દાખલા એ પ્રતિપક્ષીએ નોંધ્યા છે, તેમાં અકબરનો વાંક જણાતો નથી. જેમણે પાદશાહનું અપમાન કર્યું, તેમનું અપમાન પાદશાહે કરેલું જણાય છે. ફક્ત મુઘ્લાં લોક નારાજ થયા હતા એમ નહતું, કેટલાક અમીરો પણ એના નવા ધર્મની સામા હતા. એઓમાં અલ્લખ કોકા ખાનીઆલમ મુખ્ય હતો. એ પાદશાહનો દૂધભાઈ અને ઉત્તમ વર્ગનો સામંત હતો. ગૂજરાત પર અમલ ચલાવવાને તેને મોકલ્યો હતો. ત્યાં કેટલાંક વર્ષ રહેવાથી તેની માએ અકબરને અરજ કરી કે તેને હજુરમાં મળવા બોલાવો. પાદશાહે તેમ કર્યું; પણ અલ્લખે કાંઈ બાતું બતાવી ના પાડી. ખરું કારણ તો એ હતું કે તેને દાદી મુંગવવી અને પગે લાગવું ગમતાં નહોતાં. અકબરે તેને મીઠાં વચને જરા ઠપકો લખ્યો, પણ અલ્લખે માન્યું નહિ; ત્યારે રીતસર તાકીદનો હુકમ લખી મોકલ્યો. તે પહોંચતાં અલ્લખે નોકરી છોડી દેઈ, અકબરને બેઅદબી અને તિરસ્કાર ભરેલો કાગળ મોકલ્યો; તેમાં લખ્યું કે “આપ નવો ધર્મ ચલાવો છો તેનો આધાર શો છે ? શું આપને પરમેશ્વરે પુસ્તક મોકલ્યું છે ? ને આપ હજરત મહમ્મદની પેઠે ચમત્કાર કરી શકો છો ? ધર્મબ્રષ્ટ માણસો અન્તકાળ લગી જે નરકમાં પડે છે તેને રસ્તે આપ ચઢ્યા છો, એ બૂઝશો નહિ. હું પ્રભુની પ્રાર્થના કરું છું કે તે આપને મુક્તિને માર્ગે પાછા આણે.” ધર્મનો જીસ્સો આ પ્રમાણે બતાવી રજ લીધા વિના અને ખબર આપ્યા વિના તે મક્કે જતો રહ્યો. પણ ત્યાં થોડા વખતમાં તેને અણગમો થયો, તેથી પાછો આવી પાદશાહને શરણ ગયો. અકબરે તુરત તેને માશી બક્ષી તેને પદવી પાછી આપી અને મહેરબાની જારી રાખી. એક બીજા મોટા ઉમરાવે રૂબરૂમાં તેના મત ઉપર હુમલો કરી કહ્યું કે, ‘અન્ય મુસલમાની દેશના

પાદશાહો એ બાબત શું ધારશે તેનો વિચાર કરો.' અકબરે તેને હજૂર-માંથી દૂર જવાનું માત્ર કહ્યું. એક ઉમરાવે પાદશાહના મંત્રીઓને નરક-વાસી કહ્યા, તેને અકબરે કહ્યું કે 'એવા કુવચનનો જવાબ એક થાય છે.'

એ રીતે સામા યનાર માણસોનું કાંઈ વળ્યું નહિ, તોપણ અકબરનો નવો ધર્મ એવો બારીક અને જ્ઞાનધન હતો કે સાધારણ લોકમાં તે ઝાઝો ફેલાય નહિ. થોડાક તત્વજ્ઞાની તથા કેટલાક સ્વાર્થી ધર્મોપ-દેશકો અને દરબારીઓએ માત્ર તે સ્વીકાર્યો હતો; અને અકબરનો કાળ થતાં તેના પંથનો પણ એની મેળે અંત આવ્યો, અને જહાંગીરે શાંતપણે મુસલમાની પદ્ધતિ પાછી ચાલુ કરી. સૌરવર્ષ જાતે ઉપ-યોગી હોવાથી કેટલાક વખત લગી ચાલુ રહ્યું. તોપણ ધર્મ સંબંધી સ્વતંત્રપણે વિચાર અને તજવીજ કરવાની ઇચ્છા અકબરે ઉત્પન્ન કરી હતી તે જરૂરી રહી; અને બહારનાં કારણોએ તેનો પ્રસાર અટકાવ્યો ન હોત તો આગળ વધતાં પરિપક્વ થઈ, ચાલતા વહેમોનો નાશ કરી કોઈ મોટા સુધારો તે કરી શકત.

અકબરના મત અપૂર્વ હતા એમ કહેવાઈ શકાય નહિ. હિંદુ જ્ઞા-નીઓ અદ્વૈત બ્રહ્મને જ માનતા. વેદ પુરાણમાં બહુ દેવ કહેલા છે તે કહેવાનું તેઓ અપમાન કરતા નહિ, તથાપિ તે વાત ખરી માનતા નહિ. અકબરની પહેલાં લગભગ સો વર્ષપર કબીરે પંથ સ્થાપ્યો હતો, તે તેના મતને વધારે મળતો હતો; અને પોતાના નવા માર્ગના કેટલાક સ્વેચ્છિક નિયમો તેણે કબીરપંથમાંથી લીધા હશે એમ જણાય છે. તોપણ એ ખરૂં છે કે એની પૂર્વે થઈ ગયલા અધિપતિઓથી એનું ઈશ્વર વિષેનું જ્ઞાન ઉત્તમ હતું, અને પોતાને હાથ રાજ્યસત્તા પુષ્કળ છતાં પ્રત્યેક માણસને ધર્મ સંબંધી વિચાર કરવાની અને માનવાની છૂટ આપી, એ તેની ઉદારતા સિદ્ધ કરે છે.

**વસુલાવખાતું.**—ખેડૂત લોકો પાસેથી કર ઉધરાવવાની અક-

બરે જે ગોઠવણ કરી તેથી રૈયતને સુખ થયું. એણે ચલાવેલી રીત કેવળ નવી નહોતી. શીરશાહે તે કાઢી હતી અને અકબરે તેમાં સુધારો વધારો કર્યો. શીરશાહનો અમલ થોડી મુદત પહોંચ્યો, તેથી તેને તે આખા રાજ્યમાં લાખત કરી શક્યો નહોતો. અકબરની કારકીર્દીમાં આખા રાજ્યના ખેડુતોને તેનો લાભ મળ્યો.

જમાબંદી કરવામાં તેણે ત્રણ બાબત પર ધ્યાન આપ્યું.—૧. દરેક ખેતરની બરાબર માપણી કરાવવાપર. ૨. દરેક ખેતરમાં કેટલું પાકે છે તેની ખોળ કરી તેમાંથી સરકારે કેટલો ભાગ લેવો તે દરાવવાપર. ૩. એ પ્રમાણે પાકનો હિસ્સો દરે તેની કિંમતનું નાણું કેટલું થાય તે મુકરર કરવાપર.

૧ લી બાબતને માટે એ કૃષ્ણ કે જૂદી જૂદી જમતનાં માપ ચાલતાં હતાં તે રદ કરી આખા રાજ્યને સારું એક માપ દરાવ્યું, અને માપવાનાં હથિયાર સુધાર્યાં; પછી આખા રાજ્યમાં ખેડાતી જમીનની માપણી કરવાને મોજણીદારને મોકલ્યા.

૨ જે હેતુ પાર પાડવાને જમીનની પેદા કરવાની શક્તિ પ્રમાણે તેના ઉત્તમ, મધ્યમ અને કનિષ્ઠ, એટલે ૧ લો, ૨ જો, ને ૩ જો, એવા ત્રણ વર્ગ કર્યા. દરેક પ્રતની જમીનમાં વીધે કેટલું પાકે છે તે તજવીજ કરી નક્કી કર્યું, તેપરથી વીધે સરાસરી કેટલું પાકે છે તે દરાવ્યું; ને તે સરાસરીનો ત્રીજો ભાગ સરકારે લેવો એવો ધારો કર્યો. ધારો કે દરેક પ્રતનું એક એક ખેતર છે તેમાં ધર્જા પાકે છે. તેમાંના—

મણ. શેર.

|                               |         |     |          |
|-------------------------------|---------|-----|----------|
| ૧ લા કે ઉત્તમ પ્રતના ખેતરમાં  | વીધે ૧૮ | ૦   | પાકે છે. |
| ૨ જા કે મધ્યમ પ્રતના ખેતરમાં  | „ ૧૨    | ૦   | પાકે છે. |
| ૩ જા કે કનિષ્ઠ પ્રતના ખેતરમાં | „ ૮     | ૩૨૧ | પાકે છે. |

ત્રણે મળી કુલ „ ૩૮ ૩૨૧ પાકે છે.

એને ત્રણ ભાગતાં ૧૨ મણુ ને ૬૭ા શેર આવે છે, એ સરાસરી પાક; ને એ સરાસરીને ત્રણ ભાગતાં ૪ મણુ ને ૧૨ા શેર આવ્યા, તે સરકારનો ભાગ.

ખીજું ઉદાહરણ—એક વીધા જમીનમાં કપાસ નીચે પ્રમાણે પાકે છે—

|                        | મણુ | શેર. |
|------------------------|-----|------|
| ૧ લા વર્ગના એક વીધામાં | ૧૦  | ૦    |
| ૨ જા વર્ગના „ „        | ૭   | ૦    |
| ૩ જા વર્ગના „ „        | ૫   | ૦    |
| કુલ                    | ૨૨  | ૦    |

એની સરાસરી દર વીધે ૭ મણુ ને ૨૦ શેર આવી, તેને ત્રણ ભાગતાં સરકારનો હિસ્સો અઢી મણુ થાય. વધારેમાં વધારે લેવાની વીધોટીનો દર એ દરારવ્યો હતો; પણ જે ખેડુતને એ દર ભારે જણાય તે પોતાના ખેતરનું વળતર કરવાની અને તે વળતર પ્રમાણે ભાગ આપવાની અરજ કરે એવો નિયમ હતો.

ઉત્તમ વર્ગની ભૂમિ જૂદી જૂદી હાલતમાં હોઈ શકે માટે ઉપલી વર્ગવારીમાં નીચેની શરતો દાખલ કરી હતી.—૧. જે જમીનને કદી પડતર રાખવી પડતી નથી તેનો કર દર મોસમ લેવો. ૨. જેને પડતર રાખવી પડે છે તેનો કર જે મોસમમાં તે ખેડાય તે મોસમમાં લેવો. ૩. રેલ, વગેરેથી જે જમીનને નુકસાન થાય અથવા જે ત્રણ વરસ લગી ખેડાણમાં ન હોય ને તેને સુધારવાને કાંઈ ખર્ચ કરવો પડે, તેનો કર પહેલે વર્ષે એ પાંચમાંશ લેવો, ને પછી પાંચમા વર્ષ લગી તેમાં વધારો કર્યા જવો, ને પાંચ વર્ષ પૂરેપૂરો લેવો. ૪. જે જમીન પાંચ વર્ષથી

વધારે મુદત પડતર રહી હોય તેને મારે પહેલાં ચાર વર્ષમાં એથી વધારે છૂટ આપવી.

ખેતરોની વર્ગવારી તેઓના રસાળપણા પ્રમાણે કરી હતી એમ આયને અકબરીમાં લખ્યું છે, પણ ખેતરોના રસાળપણાનો મુકાબલો કર્મરીતે કર્યો હતો તે જણાવ્યું નથી. એવું સંભવે છે કે પ્રત્યેક ગામને મારે ત્રણ વર્ગ કર્યા હશે; અને તેમ કરવામાં તે ગામના લોકનો અભિપ્રાય લઈ નિર્ણય કર્યો હશે, તથા ગામની જૂની વર્ગવારી હશે તે ઉપયોગમાં લીધી હશે. એ જૂની વર્ગવારીમાં જમીનના ગુણ પ્રમાણે ઘણી જતો દરાવી હતી; જેવી કે કાળી, ગોરાકુ, રાતી, કાંકરાવાળી, રેતાળ, પત્થરવાળી, કાળી, ઇલાદિ. પાણી મળી શકે, ગામની નજીક હોય, એ વગેરે ખીનાઓ પણ ગામના ખેડુતોમાં જમીનની વહેંચણુ કરવામાં ખ્યાનમાં લેઈ બધાને સરખો લાભ મળે તેમ કર્યું હતું.

૩. ખેતરના પાકમાંથી સરકારે કેટલોક ભાગ લેવો તે દરાવ્યા પછી, તે ભાગને બદલે ખેડુતે નાણું કેટલું આપવું તે દરાવ્યું. એ દરાવને મારે મોજણીના વર્ષની પાછલાં ૧૯ વર્ષના દરેક શહેર અને ગામના ભાગ સોધાવ્યા, ને તેની સરાસરી કરાવી, જે રકમ આવી તે માફને બદલે લેવી દરાવી. ગામમાં ખરેખરા ચાલતા ભાવ ઉપર નજર રાખી, કોઈ સ્થળે સરાસરીપરથી આવેલા આંકડામાં ફેરફાર કરવામાં આવ્યો હતો; અને તે ઉપરાંત એવો ધારો કર્યો હતો કે, ખેડુતને એમ લાગે કે દરાવેલી નાણાની રકમ વાજખીથી વધારે છે તો તે પોતાના ખેતરમાં પકેલા માલમાંથી ભાગ આપી શકે.

આ સઘળી જમાબંદી પ્રથમ દર વર્ષે કરવામાં આવતી; પરંતુ પ્રતિ વર્ષે એમ કરવામાં વિટંબણા પડવાથી, પાછલાં દશ વર્ષની જમાબંદીની સરાસરી કાઢતાં જે રકમ દરેક ખેડુત માથે આવી, તે

તેણે દશ વર્ષ સુધી આપવી એવો હરાવ કર્યો. આ હરાવથી વર્ષ-વારી જમાખંદીથી થતી ખરાબી ઓછી થઈ; કેમકે ખેતરમાં પક-વેલા માલની જાત પ્રમાણે આકાર લેવામાં આવતો, તેથી જિંચા મૂલના માલથી નફો વધારે તોપણ તેને મારે કર વધારે ભરવો પડે, મારે તેવો માલ પકવવાને ખેડુતો ખુશી નહોતા.

ઉપર કહેલી મોજણી અને વર્ગવારી સંભાળથી સરકારી દફતરમાં નોંધાવી હતી. જમીનની વહેંચણુ, ખાતાદારોનાં નામ, પ્રતિવર્ષે ઉપજમાં વધારો ઘટારો, એ સર્વ એ મુજબ દરેક ગામના દફતરમાં નોંધાતું. આ વહતિ ઉપયોગી હોવાથી, જે પ્રાંતો અકબરના તાબામાં નહોતા ત્યાં પણ તે દાખલ થઈ.

જમીનના વેરામાં અકબરે એ સુધારો કર્યો તે જ વેગા ખીજ પીઠાકરક કુકળ કરો અને અમલદારોની હક્કસાઈઓ હતી તે કાઢી નાખી રૈયતના માથેનો ભાર ઓછો કર્યો.

વસુકાતના આંકડા પ્રમાણે તેણે રાજ્યના નવા ભાગ કર્યા. જે-ટલા ભાગમાંથી એક કરોડ દામ એટલે અઢીસાખ રૂપિયા ઉપજે તેટલાને જીલ્લો દરાવ્યો, અને એવા દરેક જીલ્લાના વસુકાતખાતાના ઉપરી અધિકારીને (કલેક્ટરને) 'ફોરી' એવી પદવી આપી. આ ગોડવાણુ લાંબી મુદત ન ચાલતાં જૂના હિંદુ વિભાગ પુનઃસ્થાપન થયા.

આ ઉપચારનું પરિણામ એ થયું કે ખેડુનો પાસેથી સરકારને લેવાની રકમ ઓછી થઈ; પણ તેથી ભરણું કમી થયું નહિ. પહેલાં કરતો જોઈને ભારે હોવાથી ઘણા ખાતેદારો લહેણી રકમ આપી શકતા નહિ, ને આટી બહુ રહેતી. હવે લહેણું બરાબર આવવાથી સરકારને ઉપજ લગભગ તેટલી જ રહી ને રૈયત માથેનો કરવેરાનો ભાર ઓછો થયો. અબુલ ફઝલે લખ્યું છે કે, શીરશાહનો ધારો એથી દિરઝો લે-

વાનો હતો, તોપણ તેથી ખેડુતોને માથે આ કરતાં વધારે બોજો પડતો; કેમકે તેના એક ચતુર્થાંશની જોડે બીજા કર અને હકસાધઓ આપવાની હતી. અકબરના સરકારી એક તૃતીયાંશની જોડે બીજો બોજો ન હોવાથી ખેડુતોને વાર્તાવિક ઓછું આપવું પડતું.

અકબરે પોતાના વસુલાતખાતાના અમલદારોને ઉધરાવવાની રીત બતાવી છે, તે ઉપરથી તેની રૈયત ઉપર સખ્તાઈ ન થવા દેવાની હિંમત, અને પ્રજાના સુખ ચેતને સાર તેની આતુરતા જણાય છે. એ હુકમોમાં વસુલાતખાતું ચલાવવાની કેટલીક વિગત લખી છે. દરકોઈ કરવેશ ઇન્સદારોની મારફત ઉધરાવવો નહિ, પણ પ્રત્યેક ખાતેદારની ઇજ્જત લેવી અને તેની પાસેથી બરોબર કર લેવો. મુખી પટેલો અને તલાટીઓને બધું કામ સોંપી તેમના કહેવાપર કેવળ બરોસો રાખવાની મના કરી છે.

ફારસી ગ્રંથોમાંથી મળેલો ઉપલેક્ષે હુવાલ આપી એલ્ફિન્સ્ટન સાહેબ લખે છે કે સામટ મેજે જેતાં આ મોટા સુધારાથી તે કાળના લોકના સુખમાં ધણો વધારો થયો; પરંતુ એથી આગળ ખેતીના કામમાં સુધારો વધે તેવું નહોતું. ખાતર વગેરેથી જમીન સુધારે અને કુચ વગેરે પાણી પાવાનાં સાધનપર ખેડુતો નાણાં ખર્ચે તેથી જે નફો થાય, તેમાંથી થોડાં વરસમાં સરકાર ત્રોળે ભાગ લે અને ખર્ચમાં ભાગ આપે, તો તે ખર્ચ કરવાનું રૈયતને મન ન થાય. વળી ખેતીના કામમાં લાગેલા લોકમાંના કેટલાકને બીજા ધંધા કરવાનું મન થાય એવું ઉત્તેજન મળે એમ એમાં નહોતું. અકબરની તરફથી એટલું કહી શકાય કે જમીનની વહેંચણુ વારસાના હકથી બધા દીકરામાં થાય અને તેથી દરેક ખેડનારને હાથ થોડી થોડી જમીન આવે એવું હોય, ત્યાંસુધી સરકારી વસુલાતખાતાના કોઈ તરેહના નિયમોથી એ ખોડ મટી શકે નહિ; કેમકે થોડી થોડી જમીન ખેડનારને ખેતી સુધારવામાં મોટો

ખરચ કરવો પાછવે નહિ. કુટુંબના પ્રત્યેક આદમીને ખેડવાની જમીન મળવાથી ખેડવાનું કામ છોડી વેપારાદિક ખીજા ધંધા કરવાની કોઈને જરૂર પડે નહિ, એટલે ખેતીની મજૂરીનું તથા પાકનું મૂલ્ય વધે નહિ.

વસુધાતખાતાના સુધારા કરવામાં સૂચના અને સલાહ આપનાર તથા ગોઠવણ કરનાર રાજ્ય ડેપુટીમલ હોતો, અને આખા રાજ્યમાં તેના નામથી એ જમાખંદો ઓળખાતી હતી; ને જ્યાં તે હજી ચાલે છે ત્યાં અઘણિ તે ડેપુટીમલની જમાખંદો કહેવાય છે. આ મહાપુરુષના લશ્કરી પરાક્રમનું વર્ણન પાછળ કરી ગયા છીએ. અમુલ્ય ફત્તલ લખે છે કે તેને પૈસાની જાલજ્ય જરાએ નહોતી, ને તે કેવળ પ્રમાણિક, પણ દ્રુષ્ટી અને ખારીલો હતો. તે અપવાસ કરવામાં, વ્રત પાળવામાં અને હિંદુધર્મના ખીજા વહેમોમાં એટલો ચૂસ્ત હતો કે અકબરે પણ તેને હપકો દીધેલો. પોતાની ધર્મસુધારાની યોજનામાં તે સામિત્ર નહોતો, તોપણ અકબરનો અનુમત્ત અને ભરોસો તેના ઉપર સંપૂર્ણ હતો.

વસુધાતખાતાની પેઠે રાજકારભારનાં ખીજાં ખાતાંઓ વિષે વિશેષ ખુલાસા નોંધવામાં આવ્યા નહોતા; તથાપિ અકબરે પોતાના અમલદારોને ફરમાવેલા હુકમોની નોંધ છે તે ઉપરથી તે સંબંધી સામાન્ય જ્ઞાન મેળવી શકીએ.

રાજ્યના પંદર ભાગ કથિ હતા, અને તેમાંનાં દરેક ભાગને સૂબો કહેતા. એમાંના બાર હિંદુસ્તાનમાં હતા અને ત્રણ દક્ષિણ દેશમાં હતા.\* હિંદુસ્તાનમાં બાર હતા તેમનાં નામ-૧ અલ્લાહાબાદ, ૨ આગ્રા, ૩ દિલ્હી, ૪ કાબૂલ, ૫ લાહોર, ૬ મૂઝતાન, ૭ અયોધ્યા (આંઉદ),

\* આલમગીર ૧ લાએ (ઔરંગઝેબ) ખીજાપુર અને ગોલકોંડાનાં રાજ્યો જીત્યાં, ત્યારે એ ત્રણમાં ખીજાં ત્રણ ઉમેર્યાં. તેનાં નામ ખીદર, હૈદરાબાદ અને ખીજાપુર.



૮ અજમેર, ૯ ગૂજરાત, ૧૦ માળવા, ૧૧ બહાર, ૧૨ અંગાળ. દક્ષિણદેશમાં ૧ પરાક, ૨ ખાનદેશ, ૩ અહમદનગર, એ ત્રણ હતા. એમાંના દરેક સૂબા ઉપર અમલ કરનારા મુખ્ય અધિકારીને સિપાહ-સાલર કહેતા, ને તે પાદશાહના હુકમ પ્રમાણે તમામ મુલકી અને લ-શ્કરી અમલ બજાવતો. ઉપર કહેલા વસુલાતખાતાના અમલદારો તથા જીલ્લાના ફોજદારો તેની નીચે હતા. દરેક જીલ્લામાં રાખેલી ફોજના ઉપરીને ફોજદાર કહેતા. એ ફોજના એ પ્રકાર હતા; જીલ્લાની અને પાદશાહી. એ બંને પ્રકારના લશ્કરનાં થાણાં ફોજદારને તાબે હતાં, ને જીલ્લાની હદમાં ફિતુર કે બખેડો થાય તેનો બદોબસ્ત કરવો એ તેનું કામ હતું. અકબરના વખત પછી સિપાહસાલરને સૂબેદાર કહેતા, અને તેના હાથ નીચે વસુલાતખાતાનું કામ કરવાને પાદશાહ તરફથી દીવાનની નીમણૂક થતી. દરેક સૂબાના કેટલાક મોટા ભાગ કરી તે દરેક ભાગને સરકાર કહેતા, ને દરેક સરકારના વિભાગને પરગણાં કે મહાલ કહેતા. વળી કેટલાક પરગણાના જથ્થાને દસ્તુર કહેતા. અકબરના વખત પહેલાં પરગણાથી મોટા ભાગને શામ, ખિતા, ઉર્સા, દિયાર કે વિલાયત કહેતા, ને તે ભાગ અમીરોની ફોજના ખર્ચને માટે હરાવ્યો હોય તો તેને ઇકતા કહેતા. સૂબેદાર એ ઇલકાબ ધણીને આપવામાં આવતો નહિ; એ અમલદારને ધણું ખર્ચ નાજમ પદ આપતા.

ઇનસાફ કરવાને મીર ઇ અદલ અને કાજ કચેરીમાં બેસતા. કામની તજવીજ કરવી અને કાયદો જણાવવો, એ કાજનું કામ હતું, અને હરાવ કરવો કે ફેસલો આપવો એ મીર ઇ અદલનું કામ હતું; કેમકે ઉપરી અધિકારી તે હતો. મુસલમાની કાયદાની માહેતગારી કાજને હતી, ને તેમાં પાદશાહના હુકમથી કે દેશના રિવાજથી જે ફેરફાર થયો હોય તેનું જ્ઞાન મીર ઇ અદલને હતું. સહેરામાં અને કસબામાં પોલીસ અને માજિસ્ટ્રેટનું કામ કરનાર મુખ્ય અધિકારીને કોટવાજ

કહેતા. મોટાં ગામોમાં વસુલાતખાતાના અમલદારો તે કામ કરતા અને નાનાં ગામોમાં ગામના અધિકારીઓને હાથ તે કામ હતું. હિંદુઓમાં કાયદા સંબંધી ફરાવ બ્રાહ્મણ પાસે કરાવતા.

અધિકારીઓને સૂચના અને હુકમો લખ્યા છે તે બધામાં ન્યાય અને લોકના ભલા ઉપર નજર રાખી છે; પરંતુ તેમાં કેટલેક ઠેકાણે અસ્પષ્ટતા અને નાદાની જેવું યૂરોપી પંડિતોને લાગે છે. હિંદનો ઇતિહાસ લખનાર એલ્ફિન્સ્ટન સાહેબ કહે છે કે એશિયાના લોકના આ પ્રકારના લખણમાં એ સ્વાભાવિક છે.

કોટવાળોના ઉપર મોકલેલી યાદીઓમાં સ્વેચ્છિક રાજ્યરીતિ પ્રમાણે ગુમ ખાતમી રાખવાની અને ખાતમી કામમાં હાથ ધાલવાની સૂચનાઓ છે. બજારમાં જતો માલ ત્યાં પહેાંચ્યા પહેલાં ખરીદવા દેવાની મના કરી છે, અને કેટલાક હાપણવાળા નિયમોની જોડે એક ધારો એવો છે કે, ગુન્હેગારોના વધ કરનારના લોટામાંનું પાણી પીનારનો હાથ કાપી નાંખવો. એલ્ફિન્સ્ટન સાહેબ લખે છે કે આવો કાયદો મનુને શોભે, અકબરને ન શોભે. ઇનસાફ કરવાના સઘળા નિયમો રચવામાં ઉદારતા અને દયાપર નજર રાખેલી છે, તે જોતાં આ નિયમ વધારે વિરમવ ઉપજાવે છે. ગૂજરાતના સુબેદાર ઉપર લખેલું એક આજ્ઞાપત્ર તે પ્રાંતના ઇતિહાસમાં નોંધી રાખ્યું છે, તેમાં તેને બેડી પહેરાવવાનો, ફટકા મારવાનો, અને ગરદન મારવાનો એ ત્રણ સજા માત્ર કરવાનો અધિકાર આપ્યો છે; તેની જોડે તેને ફરમાવ્યું છે કે મોતની સજા જેમ અને તેમ ઓછી કરવી, અને તે અમલમાં લાવ્યાની પૂર્વે કામના કાગળ દરબારમાં મોકલી પાદશાહની મંજૂરી મંગાવવી; માત્ર ભયકારી બંબોરોને માટે એ મંજૂરીની રાહ જોવી નહિ. મોટી સજા કરવામાં હાથ, પગ, નાક, કાનાદિક કાપવાની તથા બીજી ક્રૂરતા કરવાની મના કરી છે.

ખીજા ખાતના સુધારાની જોડે લશ્કરમાં પણ અકબરે સુધારો કર્યો. તેને કુકમ માનવું કરવાને જેમ લાંબા અને ભયંકર જખડા કરવા પડ્યા, તેમ પછી તેના વહીવટમાં કરકસર અને કાર્યસિદ્ધિ આણવામાં બાગ્યે ઝોઘી મહેનત પડી. ફોજના પમાર અને ખીજા ખચ્ચને પેટે જગીર અને હિપજતો ભાગ આપવામાં આવતો; અને તે ઉપરાવવાનું કામ જગીરદાર પોતાની નજરમાં આવે તેમ કરતો, કેમકે તે ઉપર કોઇની દેખરેખ નહોતી. સ્વારોની હાજરીમાં અનિયમિત પણું અને દગલખાજી ચાલતાં. હાજરીને માટે માગી આણેલા ઘોડા પર તોફરોને અને જાવણીમાં કામે આવેલા માણસોને બેસાડી દેખાડવામાં આવતા. આ બંને બાબતોમાં અકબરે સુધારો કર્યો. જ્યાં બની શકે ત્યાં સરકારી જમદારખાનામાંથી પમાર આપવાનો રિવાજ ચલાવ્યો, અને જે જગીરો સ્ત્રી તેની દેખરેખને બદોબસ્ત કર્યો. હાજરીમાં સુધારાને માટે ચહેરાપત્રક કરાવ્યાં તેમાં ફરેક સ્વારના ચહેરાનું અને અંગનું વર્ણન નોંધાવવું અને એવી નોંધ વિના પમાર અપાય નહિ એવો ધારો કર્યો. સરકારી નોકરીમાં વા-ચરખના પ્રત્યેક ઘોડાને ડામવડે પાદશાહી નિસાન કરાવ્યાં. ~~જોડે~~, માડાં, વગેરે ફોજને સાર્ગમાં જોઇએ તેઓની નોંધ કરાવી, અને તેના દર દેશી પૈસા અપાવ્યા. ફોજમાં સુધારો કરવાનું કામ પૂરું થયું ત્યારે પણ તેની જોડવણ બહુ સારી નહોતી. તેમાં પલટણો એટલે અમુક સંખ્યાના વિભાગ, અને તે વિભાગને માટે અમુક પ્રમાણમાં અમલદારોની જોડવણ નહોતી. યદ્યપદને જરૂર જણાય તેટલા અમલદારો નીમવા એવી પદ્ધતિ હતી. એ અમલદારોને મન્સબદાર કહેતા અને તેઓ દર હજાર ઘોડાના નાયકથી દર ઘોડાના નાયક સુધી હતા. એ સર-દારો પોતાને માટે દરવેલી સંખ્યા રાખતા નહિ, પણ તે સંખ્યા પ્રમાણે તેમને માટે પમાર મળતા. છેક નીચલા વર્ગના મન્સબદારોને તો નામ પ્રમાણે ઘોડેસ્વાર રાખવા પડતાં. હિપસા વર્ગના મન્સબદારોને જેટલા

સ્વાર સખવાનો હુકમ થાય તેટલા તેઓ રાખતા, ને તેટલાની હાજરી પૂરાવી તેમનો પગાર લેતા. એ મનસબદારોના માણસોની સંખ્યાનો સરવાળો થાય તેટલી ફાજની સંખ્યા થાય. દરેક સ્વારીમાં સેનાપતિ તથા કેટલાક તેના હાથ નીચેના સરદારોને પાદશાહ નીમતા. બાકીના અમલદારો મનસબદારો ખેતપોતાની ટૂંકડીમાં નીમતા હશે. પાંચ હજારથી વધારે ધોડાની મનસબદારી પાદશાહના પુત્રો સિવાય બીજા કોઈને મળતી નહિ. પાદશાહી કુટુંબના શાહબંદા અને રજપૂત રાજા રાણા સુદ્ધાંત પાંચ હજારના મનસબદારો ત્રીસ હતા. બાકી ધોડા સુધીના મનસબદારોને અંદર ગણતાં તેઓ સાડી ચારસેંથી ઓછા હતા. દરેક મનસબદાર જેટલા ધોડેસ્વાર રાખે તેથી અર્ધા પાળા રાખે એવો હુકમ હતો. એ પાદશાહનાં એકા બાગે બંદૂક રાખવી અને બાજીબંધ તીરકામદાં રાખી શકે. એ સ્વારીમાંના જેઓ સિંધુ નદીની પેહીમેરના હોય તેઓને ધોડાખરચ સુદ્ધાંત ચચીશ રૂપિયાનો પગાર અને જેઓ હિંદના હોય તેમને વીશ રૂપિયાનો પગાર આપવો એવો હરાવ હતો. બંદુકવાળા પાળાને વધારેમાં વધારે છ રૂપિયા, અને તીરબાગોને એકામાં એકા અઢી રૂપિયાનો મહિનો મળતો. મનસબદારના સ્વારો ઉપરાંત તેઓથી જોયા પ્રકારના છૂટક સ્વારો રાખવામાં આવતા, ને તેમને અહદી (એટલે એક એક છૂટક) કહેતા. તેમને ગુણુ પ્રમાણે મુસારા મળતા, પણ મનસબદારોના સાધારણ સ્વારોથી તે વધારે હતા. મનસબદારોને પણ સારા પગાર મળતા, પરંતુ તેમના પગાર હોદ્દા વગેરે વંશપરંપરા નહોતા. મનસબદારનું મરણ થયે પાદશાહ તેના દીકરાને કે.છ ઉતરતી પંક્તિની પદવી અને બાપે સારી નોકરી કરેલી હોય તો કાંઈક પેન્શન પ્રથમ આપતા. એ મનસબદારોના પગાર ત્રિપે એલિફન્ટન સાહેબ લખે છે કે આવને અકબરીમાં જે આંકડા લખ્યા છે તે તેમનો પાંડો પ્રગટર હોઈ શકે નહિ. પણ અનિયત નામે અંચકતાએ લખ્યું છે કે તેનો

મુરખી દાનીશમંદખાન નામનો પાંચ હજારી મન્સબદાર હતો, પરંતુ વાસ્તવિક પાંચસે સ્વારોનો નાયક હતો ને તેનો માસિક પગાર પાંચ હજાર ફાકિન ( સાડાપાર હજાર રૂપિયા ) નો હતો.

અકબરની ફોજમાં સ્વારોની સંખ્યા કેટલી હતી તે જણાવવું સાધન નથી. પાછલા વખતમાં પહેલા આલમગીર ( ઔરંગઝેબ ) ના અમલમાં એ લાખ સારા લઠી શકે તેવા સ્વાર હતા એમ ખર્ચિયરે જણાવ્યું છે. વળી તે ઉપરાંત તોપખાનું અને બીનકવાયતી પ્યાદલ હતું. અકબરની સેનામાં એટલી સંખ્યા હોવાનો સંભવ નથી. અબુલ ફઝલે પ્રાંતોના બેદારી સંખ્યા ૪૪ લાખ લખી છે, તે અમુક પ્રસંગે નોકરીની શરતે જમીન ભોગવનારા રાજા, રાણા, કસબાતીઓ, ગરાસીયા, કોળી, હાકરડા, ડુંગરોના બીજાદિકની હશે, અને તે પણ વાસ્તવિકથી વધારે કહેલી જણાય છે. એમાં થોડા જ લાંબી મુદત લગી કામે લાગે એવા હશે; વખતે જંગલમાં શિકારની વખતે એક બે દિવસે નોકરી બળવે તેવા ધણાખરા હશે.

અટકધં તથા બીજા કિલ્લા અને લસ્કરી તથા બીજા કામની સરકારી ઇમારતો અકબરે કરાવી હતી. એમાં આગ્રાનો કોટ અને કિલ્લો બીજા સર્વથી સરસ છે. એમાં ઘરો તથા પથરની બીંતોના પડદા અને છુરંગે છે ને તેઓને મિનારા, ધૂમરો અને કાંગરાથી શણગારેલા છે, તથા તેઓની આસપાસ જાડી ખાડીઓ કરી છે. રાજમહેલને ઘરે તેવા દરવાજા તથા તે ઉપરની ઇમારતો છે. ફતેહપુરસીક્રી તેણે વસાવ્યું ને તેના કિલ્લા કોટ ચણાવ્યા. તેના રહેવાના ધામોમાં મુખ્ય તે હતું. એ શહેર હાલ ઉત્તર છે, તથાપિ કિલ્લામાં જે ભારે શોભા પહેલાં હતી તેના અતિ ઉત્તમ નમુનામાં એની ગણના થઈ શકે છે. એ ડુંગર ઉપર બાંધેલું છે તેથી દૂરથી દેખાય છે. તેની ભાગોળના ખૂંચતી સીંદીનાં પગથીયાંની શોભા, રાજમંદિરનું ઉમદા નકશી કામ અને તે નકશી

કામનો વિસ્તાર વખાણવા જોગ છે. વળી એ સધળાથી સરસ ત્યાંની મસીદ (મસજીદ) છે. તેની અંદરના યોગાનની ઇમારત બહુ ભવ્ય છે. આશ્રામાં ઘોળા આરસની મસીદ છે તેનું નકશી કામ પણ બહુ સાદું અને સુંદર છે. આશ્રાનો મહેલ પણ ધણોખરો એ જ પથરનો બનાવેલો છે, અને તેમાં કેટલાક ધણા મઝાના ઝોરડા છે. મોટા દીવાનખાનાનો ભભકો ભારે છે. તેમાંના ઘોળા આરસના થાંભલા અને કમાનોની સાદાઈ બહુ શોભાયમાન છે, અને તેઓ દિલ્હીના તે જ ભતના કામથી સરસ છે. નાના ઝોરડામાં નકશી અને મીનાકારી કામ છે, તે પણ બહુ જીંચી ભતનું અને વખાણવા જોગ છે. દિલ્હીમાં પોતાના પિતા હુમાયુનો રોજો અકબરે બંધાવ્યો છે, તે મોટી અને સંગીન ઇમારત છે. તે આસપાસની જમીનથી જીંચી જગાએ છે, અને તેની ઉપર ઘોળા આરસનો મોટો ધુમટ છે.

જેમ વસૂલાતખાતામાં, ન્યાયખાતામાં, અને ફૌજખાતામાં સુધારો કરી નિયમો દરાવ્યા, તેમ બીજાં બધાં ખાતામાં કર્યું. ટંકશાળ અને ત્રિજ્ઞેરીથી તે રાજમહેલને લગતાં મેવા, ફળ, ફૂલ, સુવાસિત પદાર્થો, અને જનાવરો રાખવાનાં સ્થળો, અને તે કામપૈર રાખેલા નોકરો સંબંધી ધારા પણ આયતે અકબરીમાં અબુલ ફઝલે નોંધ્યા છે. બધાં કામ કાયદેસર અને મોટા દમામથી ચાલતાં હતાં. મોટાં ખાતાં પર અને તેઓમાંના પુખ્ત સેવકો પર જાપતો રાખવામાં આવતો, અને ભારે ખરચ કરકસરથી ચાલતો.

અકબર જાતે સાદો છતાં પાદશાહી ડોળ ભારે રાખતો, અને તેનો ખરચ પણ ધણો થતો. તેની પાસે પાંચ હજાર હાથી અને પોતાને ચઢવાના બાર હજાર ઘોડા હતા; ને તે ઉપરાંત શિકારી કૃતરા, શકરા, વગેરેનું મૃગયા રમવાનું મોટું ખાતું હતું. મુસાફરીના તંબુઓ મોટાં

ધર જેવા હતા. તેની આસપાસ ઊંચા કોટ જેવો કંતાનનો પડદો રાખવામાં આવતો. તેની આંહિ લગભગ ૨૩૦૦૦ ચોરસ ગજ જમીન રોકાતી. તેમાં દીવાનખાનાં, જમવાના, રમવાના, કસરતના, સૂવાના વગેરે મોટા અને સુંદર ઓરડા હતા; અને તેમાં ભારે કિંમતી સામાન રાખવામાં આવતો. ડેરાતંજુની કનાતોનો રંગ બહારથી લાલ હતો, અને તેઓ આંહિથી ભાતભાતના સુંદર રંગ અને ખુદાવાળી હતી. તંજુની ઠોચે મુકેલા સોનેરી ગોળા દેવાલયનાં શિખરોની પેઠે શોભતા. લશ્કરી છાવણીમાં કિલ્લા જેવો પાદશાહનો મુકામ દેખાતો. છાવણી મોટા શોભાયમાન નગરના જેવી દિસતી; રંગ બેરંગી તંજુઓ સીધી હારમાં અને મહેલવાવાર ગોઠવતા અને વચમાં નિયમિત પહોળા રસ્તા રાખતા. મોટી છાવણીની લંબાઈ પાંચેક મૈલની થતી. કોઈ ઊંચી જગાએથી જોતાં તેનો દેખાવ બહુ રમણીય લાગતો. વસન્તોત્સવમાં અને પાદશાહની સાલગીરીને સમયે ભારે હાહમાહ થતો, ને તે કેટલાક દિવસ સુધી પહોંચતો. એ જોવાને બહુ માણસ આવતાં, તેથી મોટો મેળો ભરાતો. દબદબા ભરેલી મોટી સ્વારીઓ, રોશની, બદતો, સાહમારી, તથા બીજી રમત ગમત થતી; પાદશાહ જે મુદ્દવાન તંજુમાં આવી મુકામ કરતા, તેથી ચારેક વીધા જમીન રોકાતી; અને તેપર રેશમી અને સોનેરી શેતરંજીઓ અને ગલીયા પાથરવામાં આવતા, તથા તેમાં મોતી અને રત્નોવાળા કસ્બી મખમલના પડદા ઝબઝબી રહેતા. અમીરોના ડેરા પણ તેવા જ હતા. તેઓ એક એકને મળવા જતા, અને પાદશાહની પધરામણી તેમને મુકામે થતી. તેઓ પાદશાહને નજરાણાં કરતા, અને પાદશાહ તેમને દુશાકા, શેકાં, પાઘડી, વગેરે પોશાક, તથા શારપેચ, બાણુબંધ, કંદા આદિક ધરેણાં, અને હાથી ઘોડાની બક્ષીસ આપતા. પાદશાહની તુલા થતી, તેમાં એક ધારણુ સોનાથી, બીજી રૂપાથી, ત્રીજી અત્તરાદિક સુગંધમય વસ્તુઓથી, એમ અનેક પદાર્થોથી થતી,

અને તે સર્વે તમાશગીરોમાં વહેંચી દેવામાં આવતું. સોનારૂપાની બદામ, ચારોળી, વગેરે મેવાની મૂડીઓ ભરી પાદશાહ ફેંકતા, તેની લૂટાલૂટ અમીર ઉમરાવો પણ કરતા. તહેવારને મુખ્ય દિવસે શાહ આરસના મહેલમાં તખ્ત ઉપર બિરાજતા, અને તેની આસપાસ સરદારો સુંદર મૂલ્યવાન પીછાં તથા શીરપેચવાળી પાથડીઓ અને ઉમદા પોશાક પહેરી ઉભા રહેતા. સ્વારીના શણગારેલા સેંકડો હાથી ઘોડા તેની આગળથી ચાલી જતા. હાથીઓની રોળીઓ ફરી હતી, તેમાંની દરેક રોળીના મુખ્ય હાથીને કુંભસ્થળે અને પડખે સોનાનાં પત્રાંની પાખર હતી. હાથીની પછી સ્વાર વગરના પણ સોના રૂપાની પાખર અને ઠસખી જોતોથી શણગારેલા ઘોડાની મોટી દાર આવતી. ત્યાર પછી ગેંગા, સિંહ, વાઘ, દીપડા, શિકાર કરવાને શીખવેલા ચિત્તા, શિકારી કૂતરા અને શકરા આવતા; ને આખરે કિનખાખ અને તાસનાં વસ્ત્ર પહેરેલા અગણિત ઘોડેસ્વારો ઘોડા નચાવતા ચાલી જતા.

આ બધા દમામમાં અકબરશાહનો દેખાવ જોવો પ્રતાપી હતો તેવો જ સાદો હતો. નજરે જોનાર બે યૂરોપી ગૃહસ્થોએ તેનું ખ્યાન કર્યું છે, તેનો ઉતારો એલિફિન્સ્ટન સાહેબે પોતાના પુસ્તકમાં કર્યો છે. તેમાં લખ્યું છે કે, “ તે એશિયાના પાદશાહોથી ઓછો આડંબર રાખે છે. રાજ્યાસનની નીચે ઉભા રહીને કે બેશીને ધનસાફ કરે છે. મળત્રપડો, રાજતેજોમય, દયાળુ અને સખ્ત સખ્ત કરનાર છે; વળી બંદુકો અને તોપો બનાવવા વગેરે શિલ્પ કામમાં ચતુર, અદ્વાદારી, માત્ર ત્રણ કલાક ઉંઘનાર, વિસ્મયકારક ઉદ્યોગી, હલકા લોક જોડે હળી મળી જનાર, તેમના ઉપર માયા રાખનાર, અને ઉમરાવોની ભેટ કરતાં તેમની ભેટને વધારે માનપૂર્વક સ્વીકારનાર, પોતાની રૈય-તને વહાલો, અને શત્રુને ભયંકર હતો. ”



હિંદના મુગલાઈ રાજ્યની ઉત્પત્તિ બાબતથી થઈ, અને બાબરની ગાદીએ હુમાંયું આવ્યો; તથાપિ જે રાજ્યપદ્ધતિને લીધે એ રાજ્ય લાંબી મુદત લગી ટકયું, તે બીજાં મુસલમાની રાજ્યોને મુકાબલે વખ-  
ણાયું, તે પદ્ધતિ મહાન અકબરે સ્થાપી. રાજ્યમાં બધે ઠેકાણે ન્યાયા-  
ધીશ રાખ્યા હતા; તેમ છતાં પડે પણ પ્રતિ દિવસે એક વાર અને  
ધણીક વખત બે વાર ખુલા દરબારમાં પ્રજાની ફરિયાદ સાંભળતા. એ  
ચાલ એની પછી પહેલા આલમગીર (ઔરંગઝેબ) ની પછી થયલા  
પાદશાહોએ બંધ પાડ્યો; તેથી તેમના વિષે પ્રજાનું માન ધટી ગયું.  
અકબરે જેમુતના ભલાને અર્થે વીધોટી બાંધી અને વસુલાતના ધારા  
કર્યા; લશ્કરના પગાર અને હાજરીનો બંદોબસ્ત કર્યો; રાજસેવાના  
સંબંધમાં ધર્મભેદ કાઢી નાખ્યો; ધર્મ વિષેના જુલમનો નાશ કર્યો  
અને બીજા સુધારા કર્યા. તે ધણા વખત લગી તેના વંશજોએ પાળ્યા. એ  
ઉપરથી અનુમાન થઈ શકે છે કે જે તેણે બીજા સુધારા કર્યા હોત તો  
તે પણ જરૂરી રહેત. પોતાનો ધર્મ સ્થાપવાનો પ્રયત્ન નિષ્ફળ ગયો;  
પણ માત્ર જુદા દાદમાદને માટે રાખેલા હજારો હાથી ઘોડાનો તથા બીજા  
નકામા દમામનો ખર્ચ ઓછો કરી, તે ધન પ્રજાના ભલાને અર્થે ખ-  
ર્ચવાનો ચાલ પાડ્યો હોત, તો તે નીભવાનો સંભવ હતો. રૈયતપર  
થતો જુલમ અટકાવવાને કરેલી કાશીશની નોંધ એના ઇતિહાસમાં છે.  
પણ લોકના વેપાર રોજગારમાં અને દોલતમાં કેટલો વધારો થયો,  
તેની તજવીજ સંબંધીની નોંધ, અરે! તેનાં પત્રકો પણ જડતાં નથી.  
પૃથ્વીની ભિન્ન ભિન્ન પ્રજાઓના ધર્મ અને તત્વજ્ઞાનની શોધ તેણે કરી;  
પણ તેમના સંસારી રિવાજોની અને રાજરીતિઓની ખોળ કરેલી  
જણાતી નથી. જે વિચક્ષણ મહાપુરુષે ગોવાના યૂરોપી ખ્રિસ્ત પાદ્રી-  
ઓને તેડાવી તેમના ધર્મ વિષે તપાસ કરી, અને તેમના બાઈબલનો  
તરજુમો કરાવ્યો તેણે તેમને યૂરોપની સંસારી રૂઢીઓ, નીકાસેના

અને રાજનીતિ વિષે કાંઈ પૂછ્યું નહિ, એ નવાઈ જેવું છે. પોતાના ચતુર કરભારીઓ અને સોળતીઓમાંના કોઈને યૂરોપ જોવા મોકલ્યો નહિ તેનું કારણ સમજાતું નથી.

એ સમયે ઉપલા વર્ગના મુસલમાનોમાં સ્ત્રીઓને જાણવાનો ચાલ હશે એમ જણાય છે; કેમકે જહાંગીરની પ્રખ્યાત અને માનીતી બેગમ નૂરજહાન એટલું જાણેલી હતી કે ફારસીમાં નવી કવિતા જોડી પોતાના પતિનું મન રંજન કરતી, એવું તે કાળના ઇતિહાસમાં નોંધાયેલું છે. પરંતુ એકપત્નીવ્રતના લાભનો વિચાર યૂરોપી લોકના ધારાપરથી તેના મનમાં ઉતરત. ઘણી પત્નીઓ પરણી તેમને જનાનામાં પૂરી ન મૂકતાં, યૂરોપના પાદશાહો અને રાજા રાણા એક એક પત્ની માત્ર પરણતા અને તે નારીઓને પડદામાં કેદ ન રાખતા, બહાર ફરવા હરવા અને સંસારમાં મહાલવા દેતા, એનું તેને જ્ઞાન થાત. કુંવારો પુરુષ જે કન્યાપર મોહિત થયો હોય, તેને પરણવાને તેની આજીજી કરતો, અને સ્ત્રીઓ બહુધા જીવાનીમાં આવે ન્યારે જ સ્વેચ્છાવર વરતી એ તેના જાણવામાં આવત. એશિયા અને યૂરોપની એ સમેની બીજી સંસારી રૂઢીઓ, ધારા અને રાજ્યપદ્ધતિઓના તફાવત વિષે અકબરના કોઈ ખબરદાર દરબારીએ યૂરોપમાં પ્રવાસ કરી ગ્રંથ લખ્યો હોત, તો તે ઘણો મનોરંજક અને ઉપયોગી થાત. એ વેળા એશિયાને મુકાબલે યૂરોપમાં કેટલો સુધારો હતો તે એવા સાક્ષીથી જણાત.

નૌકાસેનાથી યૂરોપની સમુદ્રકાંઠે વસનારી પ્રજાઓને કેટલો ફાયદો છે, અને હિંદને એવી ફેાજની કેટલી બધી જરૂર છે, તે પણ તજવીજ કરવા જોગ વિષય હતો. મક્કે હજ કરવા જનારાને પોતુગીઝ અધિકારીઓનો પરવાનો લેવો પડતો, અને તે મુગલ સરકાર તરફથી મેળવી આપવામાં આવતો. આ અપમાનથી પણ અકબરશાહના મનમાં નૌકા

ખનાવવાનો પ્રયત્ન કરવાનું આવ્યું નહિ, તેનું કારણ શું હશે? હિંદના પૂર્વ અને પશ્ચિમ કાંઠાનાં ધણાંક બંદરો મુગલ સરકારને તાબે હતાં. એ બંદરોમાં વહાણો બંધાતાં અને ખલાસીઓ પણ પુષ્કળ હતા. ઇસ્તાંબુલના સુલતાનને તથા આફ્રિકાના ઉત્તર કિનારા પરના મુસલમાની રાજ્યોને દરિયાઈ લશ્કરો હતાં; અને અકબરશાહે મન પર લીધું હોત તો હિંદને માટે પણ બની શકત; ને તેમ થવાથી કેટલાક રજપૂત સરદારો નાખુદા અને નૌકાસેનાધિપતિ થાત, અને તેઓની સોબતમાં અને તેમના રક્ષણ નીચે હિંદુ મુસાફરો અને વેપારીઓ બીજા ખંડોના દેશો જોવાને કે ત્યાં વેપાર કરવાને જાત. જેમ અટક નદી ઝોળાંગવાનો વહેમ રાજ માનસિંહ અને બીજા રાજપુત્રોના દાખલાથી તુટયો, તેમ સમુદ્રપ્રયાણ તથા યુરોપ અને અમેરિકા જવાનો વહેમ નાશ પામ્યો હોત; અને હાલના સાંકડા મનના વહેમીઓ સ્વદેશપીડક થવા પામત નહિ. એથી દેશાવરનો વેપાર વધવાનો તથા વિદ્યાકળામાં ઉમેરો થવાનો સંભવ હતો. આ બાબતમાં મહાન આલોકેડે જેવી મોટી સેવા ઈંગ્લાંડની બજારી તેવી અકબરશાહ હિંદની બજારી શકત.

કેટલાક સંસ્કૃત ગ્રંથોના ફારસી તરજુમા આ સમયમાં થયા, તે પરથી સિદ્ધ થાય છે કે સંસ્કૃત અને ફારસી એ બંને ભાષા ભણેલા વિદ્વાનો અકબરના દરબારમાં હતા. અજબ છે કે એ પંડિતોનું લક્ષ એ બે ભાષાનાં સંબંધ પર ગયું નહિ. અકબરના દરબારમાં હિંદી કવિઓ હતા, એવું, “કવિ ગંગ કહે સુણો શાહ અકબર, ” એ વાક્યોવાળાં કવિતોપરથી જણાય છે. એ કવિઓના અને તેમના ગ્રંથોનાં નામનો પત્તો મને મળ્યો નથી.

ગોવાના પોર્તુગીઝ પાદ્રીઓને દરબારમાં બોલાવી માન સહિત ધરણા રાખ્યા હતા. તેમને જેમ તેમના ધર્મ સંબંધી મત અને હકી-

મત પૂછી ખ્રિસ્તિ ધર્મનું જ્ઞાન અકબરે મેળવ્યું, તેમ પોર્તુગલની રાજ્યપદ્ધતિ વિષે પૂછ્યું હોત તો કોર્ટે (કોર્ટેસ) નામે તે દેશમાં મયદા બાંધનારી રાજસભા હતી તેનું જ્ઞાન થાત. જેમ કુરાન અને બાઇબલનો મુકાબલો કરાવી મુસલમાની અને ખ્રિસ્તિ ધર્મો વિષે સંવાદ કરાવ્યો તેમ મુગલાઇ અને પોર્તુગીઝ રાજ્યરીતિઓને સરખાવી એક નિરંકુશ આધિપત્ય અને પ્રજાસંમત રાજ્યપદ્ધતિ વિષે ચર્ચા કરાવી હોત તો એક નવી રાજનીતિના જ્ઞાનની જોડે એ એમાંની રાજ્ય પ્રજાને વાસ્તવિક લાભકારી અને સુખદાયક કંઈ છે, તે તેના જાણવામાં આવત. એ પાટ્રીઓથી તથા બીજી તજવીજથી ઇંગ્લાંડ અને સ્કોટલાંડની પાર્લામેન્ટનું, ફ્રાન્સ સ્ટેટ્સ જનરલનું, જર્મનીની ડાયેટ નામે રાજસભા વગેરેનું તેને જ્ઞાન થાત; અને તેથી તેના મનપર થયેલી ફરી અસર આખા હિંદના લોકોને ફાયદો કરત. અકબરશાહે પણ જે જે સારા કાયદા કયો, જકાતો માફ કરી, અને બંદોબસ્ત કર્યો, તે તેની પછી ચાલુ રહેશે તેનો શો ભરોસો? તે કાયમ રાખવા કે બંધ પાડવા એ એક પુરુષને હાથ હતું, તેની પછી જે માણસ પાદશાહ થાય તેની મરજીપર હતું. પણ પાર્લામેન્ટ જેવી રાજસભા તેના અધિકારને કાયદાના બંને ખાળનાર હોય તો તે ઓછું નુકસાન કરી શકે. નિરંકુશ અધિપતિને રૈયતની અવસ્થાનું જ્ઞાન ધણું કરીને તેના કારભારી અને અમલદારો કરે તેટલું અને તેવું થાય છે. પ્રજાની રાજસભા હોય તો લોકને રાજકાજમાં રસ લાગે ને તેઓ રાજકાજ સંબંધી વિચાર કરતાં શીખે; રાજ્યના જૂદાજૂદ ભાગોમાં વહીવટદારો, ન્યાયાધીશો, અને બીજા સરકારી નોકરો જેમ વર્તે છે તે તથા રૈયતનાં દુઃખ અને રૈયતની ફરિયાદ, એ સમાયી જૂપતિના જાણવામાં આવે, અને તેમની સલાહ પ્રમાણે તેનો નિકાલ થઈ શકે; રાજ્ય પ્રજા એકત્ર થઈ જાય; રાજ્યના શત્રુ તે પ્રજાના શત્રુ મનાઈને તે શત્રુનો પરાજય કરવાને, તેમને

દેશમાંથી હાંડી કાઢવાને પ્રભ બૂપાળની વહારે મહે; સ્વદેશભિમાન કે એક પ્રભભાવ બંધાય; અને રાજ્યનો પાયો મજબૂત નભે. જે રચનાનો આરંભ હાલના સમયમાં લોડ રીપને છેક નીચલા પગથીઆથી કરવા માંડ્યો છે, તે કરવાનું અકબરશાહ ધારત તો કરી શકત. એ રાજનીતિ સ્થાપવાને તેની પાસે અધિકાર અને સાહિત્યો જોઈએ તેટલાં હતાં. મોટા હિંદુ રાજા રાણા, અને વંશપરંપરા મોટી જગીરો ભોગવનારા મુગલ, પદાણુ, તુર્કાદિક મુસલમાન ઉમરાવોની એક સભા નામે 'દીવાને ખાસ' (હાઉસ આવ લાર્ડઝ), અને શહેરોના મહાજનો અને મામોના મુખી મતાદારોની બીજી સભા નામે 'દીવાને આમ' (હાઉસ આવ કામન્સ) બની શકત; ને એમ હિંદી પાર્લામેન્ટનો પાયો નંખાત. પછી એ સભાઓ બોલાવવાનો દસ્તુર પડત, અને તેઓમાં સુધારો થતો જત. પાદશાહ અમુક પ્રસંગે અને અમુક કામે દરબાર ભરતા, પરંતુ તેમી કાયદા કરવાનું કે પાદશાહના મંત્રીઓએ કરેલા કાયદાના ખરડાની ચર્ચા કરવાનું કામ આણતું નહિ. આયને અકબરીમાં નોંધેલા ધારાના ખરડા વખતે વખતે અકબર અને તેના કારભારીઓ બનાવતા. તે એવા દરબારમાં વાંચી સંભળાવી, 'તેઓ વિષે કોઈને કાંઈ સૂચના કરવી હોય તો કરે,' એવું પાદશાહે ફરમાવ્યું હોત, તો પાર્લામેન્ટનો આરંભ થાત. દીવાને આમ કે સાધારણ લોકોની (કામન્સની) સભા સ્થાપવામાં મુશ્કેલી હતી; પણ મોટા રાજા, જગીરદારો અને સરદારોની સભા સ્થાપવાનું કામ સહેલું હતું. આગળ જતાં તેમાં બેસવાનો હક કોને છે તે, તથા મળવાનો વખત મુકરર થાત, અને ત્યાં જવામાં અને મત આપવામાં મોટી આખર ગણાત. એમ પાદશાહ અને રાજ્યના મુખ્ય આગેવાન પુરૂષોએ મળી કાયદા કરવાનો તથા રાજકાજપર નીધા રાખવાનો રિવાજ પડી જત. આ વિષે વિસ્તારથી લખીએ તો એથી થતા ઘણા કાયદા બતાવી શકાય. હાલ આપણા વ-

ખંતમાં જે દેશી રાજ્યો છે, તેઓના અધિપતિઓને અને કારભારી-  
ઓને આ બાબત ખ્યાનમાં લેવા જોગ છે. રાજકાજ સંબંધી અજ્ઞાન  
સાગરમાં પ્રજા ડુબેલી છે, તેને તારવાનો ઉપાય હવે એજ માત્ર છે. એ  
કામ શીખવશે તો લોકમાં શીખવાની શક્તિ છે. એ શીખવ્યાથી દેશને  
ભારે લાભ છે. હિદાર મનના જે ભૂપતિઓ તથા દીવાન, વજીર, કામદાર,  
વગેરે આ કામ કરશે તેમનાં નામ અમર થશે, ને તેમની સુકીર્તિ ચિરં-  
કાળ લગી પહોંચશે.





